
କୃତଜ୍ଞତା ଜ୍ଞାପନ 


ମୋର ସ୍ଵର୍ଗତ ପିତା ଡାକ୍ତର ରାଧାଚରଣ ପଣ୍ଡାଙ୍କ ଅପ୍ରକାଶିତ ପାଣ୍ଡୁଲିପିମାନଙ୍କ 
ମଧ୍ଯରୁ “ ଭାଷାକୋଷ ପ୍ରଣେତା ଗୋପାଳଟନ୍ଦ୍ର ପ୍ରହରାଜ ” ଙ୍କ ଜୀବନୀ ପ୍ରକାଶ 
ନିମନ୍ତେ, ବ୍ରହ୍ମପୁର ବିଶ୍ବବିଦ୍ୟାଳୟ, ଓଡ଼ିଆ ବିଭାଗର ଅବସରପ୍ରାପ୍ତ ପ୍ରଫେସର 
ଶ୍ରୀଯୁକ୍ତ ସୁଦର୍ଶନ ଆଗର୍ଯ୍ୟ ଇଛା ପ୍ରକାଶ କରିଛନ୍ତି। 


ସ୍ଵର୍ଗତ ଡାକ୍ତର ପଣ୍ଡା ଓଡ଼ିଶାର ଦକ୍ଷିଣ ବିଛିନ୍ଧାଞ୍ଚଳର ଅବହେଳିତ 
ଓଡ଼ିଆମାନଙ୍କର ଜଣେ ପ୍ରେରଣାଦାତା ଓ ଦିଗ୍ଦର୍ଶକ ଥିଲେ। ଡାକ୍ତର ପଣ୍ଡାଙ୍କ 
ଗୁଣମୁଗ୍ଧ ବଂଧୁ ମଞ୍ଜୁଷାଗଡ଼ର ଜଣେ ବିଦ୍ଵାନ ସ୍ବର୍ଗତ ପଣ୍ଡିତ ଯତିରାଜ ଆଗର୍ଯ୍ୟଙ୍କ 
ସୁଯୋଗ୍ୟ ପୁତ୍ର ପ୍ରଫେସର ସୁଦର୍ଶନ ଆଗର୍ଯ୍ୟ ଏହି ପାଣ୍ଡୁଲିପିର ପ୍ରକାଶନର ଦାୟିତ୍ଵ 
ନେଇ ମହନୀୟ କାର୍ଯ୍ୟ କରିଥିବାରୁ ମୁଁ ସେ ମହାଶୟଙ୍କୁ ମୋର ହାର୍ଦ୍ଦିକ କୃତଜ୍ଞତା 
ଜ୍ଞାପନ କରୁଛି। 


ଏହି ପୁସ୍ତକର ପାଠକ, ସ୍ଵର୍ଗତ ପ୍ରହରାଜ ଓ ଡାକ୍ତର ପଣ୍ଡାଙ୍କ ଘନିଷ୍ଠ ସଂପର୍କ 
ଓ ଭାଷାକୋଷ ପ୍ରଣୟନ ପଛରେ ଅକ୍ଟାନ୍ତ ଉଦ୍ୟମର ଇତିହାସ ଜାଣିବା ସହ ଶ୍ରୀ 
ପ୍ରହରାଜଙ୍କ ଅନ୍ତିମ ଜୀବନର ଦୁଃଖଦ ପରିଣତି ସଂପର୍କରେ ହୃଦୟ ସ୍ପର୍ଶୀ ତଥ୍ୟ 
ପାଇପାରିବେ। 


୧୯୭୪ ମସିହାରେ ଡାକ୍ତର ପଣ୍ଡାଙ୍କ ମୃତ୍ୟୁ ହେବାର ୩୪ ବର୍ଷ ବିତି 
ଯାଇଥୁଲେ ହେଁ ଅଦ୍ୟାବଧ୍ଵ ତାଙ୍କର ସକଳ ପୁସ୍ତକ ଓ ପାଣ୍ଡୁଲିପିର ଏକ ଗ୍ରନ୍ଧାବଳୀ 
ପ୍ରକାଶିତ ହୋଇପାରି ନଥିବାରୁ ଗୁଣଗ୍ରାହୀ ବଦାନ୍ୟ ବ୍ୟକ୍ତିଗଣ ଏ ଦିଗରେ ଉଦ୍ୟମ 
କରିବାକୁ ନିବେଦନ କରୁଛି। 


ସ୍ଵାଧୀନ କୁମାର ପଣ୍ଡା 


ମୋବାଇଲ୍‌- ୯୮୬୧୩୬୫୨୬୯ 
ରାଧାଚରଣ ମାର୍ଗ, ବାଲୁଗାଁ, ଖୋର୍ଵା 

ସମ୍ପାଦକୀୟ... ... 


ପାରଳାଖେମୁଣ୍ଡିର ଅଭଭୁତକର୍ମା ପଣ୍ଡିତ ସ୍ଵର୍ଗତ ଗୋପୀନାଥ ନନ୍ଦଙ୍କ ରଚନାବଳୀ 
ସଂଗ୍ରହ ଅବସରରେ ଦିନେ କୌତୂହଳବଶତଃ କଟକ ଫେରିବା ରାସ୍ତାରେ ବାଣପୂରର 
ସ୍ଵନାମଧନ୍ୟ ସ୍ଵର୍ଗତ ଡାକ୍ତର ରାଧାଚରଣ ପଣ୍ଡାଙ୍କ ଘରେ ଯାଇ ପହଞ୍ଚଲି। ସେ ଥିଲେ 
ପଶ୍ତିତ ନନ୍ଦ ଶର୍ମାଙ୍କ ପ୍ରିୟ ଛାତ୍ର । ତାଙ୍କ ରଚନା ଖାତାର ଅଲେଖା ପୃଷ୍ଠାଗୁଡ଼ିକରେ 
ନନ୍ଦ ତାଙ୍କ ପ୍ରବନ୍ଧ ଓ ଆଲୋଚନାଗୁଡ଼ିକୁ ଲେଖୁଥିଲେ । ପୁଣି ଡାକ୍ତର ପଣ୍ଡା ଗୋପୀନାଥ 
ନନ୍ଦଙ୍କ ଗ୍ରନ୍ଧାବଳୀ ସମ୍ପାଦନା କରିଥଲେ। ସେତେବେଳେ ପଣ୍ଡିତ ମହାଶୟଙ୍କ 
କାବ୍ୟ ଓ ନାଟକଗୁଡ଼ିକର ପ୍ରଥମ ସଂସ୍କରଣଗୁଡ଼ିକ ମୁଁ ହିଁ ଯୋଗାଇ ଦେଇଥଲି। 
ନନାଙ୍କ ଘନିଷ୍ଠ ବନ୍ଧୁ ଭାବରେ ସେ ଥୁଲେ ମୋର ପିତୃତୂଲ୍ୟ ଭନ୍ତିଭାଜନ। ତାଙ୍କ 
ସୁଯୋଗ୍ୟ ଜ୍ୟେଷ୍ଠପୁତ୍ର ଶ୍ରେୟ ଡାକ୍ତର ବସନ୍ତ କୁମାରଙ୍କ ସହିତ ପୂର୍ବରୁ ଆନ୍ତରିକ 
ସମ୍ପର୍କ ଥୁଲା। ତେଣୁ ପଣ୍ଡିତ ନନ୍ଦ ଶର୍ମାଙ୍କ ସମ୍ପର୍କରେ ଅଧୂକା କିଛି ତଥ୍ୟ ପାଇବାର 
ଆଶା ନେଇ ମୁଁ ତାଙ୍କ ଘରେ ଅତିଥି ହେଲି ତାଙ୍କ ଦ୍ଵିତୀୟ ପୁତ୍ର ସ୍ବାଧୀନ କୂମାର 
ପିତାଙ୍କ ସଂଗଧହୀତ ଓ ଲିଖୂତ ରଚନାବଳୀକୁ ଯନ୍‌ର ସହିତ ରଖୁଥିବା ଦେଖୁ ବହୁତ 
ଖୁସି ଲାଗିଲା। ପିତାଙ୍କ ସଞ୍ପୟି ଉପଭୋଗ କରିବାରେ ସନ୍ତାନମାନେ ସାଧାରଣତଃ 
ଆଗ୍ରହୀ, କିନୁ ପିତାଙ୍କ ସାରସ୍ଵତ ସମ୍ପତ୍ତିକୁ ରକ୍ଷା କରି ତା'ର ପ୍ରିପ୍ରଗ୍ରର ପାଇଁ 
କେତେଜଣ ପୁତ୍ର ବା ଆଗ୍ରହ ପ୍ରକାଶ କରିଥାନ୍ତି ! ସ୍ଵାଧୀନ ତାଙ୍କ ନନାଙ୍କ ସମସ୍ତ 
ସଂଗ୍ରହ ଓ ପାଣ୍ଡୁଲିପି ଆଣି ମୋ ଆଗରେ ଥୋଇ ଦେଲେ ଏବଂ ସେଗୁଡ଼ିକର 
ପ୍ରକାଶନ ପାଇଁ ତାଙ୍କ ବ୍ୟାକୂଳତା ପ୍ରକାଶ କଲେ । 


~~ ~~ 


ଏହି ବିପୁଳ ପାଣୁଲିପି ଭିତରୁ ପଣ୍ଡିତ ନନ୍ଦ ଶର୍ମାଙ୍କ ସମ୍ପର୍କରେ ତ ଅଧବକ କିଛି 
ତଥ୍ୟ ମିଳିଲା ନାହିଁ, କିନୁ ଗୋଟିଏ ପାଣ୍ଡୁଲିପି ମୋତେ ବିଶେଷ ଆକୃଷ୍ଟ କଲା। 
ତାହା ଥୁଲା ଓଡ଼ିଶାର ଅନ୍ୟ ଜଣେ ଅଦଭୁତ ସାହିତ୍ୟ ସାଧକ ସ୍ଵର୍ଗତ ଗୋପାଳଚନ୍ଦ୍ର 
ପ୍ରହରାଜଙ୍କ ଢୀବନାଲେଖ୍ୟ। ଏହାର କାରଣ ହୁଏତ ଥଲା କାକତାଳୀୟ | ମୁଁ 
କଟକ ଫେରନ୍ତା ରାସ୍ତାରେ ପ୍ରହରାଜ ଗ୍ରନ୍ଛାବଳୀ ଉପରେ ଅଖ ପକାଉଥାଏ । ଆମ 
ସମୟର ବରିଷ୍ଠ ଓ ନିଷ୍ଠାପର ସାହିତ୍ୟ ଓ ସଂସ୍କୃତି ଗବେଷକ ଅଧ୍ୟାପକ ଡକ୍ଟର 

(ଖ) 


ଗୌରାଙ୍ଗ ଚରଣ ଦାସ ଗ୍ରନ୍ଧାବଳୀଟିକୁ ଶ୍ରଦ୍ଧାର ସହିତ ଉପହାର ଦେଇଥାନ୍ତି। ଏହାର 
ତିନୋଟି ଭାଗ ପ୍ରକାଶ ପାଇସାରିଥାଏ। ଗୌରାଙ୍ଗଙ୍କ ଅନୁସନ୍ଧିସ୍ସାୟ ଅଧ୍ୟବସାୟ 
ଏବଂ ସଙ୍ଗଳନରୀତି ଅନୂୁକରଣୀୟ ¦ ଏହାର ପ୍ରଥମ ଭାଗ ପ୍ରଥମ ଖଣ୍ଡର ' ଆମୁଖ”ରେ 
ସେ ବହୁ ସୂତ୍ର ପ୍ରହରାଜଙ୍କ ଗ୍ରାମବାସୀ, ବୟୋବ୍ଧଦ୍ଧ ସହକର୍ମୀ, ପୀତାମ୍ବରୀଙ୍କ 
ସମ୍ପର୍କୀୟ ବ୍ୟର୍ତିବିଶେଷଙ୍କ ସହ ସାକ୍ଷାତକାର ଏବଂ ରାଧାନାଥ ଟ୍ରେନିଂ ସ୍କୁଲର 
ତ୍ରୈମାସିକ ମୁଖପତ୍ର “ ଜିଜ୍ଞାସୁ ରେ ପ୍ରକାଶିତ ପ୍ରହରାଜଙ୍କ ଆମ୍ମଜୀବନୀ ସହିତ 
ତାଙ୍କ ରଚନାସମ୍ଭାର ମଧ୍ଯରୁ ତଥ୍ୟ ସଂଗ୍ରହ କରି ସ୍ଵର୍ଗତ ପ୍ରହରାଜଙ୍କ ଜୀବନବୃତ୍ତ 
ନିଜସ୍ବ ମନୋଜ୍ଞଶୈଳୀରେ ଉପସ୍ଥାପନ କରିଛନ୍ତି। ପ୍ରହରାଜଙ୍କ ସାରସ୍ବତ ବ୍ୟକ୍ତିତ୍ଵ 
ଯେପରି ବିଚିତ୍ର, ତାଙ୍କ ପାରିବାରିକ ଓ ସାମାଜିକ ବ୍ୟର୍ତିତ୍ଵ ତତୋ୍ଦେକ ବୈଚିତ୍ର୍ୟମୟ | 
ଏଣୁ ଗୋପାଳଚନ୍ଦ୍ରଙ୍କ ଶ୍ରଦ୍ଧାତସ୍ପଦ ବନ୍ଧୁ, ଟିକିତ୍ସକ, ଭାଷାକୋଷର କେବଳ ସହାୟକ 
ନୁହଁନ୍ତି ପ୍ରଥମ ଗ୍ରାହକ ଓ ପ୍ରକାଶିତ ଖଣ୍ଡର ପ୍ରଥମ ପ୍ରାପକ, ପାରିବାରିକ ଜୀବନ 
ସହିତ ଅନ୍ତରଙ୍ଗ ଭାବେ ସଂପୂକ୍ତ ଏବଂ ସୁଖଦୂୁଃଖର ସମଭାଗୀ ଡାକ୍ତର ରାଧାଚରଣ 
ପଣ୍ଡାଙ୍କ ଲିଖୃତ ଜୀବନୀଟିରେ କିଛି ନୂତନ ତଥ୍ଯ ଥିବାର ସମ୍ଭାବନା, ଏହାର 
ପ୍ରକାଶନ ପାଇଁ ପ୍ରୋତ୍ସାହିତ କଲା | ଏହି ଜୀବନୀଟି ତାଙ୍କ ‘ ଆମୁଖ”ର ପରିପୂରକ 
ଥିବା ଯୋଗୁଁ ଅଧ୍ୟାପକ ଗୌରାଙ୍ଗ ଏହାର ଆଶୁ ପ୍ରକାଶନ ପାଇଁ ପଦକ୍ଷେପ ନେବା 
ଆବଶ୍ୟକ ବୋଲି ତାଗିଦ୍‌ କଲେ | ମୁଁ ପୁଣି ଥରେ ସ୍ଵାଧୀନ ବାବୁଙ୍କ ଦ୍ବାରସ୍ଥ ହେଲି । 
ପାଣୁଲିପିଟି ହସ୍ତାନ୍ତର କରିବା ପାଇଁ ସେ ଦ୍ବିଧା ପ୍ରକାଶ କଲେ ନାହିଁ, ବରଂ ଆଗ୍ରହର 
ସହିତ ସମ୍ମତ ହେଲେ | କିନ୍ତୁ ମୂଳ ପାଣଲିପିଟିକୁ ତାଙ୍କ ସଯନ୍‌ ସଂଗ୍ରହ ମଧ୍ଯରୁ 
ଉତ୍ଖାତ କରିବା ପାଇଁ ମୁଁ ଚାହିଁଲି ନାହିଁ। ଏଣୁ ସେ ସମ୍ପୂର୍ଣ ପାଣ୍ଡୁଲିପିଟିର ଜେରକ୍‌ 
ପ୍ରତିଲିପି ସହିତ କୃତଜ୍ଞତା ପତ୍ର ଏବଂ ବର୍ଭମାନ ଏହାର ପ୍ରକାଶନ ଯଥାଶୀଘ୍ର ମୋ 
ଠିକଣାରେ ପଠାଇ ଦେଲେ । ବର୍ଭମାନ ଏହାର ପ୍ରକାଶନ ଭାର ମୋ ମୁଣ୍ଡ ଉପରେ । 


ବହି ଓ ଲେଖକଙ୍କ ନାଁ ଶୁଣିବାମାତ୍ରେ ଫ୍ରେଣ୍ଡସ ପବ୍ଲିସର୍‌ର ଶ୍ରଦ୍ଧେୟ ସୁଧାଂଶୁ 
ପାଣ୍ଡୁଲିପିଟିକୂ ନ ଯଥାଶୀଘ୍ର ପ୍ରକାଶ କରିବା ପାଇଁ ବ୍ୟଗ୍ରତା ପ୍ରକାଶ କଲେ। ବାଣପୁର 
ସହିତ ତାଙ୍କ ସମ୍ପର୍କ ଭୁମିଗତ। ସହଦେବବାବୁ ବାଣପୁରିଆ। ଭୀମପୁର ତାଙ୍କ 


ଜନ୍ମସ୍ଥାନ ! ଭାଷାକୋଷର ପୁନଃମୁଦ୍ରଣ ଏବଂ ଇଣ୍ଟରନେଟରେ ସ୍ଥାନାୟନ ଫଳରେ 

ପୁନଃ ଚର୍ଚା ମଧ୍ଯକୁ ଆସିଥିବା ସ୍ବର୍ଗତ ଗୋପାଳଚନ୍ଦ୍ର ପ୍ରହରାଜଙ୍କ ସେଠାର ଜଣେ 
ଲେଖକଙ୍କ ଦ୍ଵାରା ପ୍ରସ୍ତୁତ ଜୀବନୀ ପ୍ରକାଶ କରିବା ପାଇଁ ଅଗ୍ରହାତିଶଯ୍ୟ ପ୍ରକାଶ 
ପାଇବା ସ୍ଵାଭାବିକ | ମୁଁ ଭାରମୁକ୍ତ ହେଲି । ଉଭୟ ସୁପୁତ୍ର ସ୍ଵାଧୀନ କୂମାର ପଣ୍ଡା 
ଏବଂ ଫ୍ରେଣ୍ଡସ୍‌ ପବ୍ଲିସର୍ସ ଏଥିପାଇଁ ଧନ୍ୟବାଦାହଁ 


(9) 
ଓଡ଼ିଶାର ପ୍ରମୁଖ ସାହିତ୍ୟ ଅନୁଷ୍ଠାନ ' ଉକ୍କଳ ସାହିତ୍ୟ ସମାଜ ' ବିଭିନ୍ନ ସମୟରେ 
ସାରସ୍ବତ ପ୍ରତିଯୋଗିତାମାନଙ୍କରେ ବିଜୟୀ ସାହିତ୍ୟିକମାନଙ୍କୁ ପୁରସ୍କାରମାନ ପ୍ରଦାନ 
କରିଥାନ୍ତି । ଏଥିପାଇଁ ବଦାନ୍ୟ ରାଜା ମହାରାଜା ଏବଂ ସାହିତ୍ୟ ପ୍ରେମୀମାନଙ୍କ 
ଗଛିତ ଅର୍ଥରେ ପାଣ୍ଠି ସୃଷ୍ଟି ହୋଇଥାଏ। ଦାତାଙ୍କ ଅଭିଳାଷକ୍ରମେ ବିଭିନ୍ନ ବିଷୟରେ 
ପ୍ରତିଯୋଗିତା ଅନୁଷ୍ଠିତ ହୁଏ, ଯଥା- ତାଳଚେର ପଦକ, ହିନ୍ଦୋଳ ପୁରସ୍କାର, 
ଗୌରୀଶଙ୍କର ପୁରସ୍କାର, ପରଶୁରାମ ପାତ୍ର ପୁରସ୍କାର ଇତ୍ୟାଦି | 


ଏହି କ୍ରମରେ ୧୯ ୫ ୯ ମସିହାରେ ସ୍ଵର୍ଗତ ଡା. ରାଧାଚରଣ ପଣ୍ଡାଙ୍କ ଗୋପାଳ 
ଚନ୍ଦ୍ର ପ୍ରହରାଜଙ୍କ ଜୀବନୀ ସମ୍ପର୍କରେ ଲେଖାଯାଇଥିବା ଦୀର୍ଘ ପ୍ରବନ୍ଧଟି ଗୌରୀଶଙ୍କର 
ପୁରସ୍କାର ପାଇଁ ମନୋନୀତ ହୋଇଥୁଲା। ଅତୀତରେ ଉକ୍ସଳ ସାହିତ୍ଯ ସମାଜ 
ଦ୍ଵାରା ପୁରସ୍କୃତ ରଚନାବଳୀ “ ଉତ୍କଳ ସାହିତ୍ୟ” ପତ୍ରିକାରେ ପ୍ରକାଶ ପାଉଥୁଲା। 
କିନ୍ତୁ ବିଶ୍ବନାଥ କରଙ୍କ ପରେ ଏହି ରଚନାଗୁଡ଼ିକ ପ୍ରକାଶ ପାଇବା ସମ୍ଭବ ହେଲା 
ନାହିଁ। ଡା.ପଣ୍ଡାଙ୍କ ପ୍ରବନ୍ଧଟି ମଧ୍ଯ ତାଙ୍କ ସତୁପୀକୃତ ପାଣ୍ଡୁଲିପି ସଂଗ୍ରହ ମଧ୍ଯରେ ପଡ଼ି 
ରହିଥୁଲା। 


୧୯ ୨୯ ମସିହାରୁ ଗୋପାଳ ପ୍ରହରାଜଙ୍କ ସହିତ ଡା. ପଣ୍ଡାଙ୍କ ସାରସ୍ଵତ ଓ 
ବ୍ୟକ୍ତିଗତ ସମ୍ପର୍କ | ଭାଷାକୋଷର ଯେଉଁ ନିଶା ଗୋପାଳ ଚନ୍ଦ୍ରଙ୍କୁ ଘାରିଥଲା ତାହା 
ପାଣୁଲିପି ପ୍ରସ୍ତୁତି ପରେ ହଠାତ୍‌ ଛାଡ଼ିଗଲା। ସେ ହଠାତ୍‌ ଚତୁର୍ଦଦିଗ ଶୂନ୍ୟ ଦେଖୁଲେ। 
ଏଡ଼େ ବିରାଟ ଗ୍ରଚ୍ଛର ପ୍ରକାଶନ ସମ୍ଭବ ନୂହେଁ ବୋଲି ଏକ ନୈରାଶ୍ଯବୋଧ 
ସ୍ପିତପ୍ରଜ୍ଧ ଗୋପାଳ ଚନ୍ଦ୍ରଙ୍କୁ ବିବ୍ରତ କରିଥଲା। ସେ ତା୧ ୧ | ୭ | ୧୯ ୨୯ ଦୈନିକ 
ଆଶାରେ ଲେଖାଟିଏ ପ୍ରକାଶ କରିଥିଲେ— “ ପନ୍ଦର ବରଷର ତପସ୍ୟା ଅରଣ୍ୟ 

ରୋଦନରେ ଯିବ। ” ପ୍ରବନ୍ଧଟି ପାଠ କରି ଡା. ପଣ୍ଡା ଉତ୍ସାହପ୍ରଦ ଚିଠିଟିଏ ଲେଖ 
ଗ୍ରନ୍ଧ ପ୍ରକାଶନ ପାଇଁ ପାଞ୍ଚୋଟି ଟଙ୍କା ଡାକରେ ପଠାଇ ଦେଇଥିଲେ | ଗୋପାଳ 
ଚନ୍ଦ୍ର ଫେରାଇ ଥିବା ଉତ୍ତର ଥଲା “ ତମର ଚିଠି ଓ ଟଙ୍କା ପାଇଲି କିନୁ ଏ ଟଙ୍କା 
ପାଣିରେ ପଡ଼ିଲା ବୋଲି ଜାଣ । ଯେହେତୁ “ ନାଇଁ ପୁଅ ପେଟରେ, ପୁଅର ବାପ 
ଖଡ଼ୁ ଗଢ଼ାଉଛି ବନମାଳୀପୁର ହାଟରେ। ” ମୋର ପାଣ୍ଡୁଲିପି ଲେଖା ସରିନି ପୁଣି 
ସଫେଇ ଶେଷ ହେଲେ ଯାଇ ପ୍ରେସ୍‌କୁ ଦେବି। ତମ ଟଙ୍କା ମୋ କାନ୍ଧ ଠଣାରେ 
ପୋତି ରଖୁଲି। ସଫେଇ ଲେଖୁ ପ୍ରେସ୍‌କୁ ପାଣ୍ଡୁଲିପି ଗଲାବେଳେ ସେ ଟଙ୍କା ପ୍ରଥମ 
ବହନ ଦେବି। ” ଏହି ସମୟରୁ ଜୀବନର ଶେଷ ପର୍ଯ୍ୟନ୍ତ ଗୋପାଳ ଚନ୍ଦ୍ର ମାଧ୍ୟମରେ 
ହେଉ କିମ୍ବା ସାକ୍ଷାତ୍‌ରେ ହେଉ ନିଜ ଜୀବନର ସୁଖଦୁଃଖ ରାଧାଚରଣଙ୍କ ନିକଟରେ 
ବଖାଣିବା ପାଇଁ କୂଣ୍ଠା କରୁନଥିଲେ । ଏ ସମ୍ପର୍କର ଆଧାରରେ ଲିଖୂତ ଜୀବନୀଟିର 
ପ୍ରାମାଣିକତାକୁ ପରିପୁଷ୍ଟ କରିବା ପାଇଁ ସେ ବହୁ ଚିଠିର ଉଦ୍ଧତି ସନ ଓ ତାରିଖ 
ସହିତ ଦେଇଛନ୍ତି। ଦୂଇଟି ଚିଠିର ପ୍ରତିଲିପି ପରିଶିଷ୍ଟରେ ସଂଯୋଜିତା ଅନ୍ୟ ଚିଠିଗୁଡ଼ିକ 
କାହିଁ କେଉଁଠି ହଜି ଗଲାଣି । କିନ୍ତୁ ଡା. ପଣ୍ଡା ଜୀବନରେ କେବେ ମିଛ କହିନାହାନ୍ତି, 
ବରଂ ସତ କହି ବିପନ୍ନ ହୋଇଛନ୍ତି । ଏଣୁ ତାଙ୍କ ବକ୍ତବ୍ୟକୁ ଅସତ୍ୟ ବୋଲି କହିବା 
ଆଉ ଏକ ଅସତ୍ୟ । ପ୍ରହରାଜଙ୍କ ପରି ସ୍ଵର୍ଗତ ପଣ୍ଡାଙ୍କ ରଚନାରେ ଭାଷାର ଯାଦୂକରୀ 
ଶକ୍ତି ଅବଶ୍ୟ ନାହିଁ, କିନୁ ଗୋପାଳ ପ୍ରହରାଜଙ୍କ ପରି ଏକ ଅନନ୍ୟ ପ୍ରତିଭାକୁ 
ଚିହ୍ନିବା ଓ ଚିହ୍ଵାଇବା ପାଇଁ ଏ ଢୀବନୀଟି ଯେ ଏକାନ୍ତ ଉପାଦେୟ, କହିବା 
ବାହୁଲ୍ୟ ମାତ୍ର | 
କାର୍ରିକ ପୂର୍ଣ୍ଣିମା ସୁଦର୍ଶନ ଆଗର୍ଯ୍ୟ 
ତା୨.୧୧.୨୦୦୯ ୧ ଅଶୋକ ନଗର 
ବ୍ରହ୍ମପୁର- ୭୬୦୦୦୪ 
ଦୂରଭାଷ : ୯ ୪୩୮୦୩୮୯୯୬ 

ଡାକ୍ତର ରାଧାଚରଣ ପଞଷ୍ଡା 


ଜଣେ ରୋଗୀ ବସଳ ଚିକିସ୍ସକ, ସଂଗଠକ, ସାହିତ୍ୟିକ, ଗବେଷକ, 
ସିତିହାସିକ, ଦେଶପ୍ରେମୀ, ସମାଜସେବକ ଭାବେ ସ୍ଵର୍ଗତ ରାଧାଚରଣ ପଣ୍ଡା 
ଓଡ଼ିଶାର ରାଜନୈତିକ ଓ ସାରସ୍ଵତ ଜଗତରେ ଅପରିଚିତ ନୁହନ୍ତି । ଗାନ୍ଧିଜୀଙ୍କର 
କେବଳ ବାର୍ରା ପ୍ରଚ୍ବରକ ନୂହେଁ। ତାଙ୍କ ଆଦର୍ଶକୁ ନିଜ ଜୀବନରେ ପ୍ରତିଫଳିତ 
କରାଇ ମାତୃଭୂମି, ମାତୃ ସାହିତ୍ୟର ଉନ୍ନତି କଳେ ଆଜୀବନ ଉଦ୍ୟମ କରିଛନ୍ତି। 
ଅରଟରେ ସୂତା କାଟିବା, କର୍ମକ୍ଷେତ୍ରର ପଡ଼ିଆ ଜମିକୁ ସୁଜଳା ସୁଫଳା କରିବା, 
ସତ୍ୟ କହିବା, ଦରିଦ୍ର ରୋଗୀମାନଙ୍କୁ ଚିକିତ୍ସା କରିବା ସହିତ ସେମାନଙ୍କ ଓଷଧପତ୍ର 
ଓ ପଥ୍ୟର ବ୍ୟବସ୍ଥା କରିବା, ଅପକାରୀର ଉପକାର କରିବା ଓ ପରିମିତ ଆହାର 
ଗ୍ରହଣ କରିବା ଇତ୍ୟାଦି ଗାନ୍ଧୀବାଦୀ ଆଦର୍ଶକୁ ଆଜୀବନ ପାଳନ କରିବା ପାଇଁ 
ସେ କଦାପି ଅବହେଳା କରିନାହାନ୍ତି | 


ରାଧାଚରଣ ପଣ୍ଡାଙ୍କ ଜନ୍ମ ସମ୍ପତି ଆନ୍ଧ୍ରପ୍ରଦେଶ ଅନ୍ତର୍ଭୁକ୍ତ ଦକ୍ଷିଣ ବିଛିନ୍ନାଞ୍ଚଳ 
ଟେକିଲିରେ- ମାମୁଘରେ | ତାଙ୍କ ପୈତୃକ ବାସସ୍ଥାନ ବିଜୟନଗର ନିକଟସ୍ଥ ସାଲୁର | 

ସାର୍ଟିଫିକେଟରେ ତାଙ୍କ ଜନ୍ମ ୧୯୦୦ ମସିହାରେ ବୋଲି ଲେଖାଯାଇ ଥୁଲେ 
ସୁବା ସେ ୧୮୯୮ ମସିହା ଚୈତ୍ରଶୁକ୍କ୍‌ ଦଶମୀ ତିଥୂରେ ଜନ୍ମଗ୍ରହଣ କରିଥିଲେ। 
ପିତା କୃଷ୍ଣଚନ୍ଦ୍ର ପଣ୍ଡା ସାଲୁରରେ ଥିଲେ ଜଣେ କନିଷ୍ଠ କିରାଣୀ, ମାତା କୁନ୍ଦନ ମଣି 
ଗୁହକର୍ମ ନିପୁଣା ଏବଂ ଦୟାଶୀଳା। ଦ୍ଵିତୀୟ ପୁତ୍ରର ଜନ୍ମପରେ କୃଷ୍ଣଚନ୍ଦ୍ର ନିଜର 
ବଡ଼ଭାଉଜଙ୍କଠାରେ ପୋଷ୍ୟପୁତ୍ର ରୂପେ ରାଧାଚରଣଙ୍କୁ ଅର୍ପଣ କରିଥିଲେ | ବଡ଼ମା' 
ଥିଲେ ବାଲ୍ୟ ବିଧବା ଏବଂ ନିଃସ୍ୃଃ ତଥାପି ରାଧାଚରଣଙ୍କ ଜୀବନ ଗଠନରେ 
ତାଙ୍କ ଭୂମିକା କମ୍‌ ନଥୁଲା। ଦୀର୍ଘ ୪୦ ବର୍ଷ ଧରି ରାଧାଚରଣ ତାଙ୍କଠାରୁ ବାତ୍ସଲ୍ୟ 
ମମତା ପାଇ ଆସୁଥଲେ। 


ତିନିବର୍ଷ ବୟସରେ ରାଧାଚରଣ ବଡ଼ମା' ଙ୍କ ସହିତ ସାଲୁର ତ୍ୟାଗ କଲେ। 
ପାରଳାଖେମୁଣ୍ଡି ବଡ଼ମା'ଙ୍କ ବାପଘର | ସେଠାରେ ଦୂଇବର୍ଷ ରହି ରାଧାଚରଣଙ୍କୁ 
ପୁଣି ମା'ଙ୍କ ସହିତ ଟେକିଲି ଫେରିବାକୁ ପଡ଼ିଲା । ପଞ୍ଚମ ବର୍ଷରେ ସେ ମାମୁଁଘର 
ନିକଟରେ ଥବା ଏକ ତେଲୁଗୁ ପ୍ରାଥମିକ ବିଦ୍ୟାଳୟରେ ଖଡ଼ିପାଠ ଆରମ୍ଭ କଲେ 
ଓମ୍‌ ନମଃ ଶିବାୟ ସିବଧମ୍‌- ନମଃ | ତୃତୀୟ ଶ୍ରେଣୀ ପଢୁଥିବା ସମୟରେ ବଡ଼ମା' 
ପାରଳାଖେମୁଣ୍ଡି ଫେରିଯିବାରୁ ରାଧାଚରଣ ସାଲୁର ଫେରିଆସି ଲୁଥରନ୍‌ ମିଶନ୍‌ 
ଲୋୟର ସେକେଣ୍ଡାରୀ ଜର୍ମାନ ସ୍ତୁଲ୍‌ରେ ନାମ ଲେଖାଇଲେ । ଏଠାରେ ଅଧ୍ୟୟନ 
କରୁଥିବାବେଳେ ତାଙ୍କୁ ବାଇବେଲ୍‌ ଓ କୋରାନ୍‌ ପଢ଼ିବାର ସୁଯୋଗ ମିଳିଥଲା। 
ନଅବର୍ଷ ବେଳକୁ ହଠାତ୍‌ ତାଙ୍କ ଜେଜେମା” ଓ ତାର ଛଅମାସ ପରେ ପିତାଙ୍କର 
ଦେହାନ୍ତ ହେଲା। ମା” ଚାରିପ୍ରାଣୀ କୂଟୁମ୍ବଙ୍କୁ ନେଇ ଦୁଃଖେକଷ୍ଢେ ପରିବାର ପୋଷଣ 
କରୁଥାନ୍ତି | ଡାକ୍ତର ପଣ୍ଡା ସୃତିଗ୍ରରଣ କରି କହନ୍ତି “ ମୁଁ ସୁଲରେ ଥିଲାବେଳେ 
ହସଖୁସିରେ ଥାଏ କିନଧୁ ଘରକୁ ଫେରିଲେ ଚତୁର୍ଦ୍ଦିଗ ଅନ୍ଧାର”, ସେତେବେଳେ 
ତାଙ୍କର ସହାୟକ ଥାଆନ୍ତି ସାଲୁରର ୟୁନିୟନ୍‌ ବୋର୍ଡ଼ କେୟାରମାନ୍‌ ଆପଲ୍ଲା 
ନରସିଂହ ପଟ୍ଟନାୟକ | 


ବିପଦ କେବେ ଏକା ଆସେ ନାହିଁ। ଛାତ୍ର ରାଧାଚରଣ ହଠାତ୍‌ ଅସୁସ୍ଥ 
ହୋଇପଡ଼ିଲେ । ଜଙ୍ଘରେ ବାହାରିଥବା ବଥଟିଏ ଭୀଷଣ କଷ୍ଟଦାୟକ ହୋଇଥିଲା। 
ସ୍ଥାନୀୟ କୌଣସି ଚିକିତ୍ସାରେ ତା'ର ଉପଶମ ହେଲା ନାହିଁ। ଶେଷରେ ସେ 
ବିଶାଖାପାଟଣା ସ୍ଥିତ ଡାକ୍ତରଖାନାରେ ତିନିମାସ ଧରି ପଡ଼ି ରହିଲେ। ଜଣେ ଜର୍ମାନ୍‌ 

ଡାକ୍ତରଙ୍କ ଚିକିତ୍ସାରୁ ସେ ରୋଗମୁକ୍ତ ହେଲେ କିନ୍ତୁ ଏଠାରେ ଥିବାବେଳେ 
ଡାକ୍ତରମାନଙ୍କ ବେଶଭୁଷା ଦେଖୁ ଜଣେ ଡାକ୍ତର ହେବାର ସ୍ଵପ୍ନ ତାଙ୍କ ମନରେ ଉଙ୍କି 
ମାରିଥିଲା “ ଏ ମନ ପାଞ୍ଚୁଥାଇ ଯାହା, କାଳେ ପ୍ରାପତ ହୁଏ ତାହା |” ଭବିଷ୍ୟତ 
ଜୀବନରେ ତାଙ୍କର ସ୍ଵପ୍ନ ସାକାର ହୋଇଛି। ସେ ଜଣେ ଅମ୍ପତହସ୍ତା ଡାକ୍ତର 
ହୋଇପାରିଛନ୍ତି। 


ରୋଗମୁକ୍ତ ହୋଇ ଫେରିଲା ପରେ ପନ୍ଦର/ ଷୋଳବର୍ଷ ବୟସରେ ସେ ଥା୍ଡ଼ 
ଫାରମ ବା ଅଷ୍ଟମ ଶ୍ରେଣୀ ପାସ୍‌କରି ପାରଳାଖେମୁଣ୍ଡି ହାଇସ୍କୁଲରେ ଆସି ଅଧ୍ୟୟନ 
କଲେ। ୧୯ ୧୯ ମସିହାରେ ମେଟ୍ରିକ୍‌ ପରୀକ୍ଷାରେ ଜୟପୁରରୁ ଉତ୍ତୀର୍ଣ୍ଣ ହୋଇ 
କୋରାପୁଟ ସିଭିଲ୍‌ ସର୍ବନଙ୍କ ସୁପାରିଶ ପତ୍ର ବଳରେ ବିଶାଖାପାଟଣା ସ୍ଥିତ ଭେଷଜ 
ବିଦ୍ୟାଳୟରେ ନାମ ଲେଖାଇଲେ । ତାଙ୍କ ସ୍ଵପ୍ନ ସାକାର ହେଲା। ଏଠାରୁ ସେ 
ଏଲ୍‌.ଏମ୍‌.ପି. ସାର୍ଟିଫିକେଟ୍‌ ଧରି ଚିକିସାକୁ ବୃଭିରୁପେ ଗ୍ରହଣ କଲେ। ଡାକ୍ତରୀ 
ପଢୁଥଲାବେଳେ ପନ୍ଦର ଟଙ୍କା ବୃତ୍ତି ପାଇଁ ମାନ୍ଦ୍ରାଜ ପ୍ରେସିଡ଼େନସିରେ ତିନିବର୍ଷ 
ଚାକିରି କରିବା ନିମିତ୍ତ ଚୂଲ୍ତିବବଧ ହୋଇଥବା ଯୋଗୁଁ ସୁଦୂର ଅନନ୍ତପୁରଠାରୁ ତାଙ୍କ 
ଚାକିରି ଜୀବନ ଆରମ୍ଭ ହୋଇଥିଲା କିନ୍ତୁ ତିନିମାସ ପରେ ସରକାରୀ ନିୟମରୁ 
ତାଙ୍କ ଚାକିରିର ଆଉ ଆବଶ୍ୟକତା ପଡ଼ିଲା ନାହିଁ। ସେ ପାରଳାଖେମୁଣ୍ଡି ଫେରିଆସି 
ସେଠାରେ ଘରୋଇଭାବେ ସ୍ଵାଧୀନ ବ୍ୟବସାୟ ଆରମ୍ଭ କଲେ; କିନ୍ତୁ ସହଯୋଗର 
ଅଭାବ ହେଲା। ତେଣୁ ପାରଳା ରାଧାକାନ୍ତ ମଠର ମହନ୍ତ ରାଧାକୃଷ୍ଣ ଗୋସ୍ସାମୀଙ୍କ 
ଉପଦେଶ କ୍ରମେ ପୁରୀ ଜିଲ୍ଲା ବୋର୍ଡ଼ଙ୍କ ନିକଟକୁ ଦରଖାସ୍ତ କରି ବୋର୍ଡ଼ ଅଧୀନରେ 
ରାକିରିଟିଏ ପାଇପାରିଥଲେ। ଚିଲିକା ମଧ୍ଯସ୍ଥିତ ପାରିକୂଦ ଦ୍ବୀପରୁ ଆରମ୍ଭ ହେଲା 
ଦୀର୍ଘ କୋଡ଼ିଏ ବର୍ଷର ଚାକିରିଆ ଜୀବନ । ବିଶାଖାପାଟଣା ମେଡ଼ିକାଲ୍‌ ସ୍କୁଲରେ 
ତିନିମାସ ଅନାହାରୀ ଚିକିତ୍ସକ, ଅନନ୍ତପୁରରେ ତିନିମାସ ଏବଂ ପାରଳାଖେମୁଣ୍ଡିରେ 
ଘରୋଇ ଚିକିତ୍ସାରୁ ଯେଉଁ ଅନୂଭୂତି ମିଳିଥିଲା ତାକୁ ସମ୍ବଳ କରି ପରବର୍ଭୀ ସମୟରେ 
ସେ ନିଜକୁ ଜଣେ ଦକ୍ଷ ଚିକିତ୍ସକଭାବେ ପ୍ରତିଷ୍ଠା କରିଥିଲେ। 


ଗାକିରି ଜୀବନକୁ ଜଣେ ଚିକିତ୍ସକ, ସଂଗଠକ, କୃଷି ବିଶାରଦ, ଗବେଷକ 
ଓ ଶିଶୁ ସାହିତ୍ୟିକ ଭାବେ ସେ ଉପଭୋଗ କରିଥଲେ। କିନ୍ତୁ ନିଜର ସତ୍ୟନିଷ୍ଠା, 
କର୍ବ୍ୟନିଷ୍ଠା ଓ ନିର୍ଭାକତା ପାଇଁ ତାଙ୍କୁ କମ୍‌ ହଇରାଣ ହେବାକୁ ପଡ଼ି ନଥୂଲା। 

ଖଚକୁହା, କାନକୁହା, କର୍ମଚୋର ଏବଂ ଲାଞ୍ଚଖୋର ସହକର୍ମୀ ଓ ଅଧ୍କାରୀମାନଙ୍କ 
ଦୌରାମ୍ୟରୁ ତାଙ୍କ ବାରମ୍ବାର ଅଗମ୍ୟ ସ୍ଥାନମାନଙ୍କୁ ବଦଳି କରାଯାଇଥୁଲା। 
ପାରିକୂଦକୁ ତିନିଥର, କାକଟପୁରକୁ ତିନିଥର, ପୁରୀକୁ ଦୁଇଥର, କଣାସକୁ ଥରେ 
ଯାଇ ସେ ସେହି ସେହି ଅଞ୍ଚଳର ରୋଗୀ ଏବଂ ଜନସାଧାରଣଙ୍କ ପ୍ରିୟପାତ୍ର 
ହୋଇଥଲେ। କିନ୍ତୁ ଅଧକାରୀମାନଙ୍କ ବିଷଦୃଷ୍ି ସର୍ବଦା ତାଙ୍କ ଗାରିପଟେ ଘୂରି 
ବୂଲୁଥିଲା। ନାମହୀନ ଏବଂ ବେନାମୀପତ୍ରର ଅଭିଯୋଗଗୁଡ଼ିକୁ ସେ ନିର୍ଭାକଭାବେ 
ପ୍ରତିହତ କରୁଥିଲେ । ଏପରିକି ଥରେ ' ସମାଜ ' ପତ୍ରିକାରେ ପ୍ରକାଶ ପାଇଥିବା ଏକ 
ମିଥ୍ୟା ସମ୍ବାଦକୁ ନେଇ ଉତ୍କଳମଣି ଗୋପବନ୍ଧୁଙ୍କ ସହିତ ତାଙ୍କର ମସିଯୁଦ୍ଧ ମଧ୍ଯ 
ହୋଇଥଲା ଡାକ୍ତରଖାନା ଓ ତା'ର ଚତୁଃପାର୍ଶ୍ଵରେ ଥିବା ଜମିର ଉନ୍ନତି ସହିତ ସେ 
ସଲ ଓ ଯୁବ ସଙ୍ଗଠନ ମାଧ୍ୟମରେ ଅଞ୍ଚଳବାସୀଙ୍କ ବହୁ ଉପକାର ସାଧନ କରିଛନ୍ତି। 
ଅନ୍ୟାନ୍ୟ ଚାକିରିଆଙ୍କ ପରି ସେ କେବଳ ଜଣେ ଶିକ୍ଷିତ ଯାଯାବର ( ଇଣ୍ଟେଲିଜେଣ୍ଟ 
ନମାର୍ଡ଼ ନଥୂଲେ; ଯେଉଁଠାକୁ ଯାଉଥିଲେ ସେ ଅଞ୍ଚଳକୁ ସେ ନିଜର ମାତୃଭୂମି 
ପରି ଭଲ ପାଉଥଲେ। କିନ୍ତୁ ଶେଷରେ ତାଙ୍କର ହୃଦ୍‌ବୋଧ ହେଲା ଯେ 
' ପରୋପକାରାୟ ସ୍ଵର୍ଗାୟ” ନୁହେଁ  ପରୋପକାରାୟ ବିପଦାୟ' ହିଁ କଳିଯୁଗରେ 
ସତ୍ୟ ଏବଂ ' ଧନ କାର୍ପଣ୍ୟ ଲାଞ୍ଚ ଫଳେ କିବା ଅସାଧ୍ୟ ମହୀତଳେ । ” ଉପରିସ୍ଥମାନଙ୍କ 
ଇର୍ଷା, କୋପଦୂଷି, ବିରୁଦ୍ଧାଚରଣ, ପରଶ୍ରୀକାତରତାରେ ଅତିଷ୍ଠ ହୋଇ ସେ ଶେଷରେ 
ଚାକିରିରୁ ଇସ୍ତଫା ଦେଇଥିଲେ, ତା୮ . ୧.୧୯ ୪ ୬ ମସିହାରେ ତାଙ୍କ ଇସ୍ତଫାପତ୍ର 
ଗୁହୀତ ହୋଇଥିଲା। 


ଚାକିରି ଛାଡ଼ିବାର କିଛିଦିନ ପୂର୍ବରୁ ( ୧୭- ୨-୧୯ ୪ ୨) ସେ ବିଭିନ୍ନ 
ସୁବିଧା ଦୃଷ୍ଟିରୁ ବାଲୁଗାଁ" ବାଣପୁର ସଡ଼କ ଦାଢ଼ରେ ଯେଉଁ ଦେଢ଼ମାଣ ଜମି 
କିଣିଥିଲେ ୧୯ ୪ ୫ରୁ ଛପର ଘରଟିଏ କରି ସେଠାରେ ଚିକିସତ୍ାଳୟଟିଏ ସ୍ଥାପନ 
କଲେ | ହାତରେ ଥିଲା ମାତ୍ର ଦଶଟଙ୍କା | ରୋଗୀଙ୍କ ଶସ୍ତାରେ ଚିକିତ୍ସା ଯୋଗାଇ 
ଦେବା ଥିଲା ଡାକ୍ତର ପଣ୍ଡାଙ୍କ " ସ୍ଵାଧୀନ ଚିକିତ୍ସାଳୟ ”ର ଲକ୍ଷ୍ୟ | ପ୍ରଥମେ ବାଲୁଗାଁର 
ଅଧବାସୀ ସହଯୋଗ କଲେ ନାହିଁ। ଦୂରଦୂରାନ୍ତରୁ କିନ୍ତୁ ରୋଗୀମାନଙ୍କର ସୁଅ 
ଛୁଟିଲା। ବାଲୁଗାଁ ଡାକ୍ତରଙ୍କ ଚିକିତ୍ସାରେ ବହୁ ଅସାଧ୍ୟ ରୋଗୀ ରୋଗମୁକ୍ତ ହେଲେ | 
ବାଲୁଗାଁ ଡାକ୍ତର ତ ଅମ୍ପତହସ୍ତା | 

ତେଲୁଗୁ ଅଧୁଷିତ ଅଞ୍ଚଳରେ ଜନ୍ମଗ୍ରହଣ କରି ଶୈଶବରୁ ତେଲୁଗୁ ଭାଷାରେ 
ଶିକ୍ଷା ପାଇଥିବା ରାଧାଚରଣ ପଣ୍ଡା ନିଜ ଉଦ୍ୟମ ବଳରେ ଓଡ଼ିଆ ଭାଷା ଓ ସାହିତ୍ୟରେ 
ବ୍ୟୁପ୍ଲଭି ଲାଭ କରିଥଲେ । ପାରଳାଖେମୁଣ୍ଡିରେ ଅଧ୍ୟୟନ କଲାବେଳେ ପଣ୍ଡିତ 
ଗୋପୀନାଥ ନନ୍ଦଶର୍ମା ଥଲେ ତାଙ୍କର ଓଡ଼ିଆ ଶିକ୍ଷକ । ପ୍ରସଙ୍ଗକ୍ରମେ ଏଠାରେ 
ଉଲ୍ଲେଖ କରାଯାଇପାରେ ଯେ ପଣ୍ଡିତ ନନ୍ଦଶର୍ମାଙ୍କ ବହୁ ଲେଖା ରାଧାଚରଣଙ୍କ 
ରଚନା ଖାତାର ଖାଲି ପଡ଼ିଥିବା ପୃଷ୍ଠାଗୁଡ଼କରେ ହିଁ ଲିଖୂତ। ସେ ବଚସ୍କର ଛାତ୍ର 
ରାଧାଚରଣଙ୍କ ଭାଷା ଶୈଳୀକୁ ମାର୍ଜିତ କରିବା ପାଇଁ ଯଥେଷ୍ଟ ସାହାଯ୍ୟ କରିଥଲେ । 
ସମକାଳରେ ସେଠାର ଛାତ୍ରଥବା ପରବର୍ଭୀକାଳରେ ବରିଷ୍ଠ ସଂସ୍କାରକ ଜୟମଙ୍ଗଳ 
ରଥଙ୍କ ସମ୍ପାଦନାରେ ଯେଉଁ ହାତଲେଖା ପତ୍ରିକା “ ଉତ୍ସାହ” ପ୍ରକାଶ ପାଉଥୁଲା 
ସେଥୁରେ ରାଧାଚରଣଙ୍କ କେତୋଟି ପ୍ରବନ୍ଧ ପ୍ରଥମେ ପ୍ରକାଶ ପାଇଥଲା। ପରବର୍ଭୀ 
କାଳରେ ବିଶାଖାପାଟଣାଠାରେ ଡାକ୍ତରୀ ପଢ଼ିବାବେଳେ ସେ ଜୟପୁର ରାଜା, 
ରାଜା ବିକ୍ରମଦେବ ବର୍ମାଙ୍କ ଉଦ୍ୟମରେ ଯେଉଁ “ଓଡ଼ିଆ ରଙ୍ଗମଞ୍ଚ! ଓ “ ଓଡ଼ିଆ 
ସମାଜ” ଗଠିତ ହୋଇଥଲା, ସେ ଦୁଇଟିର ସମୂଦ୍ଧ ପାଠାଗାର ତାଙ୍କୁ ଓଡ଼ିଆରେ 
ଲେଖୁବା ପାଇଁ ପ୍ରେରଣା ଯୋଗାଇଥଲା। ସେ ସମୟରେ ଉତ୍କଳ ଦୀପିକା, ସମ୍ବଲପୁର 
ହିତୈଷିଣୀ, ଗଡ଼ଜାତବାସିନୀ ଇତ୍ୟାଦି ପତ୍ରିକାରେ ମାନ୍ଦ୍ରାଜ ପ୍ରେସିଡ଼େନସିରେ ବାସ 
କରୁଥିବା ଓଡ଼ିଆମାନଙ୍କ ବିଭିନ୍ନ ସମସ୍ୟା ଉପରେ ସେ ଲେଖ୍କାଲେଖୁ କରିବା ଆରମ୍ଭ 
କରିଥଲେ । ଜଣେ ଚିକିସକ ହେଲେ ମଧ୍ଯ ସାହିତ୍ୟ ଓ ଇତିହାସ ଗବେଷଣା ପ୍ରତି 
ତାଙ୍କର ଉତ୍ସାହ କମ୍‌ ନଥିଲା! ପୁରୀ ଜିଲ୍ଲାର ବିଭିନ୍ନ ଅଞ୍ଚଳ ଗସ୍ତ କରିବାବେଳେ 
ସେ ସେସବୁ ଅଞ୍ଚଳର ଏତିହାସିକ ଓ ସାଂସ୍କୃତିକ ବିଭବ ସଂପର୍କରେ ତଥ୍ୟ ସଂଗ୍ରହ 
କରୁଥିଲେ। ଫଳରେ ପାରିକୁଦ ଇତିହାସ, ପ୍ରାଚୀ ନଦୀର ପ୍ରାଚୀନ କୀର୍ରି, କାକଟପୁର 
ପ୍ରଭୃତି ଲେଖାଯାଇ ପାରିଛି । ଏଥୁପାଇଁ ସେ ଉକ୍ସଳ ସାହିତ୍ୟ ସମାଜ ପକ୍ଷରୁ ରାରିଥର 
ପୁରସ୍କୃତ ହୋଇଛନ୍ତି । ଉତ୍କଳ ସାହିତ୍ୟ, ସହକାର, ପଲ୍ଲୀମଙ୍ଗଳ, ଯୁଗବୀଣା, ଆଶା, 
ନିଉ ଓଡ଼ିଶା ପ୍ରଭୃତିରେ ଲେଖକଙ୍କ ବହୁ ପ୍ରବନ୍ଧ ଧାରାବାହିକଭାବେ ପ୍ରକାଶିତ | 
ଏସବୁ ବ୍ଯତୀତ ଶିଶୁମାନଙ୍କ ପାଇଁ ମଧ୍ଯ କେତେଗୁଡ଼ିଏ ଜୀବନୀ ଓ ସ୍ଵାସ୍ଥ୍ୟ ଶିକ୍ଷା 
ସମ୍ପର୍କୀୟ ପୁସ୍ତକ ସେ ରଚନା କରିଛନ୍ତି। ଏହା ସହିତ ଅଛି ଗାନ୍ଧିଜୀଙ୍କ ନିଶାନିବାରଣ 
ପାଇଁ ଆହ୍ଵାନକୁ କ୍ରିୟାଶୀଳ କରିବା ନିମିତ୍ତ ଏବଂ ଓଡ଼ିଶାର ଶିଳ୍ପ, କୃଷି, ପ୍ରୈୌଢ଼ଶିକ୍ଷା, 

ପଲ୍ଲୀ ଉନ୍ନୟନ ଯୋଜନାକୁ ଦିଗ୍ଦର୍ଶନ ଦେବାପାଇଁ ଆଉ କେତୋଟି ପୁସ୍ତିକା 
ତାଙ୍କ ପ୍ରକାଶିତ ଓ ଅପ୍ରକାଶିତ ରଚନାବଳୀର ଏକ ତାଲିକା ନିମ୍ନରେ ପ୍ରଦତ୍ତ 
ହେଲା- 


୧) ପ୍ରାଚୀ ନଦୀର ଏତିହାସିକ ବିଭବ 
୨) ପାରିକୂଦ 
୩) କାକଟପୁର ମହାମଙ୍ଗଳା 
୪) ବାଣପୁର 
୫) ଚିଲିକା 
୬) ଓଡ଼ିଶାରେ ମରହଙ୍ଗ ରାଜତ୍ଵ 
୭) ଓଡ଼ିଶାରେ ଜୈନଧର୍ମ 
୮) ପଣ୍ଡିତ ଗୋପୀନାଥ ନନ୍ଦଶର୍ମା 
୯) ନାରୀକବୀ ଅନ୍ଧପୂର୍ଣ୍ା 
୧୦) ରାଜକବି ବିକ୍ରମଦେବ ବର୍ମା 
୧୧) ଗଣସେବକ ପଣ୍ତିତ ଗୋଦାବରୀଶ 
୧୨) ଗୋପାଳଚନ୍ଦ୍ର ପ୍ରହରାଜ 
୧୩) ଆଦର୍ଶ କର୍ମବୀର ବୈକୁଣ୍ଠନାଥ ପୂଜାରୀ 
୧୪) ରାଜା ରାମମୋହନ ରାୟ 
୧୫) ମହାପୁରୁଷ ପିଟର 
୧୬) ଡାକ୍ତର ଲିଭିଙ୍ଗ ଷ୍ଟୋନ୍‌ 
୧୭) ଦାନବୀର କ୍ଷେତ୍ରବାସୀ ରାଉତରାୟ 
୧୮) ଦାତା ଲକ୍ଷ୍ମଣ ପାତ୍ର 
୧୯) ଡାକ୍ତର ନଟବର ମହାନ୍ତି 

୨୦) ଡାକ୍ତର ଅଭିନ୍ନ ଚନ୍ଦ୍ର ରାଓ 

୨୧) ଚିତ୍ରଶିଳ୍ପୀ ବିପିନବିହାରୀ ଚୌଧୁରୀ 
୨୨) ପଣ୍ଡା-ପଣ୍ଡିତ ପତ୍ରାବଳୀ 

୨୩) ଉଜ୍କଳର ଶିଳ୍ପ ଚ୍ବତୂରୀ 

୨୪) ଉକ୍ସଳର କୂଟୀର ଶିଳ୍ପ 

୨୫) ପ୍ରୈଢ଼ଶିକ୍ଷା 

୨୬) ଉନ୍ନତ କୃଷି 

୨୭) ଓଡ଼ିଶାର ଲୁଣ ପ୍ରୋକ୍ରାନି 

୨୮) ଉଜ୍କଳର ପଲ୍ଲୀ ପ୍ରସଙ୍ଗ 

୨୯) ଓଡ଼ିଶାର ନାନା କଥା 

୩୦) ଅଜାଙ୍କ ମଜା ଗପ 

୩୧) ଢୋଲ ଭିତରେ ମୂଷା 

୩୨) ଓଡ଼ିଶାର ସପ୍ତାଶ୍ଚର୍ଯ୍ୟ 

୩୩) ଓଡ଼ିଶାରେ ଷଣ୍ଢ ଲଢ଼େଇ 

୩୪) ଓଡ଼ିଶାରେ ମନ୍ତ୍ରୀ ହେବାଠୁ ମାଟି ତାଡ଼ିବା ଲାଭଜନକ 
୩୫) ସ୍ଵାସ୍ଥ୍ୟ ଶିକ୍ଷା ( ୨ ୯ଟି ସଂସ୍କରଣ) 
୩୬) ଭଲ ପିଲା 

୩୭) କୁଷ୍ଠରୋଗ 

୩୮) ମାଲେରିଆ 

୩୯) ଅଫିମ 

୪୦) ଧୂଆଁପତ୍ର 

୪୧) ପାନଖୂଆ ଓଡ଼ିଶାର କଳଙ୍କ 

୪୨) ବସନ୍ତ ରୋଗ 
୪୩) ସ୍ଵାସ୍ଥ୍ୟ ପ୍ରଗ୍ର 
୪୪) ଜନସ୍ାସ୍ଥ୍ଯ 
୪୫) IfI were Dictator of Orissa 
୪୬) Two schemes of Public Health Importance 
୪୭) ବିବିଧ ପ୍ରବନ୍ଧମାଳା 
ଏସବୁ ରଚନା ମଧ୍ଯରୁ ଜଣେ ଦେଶପ୍ରେମୀ ଓ ଦେଶସେବକର ବଳିଷ୍ଠ ଭାବମୂର୍ରି 


କଳନା କରିହେବ | ସେ ଯେଉଁସବୁ ଚିଠି ବି ଲେଖୁଥୂଲେ ତା 'ର ଉପରେ ବଡ଼ ବଡ଼ 
ଅକ୍ଷରରେ ଲେଖାଯାଉଥୁଲା “ ପାନଖୁଆ ଓଡ଼ିଶାର କଳଙ୍କ ।” ସ୍ଵାଧୀନତା 
ଆନ୍ଦୋଳନରେ ଯୋଗ ଦେଇଥୁଲେ ସୁଦ୍ଧା ସେ କାରାବରଣ ଅପେକ୍ଷା ଜନସେବାକୁ 
ଅଧକ ପ୍ରାଧାନ୍ୟ ଦେଇଛନ୍ତି। ରାଷ୍ଟ୍ର ନିର୍ମାଣ ପାଇଁ ନାଗରିକମାନଙ୍କ ଶାରୀରିକ, 
ମାନସିକ ଓ ବୌଦ୍ଧିକ ସୁସ୍ରତାର ଆବଶ୍ୟକତା ସେ ଉପଲବ୍ଧି କରିଥଲେ | ଏହାହିଁ ତ 
ଥିଲା ଗାଛିଜୀଙ୍କ ରାମରାଜ୍ୟର ଆଦର୍ଶ। ସେ କଂଗ୍ରେସିଆନ୍‌ ଥଲେ କିନ୍ତୁ ସୂତା 
କାଟି, ଖଦଡ଼ ପିନି, ବଗିଗା କରି, ସତକହି, କରଁବ୍ୟନିଶ୍ଠ ଓ ସମୟାନୂବର୍ଭୀ ହୋଇ 
ଗାନ୍ଧିଜୀଙ୍କ ବାର୍ାପ୍ରଘର କରୁଥଲେ। 


ଡାକ୍ତର ପଣ୍ଡାଙ୍କ ପାରିବାରିକ ଜୀବନ ଥଲା ସୁସ୍ଥ ଓ ଶାନ୍ତ | ମଞ୍ୁଷାର ଅନ୍ୟତମ 
ଜନସେବକ ସୋମନାଥ ସାହୁଙ୍କ କନିଷ୍ଠା କନ୍ୟା ଉମାମଣିଙ୍କୁ ବିବାହ କରିଥଲେ | 
ଶ୍ରୀଯୁକ୍ତ ସାହୁ ମୋ ନନାଙ୍କ ଘନିଷ୍ଠ ବନ୍ଧୁ ସେ ସୂତ୍ରରେ ରାଧାଚରଣ ମଞ୍ଜଷା 
ଗଲାବେଳେ ପଣ୍ଡା ଓ ପଣ୍ଡିତଙ୍କ ମିଳନ ହୋଇଉଠେ ଅତ୍ଯନ୍ତ ମଧୁର। ଜଣେ 
ଆୟୁର୍ବେଦ ଏବଂ ଅନ୍ୟଜଣେ ଏଲୋପାଥକ ଚିକିସସକ । ପ୍ରତ୍ୟେକେ ନିଜ ନିଜ 
ବିଦ୍ୟାରେ ଧୁରନ୍ଧର। ଡାକ୍ତର ପଣ୍ଡାଙ୍କ ଚିକିତ୍ସା ପ୍ରଣାଳୀର ଗୋଟିଏ ସ୍ମରଣୀୟ 
ଉଦାହରଣ ନନା ସବୁବେଳେ ଦେଉଥିବା ମୁଁ ଶୁଣିଛି। ସେତେବେଳେ ନନା 
ଧାରାବାହିକଭାବେ କଲିକତା ଓ ମାନ୍ଦ୍ରାଜ ବିଶ୍ବବିଦ୍ୟାଳୟର ବିଭିନ୍ନ ପରୀକ୍ଷା 
ଦେଉଥାଅନ୍ତି। କଲିକତାର ଗୋଟିଏ ପରୀକ୍ଷା ସରିଲେ ମାନ୍ଦ୍ରାଜର ଅନ୍ଯ ଏକ 

ପରୀକ୍ଷା, ସେଠାରୁ ପୁଣି କଲିକତା। ମଞ୍ଜଷାର ସ୍ଵନାମଧନ୍ଯ ରାଜା ଶ୍ରୀନିବାସ 
ରାଜମଣି ତାଙ୍କ ପାଇଁ ମାନ୍ଦ୍ରାଜ ମେଲ୍‌ରେ ଗୋଟିଏ କୂପେର ବ୍ୟବସ୍ଥା କରିଦେଇଥାନ୍ତି। 
ଥରେ କଲିକତାରୁ ଫେରି ସେ ମାଲେରିଆ ଜ୍ବରରେ ଅକ୍ରାନ୍ତ ହେଲେ ! ତିନିଦିନ 
ପରେ ମାନ୍ଦ୍ରାଜରେ ବିଦ୍ଵାନ ପରୀକ୍ଷା ଦୈବଯୋଗକୁ ରାଧାଚରଣ ସେତେବେଳେ 
ମଞ୍ଜୁଷା ଆସିଥାନ୍ତି । ନନା ତାଙ୍କୁ ଜ୍ଵର କଥା ଜଣାଇଲେ, ଡାକ୍ତର ଆଶ୍ଵବାସନା ଦେଲେ 
“ ପଣ୍ଡିତେ ! ଚିନ୍ତା କରନି । ମୁଁ ପାନେ ଉଷଧ ଦେଉଛି, ତୂମେ ତାକୁ ଖାଇ ନିଶ୍ଚିନ୍ତରେ 
ଟ୍ରେନ୍‌ ଭିତରେ ଶୋଇଯାଅ। ପାଖରେ ତ ପରିରାରକମାନେ ଅଛନ୍ତି। ମାନ୍ଦ୍ରାଙ 
ପହଞ୍ଚଜଲେ ୩୬ ଘଣ୍ଟା ପରେ ତମ ନିଦ ଭାଙ୍ଗିବ, ପରୀକ୍ଷା ଦେବାରେ କିଛି ଅସୁବିଧା 
ହେବ ନାହିଁ। ” ମାଲେରିଆ ପାଇଁ ନିଜେ ପ୍ରସ୍ତୁତ କରିଥବା ଞଷଧରୁ ପାନେ ଖୁଆଇ 
ଦେଇ ଝାଟକାରେ ନେଇ ମଞ୍ୁଷାରୋଡ଼୍‌ ଷ୍ଟେସନରେ ନନାଙ୍କୁ ଗାଡ଼ି ଭିତରକୁ 
ଉଠାଇଦେଲେ। ପ୍ରକୃତରେ ୩୬ଘଣ୍ଟା ପରେ ତାଙ୍କ ନିଦ ଭାଙ୍ଗଲା। ସେତେବେଳକୁ 
ସେ ସମ୍ପର୍ଣ୍ଚ ସୁସ୍ଥ। ଅବଶ୍ୟ କିଛିଦିନ ପରେ ତାଙ୍କ ମୁଣ୍ଡର ବାଳତକ ଧଳା ହୋଇଗଲା। 
କିନ୍ତୁ ସେହିଦିନଠାରୁ ଦୀର୍ଘ ୫ ୦ ବର୍ଷ ଧରି ସେ ଆଉ କେବେ ମାଲେରିଆ ଜ୍ବରରେ 
ପୀଡ଼ିତ ହୋଇନାହାନ୍ତି। 


ଡାକ୍ତର ପଣ୍ଡାଙ୍କ ପରି ପନ୍ଵୀ ଉମାମଣି ମଧ୍ଯ ଥୁଲେ ସୁଗ୍ଧହିଣୀ ଏବଂ ପତିଙ୍କ 
ପରି ସଦା ସନଧଷ୍ଠା | ପାଞ୍ଚୋଟି ସନ୍ତାନର ଜନକ ଜନନୀ ଏମାନେ । ଜ୍ୟେଷ୍ଠା କନ୍ୟା 
ପ୍ରାଚୀ ସରସ୍ବତୀ ପଣ୍ଡାରୁ ପାଣିଗ୍ରାହୀ । ଜ୍ୟେଷ୍ଠ ପୁତ୍ର ବିଜୟକୂମାର ମୂକବଧୂର ହେଲେ 
ହେଁ ଖଲ୍ଳିକୋଟସ୍ପିତ କଳା ମହାବିଦ୍ୟାଳୟରେ ଗାରିବର୍ଷ ଅଧ୍ୟୟନ କରି 
ଭୁବନେଶ୍ବରସ୍ଥିତ ମୂକ ବଧୂର ବିଦ୍ୟାଳୟରୁ ଚିତ୍ର ଶିକ୍ଷକଭାବେ ଅବସର ଗ୍ରହଣ 
କରିଛନ୍ତି। ଦ୍ଵିତୀଛ୍ମପୁତ୍ର ବସନ୍ତକୂମାର ଡାକ୍ତରୀ ଶିକ୍ଷାପରେ ସରକାରୀ ରାକିରିର 
ଲୋଭ ପରିତ୍ୟାଗ କରି ପିତାଙ୍କ ପ୍ରତିଷ୍ଠିତ ସ୍ଵାଧୀନ ଚିକିତ୍ସାଳୟରେ ନିଃସ୍ବାର୍ଥପର 
ରୋଗୀସେବା କରିଗଲିଛନ୍ତି। ପିତାଙ୍କ ଶେଷ ଉପଦେଶ “ ତଳସ୍ତରରେ ଥବା ଦରିଦ୍ର, 
ଅସହାୟ, ପୀଡ଼ିତ ମଣିଷଙ୍କୁ ଦୟା, ସ୍ଵେହ, ମାନବିକତା ପ୍ରଦର୍ଶନ କରି ଏବଂ ଅର୍ଥ 
ଲାଳସା ନରଖ୍ ନିରାମୟ କର 'କୁ ନିଷ୍ଠାର ସହିତ ପାଳନ କରି ଦୀର୍ଘ ୪୦ ବର୍ଷ 
ଧରି ରୋଗୀସେବା କରିରଲିଛନ୍ତି। ପିତାଙ୍କ ପରି ସେ ମଧ୍ଯ ଜଣେ ସଙ୍ଗଠକ ଓ 

ଦରଦୀ ଚିକିତ୍ସକ | ତୃତୀୟ ପୁତ୍ର ସ୍ଵାଧୀନ କୁମାର ଗୋଦାବରୀଶ ମହାବିଦ୍ୟାଳୟର 
ବିଜ୍ଞାନାଗାର ସହାୟକ ( କିଛିଦିନ ରାଜନାତି ବିଜ୍ଞାନ ଅଧ୍ୟାପକ ) ଭାବେ କାର୍ଯ୍ୟକରି 
ସେବା ନିବୃତ୍ତ। ଏହା ତାଙ୍କର ଜୀବିକା ମାତ୍ର, କିନ୍ତୁ ବାଣପୁର ଅଞ୍ଚଳରେ ଶିକ୍ଷାର 
ପ୍ରସାର ପାଇଁ ତାଙ୍କ ଦାନ ଅବିସ୍ମରଣୀୟ ! ପିତାଙ୍କ ସୃତିରେ “ ଡାକ୍ତର ରାଧାଚରଣ 
ପ୍ରାଥମିକ ବିଦ୍ୟାଳୟର ସେ ପ୍ରତିଷ୍ଠାତା; ଏଥିପାଇଁ ସେ ଜମି ମଧ୍ଯ ଯୋଗାଇ 
ଦେଇଛନ୍ତି। ତାଙ୍କରି ଉଦ୍ୟମରେ ହିଁ ବାଲୁଗାଁ କଲେଜ ସମ୍ଭବ ହୋଇପାରିଛି। ଉଚ୍ଚ 
ବିଦ୍ୟାଳୟଟିର ମଧ୍ଯ ସର୍ବାଙ୍ଗ ଉନ୍ନତି କରିବାରେ ତାଙ୍କ ଉଦ୍ୟମର ସୀମା ନାହିଁ। 
ଅନ୍ୟକୁ ଅକୂଣ୍ଠିତଭାବେ ସାହାଯ୍ୟ କରି ସେ ପିତାଙ୍କ ଆଦର୍ଶକୁ ଉଜୀବିତ ରଖୁଛନ୍ତି। 
ଚତୁର୍ଥ ପୁତ୍ର ପ୍ରସନ୍ଧ କୁମାର ଓଡ଼ିଶା ସରକାରଙ୍କ ମସ୍ସ୍ୟବିଭାଗର ଜଣେ ପଦସ୍ଥ 
କର୍ମଚାରୀ, ଗୋଦାବରୀଶ ମହାବିଦ୍ୟାଳୟରେ “ ଫିସେରୀ' ପାଠ୍ୟକ୍ରମ ପ୍ରବର୍ରନ 
କରିବା ଡାକ୍ତର ରାଧାଚରଣ ପଣ୍ଡାଙ୍କ ସ୍ଵପ୍ନ ଥଲା। ତାହା ତ ସମ୍ଭବ ହୋଇପାରିଲା 
ନାହିଁ, କିଚୁ ପୁତ୍ର ସେ ସ୍ଵପ୍ରକୁ ସାକାର କରିବା ପାଇଁ ସମର୍ଥ ହୋଇଛନ୍ତି । ନିଜ 
ଆଦର୍ଶ ଓ କର୍ବ୍ୟନିଷ୍ଠାକୁ ପୁତ୍ରମାନେ ଆନ୍ତରିକତାର ସହିତ ପାଳନ କରୁଥିବା 


~~ ~~ 


ଯୋଗୁଁ ସ୍ଵର୍ଗତ ପଣ୍ଡା ଦମ୍ପଭି ନିଦ୍ଦିତ ଭାବେ ଆନନ୍ଦିତ ହେଉଥବେ। 


ଦୀର୍ଘ ୩୦ ବର୍ଷ ଧରି ବାଲୁଗାଁଠାରେ ରୋଗୀସେବା କରିବା ସହିତ ରାଧାଚରଣ 
ସେହି ଅଞ୍ଚଳର ବହୁ ସାମାଜିକ ଓ ଶିକ୍ଷା ଅନୁଷ୍ଠାନ ସହିତ ସମ୍ପକ୍ତ ହୋଇପଡ଼ିଥିଲେ | 
ପଲ୍ଲୀ ଅଞ୍ଚଳରେ କୂପଖନନ, ରାସ୍ତାନିର୍ମାଣ, ବିଦ୍ୟାଳୟ ସ୍ଥାପନ, ପୁଷ୍ଠରିଣୀ ସଫେଇ, 
ପାଠାଗାର ପ୍ରତିଷ୍ଠା୍‌ ବଢ଼ି ପୋଡ଼ି ସମୟରେ ଲୋକଙ୍କୁ ସାହାଯ୍ୟ ଇତ୍ୟାଦି ପାଇଁ 
ତାଙ୍କର ଉଦ୍ୟମ ଏ ପର୍ଯ୍ୟନ୍ତ ବାଲୁଗାଁ ମାଟି ଭୁଲିପାରି ନାହିଁ। ପଦସ୍ଥ ସରକାରୀ 
କର୍ମଚାରୀ, ମନ୍ତୀ, ଲେଖକ, ଶିଶୁ, ଯୁବକ ସମସ୍ତଙ୍କ ସହିତ ତାଙ୍କର ସମ୍ପର୍କ ଥିଲା 
ଅତ୍ୟନ୍ତ ମଧୁର । ଏହି ସ୍କରଣୀୟ ଡାକ୍ତର ତା ୨୯ ।୧୦ ।୧୯୭ ୪ରିଖରେ 
ବାଲୁଗାଁଠାରେ ଶେଷ ନିଃଶ୍ବାସ ତ୍ୟାଗ କରିଥୁଲେ | ତାଙ୍କ ସ୍ୃତିରେ କବି କୃଷ୍ଣଚନ୍ଦ୍ର 
ତ୍ରିପାଠୀ ଯେଉଁ କବିତାଟି ଲେଖୁଥିଲେ ତାହା ଏଠାରେ ଉଦ୍ଧାର କଲେ ତାଙ୍କ ବ୍ୟର୍ତିତ୍ଵର 
ଯଥାର୍ଥ ପରିଚୟ ପାଇ ହେବ- 

ତୁମେ ଏ ମାଟିକି ଥିବ ଚାହିଁ 


ପରିଚିତ ଅବା ଅପରିଚିତ କେ 
ତୁମରି ଦୁଆରେ ଠିଆ ହେଲେ 
ହସି ହସି ତୂମେ କଥା କହ ତାରେ ସବୁବେଳେ 
ସେ ହସ ସବୁଠି ନାଇଁ ମିଳେ ! 


ତୁମ ପାଖେ କିଏ ମରମ ବେଦନା 

କହିଲେ ଟିକିଏ ଆଖକରି ଲୁହ ଛଳ ଛଳ 
ଆଖୁ ଲୁହ ତା'ର ପୋଛି ଦିଅ ତୂମେ 

ଢାଳି ତୂମ ମଧୁ ଅନ୍ତର 

ଆନନ୍ଦ ଆଭା ଫୁଟି ଉଠେ, ତାର ଓଠ ତଳେ 
କେଉଁ ସରାଗର ଆଶୀର୍ବାଦ ସେ 

ପାଇଲା ପରା ଏ ମନେ କରେ ! 


ସେ କେଉଁ ବିଷମ ସଙ୍କଟ ତଳେ 
କୂଳକିନ୍ନାରା ନପାଇ କିଏସେ ହଜି ଗଲେ 
ଆଶ୍ରୟ ତୁମେ ଦେଇଚ ତୁମରି ବୁକୁ ତଳେ 
ସିଂହ ପରି ସେ ବାଟ କାଟି 
ଗଲିଚି ଗଲିଚି ଗଲିବି ପାରିଚି 
ଅଟକି ଯାଇନି, ଖାତିରି କରିନି 
ଯେତେ ବନ୍ଧନ ଆସି ପଡ଼େ ! 
ପାଇ ଅପମାନ, ଲାଞ୍ଚନା ଅବା ବଞ୍ଚନା 
ତୁମରି ଦୁଆରୁ ଫେରି ନାଇଁ 
କେହି ଫେରି ନାଇଁ 
ଫେରିଲେ ଫେରିଟି, ମହା ଜୀବନର 


Digitized by srujanika@gmail.com 


(ତ) 


ଅମ୍ପତ ଶିରୀ ପାଇ ପାଇ 
କହିଲେ କହିବ ପଥ ପ୍ରାନ୍ତର 
କହିଲେ କହିବି 
ଏ ପୁରପଲ୍ଲୀ ପ୍ରତି ସାଇ ! 
ପର ତୋଟି ଚିପା ପଇସାରେ 
କରି ତ ନଥଲ କୋଠାଘର 
ତୂମେ ତ ନଥୁଲ ମନ୍ତ୍ରୀ ସଚିବ 
ଗେଜେଟେଡ଼୍‌ ର୍ୟାଙ୍କ 
ସର୍ବ ଗ୍ରାସୀ ଅଫିସର 
ଜିପ୍‌ ଅଥବା ଆମ୍ବାସାଡ଼ର- 
ଚଢ଼ି ତୁମେ କାହିଁ ବୁଲୁତ ନଥଲ 
ଦେଖାଇ ହେବାକୁ 
ଦୂନିଆରେ ତୂମେ କେତେ ବଡ଼ ! 


ଲକ୍ଷ ଜୀବନ ଛାତିରେ ମିଶାଇ ତୁମଛାତି 
ଗଲିଥିଲ ତୁମେ ଦିନ ରାତି 

କେତେ ଆସିଥିଲେ ଗଲିଗଲେ ସବୁ 
ଗଲିଯିବେ 

ତୁମେତ କିନ୍ତୁ ଗଲ ନଇଁ ଅବା ଯିବ ନାଇଁ 
ଲକ୍ଷ ଜୀବନ ଅଶ୍ରୁ ଅଭାବ ବେଦନାରେ 
କରୁଥିବ ଆହା, ହେଉଥିବ ସାହା 

ଏମାଟି ତୁମକୁ ଚାହୁଁଥିବ 

ତୁମେ ଏ ମାଟିକି ଥିବ ଚାହିଁ ! 

କୃତଜ୍ଞତା ଜ୍ଞାପନ 
ସମ୍ପାଦକୀୟ...... 
ଡାକ୍ତର ରାଧାଚରଣ ପଣ୍ଡା 
ପରିଚୟ 
ଜନ୍ମ-ବଂଶାବଳୀ 
ପିଲାଦିନ କଥା 
ପାଠପଢ଼ା 
ବିବାହ-ସନ୍ତାନ ସନ୍ତତି 
ଓକିଲାତି 
ପ୍ରହରାଜଙ୍କ ସାହିତ୍ୟଚର୍ଟା 
କଟକରେ ୯ ତ୍ରିମୁରି” 
ଗ୍ରନ୍ଛାବଳୀ 
ପୂର୍ଣ୍ଚନ୍ଦ୍ର ଡଡ଼ିଆ ଭାଷାକୋଷ 
ଗୁଣାବଳୀ 
କିପରି ସ୍ଥିତିରେ ' ବିଷ” ଦିଆଗଲା ? 
ସଂକ୍ଷିପ୍ତ ଜୀବନୀ 
ପରିଶିଷ୍ଟ 
(କ) ଚିଠି ନଂ- ୧ 
(ଖ) ଚିଠି ନଂ- ୨ 


୮୬ 
୯୫ 

ଲ୍‌ କୂଳ ାଶୁୂରା ସମ୍ବଜି' ଲ୍‌ 
`" ଶୌ ଶାର୍‌ ଘସସୟାଣ' 
ଞଵଧ୍ୟ “ 
| ସ୍ର 
। ”ଣ୍ଲୋଆାଙ ୟେ ଓଦୁଶ୍‌ସଂ 

ପରିଚୟ 


ଗୋପାଳ ଚନ୍ଦ୍ର ପ୍ରହରାଜଙ୍କ ପ୍ରଥମ ଲେଖା “ ଦୁନିଆର ହାଲଚାଲ” ପଢ଼ି ମୁଁ 
ଦୂରରୁ ତାଙ୍କର ପରିଚୟ ପାଇଥୁଲି। ୧୯ ୧ ୫ ଖ୍ରୀଷ୍ଟାହଦରେ ପାରଳା କଲେଜର 
ମାଟ୍ରିକ ଶ୍ରେଣୀରେ ନାଁ ଲେଖାଇଲା ପରେ କଟକରୁ ପ୍ରକାଶିତ ““ ଉକ୍ଳ ସାହିତ୍ୟରେ 
ପ୍ରକାଶିତ ପ୍ରୋକ୍ତ ପ୍ରବଂଧ ପଢ଼ି ପ୍ରହରାଜଙ୍କ ପରିଚୟ ପାଇଥିଲି | ' ଦୁନିଆର ହାଲଚାଲ ' 
ପରେ କ୍ରମେ କ୍ରମେ ସେ “ ଆମଘରର ହାଲଚାଲ ”; “ନନାଙ୍କ ବସ୍ତାନି”; 
' ବାଇନାନୀଙ୍କ ବୁଜୁଳି' ; ' ମିଆସାହେବଙ୍କ ରୋଜନାମର' ପ୍ରଭୁତି ପ୍ରବନ୍ଧମାନ 
' ଉକ୍ଳ ସାହିତ୍ୟ ରେ ଧାରାବାହିକ ଭାବରେ ଛପାଉଥଲେ ! ' ଉକ୍ଳ ସାହିତ୍ୟ! 
ମାସିକ ପତ୍ରିକାଟି ଦେଖବା ମାତ୍ରେ ପ୍ରଥମେ ଗୋପାଳ ପ୍ରହରାଜଙ୍କ ପ୍ରବଂଧ ପଢ଼ିବା 
ପାଇଁ ମୁଁ ଓ ମୋ ସାଥିର ଛାତ୍ରମାନେ ଇଚ୍ଛା କରୁଥିଲୁ । ଓଡିଆ ଭାଷାରେ 
ଆବାଳବୃଦ୍ଧବନିତା ବୁଝିବା ଭଳି ଅତି ସରଳ ଓ ସୁନ୍ଦର ଓଡ଼ିଆ ଭାଷାରେ ସେ 
ଯେପରି ଲେଖୁଥିଲେ ଅନ୍ୟ କୌଣସି ଲେଖକ ସେପରି ପ୍ରବଂଧ ଲେଖୁ ନଥଲେ। 
ପୁଣି ଏସବୁ ଲେଖାରେ ପଲ୍ଲୀ ଦୂରବସ୍ଥା ଓ ସହର ପ୍ରତି ପଲ୍ଲୀବାସୀଙ୍କ ମୋହ ପ୍ରଭୁତି 

9 ଗୋପାଳ ଚନ୍ଦ୍ର ପ୍ରହରାଜ : ବ୍ୟକ୍ତି ଓ ବ୍ୟକ୍ତିତ୍ବ 


ବିଷୟ ନେଇ ଅତି ସୁନ୍ଦର ବର୍ଣ୍ଣନା ବାହାରୁଥଲା। ଏଣୁ ଆମ ସମୟର ଛାତ୍ରମାନଙ୍କୁ 
ଏସବୁ ଲେଖା ଭଲ ଲାଗୁଥିଲା ଏବଂ ଭଲ ଲେଖକ ଭାବରେ ପ୍ରହରାଜେ ଆମର 
ଭଲ ପରିଚିତ ଥଲେ | ପରେ ୧୯ ୨୯ କଥା | ସେ ବର୍ଷ ୧୧/୭/୨୯ ଦିନର 
“ ଦୈନିକ ଆଶା”ରେ ପ୍ରହରାଜେ ଏକ ପ୍ରବଂଧ ପ୍ରକାଶ କରିଥଲେ । ସେଥରେ 
ଲେଖାଥିଲା “ ୧୫ ବରଷର ତପସ୍ୟା ଅରଣ୍ୟ ରୋଦନରେ ଯିବ ? ପ୍ରହରାଜେ 
୧୯ ୧୩ରେ ତାହାଙ୍କ ‘ ଭାଷାକୋଷ” ନାମକ ବିରାଟ ପୁସ୍ତକର ପାଣ୍ଡୁଲିପି ଲେଖା 
ଆରମ୍ଭ କରିଥଲେ। ଏହି ପାଣ୍ଡୁଲିପି ଲେଖା ଶେଷକରି ୧୯ ୨୯ରେ ବ୍ରହ୍ମପୁରରୁ 
ପ୍ରକାଶିତ ' ଦୈନିକ ଆଶା”ରେ ପ୍ରୋକ୍ତ ପ୍ରବଂଧ ଛାପିଥିଲେ | ସେ ପ୍ରବଂଧର ମର୍ମ 
ଥିଲା- “ ଆଜକୁ ପନ୍ଦର ବର୍ଷ ହେଲା ମୁଁ ' ଭାଷାକୋଷ" ର ପାଣ୍ଡୁଲିପି ଲେଖୁଲି। ଏହା 
ଦୂଇ ଖଣ୍ଡରେ ଛପାଯିବ। ଏହା ଛାପିବା ପାଇଁ ପ୍ରାୟ ଚାଳିଶି ହଜାର ଟଙ୍କା ଖରଚ 
ପଡ଼ିବ। ଏତେ ଟଂକା କିଏ ସେ ଦେବ ? ଯେଉଁ ବ୍ୟକ୍ତି ଏସବୁ ଟଂକା ଦେବେ 
ତାଙ୍କରି ନାମରେ ଏ ପୁସ୍ତକ ଛପା ହେବ । ଯେଉଁମାନେ ଆଗତୁର, ଟଂକା ଦେଇ 
ଗ୍ରାହକ ହେବେ ସେମାନେ ଅଛ ମୁଲ୍ୟରେ ପୁସ୍ତକ ପାଇବେ । ” ଇତ୍ୟାଦି | 

ସେତେବେଳକୁ ମୁଁ ଭୁବନେଶ୍ବରରେ ରହି  ହଇଜାନିବାରିଣୀ' କାର୍ଯ୍ୟ କରୁଥୁଲି।' 
ପ୍ରବଂଧଟିକୁ ପାଠ କରିବା ପରେ ଖଣ୍ଡିଏ ପତ୍ରରେ ଲେଖୁଲି- “ ଆପଣ ଯେଉଁ ଗ୍ରନ୍ଛ 
ଲେଖୁଛନ୍ତି ତାହା ନିଶ୍ଚୟରେ ଛପାହେବ- ସେଥୁପାଇଁ ଏତେ ଚିନ୍ତା କରନ୍ତି କାହିଁକି ? 
ଏ ଦେଶର ଜଣେ ଜଣେ ରାଜା ' କୋଣାର୍କ ' ଭଳି ମନ୍ଦିର ନିଜର ବ୍ୟୟରେ ତିଆରି 
କରାଇଥୂଲେ- ଆଉ ଆପଣଙ୍କ ଏ ଗ୍ରନ୍ଧ କ'ଣ ଅଛପା ରହିବ ? ଆପଣ କେବଳ 
“ କର୍ମଶ୍ୟେବାଧୂକାରସ୍ତୁ - ମା ଫଳେଷୁ କଦାଚନ ” ଏ ନୀତି ଧରନ୍ତ- ”- ଏହା କହି 
ମୁଁ ପାଞ୍ଚଟି ଟଂକା ତାଙ୍କ ପାଖକୁ ଡ଼ାକରେ ପଠାଇଲି । 


ମୋର ଚିଠି ଓ ଟଂକା ପାଇ ପ୍ରହରାଜେ ଜବାବ ଦେଲେ “ ତମର ଚିଠି ଓ 
ଟଂକା ପାଇଲି- କିନଧୁ ଏ ଟଂକା ପାଣିରେ ପଡ଼ିଲା ବୋଲି ଜାଣ ନାଇଁ ପୁଅ ପେଟରେ, 
ପୁଅର ବାପ ଖତୁ ଗଢ଼ାଉଚି ବନମାଳିପୁର ହାଟରେ | ଯେହେତୁ, ମୋର ପାଞ୍ଜୁଲିପି 
ଲେଖା ସରିନି- ପୁଣି ସଫେଇ ଶେଷ ହେଲେ ଯାଇ ପ୍ରେସକୁ ଦେବି | ତମ ଟଂକା 
ମୋ କାନ୍ଧ '୦ଣା'ରେ ପୋତି ରଖୁଲି- ସଫେଇ ଲେଖନ ପ୍ରେସ୍‌କୂ ପାଣ୍ଡୁଲିପି ଗଲାବେଳେ 

ସେ ଟଂକା ପ୍ରଥମ ବହିନି ଦେବି। ” ଏହା ଲେଖ ମୋତେ ଥରେ କଟକ ଯାଇ ତାଙ୍କ 
ବସାରେ “ ଶାକାନ' ଖାଇ, ତାଙ୍କ ପାଣ୍ଡୁଲିପି ଦେଖବା ପାଇଁ ନିମନ୍ତ୍ରଣ କରିଥଲେ। 


ଏହାର ଅଛ କେତେଦିନ ପରେ ମୁଁ କଟକ ଯାଇ ଗୋପାଳଚନ୍ଦ୍ରଙ୍କ ଘର, 
ତାଙ୍କର ପୁସ୍ତକାଗାର ଓ ' ଭାଷାକୋଷ ର ପାଣୁଲିପି ସ୍ଵଚକ୍ଷୁରେ ଦେଖଥଲି | ଏହା 
୧୯ ୨୯ ଜୁଲାଇ ମାସରେ ଦେଖା ସାକ୍ଷାତ! କ୍ରମେ ଏହି ସାକ୍ଷାତ ପରେ 
' ଭାଷାକୋଷ” ପାଇଁ ମୋ ଅଂଚଳର “ ଶତାଧୂକ ପଦ' ଓ ସେଗୁଡ଼ିକର ପ୍ରୟୋଗ 
କଥା ଲେଖ ପଠାଇଥଲି। 


କ୍ରମେ ' ଭାଷାକୋଷ ର ମୁଦ୍ରଣ ସୁବିଧା ହେଲା- ଦାନବୀର ମୟୂରଭଞ୍ଜର 
ଭୂତପୂର୍ବ ରାଜାଙ୍କ ସାହାଯ୍ୟରୁ ତାହା ଛପାହେବାରୁ ସେ ବଂଶର ଜଣେ ରାଜାଙ୍କ 
ନାମାନୁସାରେ ତାହାକୁ “ ପୂର୍ଵଚନ୍ଦ୍ର ଭାଷାକୋଷ” ନାଁ ଦିଆଗଲା- ‘ ଆନୁମାନିକ ' 
ଦୁଇ ଖଣ୍ଡରୁ ଯାଇ ତାହା ୭ ଖଣ୍ଡରେ ଛାପା ହେଲା | ଏଥଦ୍ଵାରା ଗୋପାଳ ପ୍ରହରାଜଙ୍କ 
୨୭ ବର୍ଷର ସାଧନା “ ସଫଳ!” ହେଲା। 


ଏହି ଗ୍ରନ୍ଧ ଛାପା ସଂବଂଧରେ ପ୍ରହରାଜେ ଯେଉଁ ସବୁ ଚିଠି ଦେଇ ମୋତେ 
ଆପ୍ୟାୟିତ କରିଛନ୍ତି ତହିଁର କେତୋଟି ଲେଖା ଏଠାରେ ଉଦ୍ଧାର କରିବି: 


ତା ୨୩/୮/୧୯୩୭ ରିଖ ଚିଠିରେ ପ୍ରହରାଜେ ଲେଖୁଥଲେ:- “ ଭାଷାକୋଷ 
ସଂବଂଧରେ ତୁମର ପୂର୍ବସୃତି ଉଦ୍ଧୋଧନ ଓ ‘ମଂଗଳ କାମନା ଓ ମୋତେ ' ନିରସ୍ତ୍ର 
ପାଦପେ ଦେଶେ ଏରଣ୍ଡ ବୃକ୍ଷୀକରଣ” କରିବା ପତ୍ର ପାଇ ମୁଁ “କୃତ୍ୟ କୃତ୍ୟ! 
ହୋଇଗଲି । ବାବା ! ତୋ ପରି ଯେବେ ଜଣେ ' ଭକ୍ତ” ମୁଁ ୨ ୫ ବର୍ଷର ତପସ୍ୟା 
ଫଳରେ ପାଇଥାଏ ଓ ଜଗତରେ ଅନ୍ୟ କାହାରିଠାରୁ ପ୍ରଶଂସା ପାଇ ନଥାଏ 
ତେବେ ମୋ “ତପସ୍ୟା” ସାର୍ଥକ ହୋଇଛି ବୋଲି ମୁଁ ଶାନ୍ତିରେ ମରିବି | 


“ ପ୍ରଭୁ ତୁମ୍ଭଙ୍କୁ ଦୀର୍ଘାୟୁ କରନ୍ତୁ“ ତୁମ୍ଭେ ହିଁ ' ଭାଷାକୋଷ 'ର ପ୍ରଥମ ଗ୍ରାହକ ଓ 
ପ୍ରଥମ ତହବିଲ ତୁମରି ଅଟେ | ତାହା ' ଭାଷାକୋଷ”ର ଜମା ଖରଚ ବହିରେ 
୧ ୪.୭. ୨ ୯ ତାରିଖରେ ଜମା ଦିଆ ହୋଇଅଛି ଓ ଯେଉଁ ଦିନ ପ୍ରଥମେ ପାଣ୍ଡୁଲିପି 
U.S. pressକୁ ଦେଲି ସେହି ଦିନ କାନ୍ଧ ଖୁରାରୁ ଉକ୍ତ ଟଞ୫ ଙ୍କା କାଢ଼ି କରି press 
ବାଲାକୁ ପ୍ରଥମ ବହିନି ଦେଲି।” 

' ଯାହା କହିଛ- “ କର୍ମଣ୍ୟେ ବାଧକାରସ୍ତେ - ମାଫଳେଶୁ କଦାଚନ! ତାହା 
ହି ଠିକ- କରିବା ବାଲା ସେ ଆମେ ତୁଛା ମଗଜ ଗରମ କରୁ ସିନା!” 


ତା ୬/ ୯/ ୧୯ ୪ ଠରିଖ ଚିଠିରେ 


“ ଗହାପୁର୍ଣମାର ୨/୩ ଦିନେ ‘ ଭାଷା କୋଷ”ର ସପ୍ତମ ଖଣ୍ଡର ମୁଦ୍ରଣ 
ସମାପ୍ତ ହେଲା- ବାବା ରାଧାଚରଣ “ ଭାଷାକୋଷ! ର ‘ ପ୍ରଥମ ଆଗତୁରା ଗ୍ରାହକ ' 
ଏହା କୃତଜ୍ଞତା ସହକାରେ ସପ୍ତମ ଖଣ୍ଡର ଅବତରଣିକାରେ ପ୍ରକାଶ କରୁଛି- ବାବା, 
ତୁମ ତୁଣ୍ଡ “ ସୁତୁଣ୍ଡ' ହେଲା- ଆଶୀର୍ବାଦକ- ଗୋପାଳ | ” 

୭ମ ଖଣ୍ଡ ' ଭାଷାକୋଷ ର “' ଅବତରଣିକା'ରେ ଏହା ଲେଖାଅଛି: 


““ ସୁଲେଖକ, ଜନସେବକ ଡାକ୍ତର ରାଧାଚରଣ ପଣ୍ଡା ' ଭାଷାକୋଷ”ର 
ପାଣ୍ଡୁଲିପିମାନ ଦେଖୁ ଆଜକୁ ୧ ୨/୧୩ ବର୍ଷ ପୂର୍ବେ ଭାଷାକୋଷର ମୂଲ୍ୟ ପାଇଁ 
ବହିନା ଟ୫ ଙ୍କା ମୋତେ ଦେଇଥିଲେ । ସେ ସମୟରେ ' ଭାଷାକୋଷ'ର ' ମୁଦ୍ରଣ 
ଓ ' ପରକାଶ”ର ଆଶା ନ ଥୁଲା କିନ୍ତୁ ସେ ମୋତେ ମୁହଁରେ ଓ ପତ୍ର ଦ୍ଵାରା ଲେଖୁଲେ 
' ଆପଣଙ୍କର ଭାଷାକୋଷ ରୂପ ଜାତୀୟ ଗ୍ରନ୍ଧ ଅପ୍ରକାଶିତ ହୋଇ ରହିବ ନାହିଁ। ” 
[ପୂ ୪୯ ଷ୍ଠା] 

' ଭାଷାକୋଷ”ର ୨ୟ ଖଣ୍ଡ ' ଇଂରାଜୀ” ନଠପଧtiାoମ ରେ ଲେଖୁଥିଲେ 


“Dr Radhacharan panda a Medical officer under the Puri 
District Board, who is a keen student of the antiquites of Orissa 
and a rising author of Exceptional merit, has been supplying me 
with hundreds of dilectical words of Ganjam and Vizagapatam 
and words of antiquirian interest.”(Introduction P. IV] 

' ଭାଷାକୋଷ ' ପ୍ରଣେତା ଗୋପାଳଚନ୍ଦ୍ର ପ୍ରହରାଜଙ୍କ ସହିତ ଥିବା ମୋର 
ବ୍ୟକ୍ତିଗତ ପରିଚୟ ସଂବଂଧରେ କେତେକ ସୂଚନା ପୂର୍ବ ପୃଷ୍ଠାଗୁଡ଼ିକରେ ବର୍ଣ୍ଣନା 
କରିଛି । ତାହାଙ୍କର ବିଶେଷ ପରିଚୟ ଏ ଗ୍ରନ୍ଧର ଅନ୍ୟ ଅଧ୍ୟାୟଗୁଡ଼ିକରେ ଲେଖବି। 
' ସୂଚୀ 'ର “ ଗୁଣାବଳୀ” ଅଧ୍ୟାୟରେ ଓଡ଼ିଶାର ବିଶିଷ୍ଟ ଲେଖକମାନେ ପ୍ରହରାଜଙ୍କୁ 
ଯେପରି ଚିହ୍ନିଥଲେ ସେ ସବୂର ବର୍ଣ୍ଣନା ଦିଆଯିବ | 

© 

ଜନ୍ମଂବଂଶାବଳୀ 


୧୮୭ ୨ ଖ୍ରୀଷ୍ଟାଦର ନଭେମ୍ବର ମାସ ୨ ୬ ତାରିଖ ସଂଧ୍ୟା ସମୟରେ ଗୋପାଳ 
ଚନ୍ଦ୍ର ପ୍ରହରାଜ କଟକ ଜିଲ୍ଲାର “ ସିବେଶ୍ଵରପୁର” ଗ୍ରାମରେ ଜନ୍ମ ଲାଭ କରିଥଲେ। 
ତାହାଙ୍କର ପିତାଙ୍କ ନାମ ନରର୍ସଂହ ପ୍ରହରାଜ ଓ ମାତାଙ୍କ ନାମ ' ଉମାମଣି' ଦେବୀ | 
ନରସିଂହ ପ୍ରହରାଜଙ୍କର ସାତ ପୁଅ ଓ ଆଠ ଝିଅ ଥିଲେ | ଗୋପାଳ ତାଙ୍କର ଦ୍ଵିତୀୟ 
ସନ୍ତାନ | ପ୍ରଥମ ଝିଅଟି ସବା ବଡ଼ ଥଲା। ପୁଅମାନଙ୍କ ମଧ୍ୟରେ ଗୋପାଳ “ ବଡ଼’ 
ପୁଅ ଥଲେ | ଏ କ୍ଷଣି ତାହାଙ୍କଠାରୁ ୨୦ ବର୍ଷର ସାନ ଭାଇ ବଟକୃଷ୍ଣ ଓ ଗୋଟିଏ 
ସାନ ଭଉଣୀ ଜୀବିତ ଅଛନ୍ତି । 

ବଂଶାବଳୀ 
୧. ଭାଗୀରଥି ପ୍ରହରାଜ 
୨. ନରସିଂହ ପ୍ରହରାଜ + ଉମାମଣି 


PPP lar 


। । । 
୧ ୨ ୩ ୪ ୫ ୬ ୭ ୮ ୯ ୧୦୧୧୧୨ ୧୩୧୪୧୫ 


ଗୋପାଳ ବଟକୃଷ୍ଣ ଝିଅ 
ଚନ୍ଦ୍ର [ ଜୀବିତ] [ ଜୀବିତ ] 
[ଝିଅ] [ପୁଅ] 
ଲାବଣ୍ୟବତୀ ଚନ୍ଦ୍ରଶେଖର 


[ରା.ବା. ଲୋକନାଥ ମିଶ୍ର, ପୁରୀ] 


ଉମାକାନ୍ତ ରେବତୀକାନ୍ତ 


ଭାଗୀରଥ୍‌ ପ୍ରହରାଜଙ୍କ ପୂର୍ବପୁରୁଷ ପୁରୀ ଜିଲ୍ଲା ସତ୍ୟବାଦୀ ନିକଟବର୍ଭୀ ବୀର 
ଗୋବିନ୍ଦପୁରରେ ଥଲେ। ଏହି ବଂଶର ଗୋତ୍ର ଥଲା “ ହାରିଚ୍‌ଆରାର୍ଯ୍ୟ” ; ପୁରୀ 

ରାଜା ଏମାନଙ୍କୁ ପ୍ରହରାଜ” ଉପାଧୂ ଦେଇଥିଲେ। ଚିନ୍ତାମଣି ଆଗର୍ଯ୍ୟଙ୍କ ବଂଶଧର 
ମଧ୍ଯ ଏହି ସ୍ଥାନରୁ କଟକ ଯାଇଥଲେ। ସେଠାରେ ସଂପତ୍ତି କରି ‘ ଜମିଦାର” 
ହେଲେ। 

ଏ ବଂଶର ଭାଗୀରଥ ପ୍ରହରାଜ ବଡ଼ ˆ ଦୟାଳୁ ' ପୁରୁଷ ଥଲେ। ‘ନଂ'ଅଂକ 
ସମୟରେ ଏହାଙ୍କ ଖମାରରେ ଥବା ବହୁତ ଧାନ ନ ବିକି ଲୋକମାନଙ୍କପାଇଁ 
 ଅନୁଛତୁ”' ଦେଇଥିଲେ । ପୁରୀରୁ ଆସି ସିଦ୍ଧେଶ୍ଵରପୁରରେ ଜମିଦାରି କରିଥିଲେ । 

ତାଙ୍କର ପୁଅ ନରସିଂହ ପ୍ରହରାଜ ମଧ୍ଯ ବଡ଼ ଧାର୍ମିକ”, “ନୈଷ୍ପିକ' ଓ 
* ଦୟାଳୁ” ଲୋକ ଥୁଲେ । ସମସ୍ତଙ୍କ ସହିତ ସ୍ଵେହ ଭାବରେ ଚଳୁଥିଲେ | ପରର 
ଉପକାର କରିବା ତାଙ୍କର ଧର୍ମ ଥଲା। ଏଭଳି ପିତାଙ୍କଠାରୁ ଗୋପାଳ ଜନ୍ମ ଲାଭ 
କରି ଓଡ଼ିଶାର ଜଣେ ` ବିଖ୍ୟାତ ପୁରୁଷ” ହୋଇଥଲେ। 


ସିଵଦ୍ଧେଶ୍ଵରପୁର- କଟକ ଜିଲ୍ଲା ସଦର ଥାନାରେ କଟକ-ଜଗତସିଂହପୁର 
ସଡ଼କର ୧୩ ମାଇଲଠାରେ ସିବଵେଶ୍ବରପୁର ଗ୍ରାମ ଅବସ୍ଥିତ। ଏହା ଏକ ପୁରୁଣା 
ଗୀ“ ଦୂଇ ଭାଗରେ ବିଭକ୍ତଂ ଗୋଟିଏ ଅଂଶରେ ପ୍ରହରାଜ ବଂଶର ଘରଦ୍ବାର ଅଛି- 
ଗୋପାଳଙ୍କ ନିଜ ଘର ଭାଂଗିରୁଜି ଗଲାଣି | ଅନ୍ୟଭାୟାଙ୍କ ଘର ଅଛି- ମଝିରେ 
କେତେ ଗଷଜମି ପରେ ଆଉ ଏକ ପଡ଼ାରେ ଅନ୍ୟ ସବୁ ପାଟକ ଜାତିର ଲୋକେ 
ବାସ କରନ୍ତି। ଏହି ଗୀରେ ଗୋପାଳଚନ୍ଦ୍ରଙ୍କ ପିଲାଦିନେ ଗୋଟିଏ ନି.ପ୍ର. ସ୍କୁଲ 
ଥିଲା । ସେଥିରେ ସେ ପଢ଼ିଥିଲେ । ପରେ ତାଙ୍କ ପିତା ଏଠାରେ ମାଇନର ସ୍କୁଲ 
ସ୍ଥାପନ କଲେ । ଗୋପାଳଚନ୍ଦ୍ର କଟକରେ ପଢ଼ିଲାବେଳେ ଏହି ମାଇନର ସ୍କୁଲର 
ସଂପାଦକ ଥାଇ ତହିଁର ବିଶେଷ ଯତ୍ନ ନେଉଥିଲେ | ତାଙ୍କ ମୃତ୍ୟୁପରେ ଏଠାରେ 
ତାଙ୍କ ନାମାନୁସାରେ ଏକ “ହାଇସ୍କୁଲ” ହେଲା- ଏହାର ନାମ “ ଗୋପାଳସୃତି 
ବିଦ୍ୟାପୀଠ” ରଖାଗଲା। ଏଠାରେ ଗୋଟିଏ ଡାକଘର ଓ କୃଷି ଫାରମ ଅଛି। 
୧୯ ୨୭ରେ ମୁଁ ଅସ୍ତରଂଗଠାରୁ ଡଙ୍ଗାରେ ଚଢ଼ି ଦେବୀ ମୁହାଣ ଦେଇ ମାଛଗାର 
ବଂଦରରେ ପହଞ୍ଚଲି। ବାଟରେ ଝଡ଼ି ହେଲା। ମାଛଗୀଠୁ ବାଲିକୁଦା ଓ ସେଠୁ 
ଆରଦିନ ଗଲିଗାଲି ସିଦ୍ଧେଶ୍ଵରପୁର ଦେଇ ଜଗତସିଂହପୁର- କଟକ ମୋଟରରେ 
ଯାଇ ତେଲଙ୍ଗା ବଜାରରେ ପହଞ୍ଲି | 

ପିଲାଦିନ କଥା 


ବାପର ଜ୍ୟେଷ୍ଠପୁତ୍ର ଥିବାରୁ ଗୋପାଳଚନ୍ଦ୍ର ପିଲାଦିନେ ବଡ଼ ' ଗେହ୍ଲା 'ରେ 
ବଢ଼ି ଆସିଥୂଲେ। ସେଥପାଇଁ ଟିକିଏ ଚଗଲା ମଧ୍ଯ ଥିଲେ। କ୍ରମେ ବୟସ ବୃଦ୍ଧି 
ସଂଗେ ସଂଗେ ବୁବ୍ଧି ଓ ବିଦ୍ୟାର ମଧ୍ଯ ବୃବ୍ଧି ହେଲା ପିଲା ଦିନେ ସେ ପୁରୁଣା ଗଳ୍ପ, 
କାହାଣୀ, ' ସାଧବଘର କଥା ' ପ୍ରଭୃତି ଶୁଣିବାପାଇଁ ଭାରି ଇଚ୍ଛା କରୁଥିଲେ। ଗାଁର 
ସାନ ସାନ ପିଲାମାନଙ୍କୁ ଏକତ୍ର କରି ସେମାନଙ୍କୁ ତୁଣ୍ଡ ସୁଆଦିଆ ଜିନିଷ କାକୃଡ଼ି, 


ନଡ଼ିଆ ଓ ମିଠେଇ ପ୍ରଭୃତି ଦେଇ ଖୁସି କରାଉଥଲେ। 


କ୍ରମେ କଟକରେ କଲେଜିଏଟ ସ୍କୁଲରେ ପଢ଼ିବା ସମୟରେ ନିଜର 
ସାଥୁପିଲାଙ୍କୁ ନିଜ ଗାଁକୁ ଡାକି ନେଇ ସେଠାରେ ଏକ ପାଠାଗାର ଖୋଲିଥିଲେ ଓ 
ସାହିତ୍ୟିକ ସଭା ମଧ୍ଯ ଆରମ୍ଭ କରିଥିଲେ। ଏହ ସଭା ହିଁ ତାଙ୍କର ଭବିଷ୍ୟତ 
ସାହିତ୍ୟିକ ଜୀବନ ଗଠନ ପାଇଁ ମୁଳଦୁଆ ପକାଇଥଲା। ଏ ସଭାର ନାମ- “ ହରିଭକ୍ତି 


ପ୍ରଦାୟିନୀ ଶିକ୍ଷା ବିବର୍ଵିନୀ” ଦିଆଯାଇଥୁଲା।. 


ସାଥୁମାନଙ୍କୁ ନେଇ ଗାଁକୁ ଆସିବା ସମୟରେ ସିବଵେଶ୍ଵରପୁରରେ ଏକ ଉସ୍ଵବ 
ହୋଇ ଉଠୁଥଲା। ଗାଁର ସମସ୍ତେ ଖୁସିରେ ଉତ୍‌ଫୁଳ ହେଉଥଲେ। ସବୁ ପିଲାଏ ମିଶି 
ଗାଁ ଦାଣ୍ଡ ସଫା କରୁଥଲେ। ଲାଇବ୍ରେରିରେ ରଖୁବାପାଇଁ ବହୁସଂଖ୍ୟକ ପୁସ୍ତକ 
ସଂଗ୍ରହ କରୁଥିଲେ | ନିଜବ୍ୟୟରେ ଜଣେ ଶିକ୍ଷକଙ୍କ ନେଇ ଗାଁର ବାଉରି ପିଲାଙ୍କୁ 
ପଢ଼ାଉଥୁଲେ। ନିଜର “ ନୈଷ୍ଠିକ” ପିତା ଏସବୁ କାର୍ଯ୍ୟକୁ ଭଲ ପାଉ ନଥିବାରୁ ଏ 
ଧରଣର ସ୍କୁଲ ବହୁଦିନ ତିଷ୍ଠି ପାରି ନଥୂଲା। _ 

ତାଙ୍କର ବେଶ ଅତି ନିରାଡଂବର ଥଲା- ସେ ଆଧୁନିକ ରୁଚି ସଂପନ୍ନ 
ହେଇଥିଲେ ମଧ୍ଯ ପ୍ରତିଦିନ ' ହୋମ” କରୁଥିଲେ । ଗରିବ ପିଲାଙ୍କୁ ମିଠେଇ ଓ ସାନ 
ସାନ ଲୁଗା ମଧ୍ଯ ବାଣ୍ଡୁଥିଲେ। ବହୁ ବୃଦ୍ଧ କେଳା, ଘୋଡ଼ାନାଟବାଲାଙ୍କଠାରୁ 
ପୁରୁଣା ଗୀତ, ନାଟ, ଜଗଢମାଳି ଓ କାହାଣୀ ପ୍ରଭୁତି ସଂଗ୍ରହ କରୁଥିଲେ । ଏସବୁଦ୍ଧାରା 
ହିଁ ନିଜର ସାହିତ୍ୟିକ ତୃଷ୍ଣା ମେଣ୍ଟାଇ ପାରିଥଲେ। 

© 

ପାଠପଢ଼ା 


ପ୍ରହାରାଜଙ୍କ ସମୟରେ ତାଙ୍କର ନିଜ ଗାଁ ସିଦ୍ଧେଶ୍ଵରପୁରରେ ସେପରି କୌଣସି 
ବଡ଼ ଧରଣର ସ୍କୁଲ ନଥଲା। କେବଳ ଏକ ପ୍ରାଇମେରି ସ୍କୁଲରେ ସେ ପ୍ରାଥମିକ 
ଶିକ୍ଷା କରିଥଲେ। ତାଙ୍କ ପିତା ସେହି ସ୍କୁଲଟିକୁ ମାଇନର କଲେ | ମାଇନର ଶେଷ 
କଲାପରେ କଟକ ଯାଇ ସେଠାରେ ୧୯ ବର୍ଷ ବୟସରେ ଏନଟ୍ରାନ୍୍‌ସ ପାସ କଲେ। 


ତଳ ଶ୍ରେଣୀରେ ପଢ଼ିବା ସମୟରେ ସେ ଜଣେ ମଧ୍ଯମ ଧରଣର ଛାତ୍ର ଥଲେ । 
ଓଡ଼ିଆ ପ୍ରବଂଧଗୁଡ଼ିକରେ ତାଙ୍କର ବହୁତ ବନାନ ଭୂଲ କରୁଥିଲେ । ଅଧୁକାଂଶ 
ଲେଖାରେ ସେ ହର୍ଦସ୍ସ ଓ ଦୀର୍ଘ ଉ କାର, ଇ କାର ଓ ରୁ କାର ପ୍ରଭୁତି ଲେଖନବାରେ 
ଭୁଲ କରୁଥିଲେ । ଶ, ସ, ଷ ମଧ୍ଯ ସେହିପରି ଭୁଲ ହେଉଥୁଲା। କ୍ରମେ ଇଂରାଜୀ 
ଅଧକା ପଢ଼ି ପାଣ୍ଡିତ୍ୟ ଲାଭ କରିଥଲେ ସୁଦ୍ଧା ତାଙ୍କର ପ୍ରାଥମିକ ପଢ଼ାରେ ସେ 
ବ୍ୟାକରଣ ' ଗତ ଭୁଲ କରିବାକୁ ଛାଡ଼ୁନଥଲେ | 


ଥରେ କୁଆଡ଼େ ସେ କହିଥଲେ- “ ମୁଁ ଜଣେ ଇଂରାଜୀ ଉଚ୍ଚ ଶିକ୍ଷା ପ୍ରାପ୍ତ 
ଯୁବକ ଥୁଲି। ତଥାପି, ମୋ ଲେଖାରେ ଇ, ଭ, ଉ, ଉ, ର, ର, ଶ, ସ, ଷ ଆଦି 
ବିଷୟରେ ଶତ ଶତ ବର୍ଣ୍ଣାଶୁଦ୍ଧ ଓ ବ୍ୟାକରଣ ଦୋଷଯୁକ୍ତ ପଦ ଓ ବାକ୍ୟ ପ୍ରୟୋଗମାନ 
ରହିଥଲା। ” 


୧୮୯ ୧ ଖ୍ରୀଷ୍ଟାଦରେ ଏନଟ୍ରାନୁ୍‌ ପାସ୍‌ କରି ୧୮୯୩ରେ ଆଇ.ଏ. ପଢ଼ା 
ଶେଷ କଲେ। କଟକ କଲେଜିଏଟ୍‌ ସ୍କୁଲରେ ଏନଟ୍ରାନ୍‌ ପଢ଼ିବା ସମୟରେ 
ଗୋପାଳଚନ୍ଦ୍ର ଅତି ମେଧାବୀ ଛାତ୍ର ଥିଲେ | ତାଙ୍କର ଜଣେ ସହପାଠୀ ଥଲେ 
ଶଶୀଭୂଷଣ ରାୟ | ଏ ଦୁଇଜଣ ଏନ୍‌ଟ୍ରାନ୍‌ ଶ୍ରେଣୀରେ ଅତି ସୁନ୍ଦର ଭାବରେ ପଢ଼ି 
ସୁନାମ ଅର୍ଜି ଥଲେ। ପୁଣି, ସେହି ସୂୁଲରେ ଗୋପାଳଚନ୍ଦ୍ର “ବନଙ୍କ ଲାଇବ୍ରେରୀ' 
ତରଫରୁ ଦିଆଯାଉଥିବା ପ୍ରବଂଧ ପ୍ରତିଯୋଗିତାର ପୁରସ୍କାର ମଧ୍ଯ ପାଇଥଲେ। ଏହି 

ଗୋପାଳ ଚନ୍ଦ୍ର ପ୍ରହରାଜ : ବ୍ୟକ୍ତି ଓ ବ୍ୟକ୍ତିତ୍ୃ ୯ 


“ ବନଙ୍କ ଲାଇବ୍ରେରୀ” ଶଶିଭୂଷଣ ନିଜେ ସ୍ଥାପନ କରିଥୁଲେ ଏବଂ ନିଜର ଜଣେ 
ସହପାଠୀ ଏହାର ପୁରସ୍କାର ପାଇବାରୁ ଶଶୀଭୂଷଣ ଗୋପାଳଚନ୍ଦ୍ରଙ୍କ ପ୍ରତି ଆଜୀବନ 
ଆକୃଷ୍ଟ ହୋଇଥିଲେ | କଟକରେ ଯେଉଁ “ ତ୍ରିମୁର୍ଭୀ” ଥୁଲେ ସେମାନେ ହେଉଛନ୍ତି 
( ୧) ଗୋପାଳଚନ୍ଦୁ ପ୍ରହରାଜ, ( ୨ ) ଶଶିଭୂଷଣ ରାୟ, (୩) ବିଶ୍ଵନାଥ କର | ଏ 
ତ୍ରିମୂର୍ରୀ? କଥା ଅନ୍ୟ ଏକ ଅଧ୍ୟାୟରେ ବିସ୍ତୃତ ବର୍ଣ୍ଣନା କରିବି। 


ଆଇ.ଏ. ପାସ କଲା ପରେ ଗୋପାଳଚନ୍ଦ୍ର ଜଣେ “ ଇଂଜିନିୟର” ହେବା 
ପାଇଁ କଲିକତାର ଶିବପୁର କଲେଜରେ ନାଁ ଲେଖାଇଲେ- ମାତ୍ର ସେଠାରେ 
ତାହାଙ୍କର ସ୍ଵାସ୍ଥ୍ୟ ନଷ୍ଟ ହେବାରୁ ସେ ସେଠା ପାଠ ଛାଡ଼ି ପୁଣି କଟକ ଆସି ରେଭେନସା 
କଲେଜରେ ବି.ଏ. ପଢ଼ିଲେ। 


୧୮୯୮ ଖ୍ରୀଷ୍ଟାହରେ ୨୬ ବର୍ଷ ବୟସରେ ସେ ବି.ଏ. ପାସ୍‌ କଲେ। 
ପରେ ଆଉ ଦୁଇ ବର୍ଷ ପଢ଼ି ସେ ୧୯ ୦୦ରେ ବି.ଏଲ୍‌. ପାସ୍‌ କଲେ। ଏହି 
ପରୀକ୍ଷା ପରେ ସେ ଜଣେ ଓକିଲ ହେଲେ । 

ବିବାହ-ସନ୍ତାନ ସନ୍ତତି 


୧୮ ୯୩ ଖ୍ରୀଷ୍ଟାଦ୍ଦରେ ଗୋପାଳଚନ୍ଦ୍ର ପ୍ରହରାଜ ପୁରୀ ଜିଲ୍ଲା ସାକ୍ଷୀଗୋପାଳ 
ନିକଟବର୍ରୀ ବିଶ୍ଵନାଥପୁର-ନୂଆଗାଁରେ ବିବାହ କରିଥିଲେ । ସେତେବେଳକୁ ସେ 
ଆଇ.ଏ ପାସ କରିଥଲେ । 


ଏହି ବିବାହ ପରେ ତାଙ୍କର ଦିଓଟି ସନ୍ତାନ ଜନ୍ମ ହେଇଥିଲେ 
୧ମ ପୁଅ ଚନ୍ଦ୍ରଶେଖର। 
୨ୟ ଝିଅ ଲାବଣ୍ୟବତୀ | 


ଝିଅଟିକୁ ସେ ପୁରୀର ପ୍ରସିଦ୍ଧ ଓକୀଲ ଲୋକନାଥ ମିଶ୍ରଙ୍କ ସହିତ ବିବାହ 
କରିଥିଲେ- କିନୁ କେତେକ ବର୍ଷ ପରେ ତାଙ୍କର ମୂତ୍ୟୁ ହୋଇଥୁଲା। 


ପୁଅ ଚନ୍ଦ୍ରଶେଖରଙ୍କର ଦିଓଟି ପୁଅ ଜୀବିତ ଅଛନ୍ତି। ଚନ୍ଦ୍ରଶେଖରଙ୍କର ୪ ବର୍ଷ 
ତଳେ ମୂତ୍ଯୁ ହୋଇଛି 


ସାହିତ୍ୟିକ ଜୀବନରେ ଗୋପାଳଚନ୍ଦ୍ର ଓଡ଼ିଶାରେ ପ୍ରସିଦ୍ଧ ସ୍ଥାନ ଅଧ୍ବକାର 
କରିଥିଲେ ସୁଦ୍ଧା ତାହାଙ୍କର ପାରିବାରିକ ଜୀବନ ସେପରି ସୁଖମୟ ନଥିଲା। 
ଓକିଲାତି କରି କଟକରେ ରହିବା କେତେ ବର୍ଷ ପରେ ୧୯ ୨୭ରେ ତାଙ୍କର ସ୍ତ୍ର 
ଓ ପୁତ୍ର ତାଙ୍କଠାରୁ ସଂପୂର୍ଣ ଅଲଗା ହୋଇ ନିଜ ଗାଁ ସିଦ୍ଧେଶ୍ଵରପୁରରେ ରହୁଥୁଲେ | 
ଏ ସଂବଂଧରେ ଖଣ୍ଡିଏ ଟିଠିରେ ସେ ଲେଖୁଥଲେ:- 


“ ପ୍ରଭୁଙ୍କ ବରାଦ ଅନୁସାରେ ବାପ ସିନା ପୁଅର ମୁହଁ ଚାହେଁ ନାହିଁ ମୋ ପୁଅ, 
ମୋ ମୁହଁ ଆଜକୁ ୧୦ ବର୍ଷ ହେବ ଚାହୁ ନାହାନ୍ତି ଓ ମୋ ସ୍ତ୍ରୀ ମଧ୍ୟ ପୁଅ-ବୋହୂଙ୍କ 
ସଂଗେ ଗ୍ରାମରେ ଥାଆନ୍ତି” [ ୧ ୦/ ୧୦/୧ ୯୩୭ର ଚିଠି] 

ଓକିଲାତି 


୧୯ ୦ ଠ ଖ୍ରୀଷ୍ଟାଦ୍ଦରେ ବି.ଏଲ. ପାସ କଲା ପରେ ଗୋପାଳଚନ୍ଦ୍ର କଟକରେ 
ରହି ଓକିଲାତି ବ୍ୟବସାୟ କଲେ। ସେତେବେଳେ କୁଳବୃଦ୍ଧ ମଧୁସୂଦନ ଦାସ 
ଏମ୍‌.ଏ., ବି.ଏଲ., ସି.ଆଇ.ଇର, ଓଡ଼ିଶାର ପ୍ରଥମ ଓ ପ୍ରସିଦ୍ଧ ଓକିଲ ଥିଲେ। ଏହି 
ମଧୁସୂଦନଙ୍କଠାରେ ଗୋପାଳଚନ୍ଦ୍ର ନିଜର ପ୍ରାଥମିକ ' ଶିକ୍ଷାନବୀସ ' କାର୍ଯ୍ୟ କରିଥୁଲେ। 


ମଧୁସୁଦନଙ୍କ ସଂବଂଧରେ ଗୋପାଳଚନ୍ଦ୍ର ଲେଖୁଛନ୍ତି: 


“ ସୌଭାଗ୍ୟ କ୍ରମେ ମୁଁ ଓକିଲାତି ଆରମ୍ଭ କରିବା ବେଳେ ଉକ୍‌ଳର ଦେଶ 
ହିତୈକବ୍ରତୀ, କର୍ମନିଷ୍ଟା ବୟୋବୃଦ୍ଧ ତଥା ଜ୍ଞାନବୃଦ୍ଧ ମିଷ୍ଟର ଦାସ [ ଶ୍ରୀ ମଧୁସୂଦନ 
ଦାସ୍‌ ଏମ୍‌.ଏ. ; ବି.ଏଲ.; ସି.ଆଇ.ଇ]୍କୁ ଗୁରୁ ରୂପେ ପାଇବାର ସୁଯୋଗ ପାଇଥୁଲି 
ଓ ତାଙ୍କ ତତ୍ତ୍ାବଧାନରେ ଉକ୍ରଳ ସମ୍ମିଳନୀ, ରେଭେନସା ବାଳିକା ବିଦ୍ୟାଳୟ ଆଦି 
କେତେକ ସାଧାରଣ ଅନୁଷ୍ଠାନରେ ଜଣେ ନଗଣ୍ୟ କର୍ମୀ ରୂପେ କିଛି ଦିନ କର୍ମ 
କରିଥଲି। ମୋ ଜୀବନର ସେହି ସ୍ମରଣୀୟ ସାତ ବର୍ଷ ମଧ୍ଯରେ ତାଙ୍କ ଚରଣ ତଳେ 
ବସି ତାଙ୍କର ଜ୍ଵଳନ୍ତ ଭଶ୍ଵରବିଶ୍ଵାସ, ଅଧ୍ୟବସାୟ, ଦେଶସେବା, କର୍ମନିଷ୍ଠା ଓ 
ଅକ୍ଲାନ୍ତ ପରିଶ୍ରମ ଆଦି ଦେଖବା ଯୋଗୁଁ ମୋ ଜୀବନର ଗତି ଯେଉଁ ପରି ନିୟନ୍ତିତ 
ହୋଇଛି ଓ ତାଙ୍କଠାରୁ ମୁଁ ଯେଉଁ ଅଧ୍ୟବସାୟ, ଧୈର୍ଯ୍ୟ ଓ ଭଶ୍ବରନିଷ୍ଠାରୂପ ମନ୍ତ୍ର 
ଗ୍ରହଣ କରିଅଛି, ତାହାରି ଫଳରେ ଆଜି ଏପରି ଗୋଟିଏ ବହୁ ଆୟାସସାଧ୍ଯ, ବହୁ 
ଧୈର୍ଯ୍ୟସାଧ୍ୟ, ବହୁ ଜନସାଧ୍ୟ ଓ ବହୁ ସମୟସାଧ୍ଯ କାର୍ଯ୍ୟ ମୋ ପକ୍ଷରେ ସମ୍ଭବପର 
ହୋଇଅଛି। ମୋର ବିଶ୍ଵାସ ଯେ ମୁଁ ତାଙ୍କ ସଂସ୍ରବରେ ଆସି ନଥୁଲେ ନାନା 
ବାଧାବିଘ୍ୃ, ଅଭାବ ଅସୁବିଧା, ଘାତପ୍ରତିଘାତ, ଆଶା-ନୈରାଶ୍ୟ ଅତିକ୍ରମ କରି 
ଧୈର୍ଯ୍ୟ ଓ ଭଶ୍ଵରବିଶ୍ଵାସ ସହକାରେ ଅନ୍ୟୁନ ୨୦ ବର୍ଷ ଲାଗି ଏପରି ଗୋଟିଏ 
ବିରାଟ ଗ୍ରନ୍ଛର ପାଣ୍ଡୁଲିପି ଶେଷ କରି ପାରି ନଥାନ୍ତି। ଗ୍ରନ୍ଧର ତିରିଶି ହଜାର ପୃଷ୍ଠା 
ବ୍ୟାପୀ ପାଣ୍ଡୁଲିପିର ଲେଖା ଶେଷ ହେବା ପରେ ସେ ନିଜେ ମୋ ଘରକୁ ଆସି 

୧୨ ଗୋପାଳ ଚନ୍ଦ୍ର ପ୍ରହରାଜ : ବ୍ୟକ୍ତି ଓ ବ୍ୟକ୍ତିତ୍ଵ 


ପାଣ୍ଡୁଲିପିଗୁଡ଼ିକ ଦେଖୁ ତହିଁ ଉପରେ ହାତ ବୁଲାଇ ଦେଇ ଆଶୀର୍ବାଦ କରିଗଲେ 
ଏବଂ ତପୂୂରେ ଏ ଗ୍ରନ୍ଧ ଛାପା ହେବା ପାଇଁ ମୁଁ ଉଦ୍ୟମ ଆରମ୍ଭ କଲି |” 


[ ' ଭାଷାକୋଷ” ୧ମ ଖଣ୍ଡର ଅବତରଣିକା- ପୁ + - ୧] 


' ଭାଷାକୋଷ ର ୭ମ ଖଣ୍ଡ ' ଅବତରଣିକା”ର ୧୯ ପୂଷ୍ଠାରେ ' ଗ୍ରନ୍ଧର 
ସ୍ଵର୍ଗବାସୀ ଆଶୀର୍ବାଦକଗଣ ଙ୍କ ମଧ୍ଯରୁ ୧ମ ନିଜର ପିତା ଓ ୨ୟରେ ମଧୁବାବୁଙ୍କ 
ସଂବଂଧରେ ଲେଖଥଲେ- 


“ ପିତୃକଛ ସ୍ଵର୍ଗତ ମଧୁସୂଦନ ଦାସ ସି.ଆଇ.ଇ.ଙ୍କଠାରେ ମୋର ରୁଣିତ୍ଵ 
ପ୍ରଥମ ଖଣ୍ଡର ଅବତରଣିକାରେ ବିବୃତ ହୋଇଅଛି।” 


ଓକିଲାତି ଆରମ୍ଭ କରିବା( ୧୯ ୦ ୦ )ଠାରୁ ୧୯ ୦୭ ପର୍ଯ୍ୟନ୍ତ ଗୋପାଳଚନ୍ଦୁ 
ମଧୁବାବୁଙ୍କ ପାଖରେ ରହି ଓକିଲାତିର ସବୃପ୍ରକାର ଶିକ୍ଷା ଓ କସରତ୍‌ ଶିକ୍ଷା କରିଥଲେ | 
ପରେ ଯାଇ ଛ" ବର୍ଷ ( ୧୯ ୦ ୭- ୧୯ ୧୩) ପର୍ଯ୍ୟନ୍ତ ସେ ନିଜର ସ୍ଵାଧୀନ ବ୍ୟବସାୟ 
କରି ସୁଖ୍ୟାତି ଅର୍ଜିଥିଲେ। ଏହି ଓକିଲାତି ବ୍ୟବସାୟରେ ସେ ଲକ୍ଷାଧ୍ବକ ଟଂକା 
ଅର୍ଚଚିଥଲେ ଏବଂ ଏହି ଅର୍ଜନରୁ କିଛି ଖରଚ କରି କଟକ କାଠଯୋଡ଼ି କୂଳରେ 
ଥିବା ଆଗର “ ନିର୍ମାଲ୍ୟ ସ୍କୁଲ ପଳି”ରେ ନିଜର ସ୍ଥାୟୀ ପକ୍କା ଘର ନିର୍ମାଣ କରିଥିଲେ । 
ଏହି ଘରେ ରହି ୧୯ ୧୩ ଖ୍ରୀଷ୍ଟାହଠାରୁ ଦୀର୍ଘ ୨୭ ବର୍ଷ କାଳ ସେ ' ଭାଷାକୋଷ 
ରୂପକ ବିରାଟ ଗ୍ରନ୍ଧର ପାଣ୍ଡୁଲିପି ଲେଖୁ ୭ ଖଣ୍ଡଯାକ ଛପାଇ ପାରିଥିଲେ । 


କଟକରେ ଓକିଲାତି କରି ଗୋପାଳଚନ୍ଦ୍ର ତତ୍କାଳୀନ ଓଡ଼ିଶା ଓ ଓଡ଼ିଶା 
ଗଡ଼ଜାତର ବହୁସଂଖ୍ୟକ ରାଜା ଓ ପ୍ରଜାଙ୍କ ମଧ୍ୟରେ ବେଶ୍‌ ପରିଟିତ ହୋଇ 
ପାରିଥିଲେ ତଦ୍ଵାରା ତାହାଙ୍କର ଲୋକପ୍ରିୟତା ବୃଦ୍ଧି ସଂଗେ ସଂଗେ ଧନୋପାର୍ଜନ 
ମଧ୍ୟ ହୋଇଥୁଲା। 

ଗୋପାଳ ଚନ୍ଦ୍ର ପ୍ରହରାଜ : ବ୍ୟକ୍ତି ଓ ବ୍ୟକ୍ତିତ୍ବ ୧୩ 


କଟକରେ ରହି ଓକିଲାତି କରି ସେ ସେକାଳର ପାଟଣା ହାଇକୋର୍ଟର ଜଣେ 
“ ବିଶିଷ୍ଠ ଓକିଲ” [ ଏଡ଼ଭୋକେଟ] ହୋଇ ପାରିଥିଲେ | ପରେ ଓଡ଼ିଶାରେ ହାଇକୋର୍ଟ 
ହେବା ବେଳକୁ ସେ ଏକ ପ୍ରକାର ଓକିଲାତି ଛାଡ଼ି ଅବସର ନେଇଥଲେ। 


ଓକିଲାତିରେ ଖ୍ୟାତି¬ ସେ କାଳରେ ପୁରୀରେ ଭଲ ଓକିଲ ନଥଲେ। 
ଗୋପାଳଚନ୍ଦ୍ର ୧୯ ୦ ୦ ଖ୍ନୀଷ୍ଟାବ୍ଦରୁ ଓକିଲାତି ଆରମ୍ଭ କରି କ୍ରମେ ଲୋକପ୍ରିୟ 
ହୋଇ ଖ୍ୟାତି ଅ୍ଜି ଥିବାରୁ ସରକାର ତାଙ୍କର କୃତିତ୍ଵ ଦେଖୁ ତାଙ୍କୁ ୧୯୧ ୨/ 
୧୩ରେ ପୁରୀର ସରକାରୀ ଓକିଲ ରୁପେ ନିଯୁକ୍ତ କରିଥିଲେ। ଏହା ତାଙ୍କ ଓକିଲାତି 
ଜୀବନର ଏକ ବିଶେଷ ଘଟଣା ବୋଲି କୁହାଯିବ । 


ଓକିଲାତିରେ ବାଧା- ଗୋପାଳଚନ୍ଦ୍ର ୧ ୯ ୧୩ ଖ୍ରୀଷ୍ଟାଦଦଠାରୁ ଭାଷାକୋଷ’ 
ପାଇଁ ଶବ୍ଦ ସଂଗ୍ରହ କରିବା ସକାଶେ ଓଡ଼ିଶାର ବିଭିନ୍ନ ଅଂଚଳ ଓ ଓଡ଼ିଶା ବାହାରେ 
ଥିବା ବିଛିନ୍ନ ଓଡ଼ିଆ ଅଂଚଳ ଏବଂ ଗଡ଼ଜାତଗୁଡ଼ିକ ବାରଂବାର ବୂଲି ସେଠାରୁ ପଦ 
ସଂଗ୍ରହ କରୁଥିଲେ । ଏହି କାର୍ଯ୍ୟ ସେ ୧୯ ୧୩୦ାରୁ ୧୯ ୧ ୯ ପର୍ଯ୍ୟନ୍ତ କଲା- 
ଫଳରେ ତାଙ୍କର ଓକିଲାତି ବ୍ୟବସାୟରେ ଘୋର ବାଧା ଘଟିଥଲା- ଏପରିକି 
ନିଜର ଦୈନିକ ଖରଚ ପାଇଁ ମଧ୍ଯ ସେ ବିଶେଷ ରୋଜଗାର ଓକିଲାତିରୁ କରି ପାରୁ 
ନଥଲେ। ଏହି କାରଣରୁ “ ଭାଷାକୋଷ 'ର ୨ୟ ଖଣ୍ଡ ଛପା ଶେଷ କରିବା ପାଇଁ 
ଅର୍ଥାଭାବରୁ ସେ ନିଜର କଟକ ଘର ଖଣ୍ଡିକ ବନ୍ଧା ଦେଇ ଟ୭୦୦୦୍କା ଆଣି 
୨ୟର ଛାପା କାର୍ଯ୍ୟ ପୂର୍ଣ କରିପାରି ଥିବାରୁ ତା ୩୦/ ୭/୩ ୨ରିଖ ଦିନର ଖଣ୍ଡିଏ 
ଚିଠିରେ ଲେଖୂଥିଲେ- “ × ଟ୭ ୦ ୦ ୦ଙ୍କା କରଜ କରିବାରୁ ୨ୟ ଖଣ୍ଡ ଛାପା 
ହେଲା- ନଚେତ ଅଧା ହୋଇ ପଡ଼ିଥାନ୍ତାଂ ବୁଢ଼ାଦିନେ ବାସଗ୍ଧହ ବନ୍ଧକ ଦେବାକୁ 
ପଡ଼ିଲା। ହଉ- × ” 

ପ୍ରହରାଜଙ୍କ ସାହିତ୍ଯଚର୍ଟ୍ଟା 


* ତୁଳସୀ ଦୁଇ ପତ୍ରରୁ ବାସେ” ବୋଲି ଆମ ଦେଶରେ ଗୋଟିଏ କଥା ଅଛି | 
ଠିକ୍‌ ଏହି ନିୟମରେ ଗୋପାଳଚନ୍ଦ୍ର ପ୍ରହରାଜ ଛାତ୍ରଜୀବନରୁ ସାହିତ୍ୟ ଚର୍ଚ୍ଚା କରିବା 
ଦିଗରେ ମନ ପ୍ରାଣ ଦେଇଥିଲେ | ଏନ୍‌ଟ୍ରାନ୍୍‌ ପାସ କରି ଆଇ.ଏ. ପଢ଼ିବା ସମୟରେ 
୧୮୯ ୪ ଖ୍ରୀଷ୍ଟାଦରେ ସେ ନିଜ ଗାଁ ସିଦ୍ଧେଶ୍ଵରପୁରରେ ଏକ ସାହିତ୍ୟିକ ସଭା 
ସ୍ଥାପନ କରିଥିଲେ। ଏହି ସଭାର ନାଁ ଥଲା “ ହରିଭନ୍ତି ପ୍ରଦାୟିନୀ- ଶିକ୍ଷା ବିବର୍ଵିନୀ 
ସଭା” ; ଗୀଉଲୀ ଲୋକମାନଙ୍କ ମଧ୍ଯରେ  ହରିଭନଲ୍ତି' ଜନ୍ମାରବା ପାଇଁ ଏହାର 
ପ୍ରଥମ ନାମ ଏବଂ ତହିଁ ସଂଗେ ସଂଗେ ଦେଶରେ ଶିକ୍ଷାର ପ୍ରଗାର କରିବା ଉଦ୍ଦେଶ୍ୟରେ 

' ଶିକ୍ଷା ବିବର୍ଵିନୀ' ନାମରେ ଦ୍ଵିତୀୟ ଭାଗର ନାଁ ରଖା ଯାଇଥଲା ପ୍ରକୃତରେ ଶିକ୍ଷା 
ପ୍ରତି ଲୋକମାନଙ୍କର ସେପରି ଆଗ୍ରହ ନ ଥିବାରୁ ସେମାନଙ୍କ ମଧ୍ଯରେ ପ୍ରଥମେ ଧର୍ମ 
ଭାବ ସୃଷ୍ଟି କରାଇ ସଂଗେ ସଂଗେ ଶିକ୍ଷା ପ୍ରଗ୍ଵର କରାଇବା ଲକ୍ଷ୍ୟରେ ସେ ଏଭଳି 
ଏକ ସାହିତ୍ୟିକ ଅନୁଷ୍ଠାନ ଗଢ଼ିଥିଲେ । ଏଥରେ ଗାଁର ଅତି ବୟସ୍କମାନେ ଭକ୍ତି ଓ 
ମୁକ୍ତି ଲାଭ ପାଇଁ ଏବଂ ଆଧୁନିକ ଯୁବକମାନେ ସାଧାରଣ ଶିକ୍ଷା ଲାଭ କରିବାପାଇଁ 
ଯୋଗ ଦେଉଥିଲେ ! ଏହା ପଲ୍ଲୀ ପକ୍ଷରେ ଏକ ଶୁଭ ଲକ୍ଷଣ ଥୁଲା | 

ଏହି “ ହରିଭକ୍ତି ପ୍ରଦାୟିନୀ-ଶିକ୍ଷା ବିବର୍ବିନୀ ସଭା”ର ଗୋଟିଏ ବାର୍ଷିକ 
ଉସ୍ଵବ ରଖାଯାଇଥଲା- ସେଥିରେ କୌଣସି ବିଶିଷ୍ଟ ଶିକ୍ଷାବିତ୍‌ଙ୍କୁ ସଭାପତି ବରଣ 
କରି ସ୍ଥାନୀୟ ସଭ୍ୟମାନଙ୍କୁ ଉତ୍ସାହିତ କରାଯାଉଥୁଲା। 


ଏହି ସଭାର ତୃତୀୟ ବାର୍ଷିକ ସଭାରେ କଟକର ବିଶ୍ଵନାଥ କର ଯାଇ 
ସଭାପତି ଆସନରେ ବସିଥିଲେ | ବିଶ୍ଵନାଥ “ ଉକ୍ଳ ସାହିତ୍ୟ” ମାସିକ ପତ୍ରିକାର 
ସଂପାଦକ ଥଲେ | ଏହି ପତ୍ରିକାଟି ୧୯ ୦୦ ଖ୍ରୀଷ୍ଟାହଦରେ ନିଜର ସ୍ଵତନ୍ତ୍ର ଛାପାଖାନା 
“ ଉକ୍କଳ ସାହିତ୍ୟ ପ୍ରେସ ”ରେ ଛାପା ହେଲା। ତହିଁ ଆଗରୁ ପ୍ରାୟ ତିନିବର୍ଷ ପୂର୍ବରୁ 
ଏହା ଅନ୍ୟ ଛାପାଖାନାରେ ଛାପୁଥଲେ | 


ବିଶ୍ଵନାଥ କର ଗୋପାଳ ପ୍ରହରାଜଙ୍କର ସାହିତ୍ୟିକ ଗୁରୁ, ଉତ୍ସାହଦାତା ଓ 
ପ୍ରରୋଚକ ଥଲେ। ତାଙ୍କରି ପ୍ରେରଣାରୁ ପ୍ରହରାଜ ନିଜର ସାହିତ୍ୟିକ କସରତ ସବୁ 

ଗୋପାଳ ଚନ୍ଦ୍ର ପ୍ରହରାଜ : ବ୍ୟକ୍ତି ଓ ବ୍ୟକ୍ତିତ୍ବ ୧୫ 


ଅବିଛିନ୍ନ ଭାବରେ ଚଳାଇଥିଲେ । କଟକରେ ପାଠ ପଢ଼ିବା ସମୟରେ ସେ 
କରଙ୍କଠାରୁ ସମସ୍ତ ପ୍ରେରଣା ପାଇ ଉସ୍କାହିତ ହୋଇଥଲେ । “ ଉକ୍ଳ ସାହିତ୍ୟ ' ହିଁ 
ତାଙ୍କରି ସାହିତ୍ୟଚଙ୍ଜର ପଟ୍ଟଭୂମି ଥଲା। ଏହି ବିଶ୍ଵନାଥଙ୍କ ସଂବଂଧରେ ବିସ୍ତୃତ 
ବର୍ଣ୍ଣନା ଅନ୍ୟ ଏକ ଅଧ୍ୟାୟ “ କଟକରେ ତ୍ରିମୂର୍ଭି'ରେ ଦିଆଯିବ | 


ବାର୍ଷିକ ସଭାରେ ବିଶ୍ବନାଥ କର “ ଜୀବନ ସମସ୍ୟା” ନେଇ ଏକ ଭାଷଣ 
ଦେଇଥୁଲେ। ସଭାସମିତିରେ ବକ୍ତ୍ତା ଦେବା ପାଇଁ କରଙ୍କ ଭଳି ବକ୍ତା ଓଡ଼ିଶାରେ 
ଆଉ କେହି ନଥୁଲେ | ତାଙ୍କର ବକ୍ତତାକୁ “ ଉଗୁଡ଼ା ମାଠିଆର ପାଣି ଭଳି” ଜଣେ 
କବି ତୁଳନା କରିଥିଲେ | [ ଫକୀରମୋହନ ' ଉକ୍ଳ ଭମଣଂ ' ] 


ଏ ସଭାର ଭାଷଣକୁ ଅତି ସୁନ୍ଦର ଭାବରେ ପ୍ରହରାଜଢେ ଲେଖୁ ରଖୁଥିଲେ 
ଏବଂ ପରେ ସେହି ଲେଖାଟିକୁ “ ଉକ୍୍‌ଳ ସାହିତ୍ୟ”ରେ ଛାପିବାପାଇଁ କରଙ୍କୁ 
ଦେଇଥୁଲେ। ଏହି ପ୍ରଥମ ଲେଖା ଦେଖ ବିଶ୍ବନାଥ ଖୁସି ହୋଇ ନିଜର “ ଉକ୍ଳ 
ସାହିତ୍ୟ”ରେ ଧାରାବାହିକ ପ୍ରବଂଧ ପ୍ରକାଶ କରିବାପାଇଁ ଉତ୍ସାହ ଦେଲେ। ସେହି 
କାରଣରୁ ବିଶ୍ଵନାଥ କରଙ୍କୁ ପ୍ରହରାଜେ ନିଜର “ସାହିତ୍ଯିକ ଶିକ୍ଷାଗୁରୁ' ବୋଲି 
ମାନିଥଲେ। 


ସେ ସମୟରେ ଗାଁ କଥା ଓ ଗାଁଉଲି ଲୋକମାନେ ବୁଝିବା ଭଳି ଅତି ସରଳ 
ଓ ସୁନ୍ଦର ଓଡ଼ିଆ ଭାଷାରେ ପ୍ରବଂଧ ଲେଖୁବାପାଇଁ ଯେଉଁମାନେ ଯତ୍ନ କରୁଥିଲେ 
ସେମାନଙ୍କ ମଧ୍ଯରୁ ଫକୀର ମୋହନ ସେନାପତି, ପଲ୍ଲାକବି ନନ୍ଦକିଶୋର ଏବଂ 
ଗୋପାଳଚନ୍ଦ୍ର ପ୍ରହରାଜ ଅଗ୍ରଣୀ ଥିଲେ । ଏମାନଙ୍କ ଲେଖାଗୁଡ଼ିକ ପଢ଼ିବାପାଇଁ ଉଚ୍ଚ 
ପାଠୁଆ ମଧ୍ଯ ଆଗ୍ରହ ଦେଖାଉଥିଲେ ।ଏହି ସାହିତ୍ୟାଲୋଚନାପାଇଁ କଟକରେ ଏକ 
 ସାଂଧ୍ୟ ମିଳନ ସଭା ଗଢ଼ା ଯାଇଥଲା। ଏଥରେ ନନ୍ଦକିଶୋର ବଳ, କାମପାଳ 
ମିଶ୍ର, ଅଭିରାମ ଭଞ୍ଜ ଓ ଗୋପାଳ ପ୍ରହରାଜ ଥିଲେ । 


ଗୋପାଳ ପ୍ରହରାଜଙ୍କର ପ୍ରଥମ ସାହିତ୍ୟିକ ଲେଖା 'ଉକ୍ଳ କାହାଣୀ ବିଶ୍ଵନାଥ 
କରଙ୍କ ' ଉକ୍ଳ ସାହିତ୍ୟ”ରେ କ୍ରମଶଃ ଛପା ହୋଇଥୁଲା। ଏହାର ପ୍ରଥମ ପ୍ରବଂଧ 
“ ଅବୁଝାମଣା ପ୍ରଜାକୂ ପାଳବିଣ୍ଡା ମନ୍ତ୍ରୀ? ୧୩୧୩ ସାଲ ବା ୧୯ ୦୩ ଖ୍ରୀଷ୍ଟାବ୍ଦରେ 

ପ୍ରକାଶିତ ହେଲା- କ୍ରମେ ଅନ୍ୟ ପ୍ରବଂଧଗଡ଼ିକ ' ଉକ୍ଳ ସାହିତ୍ୟ” , ପଂଚାମୃତ” ଓ 
“ମୁକୂର”ରେ ୧୯ ୦୩୦ାରୁ ୧୯ ୨ ୦ ଖ୍ରୀଷ୍ଟାବ୍ଦ ମଧ୍ୟରେ ହୋଇଥିଲା 


ପ୍ରୋକ୍ତ ‘ ଉକ୍ଳ କାହାଣୀ” ବ୍ୟତୀତ ପ୍ରହରାଜେ ତାଙ୍କର କ୍ରମିକ ପ୍ରବଂଧ 
“ ଦୁନିଆର ହାଲଗଲ ' , ' ଆମଘରର ହାଲଗାଲ ' ପ୍ରଭୁତି ସେହି ' ଉକ୍ଳ ସାହିତ୍ୟ 
ପତ୍ରିକାରେ ଛାପିଥିଲେ। ଏ ସବୁ ପ୍ରବଂଧରେ ସେ କେବଳ ଗ୍ରାମ୍ୟ ସରଳ ବିଶ୍ବାସୀ 
ସ୍ପଷ୍ଟ ବୁଝିବା ଭଳି ଅତି ସାଧୁ ଓ ମୂୁଦୁ ଭାଷାରେ ଲେଖୁଥିଲେ। ଏ ସବୁ ଲେଖା ପାଠ 
କରି ସେ କାଳର ଓଡ଼ିଶା ଶିକ୍ଷା ବିଭାଗୀୟ ଇନ୍‌ସ୍ପେକଟର୍‌ କବିବର ରାଧାନାଥ 
ରାୟ ଗୋପାଳ ପ୍ରହରାଜଙ୍କ ନିମ୍ନ ମନ୍ତବ୍ୟ ଦେଇଥିଲେ: 


“ ଓଡ଼ିଆ ଭାଷାରେ ଆବାଳବୃଦ୍ଧବନିତା ବୁଝିବା ଭଳି ଭାବ ପ୍ରକାଶ କରିବା 
କେଡ଼େ କଷ୍ଟକର ତାହା ମୁଁ ଗତ ତିରିଶି ବର୍ଷ ଚେଷ୍ଟା ଓ ଅନୁଭବରୁ ବୁଝି ପାରିଅଛି। 
ତୁମେ ଏଥିରେ କୃତକାର୍ଯ୍ୟ ହେବାର ଦେଖୁ ମୁଁ ପରମ ପରିତୋଷ ଲଭୁଛି। ମୁଁ 
ଅବଶ୍ୟ ସେତେଦିନ ଯାକେ ବଂଚିନଥବି | କିନ୍ୁ ମନେରଖୁଥାଅ, ଦିନେ ଓଡ଼ିଆ 
ସାହିତ୍ୟ କ୍ଷେତ୍ରରେ ତୁମେ ଗୋଟିଏ ବିଶିଷ୍ଟ ସ୍ଥାନ ଲାଭ କରି ଯଶସ୍ବୀ ହେବ।” 


ପ୍ରକୃତରେ ରାଧାନାଥଙ୍କ ତୁଣ୍ଡ ସୁତୁଣ୍ଡ ହେଲା | ପ୍ରହରାଜେ ଲେଖୁଥିବା ଅନ୍ୟ 
ସବୁ ବହି ଓ ପ୍ରବଂଧଗୁଡ଼ିକ ଏଭଳି ଭାଷାରେ ପୂର୍ଣ୍ଣ ଥଲା ଏବଂ ଏ ଲେଖାଗୁଡ଼ିକୁ 
ଓଡ଼ିଶାର ଶିକ୍ଷିତ ମାତ୍ରେ ଆଦର କରୁଥିଲେ । 


ତଥାପି, ପ୍ରହରାଜଙ୍କର କେତେ ଜଣ ବିଦ୍େଷୀ ଥଲେ- ଏମାନେ ହେଉଛନ୍ତି: 


ବାମଣ୍ଡାର ରାଜା ସୁଢ଼ଳଦେବ, ବାଲେଶ୍ଵରର ରାଜା ବୈକୁଣ୍ଠ ନାଥ ଦେ, 
କଟକର ଗୌରିଶଂ କର ରାୟ ପ୍ରଭୃତି । 


କିନ୍ତୁ, ବିଶ୍ଵନାଥଙ୍କ ହାତରେ “ ଉକ୍ଳ ସାହିତ୍ୟ” ଥିବାରୁ ଗୋପାଳଚନ୍ଦ୍ର ପ୍ରଭୃତି 
ସର୍ବଦା ଆଗେଇ ରାଲିଥଲେ । 

କଟକରେ ° ତ୍ରିମୁର୍ଭି” 


ଗୋପାଳଚନ୍ଦ୍ର ପ୍ରହରାଜ ୧୯ ୦ ୦ରେ ଓକିଲାତି ପାସ୍‌ କରି କଟକରେ ଯାଇ 
ରହିଲେ। ପୂର୍ବରୁ କଟକରେ ଆଇ.ଏ. ଓ ବି.ଏ. ପଢ଼ିବା ସମୟରେ ଆଉ ଦୂଇ ଜଣ 
ବଂଧୁଙ୍କୁ ପାଇଥିଲେ | ସେମାନେ ହେଉଛନ୍ତି ( ୧ ) ବିଶ୍ବନାଥ କର ଓ ( ୨ ) ଶଶିଭୂଷଣ 
ରାୟ | ବିଶ୍ଵନାଥ କର ବୟସରେ ବଡ଼ ଥିବାରୁ ଗୋପାଳଚନ୍ଦ୍ର ତାହାଙ୍କୁ “ ମୋହର 
ସାହିତ୍ୟିକ ଗୁରୁ, ଉସ୍ପାହଦାତା, ପ୍ରରୋଚକ ଓ ଉକ୍ଳ ସାହିତ୍ୟ ପ୍ରେସର ତତ୍ତ୍ବାବଧାରକ ” 
ବୋଲି ଡାକୁଥିଲେ | ସେହିପରି ଶଶିଭୁଷଣ ରାୟଙ୍କୁ ନିଜର “ ସୋଦର କଳ୍ପ, ବାଲ୍ୟ 
ବଂଧୁ, ଯୌବନ ସହଚର, ବାର୍ବକ୍ୟ ସୁହୃଦ ଉକ୍‌ଳ ସାହିତ୍ୟ ସମାଜର ଆଜକୁ 
୨୬ ବର୍ଷ ହେଲା ଅବୈତନିକ ସଂପାଦକ ଓ ଅର୍ଥ ସଂଗ୍ରାହକ, ଆବାଲ୍ୟସାହିତ୍ୟ 
ସେବୀ, ଗ୍ରନ୍ଧକାର ଓ ସୁଲେଖକ ଶ୍ରୀଭାଇ ଶଶିଭୂଷଣ ରାୟ | ” ବୋଲି ଲେଖୁଥିଲେ । 


କଟକରେ ଏ ` ତ୍ରିମୁର୍ଭୀ ଙ୍କର ଏକ ସାହିତ୍ୟିକ ମେଣ୍ଟ ଗଢ଼ା ହେଇଥିଲା। 
ଏପରିକି ପ୍ରତ୍ୟେକେ ପ୍ରତ୍ୟେକଙ୍କ କାର୍ଯ୍ୟରେ ସାହାଯ୍ୟ କରୁଥଲେ। ପ୍ରତିଦିନ ଅନ୍ତତଃ 
ଥରେ ଏ ତିନିହେଁଙ୍କର ଭେଟ ହେଉଥିଲା। ପରସ୍ପର ପରସ୍ପର ମଧ୍ଯରେ ଏପରି 
ସଦଭାବ ଥିଲା ଯେ ସେ ତିନିଜଣଙ୍କ ମଧ୍ୟରେ ଏକପ୍ରକାର “ ପରସ୍ପର ପ୍ରଶସ୍ତି 
ଗାୟକ ସଂଘ ” [ Mutual Admiration Society ] ଗଢ଼ାଯାଇଥିଲା ! 


ଏ ତ୍ରିମୁର୍ଭୀ ପରସ୍ପର ପରସ୍ପରକୁ କିପରି ଦେଖୁଥୁଲେ ସେ କଥା ନିମ୍ନ କେତେକ 
ଲେଖାରୁ ସ୍ପଷ୍ଟ ଜଣାଯାଏ :— 


ବୟୋଜ୍ୟେଷ୍ଠ ବିଶ୍ଵନାଥ କରଙ୍କ ଗୋପାଳଚନ୍ଦ୍ର ପ୍ରହରାଜ ନିମ୍ନ ପ୍ରକାରେ 
ବର୍ଣ୍ଣନା କରିଛନ୍ତି: 

୧. “Srijukta Viswanath Kar, Editor of the Utkal Shitya maga- 
zine and Proprietor of the Utkal Sahitya Press, Cuttack, ush- 


ered me to the world of letters, and my literary activities are due 

to his initiative, He has been unremitting in supplying me with 
books, seeing the work through the press, and securing for me 
help and co-operation. Had it not been for his lovely interest in 
the publication, my life's labours would not have so soon seen 
the light of the day. Still if | am not spared to see the subsequant 
volumes published, | shall cherish the fond hope in my death- 
bed that Srijukta Viswanath Kar × X will not let the remaining 
portions lie unpublished.” [vol-i ‘Bhashakosa’ Introduction P. xiii ] 


୨. “ ପାଣୁଲିପିର ସାଫି ହୋଇଥବା ଅଂଶମାନ ମୋର ସାହିତ୍ୟଗୁରୁ ଉକ୍୍‌ଳ 
ସାହିତ୍ୟ ପ୍ରେସ୍‌ର ତତ୍ତ୍ଵାଧ୍ଵକାରୀ ଶ୍ରୀଯୁକ୍ତ ବିଶ୍ଵନାଥ କରଙ୍କ ହସ୍ତରେ ୧୯୩୦ 
ଅକ୍ଟୋବର ମାସରେ ଅର୍ପଣ କଲି । [ ' ଭାଷାକୋଷ” ୧ମ ଖଣ୍ଡ ଅବତରଣିକା- 
ପୂ୩ଷ୍ଠା] 


୩. ଭାଷାକୋଷର ସ୍ଵର୍ଗବାସୀ ଆଶୀର୍ବାଦକଗଣଙ୍କ ମଧ୍ଯରେ ୪ ବିଶ୍ବନାଥ କରଙ୍କ 
ସଂବଂଧରେ ସେ ଲେଖଥଲେ:- 


“ ସାହିତ୍ୟ ସେବା କ୍ଷେତ୍ରରେ ମୋ ଗୁରୁ ସ୍ଵର୍ଗତ ବିଶ୍ଵନାଥ କର, ଉକ୍୍‌ଳ 
ସାହିତ୍ୟ ପ୍ରେସର ସତ୍ଵାବଧ୍ୟକାରୀ ଓ ଉଳ ସାହିତ୍ୟ ପତ୍ରିକାର ସଂପାଦକ।” 


[ ' ଭାଷାକୋଷ” ୭ମ ଭାଗ- ଅବତରଣିକା- ପୃ୧୯ ] 
ଶ୍ରୀ ଶଶିଭୂଷଣ ରାୟଙ୍କ ସଂବଂଧରେ ଗୋପାଳଚନ୍ଦ୍ର ପ୍ରହରାଜ ଲେଖୁଥିଲେ: 


“ ମୋ ସୋଦରକଛ ବାଲ୍ୟବଂଧୃଟ ଯୌବନ ସହଚର, ବାର୍ଵକ୍ୟ ସୁହୁଦ୍‌, 
ଉକ୍‌ଳ ସାହିତ୍ୟ ସମାଜର ଆଜକୁ ୨୬ ବର୍ଷ ହେଲା ଅବୈତନିକ ସଂପାଦକ ଓ 
ଅର୍ଥ ସଂଗ୍ରାହକ, ଆବାଲ୍ୟ ସାହିତ୍ୟ ସେବାବ୍ରତୀ, ଗ୍ରନ୍ଧକାର ଓ ସୁଲେଖକ ଶ୍ରୀ ଭାଇ 
ଶଶିଭୂଷଣ ରାୟ ସରସ୍ଵତୀଙ୍କର ସେବାରେ ନିଯୁକ୍ତ ଥାଇ କଟକର ' ଶ୍ରୀରାମଚନ୍ଦ୍ର 
ଭବନ ' ଠାରୁ ଧବଳେଶ୍ବର ଦ୍ଵୀପସ୍ତ ' ନିଭୃତ ନିଳୟ ' ପର୍ଯ୍ୟନ୍ତ ସାପ୍ତାହିକ ଧୀ ଧପଡ଼ରେ 

ଲାଗି ଥାଆନ୍ତି। ଆଜକୁ ୫୬ ବର୍ଷ ହେଲା ଦୂହିଁଙ୍କି ଦୁହେଁ ସଂସାରରେ, ସମାଜ 
ସାହିତ୍ୟ କ୍ଷେତ୍ରରେ, ରାଜନୀତି କ୍ଷେତ୍ରରେ, ଶିକ୍ଷା-କ୍ଷେତ୍ରରେ କେତେ ଧକମଧକା, 
ତୋଡ଼ମାଡ଼ ସହିଛୁଁ ଓ ରାଜଦରବାରଠାରୁ ମୁଲିଆଙ୍କ କୁଡ଼ିଆ ପର୍ଯ୍ୟନ୍ତ ଗସ୍ତ କରିଛୁ । 
 କଳିଷଠା” ଟପିବାରୁ କଟକରେ ରହିବାଯାକୈ ଦୁହିଙ୍କର ଦିନରେ ଅନ୍ତତଃ ଥରେ 
ଭେଟ ହେବା ପାଇଁ ଦୂହେଁ ଚୂଲ୍ତିରେ ପରସ୍ପର ବନ୍ଧା। ମୁଁ ତାଙ୍କ “ବିକ୍ଷିପ୍ତ ଚିନ୍ତା! ପାଇଁ 
ଉପକରଣ ଯୋଗାଇଛି- ସେ ମୋ ' ଭାଷାକୋଷ ପାଇଁ ଉପାଦାନ ଯୋଗାଇଛନ୍ତି। 
ଭାଷାକୋଷ ପାଇଁ ସାହାଯ୍ୟଦାତାଙ୍କ ପାଖେ ମୋ ସଂଗେ ଓ ଏକୁଟିଆ ଅଳି ଓ କଳି 
କରି ଚଳି, ଛଳି, ଟଳି ଓ ଜଳି, ବହୁ ଦୁଃଖ ଅଂଗେ ନିଭେଇ ଅଛନ୍ତି। ଏ ସବୂର 
ଅବତାରଣାର ଉଦ୍ଦେଶ୍ଯ ଏହିକି, ତାଙ୍କ ଅନୁଗ୍ରହାତିଶଯ୍ଯ, ବିଗ୍ରହାତିଶଯ୍ୟ ଓ 
ଦୁର୍ଗହାତିଶଯ୍ୟକୁ ଏଡ଼ି ନପାରି “ ପରସ୍ପର ପ୍ରଶସ୍ତି ଗାୟକ ସଂଘ ” [ Mutual Ad- 
miration Society ] ସଭ୍ୟ ରୂପେ ତାଙ୍କ ପ୍ରଦତ୍ତ ନିମ୍ନଲିଖୂତ ସାର୍ଟିଫିକେଟ ଏଠାରେ 
ଲିପିବଦ୍ଧ କଲି। ” 

ଶଶିଭୂଷଣ ରାୟ ଗୋପାଳ ପ୍ରହରାଜଙ୍କ ସଂବଂଧରେ ନିମ୍ନ କେତେକ ଧାଡ଼ି 
ଲେଖଥଲେ:- 


“ ଭାଷାକୋଷକାର ” 


“ ସଂସାରରେ ମନୁଷ୍ୟର ଅନେକ ଦିଗ ଥାଏ, ସଂସାରୀକୁ ଅନେକ ଆଡ଼େ 
ବ୍ୟାପୃତ ରହିବାକୁ ହୁଏ, ଅନେକ କାର୍ଯ୍ୟ କରିବାକୁ ହୁଏ; କିଚୁ ପ୍ରହରାଜଙ୍କର 
ଯେବେ କୌଣସି ଦିଗ ଥାଏ, ଯେବେ ସେ ସମଗ୍ର ଜୀବନରେ କିଛି ଆରାଧନା 
କରି ଥାଆନ୍ତି, ତେବେ ତାହା ଏକମାତ୍ର ଜ୍ଞାନ। ସଂସାରରେ ମୋହର ଯେଉଁ ସମସ୍ତ 
ବ୍ୟକ୍ତିଙ୍କ ସହିତ ପରିଚୟ ହୋଇଅଛି, ସେମାନଙ୍କ ମଧ୍ଯରୁ ଜଣକୁ ପ୍ରହରାଜଙ୍କ ଭଳି 
ଜ୍ଞାନର ଅନନ୍ୟନିଷ୍ଠ ସେବକ ଦେଖୁନାହିଁ। ଉତ୍ସାହ ସଂପନ୍ନ ଯୁବକର କ୍ଲାନ୍ତି ଅଛି; 
କିନ୍ତୁ ଶାସ୍ତ୍ର ଚିନ୍ତାରେ କିଂବା ସଂସାରର ଯେ କୌଣସି ଜ୍ଞାନଚର୍୍ଚାରେ ପ୍ରହରାଜଙ୍କର 
କେବେ କ୍ଲାନ୍ତି ଦେଖୁପାରିଛି ବୋଲି ମୋହର ସ୍ଵରଣ ହେଉନାହିଁ। 

ତାଙ୍କର ଚିନ୍ତାଶକ୍ତି ଦର୍ଶନରେ ବିସ୍ମିତ ଓ ଅବାକ୍‌ ହେବାକୁ ହୁଏ | ମୁଁ ଦେଖଅଛି, 
ଶାସ୍ତ୍ରର ସାହାଯ୍ୟ ଗ୍ରହଣ ନକରି ସୁଦ୍ଧା ସେ କେବଳ ନିଜର ଚିନ୍ତା ପ୍ରଭାବରେ 
କୌଣସି ସିଦ୍ଧାନ୍ତରେ ଉପସ୍ପିତ ହୋଇ ଦୃଢ଼ତା ସହକାରେ କହି ଅଛନ୍ତି- ଏହା 
ଏହିପରି ହେବ। 


ପ୍ରହରାଜେ ଯେ ରାଶି ରାଶି ଗ୍ରନ୍ଧ ଅଧ୍ୟୟନ କରନ୍ତି ତାହା ନୂହେଁ, ସେ ଅଛ 
ଅଧ୍ଯୟନ କରନ୍ତି, ମାତ୍ର ଚିନ୍ତା କରନ୍ତି ଅତ୍ୟନ୍ତ ଅଧ୍ଵକ | କେତେଗୁଡ଼ିଏ ମାତ୍ର ଶବ୍ଦ 
ଆୟର କରି ସେ ସନୁଷ୍ଟ ରହିବା ଲୋକ ନୂହନ୍ତି | ସେ ଯାହା ଧରିବେ ତାଙ୍କୁ ଭାଂଗି 
ଚୂର୍ଣ୍ଣ କରି ତାହାର ଅନ୍ତଃସ୍ଥଳରେ କିଂବା ମର୍ମସ୍ଥଳରେ ପ୍ରବେଶ ନକରି ବିଶ୍ରାନ୍ତ 
ହେବେ ନାହିଁ। ଅସଲ ଖାଣ୍ଡି ଦ୍ରବ୍ୟ ଖୋଜି ବାହାର କରିବା ହିଁ ତାଙ୍କର ରୀତି | 


ତାଙ୍କ ହୃଦୟ କୌଣସି ସାଂପ୍ରଦାୟିକ ସଂସ୍କାରରେ କଳୁଷିତ ନୁହେଁ। ପକ୍ଷପାତିତା 
ତାହାଙ୍କୁ ସତ୍ୟ ପଥରେ ଅନ୍ଧ କରିଦେଇ ନାହିଁ। ସେ ନିଜର କୁ ଦେଖନ୍ତି ମାତ୍ର 
ଅନ୍ୟର ସୁ ଦେଖନ୍ତି। ମୁଁ ଦେଖୁଅଛି- ସେ କୌଣସି ସଂପ୍ରଦାୟର କୌଣସି ଅନୁଷ୍ଠାନର 
ବହିର୍ଭାଗ ନ ଦେଖୁ ଅନ୍ତର୍ଭାଗରେ ପ୍ରବିଷ୍ଟ ହୋଇ ତାହାର ତତ୍ତ ବୁଝିବାକୁ ଚେଷ୍ଟା 
କରନ୍ତି। 


ତାଙ୍କର ସରଳତା ପଂଚମ ବର୍ଷୀୟ ଶିଶୁ ଭଳି। ମୁଁ ଏହା ଦେଖୁଛି ଓ ମୁଗ୍ଧ 
ହୋଇଅଛି | ତାହାଙ୍କ ଆଗର ବ୍ୟବହାର ସମସ୍ତ ହିଁ ପ୍ରୟୋଜନାନୂସାରେ । ପ୍ରଚଳିତ 
ପ୍ରଥା ବୋଲି ତାଙ୍କ ନିକଟରେ କିଛି ହିଁ ନାହିଁ। ଯେତେଟିକେ ପ୍ରୟୋଜନ; ସେ 
ସେତିକି କରିବେ । ଆହାର ବିହାର ବସନ ପରିଛନଦ ପ୍ରଭୁତି ସର୍ବତ୍ର ହି ତାହାଙ୍କର 
ଏହି ନିୟମ ଅବ୍ୟାହତ ଭାବରେ ଗଲିଅଛି। ପ୍ରୟୋଜନର ଅତିରିକ୍ତ ସେ କିଛି ହି 
କରନ୍ତି ନାହିଁ। 


କୌଣସି ଲେଖାରେ ଶବ୍ଦ ପ୍ରୟୋଗ ସମ୍ଚନ୍ଧରେ ତାହାଙ୍କୁ ଏହି ନିୟମରେ 
ପରିଗାଳିତ ହେବା ଦେଖାଯାଏ । ହୃଦୟର ଭାବ ଯଥାଯଥ ରୂପେ ସୁବ୍ଯକ୍ତ 
ହୋଇପାରେ | ଏଭଳି ଶବ୍ଦ ପ୍ରୟୋଗରେ ତାହାଙ୍କ ଭଳି ନିପୁଣ ଲେଖକ ମୁଁ ବୋଧହୁଏ 
ଦେଖୁନାହିଁ। ଗୋଟିଏ ଗୋଟିଏ କ୍ଷୁଦ୍ର କ୍ଷୁଦ୍ର ବାକ୍ୟରେ ଭାବସଂପଦ କିଭଳି ସୁଚାରୁ 

ରୂପେ ପ୍ରକାଶିତ ହୁଏ, ଯେଉଁମାନେ ତାହାଙ୍କ ଲେଖା ପଢ଼ିଛନ୍ତି ସେମାନେ ଜାଣନ୍ତି । 
ଭାଷାକୁ ପରିସ୍ତୁଟ କରିବା ସକାଶେ ନବ ନବ ଶବ୍ଦ ଉଦ୍ଭାବନରେ ସୁଦ୍ଧା ତାହାଙ୍କର 
ବିଚିତ୍ର ଶକ୍ତିର ପରିଚୟ ମିଳେ । ତାହାଙ୍କର “ ଉକୂଳ କାହାଣୀ” , ଦୁନିଆର ହାଲଗଲ!', 
' ବାଇମହାନ୍ି ପାଞ୍ଜି, ' ଆମଘରର ହାଲଚାଲ! , ‘ ନନାଙ୍କ ବସ୍ତାନି' , ‘ ଭାଗବତ 
ଟୁଂଗୀରେ ସଂଧ୍ୟା, ' ଜେଳେବାପାଙ୍କ କାହାଣୀ” ପ୍ରଭୃତି ରଚନାବଳୀରେ ଏଥର 
ବିଶିଷ୍ଟ ପରିଚୟ ରହିଅଛି। 

ପ୍ରହରାଜଙ୍କ ରଚନାବଳୀର ମୂଳ କେଉଁଠାରେ ଏବଂ ତାହାଙ୍କର ଅନ୍ତରରେ 
ବୈଶିଷ୍ଠ କଅଣ ? ଏ ପ୍ରଶ୍ନର ଉତ୍ତର ଗୋଟିଏ କଥାରେ ଦିଆଯାଇପାରେ | $ 
Walter Scottଙa୍କ ପରି ସେ Wizard of Orissa- ଓଡ଼ିଶାର ଅପୂର୍ବ ଯାଦୁକର | 
ସେ ସୌନ୍ଦର୍ଯ୍ୟର ଉପାସକ | ସେ ତାଙ୍କ ରଚନାରେ ପ୍ରାୟ ସବୁ ରସର ଅବତାରଣା 
କରିଅଛନ୍ତି। କିନ୍ତୁ ସର୍ବତ୍ର ତାହାଙ୍କ ଚକ୍ଷୁ ଯାହା ସୁନ୍ଦର ଓ ଶୋଭନ କିଂବା ମନୋରମ 
ତାହା ଉପରେ ନିବଦ୍ଧ ରହିଥାଏ । ଜୀବନରହସ୍ୟର ବ୍ୟାଖ୍ୟା ସେ ଯାହା କରିଅଛନ୍ତି 
ତହିଁରେ ଦୁଃଖ କଷ୍ଟର ଦିଗ ଫୁଟି ଉଠିନାହିଁ। ସଂସାରର ଆଗର ବ୍ୟବହାର ଦେଖୁ 
ସେ ବିରକ୍ତ ଓ ବିଷଣ୍ଡ ନ ହୋଇ ମନୁଷ୍ୟ ଜୀବନର ଅତିହୀନ କଦର୍ଯ୍ୟ ଓ ଅବନତ 
ଅଂଶରୁ ସୌନ୍ଦର୍ଯ୍ୟ ଚୟନ କରିଅଛନ୍ତି। ଅତ୍ୟାଗାର, ଅବିଚାର, ଅନାଚାର ପ୍ରଭୃତି ଏ 
ଜାତିକୁ କେତେ ଶତାବ୍ଦୀ ହେଲା ଜର୍ଜରିତ କରିଅଛି । ସାମାଜିକ କୂପ୍ରଥା ଜାତିର 
ମେରୁଦଣ୍ଡକୁ ଦୁର୍ବଳ କରିଅଛି ସ୍ଵାର୍ଥପରତା, ନୀଚତା, କାପୁରୁଷତା, ସଂକୀର୍ଣ୍ତା ଓ 
ଅଜ୍ଞତା ପ୍ରଭୃତି ଏ ସବୁରେ ସ୍ତଷ୍ଟ ହୋଇଅଛି । ଏ ସମସ୍ତ ମଧ୍ଯରେ ଥାଇ ସୁଦ୍ଧା 
ପ୍ରହରାଜେ ଉକ୍‌ଳର ଅତୀତ ଓ ବର୍ଭମାନର ଅନ୍ତରରେ ସୌନ୍ଦର୍ଯ୍ୟର ଶଶି ସଂଚିତ 
ଅଛି, କେବଳ ଏଭଳି ଅଭାବରେ ଓ ଇଂଗିତରେ ତାହାଙ୍କର ରଚନାବଳୀ ପୂର୍ଣ୍ଣ 
କରିଅଛନ୍ତି । ଏଭଳି ସରସତା ଓ ପ୍ରୀତି ମୂଳରେ ତାହାଙ୍କର ତୀବ୍ର ସ୍ଵଦେଶାନୂରାଗ ହିଁ 
କାରଣ ରୂପେ ବିଦ୍ୟମାନ | ଉକ୍୍‌ଳୀୟଙ୍କ ମନରେ ପୌରୁଷର ଅଭିମାନ ଜାଗ୍ରତ 
କରିବାକୁ ପ୍ରହରାଜେ ଅଗ୍ରଣୀ | ଏ କାଳରେ ଦେଶକୁ ପୁଂଖାନୁପୁଂଖ ରୂପେ ଜାଣିବା 
ସକାଶେ ଚାରିଆଡ଼େ ଗୋଟିଏ ଆଗ୍ରହ ଦେଖାଯାଉଛି ଓ ଦୁଃଖ ଦୈନ୍ୟ କଳୁଷ ଓ 
ଦୌର୍ବଲ୍ୟ ଦୂର କରି ପ୍ରକୃତ ସଂସ୍କାର କରିବା ସକାଶେ କିଂବା ଜାତିକୁ ଉନ୍ନତ 
କରିବା ସକାଶେ ବାସନା ଦୃଷ୍ଟ ହେଉଅଛି ! ପ୍ରହରାଜଙ୍କ ଯୌବନ କାଳରେ ଏହା 

ଅସଂଭବ ହୋଇଥିଲା। କିନ୍ତୁ ଆଜି ଏହା ସମ୍ଭାବ୍ଯ ମଧ୍ଯରେ ଆସିଅଛି । ଏଥୁପାଇଁ 
ପ୍ରହରାଜେ କୃତଜ୍ଞତାର ଅଧ୍ୁକାରୀ | 


ପ୍ରହରାଜଙ୍କ ପ୍ରତିପାଦ୍ୟ ବିଷୟ ଓ ଭାବରାଶି ଘେନି, ତାହାଙ୍କ ରଚନାଗୁଡ଼ିକର 
ଶିକ୍ଷା ଘେନି ମତଦ୍ବୈଧି ଥାଇପାରେ । କିନ୍ତୁ ତାହାଙ୍କର ଭାଷା ଓ ରୀତି ବିଷୟରେ 
ସହୃଦୟ ସମାଜରେ ଏକ୍ୟମତ୍ୟ ଅବଶ୍ୟମ୍ଭାବୀ | ଏ ଭାଷାର ତୁଳନା ନାହିଁ କିଂବା 
ଏ ରୀତିର ଦ୍ବିତୀୟ ନାହିଁ। ସମ୍ରାଟଙ୍କ ନାମାଙ୍କିତ ରଜତ ଖଣ୍ଡ ଭଳି ଉକ୍ଵଳ ସାହିତ୍ୟ 
ରାଜ୍ୟରେ ଏହି ରୀତି ହିଁ ଚଳିବ | ଅନ୍ୟ ସମସ୍ତ ମୁଦ୍ରା ଭେଣ୍ଡି ହୁଏତ ଭେଲ କିଂବା 
ଓଜନରେ ଭାରି ଓ ଆବାଜରେ ବୋଦକା | ରଚନାର ପ୍ରଧାନ ଗୁଣ ଏବଂ ପ୍ରଥମ 
ପ୍ରୟୋଜନ ସରଳତା ଓ ସ୍ପଷ୍ଟତା । ଯେଉଁ ରଚନା ଆବାଳବୃଦ୍ଧବନିତା ସମସ୍ତେ ବୁଝି 
ପାରନ୍ତି ଏବଂ ପଢ଼ିବା ମାତ୍ରେ ଯାହାର ଅର୍ଥ ବୁଝାଯାଏ, ଅର୍ଥଗୌରବ ଥଲେ ତାହା 
ସିନା ସର୍ବୋକୃଷ୍ଟ ରଚନା | 


ପ୍ରହରାଜଙ୍କ ଭାଷା ପାଠକଙ୍କୁ ଆତଙ୍କରେ କଣ୍ଟକିତ କରେ, ଭକ୍ତିରେ ଉଚ୍ଲସିତ 
କରେ, କେବେ ଅବା ଚନ୍ଦ୍ରିକୋନ୍ବଵଳ ବାସନ୍ତୀ ନିଶୀଥରେ କୋକିଳର କୁହୁ ରାବ 
ଭଳି ହୃଦୟକୁ ନବୀନ ସୁଖସ୍ଵପ୍ନରେ ବିହ୍ଵଳ କରି ପକାଏ, କେବେ ଅବା ସକଳ 
ବନ୍ଧନବିହୀନ ଜୀବନ୍ଧକ୍ତ ବୈରାଗୀଙ୍କ ଉଦାସୀନ ବାଣୀ ଭଳି ଗ୍ଧହହରା କରି 
ଆମ୍ଭମାନଙ୍କ ପ୍ରାଣକୁ ପରପାରର ପଥୂକ ଭଳି ଉପେକ୍ଷାର ମନ୍ତ୍ରରେ ମୁଗ୍ଧ କରିଦିଏ। 
ଏ ଭାଷା ବଳରେ ସକଳ ସୁଖର ଆଧାର, ଶାନ୍ତିର ତୀର୍ଥକ୍ଷେତ୍ର ଉକ୍‌ଳର ଗ୍ନହସ୍ଥ 
ମନ୍ଦିର ଚକ୍ଷୁ ସମ୍ମୁଖରେ ଭାସି ଉଠିଯାଏ। ପରନ୍ତୁ ସରଳତା ଓ ସ୍ପଷ୍ଟତା ଗୁଣରୁ ଅତି 
ଜଟିଳ ପ୍ରତିପାଦ୍ୟ ବିଷୟକୁ ମଧ୍ୟ ସରସ ଓ ହୃଦୟଗ୍ରାହୀ କରିଅଛି- ଏହି ଭାଷା। 
ଆଧୁନିକ ରୀତି ସମସ୍ତରେ ନୂତନତ୍ଵ କିଂବା ବୈଚିତ୍ରୟ ଥାଇପାରେ, କିନୁ ସାର୍ବଜନୀନ 
ଉପାଦେୟତ୍ଵ ନଥାଏ। ଏଭଳି ପ୍ରସନ୍ନତା କିଂବା ଏଭଳି ଅପ୍ରତିହତ ପଦସ୍ତୁରଣ 
ନଥାଏ। ପଦ ପ୍ରୟୋଗରେ ଯେ ଗୋଟିଏ ଅନୁପାତ ରକ୍ଷା କଉଁବ୍ୟଂ ଗୋଟିଏ 
ସୁଷମାର ଅନୁପାତ ଲକ୍ଷ୍ୟ କରିବା ଉଚିତ | ପ୍ରହରାଜଙ୍କ ରୀତି ତାହାର ଅଦ୍ଵିତୀୟ 
ନିଦର୍ଶନ। ସେ ମାତ୍ରା, ସେ ସୁଷମାରକ୍ଷାର ନିୟମ ସୂତ୍ରାକାରରେ ନିବଦ୍ଧ କରିବା 
କଠିନ 

ପ୍ରହରାଜଙ୍କ [ ରଚନା] ପ୍ରତିଭା ପୁସ୍ତକ ବର୍ଣ୍ଣିତ ପୁରୁଭୁଜ ଭଳି ଅସଂଖ୍ୟ ବାହୁ 
ପ୍ରସାରିତ କରି ‘ ଭାଷାକୋଷ” ରେ ଆମ୍ଭମାନଙ୍କ ଚିନ୍ତାର ଯାବତୀୟ ଅଂଗକୁ ଆକ୍ରମଣ 
କରିବାକୁ ଉଦ୍ୟମ ହୋଇଅଛି । 


ଯେଉଁ ଉକ୍ଳଗୌରବ ପ୍ରକାଣ୍ଡ ଭାଷାକୋଷର ପବିତ୍ରୋଜ୍ବଳ ରଶ୍ମୀ ପ୍ରଭାବରେ 
ସାହିତ୍ୟ ଗଗନ ସମନ୍ବଳ, ତାହାର ପରିଚୟ ଅନାବଶ୍ୟକ | ସାହିତ୍ୟର ମୃତସଞ୍ଜୀବନୀ 
ସୁଧାଧାର। ବ୍ୟତୀତ ଯେଉଁ ଜାତି ସଂଜୀବିତ, ଉଦୀପିତ ଓ ଦେଶାମବବୋଧରେ 
ଅନୁପ୍ରାଣିତ ହୋଇ ନପାରେ- ଜାତୀୟ ଜୀବନ ସଂଗଠନର ପର୍ଯ୍ୟାପ୍ତ ଉପାଦାନ- 
ଗୌରବ ଗର୍ବ -ମନୀଷୀ ଓ ପ୍ରତିଭାର ଦାନ ସ୍ଵରୂପ ଏହି ଭାଷାକୋଷରୁ ଯୁଗେ 
ଯୁଗେ ସ୍ବଦେଶ ଓ ସ୍ବଧର୍ମ ମହିମାରେ ଉଦ୍‌ବୋଧୂତ ହୋଇ ସେ ଜାତି ନିଜକୁ ଧନ୍ୟ 
ଓ କୃତାର୍ଥ ଜ୍ଞାନ କରୁଥିବ | 


ଓଡ଼ିଆ ଭାଷାରେ ଗୋଟିଏ ମହତ୍‌ ବାକ୍ୟ ଅଛି- “ ଯାହା ନାହିଁ ଭାରତେ, 
ତାହା ନାହିଁ ଭାରତେ | ” ଏହି ଭାଷାକୋଷରେ କଅଣ ନାହିଁ ? ଗରନ୍ଧକାରଙ୍କର ବିଗତ 
୨୭ ବର୍ଷ ବ୍ୟାପୀ ପ୍ରଗାଢ଼ ପରିଶ୍ରମ, ଅଭୂତପୂର୍ବ ନିଷ୍ଠା, ଉଦ୍ଦୀପନାପୂର୍ଣ ଏକାଗ୍ରତା, 
ଅସାଧାରଣ କ୍ଷମତା ଏବଂ ସର୍ବୋପରି ଏକାନ୍ତିକ ନିଷ୍ଠଭ୍ତଶୀଳତା ଏଡ଼େ ବଡ଼ ପ୍ରକାଣ୍ଡ 
ଗ୍ରନ୍ଧକୁ ସାଫଲ୍ୟ ମଣ୍ଡିତ କରିଅଛି । ଅତ୍ର ସନ୍ଦେହ ନାସ୍ତି । ସବୁଥରେ ହିଁ ତାହାଙ୍କର 
ଅସାମାନ୍ୟ କୃତିତ୍ଵ ଦେଖ ସମସ୍ତେ ବିସ୍ମୟ ଅନୁଭବ କରନ୍ତି । ବଡ଼ଲାଟଙ୍କ ଦରବାରରେ 
ଯାହାଙ୍କର ସମ୍ମାନ, ତାହାଙ୍କଠାରେ ଅତି କ୍ଷୁଦ୍ର ଓ ନୀଚ ସ୍ତରର ହରିଜନ ସୁଲଭ 
କାର୍ଯ୍ୟରେ ଦକ୍ଷତା ଦେଖୁ କିଏ ବିସ୍ମିତ ତଥା ପୁଲକିତ ନହେବ ? 


ବଂଗ ଦେଶରେ ଗୋଟିଏ କଥା ଅଛି- ' ଯୋତା ସିଲାଇଠାରୁ ଚଣ୍ଡୀପାଠ 
ପର୍ଯ୍ୟନ୍ତ | ପ୍ରହରାଜଙ୍କର ଦୈନନ୍ଦିନ କାର୍ଯ୍ୟପ୍ରଣାଳୀ ଦେଖୁଲେ କେଉଁ କଥାରେ ସେ 
ଦକ୍ଷ ନୁହଁନ୍ତି ଏହା ବୂଝି ହେବ ନାହିଁ । ମୁଗ ଭାଜି ଚକିରେ ରଗଡ଼ି କୁଲାରେ ପାଛୁଡ଼ି 
ଡାଲି ରାନ୍ଧିବା, ବାସନ ମାଜିବା, ଅଛ ବିସ୍ତର ବଢ଼େଇ କାର୍ଯ୍ୟ କରିବା, ପାନ 
ଭାଂଗିବାଠାରୁ ଘର ଝାଡ଼ି ପରିଷ୍କାର କରିବା, ଗୋବରରେ ଘଷି ପାରିବା, କୁକୁର 
ବିଷ୍ଠା ସ୍ଵ ହସ୍ତରେ ଉଠାଇ ନେବା, ନିଜର ତଥା ଅପରର ପୁରିଷ ଉଠାଇବା ପ୍ରଭୃତି 
କାର୍ଯ୍ୟରେ ସେ ସବୁବେଳେ ସିଵ୍ଧ ହସ୍ତ । ଏଶେ ବ୍ରାହ୍ମଣୋଟିତ କର୍ମ କର୍ମାଣିରେ ସେ 

ଧୁରନ୍ଧର। ଶିବ, ବିଷୁ, କାଳୀ, ଦୁର୍ଗା, ଗଣେଶ, ସୂର୍ଯ୍ୟଙ୍କର ପୁଜାର ଓ ହୋମର 
ଉପଯୁକ୍ତ ବ୍ୟବସ୍ଥା ଓ ମନ୍ତ୍ରସମୂହ ତାହାଙ୍କର ଏକ ପ୍ରକାର କଣ୍ଡସ୍ତ କହିଲେ ଅତ୍ର୍ୟକ୍ତ 
ହେବ ନାହିଁ। ଗୃହସ୍ଥାଶ୍ରମର ସାନଠାରୁ ବଡ଼ କାର୍ଯ୍ୟରେ ଅସାମାନ୍ୟ ପ୍ରତିଭାଶାଳୀ 
ହେଲେ ହେଁ ତାହାଙ୍କର ହୃଦୟ ମାନବିକତା ଓ ପ୍ରେମପ୍ରବଣତାରେ ପରିପୂର୍ଣ୍ଣ। ମାନବର 
ଭ୍ରାତୃତ୍ଵ ତାହାଙ୍କ ନିକଟରେ କେବଳ ଗୋଟିଏ ମୁଖୋଜଚାରିତ ବାକ୍ୟ ନୂହେଁ- ସଜୀବ 
ଓ ସତ୍ୟ ଆଦର୍ଶ ରୂପେ ବିଦ୍ୟମାନ | ଧନୀ, ନିର୍ଧନ, ଉଚ୍ଟ ନୀଚ ସକଳ ଅବସ୍ଥାର 
ଲୋକଙ୍କ ସହିତ ସେ ସମାନ ଭାବରେ ମିଶି ସୁଖୀଙ୍କ ସୁଖରେ ସୁଖୀ ହୋଇ ଓ 
ଦୁଃଖୀଙ୍କ ଦୁଃଖରେ ନୟନ ଅଶ୍ରସିକ୍ତ କରି ନିଜର ମହତ ହୃଦୟର ପରିଚୟ ଦେବା 
ଦ୍ଵାରା ସମସ୍ତଙ୍କୁ ମୁଗ୍ଧ କରି ଥାଆନ୍ତି | 


ସେ ଧନୀ ହେବା ସକାଶେ କେବେ ହେଁ ଅକାଂକ୍ଷା କରିନାହାନ୍ତି। ତାହାଙ୍କ 
ମତରେ ଅର୍ଥ ସଂଚୟ କିଂବା ବ୍ୟବସାୟ ବାଣିଜ୍ୟରେ କୃତକାର୍ଯ୍ୟତା ମନୁଷ୍ଯ 
ଶର୍ତିର ସତ୍ୟ କିଂବା ପ୍ରକୃତ ପରିଚୟ ନୂହେଁ। ପୃଥିବୀରେ ମୁଦ୍ରା ନାମକ ଦ୍ରବ୍ଯକୁ 
ସେ ପରମାରାଧଯ ବସ୍ତୁ ବୋଲି ମନେ କରନ୍ତି ନାହି। କେବଳ ଗ୍ରାସାଛୁାଦନ ସକାଶେ 
ଓ ପରୋପକାରପାଇଁ ପ୍ରୟୋଜନୀୟ ଅର୍ଥରେ ସେ ସର୍ବଦା ସନ୍ତୁଷ୍ଟ । ପରୋପକାର 
ସକାଶେ ତାଙ୍କର ଯତସାମାନ୍ୟ ଆୟରୁ ସେ ଅକାତର ବ୍ୟୟ କରିବାକୁ କଦାପି 
କୁଣ୍ଠିତ ନୁହନ୍ତି । ଏହା ତାହାଙ୍କର ପ୍ରାତ୍ୟହିକ କାର୍ଯ୍ୟ ପ୍ରଣାଳୀ | 


ତାହାଙ୍କର ସମୁଜ୍ଵଳ ମଧୁର ଓ ସର୍ବଚିତ୍ତରଞ୍ଜନ ମୂର୍ଭି ସର୍ବଦା ମୋ ନେତ୍ର 
ପଥରେ ପ୍ରତିଭାତ | ତାହାଙ୍କର ପ୍ରଶସ୍ତ ଲଲାଟ, ଅସାଧାରଣ ଜ୍ୟୋତିର୍ମୟ ଆକର୍ଣ୍ 
ବିସ୍ତୃତ ଝ ନୟନଦ୍ଵୟ ଏବଂ ହାସ୍ୟବିକଶିତ ସ୍ତୂଳ ଓଷ୍ଠାଧର ମୁଖମଣ୍ଡଳର ଶୋଭାବର୍ଵନ 
କରୁଅଛି ତାହାଙ୍କର ଓଷ୍ଠାଧର ବିନିର୍ଗତ ମଧୁମୟ ବାକ୍ୟ ସତତ ଅସାଧାରଣ ଶନ୍ତିର 
ଓ ପ୍ରତ୍ୟୁପ୍ପନ୍ନମତିତ୍ଵର ପରିଚୟ ଦେଇଥାଏ। ସଂସାର ଚିନ୍ତା ତାହାଙ୍କର ଉନ୍ନତ 
ଅନ୍ତଃକରଣରେ କେବେ ଉକୁଣ୍ଡାର ସ୍ଥାନ ଗ୍ରହଣ କରେ ନାହିଁ। କୌଣସି ପ୍ରକାର 
ସାଂସାରିକ ତାପ ତାହାଙ୍କୁ କେବେ ବିଚଳିତ କରିବା ମୁଁ ଲକ୍ଷ୍ଯ କରିନାହିଁ। ସେ 
ସର୍ବଦା ହିଁ ଆନନ୍ଦମୟ, ସବୁବେଳେ ସମସ୍ତଙ୍କର ଆନନ୍ଦବର୍ବନ ଓ ଚିତ୍ତାକର୍ଷକ 
ରୂପେ ବିବେଚିତ। ତାହାଙ୍କ ଭାବବ୍ୟଞ୍ଜକ ମୁଖଶ୍ରୀ ଉଚ୍ଚବଂଶଜାତ, ଧୀମାନ୍‌ ଓ 
ଆମ୍ବଶକ୍ତିରେ ନିର୍ଭରଶୀଳ ପୁରୁଷ ପୁଂଗବ ପରି | ତାହାଙ୍କ ଦେହ ଓ ମୁଖମଣ୍ଡଳରେ 

ବାର୍ଵକ୍ୟର ଚିହ୍ନ ସୁସ୍ପଷ୍ଟ ଭାବରେ ମୁଦ୍ରିତ ହେଲେ ହେଁ ଯୁବକ ସୁଲଭ କାର୍ଯ୍ୟ 
କରିବାର ଶକ୍ତି ସରସ ପଣ ଓ ଉତ୍ସାହ ବହୁତ ପରିମାଣରେ ତାଙ୍କଠାରେ ଆମ୍ବ 
ପ୍ରକାଶ କରିଅଛି। ” 


ପ୍ରୋକ୍ତ ଲେଖାବଳୀରୁ ସ୍ପଷ୍ଟ ଜାଣି ହୁଏ ଯେ କଟକର ଏ ୯ତ୍ରିମୁର୍ରୀ'- ବିଶ୍ଵନାଥ 
କର, ଶଶିଭୂଷଣ ରାୟ ଓ ଗୋପାଳ ଚନ୍ଦ୍ର ପ୍ରହରାଜ- ଏକତ୍ର ମିଶି ଯେଉଁ ସାହିତ୍ୟିକ 
ମେଣ୍ଟ ବାନ୍ଧିଥିଲେ ତାହା ବାସ୍ତବରେ ଏକ ଆଦର୍ଶ ଅନୁକରଣୀୟ ବସ୍ତୁ ଅଟେ। ଏ 
ମେଣ୍ଟଦ୍ଵାରୀ ସେମାନେ ଯେଭଳି ସାହିତ୍ୟିକ ଆଲୋଚନା କରିପାରୁଥିଲେ ସେଭଳି 
ଜନପ୍ରିୟ ହୋଇଥଲେ। କରଙ୍କର ' ଉକ୍ଳ ସାହିତ୍ୟ ପ୍ରେସ ଟି ଏମାନଙ୍କପାଇଁ ସର୍ବଦା 
ଉନ୍ମୁକ୍ତ ଥଲା ' ଉକ୍ଳ ସାହତ୍ୟ” ମାସିକ ପତ୍ରିକାରେ ଶଶିଭୂଷଣଙ୍କର ଧାରାବାହିକ 
ଲେଖା ବିକ୍ଷିପ୍ତ ଚିନ୍ତା? ଏବଂ ପ୍ରହରାଜଙ୍କର ଆମ ଘରର ହାଲଗଲ!, ' ନନାଙ୍କ 
ବସ୍ତାନି” ଓ “ ଦୁନିଆର ହାଲଗଚ୍ଲ' ପ୍ରଭୁତି ଛପା ହେଉଥଲା। ଏ ସବୁ ଲେଖା ନେଇ 
 ଉକ୍‌ଳ ସାହିତ୍ୟ” ବହୁକାଳ ପର୍ଯ୍ୟନ୍ତ ନିଜର ଅଙ୍ଗ ପୁଷ୍ଠ କରି ଆସିଥିଲା ଏବଂ 
ତତ୍‌କାଳୀନ ଦେଶର ଶିକ୍ଷାବିତ୍‌ମାନେ ଏହି ପତ୍ରିକା ଜରିଆରେ ନିଜର ସମସ୍ତ 
ସାହିତ୍ୟିକ କସରତ କରୁଥଲେ। 

ଗ୍ରନ୍ଧାବଳୀ 


ସାତଖଣ୍ଡ ' ଭାଷାକୋଷ” ବ୍ୟତୀତ ଗୋପାଳଚନ୍ଦ୍ର ନିମ୍ନ ପାଞ୍ଚ ଖଣ୍ଡ ପୁସ୍ତକ 


ସ୍ଵତନ୍ତ୍ର ଭାବରେ ଛାପି ପ୍ରକାଶ କରିଥଲେ: 


(୧) 
(୨) 
(୩) 
(୪) 
(୫) 


(୧) 


ଉକ୍ଵଳ କାହାଣୀ 
ବାଇମାହାନ୍ତି ପାଞ୍ଜି 

ବାଇଦାସଙ୍କ ଭଜନ ଓ ଶିଶୁଗୀତ 
ଭାଗବତ ଟୁଂଗୀରେ ସଂଧ୍ଯା 


ଢଗଢମାଳି ବଚନ ୧ମ ଓ ୨ୟ ଭାଗ 
ପ୍ରବଚନ ଓ ସାରବଚନ 


ଏ ପାଞ୍ଚଖଣ୍ଡ ପୁସ୍ତକର ବିଶେଷ ପରିଚୟ ନିମ୍ନରେ ଦିଆଯିବ: 


“ ଉକ୍‌ଳ କାହାଣୀ” ତେର ଗୋଟି କାହାଣୀ ନେଇ ଏ ପୁସ୍ତକଟି 
ଲେଖାଯାଇଥଲା। ଏହାର ପ୍ରଥମ କାହାଣୀ “ ଉକ୍ଳ ସାହିତ୍ୟ ପତ୍ରିକାର 
୧୩୧୩ ସାଲ ଫାଲଗୁନ ସଂଖ୍ୟାରେ ବାହାରିଥୁଲା। ଖ୍ରୀଷ୍ଟାଦ୍ଦ ହିସାବରେ 
ଏହା ଆଜକୁ ୫୩ ବର୍ଷ ତଳର ଲେଖା- ଅର୍ଥାତ୍‌ ୧୯ ୦ ୬ ଖ୍ରୀଷ୍ଟାହରେ 
କାହାଣୀର ପ୍ରଥମ ପ୍ରବଂନ୍ଧ “ ଅବୁଝାମଣା ରଜାକୁ ପାଳବିଣ୍ଡା ମନ୍ତ୍ରୀ” 
ଲେଖା ଯାଇଥଲା! ଛାତ୍ର ଜୀବନରେ ନିଜ ଗାଁରେ ଯେଉଁ “ ହରି ଭକ୍ତି 
ପ୍ରଦାୟନୀ ଶିକ୍ଷା ବିବର୍ବିନୀ” ସଭା ଗଢ଼ିଥିଲେ ସେହି ସଭାର ତୃତୀୟ 
ବାର୍ଷିକୀ ସଭାରେ ସଭାପତି ବିଶ୍ଵନାଥ କର ଦେଇଥିବା ଭାଷଣ “ ଜୀବନ 
ସମସ୍ୟା” ପ୍ରହରାଜେ ଅତି ସୁନ୍ଦର ଭାବରେ ଟିପି ରଖଥଲେ। ଏହି ପ୍ରବନ୍ଧ 
ଦେଖୁ କର ଗୋପାଳଚନ୍ଦ୍ରଙ୍କୁ ଧାରାବାହିକ ପ୍ରବଂଧ ଲେଖ “ସାହିତ୍ୟକୁ 
ଦେବା ପାଇଁ ଦାବି କରିଥିଲେ ! ଫଳରେ “ଉକ୍ଵଳ କାହାଣୀ”ର ଅନ୍ୟ 
ପ୍ରବଂଧଗୁଡ଼ିକ ଛାପା ହୋଇଥଲା ! ଏହି ଗ୍ରନ୍ଧର ୧ମଠାରୁ ୮ମ ଯାଏଁ 

' ଉକ୍ଳ ସାହିତ୍ୟ” ରେ- ମଧ୍ଯସ୍ଥ ୫ମ ପ୍ରବଂଧଟି ‘ ଧାନଟି ଭିତରେ 
ଗାଉଳଟିଏ” ପଂଚାମ୍ପତ ୧ମ ସଂଖ୍ୟା, ୧୩୨୮ ସୁନିଆଁ ସଂଖ୍ୟାରେ 
ଦିଆଯାଇଥଲା। ୧୨ ଶଟି “ମାଡ଼ହାଣ୍ଡିକଥା', “ମୁକୁର' ୧୩୩୦ 
ସଂଖ୍ୟାରେ ଛାପା ହେଲା- ଅନ୍ୟଗୁଡ଼ିକ ୯,୧୦, ୧୧, ୧୩ ଏ ଚାରୋଟି 
ପ୍ରବଂଧ ପରେ ସଂଯୋଗ କରାଯାଇଥିଲା। 


ଏ ପୁସ୍ତକର ପ୍ରଥମ ସଂସ୍କରଣ ୧୯ ୨୦ ଏବଂ ୨ୟ ପରିବର୍ଵିତ 
ସଂସ୍କରଣ କଟକ ଟ୍ରେଡିଂ କଂପାନୀଦ୍ଵାରା ମୁଦ୍ରିତ ହୋଇଛି। ସମୁଦାୟ 
ଗ୍ରନ୍ଧଟି ୧୧୪ ପୃଷ୍ଠା ଓ ମୁଲ୍ୟ ଏକ ଟଂକା ଆଠ ଅଣା ମାତ୍ର। ଏ 
କାହାଣୀଗୁଡ଼ିକ ଏପରି ସୁନ୍ଦର ଭାବରେ ଲେଖାଯାଇଛି ଯେ ଥରେ ଆରମ୍ଭ 
କଲେ ସମୁଦାୟ କାହାଣୀ ଶେଷ ନକରି ରହି ହୁଏ ନାହିଁ। ପୁରୁଣାକାନିଆ 
ରଜା, ରାଣୀ, ପାତ୍ର, ମନ୍ତ୍ରୀ କଟୁଆଳ ପ୍ରଭୃତି କଥା ଆଜିକାଲିର 
ଅତ୍ୟାଧୁନିକ ପାଠକପାଇଁ ସ୍ବାଦ୍ୟ ନ ହେଲେ ମଧ୍ଯ କଥାଗୁଡ଼ିକ ଏପରି 
ସୁନ୍ଦର ଭାବରେ ସଜାଇ ଦିଆଯାଇଛି ଯେ ଗୋଟିଏ କଥା ଶେଷ କରୁ ନ 
କରୁ ଅନ୍ୟ କଥାଟି ପଢ଼ିବାକୁ ଇଛା ହୁଏ। ଗୋଟିଏ ଗୋଟିଏ ଗପର 
ବିଶେଷ ବର୍ଣ୍ଣନାଗୁଡ଼ିକ ମଧ୍ୟ ପଢ଼ିବାକୁ ଅତି ଭଲ ଲାଗେ । ଯଥା- 


ଏକ ଧାଡ଼ିରେ, ରଜାଙ୍କ ବିଦାକୀ- ଟଂକା ହଜାରେ, ପାଟଯୋଡ଼, 
ବୀରବଲୀ, ଖଡୁ, କଣ୍ତି ବାଟ ଖରଚ ପ୍ରଭୁତି- 


ଅନ୍ୟ ଧାଡ଼ିରେ- ରଜା, ମନ୍ତ୍ରୀ ସାଧବ, କଟୁଆଳ, ସାହୁ, ଖାତିକ, 
ପ୍ରଜା, ରୟତ, ଉଆସ, ଦରବାର, ପୋଇଲୀ, ପରିବାରି ପ୍ରଭୃତି । 


ଆଉଠୈ- ଭାତ ଖାଉଁ, ଡାଲି ଖାଉଁ, ଦୁଧ ଖାଉଁ, ମହୁର ଖାଉଁ, ଆନ୍ଭିଳ 
ଖାଉଁ, ଖୁରି ଖାଉଁ, କାକରା ଖାଉଁ, ନାନମାନ ଖାଉଁ, ପୋଟଳ ଚକୁଳି 
ଖାଉଁ- ଇତ୍ୟାଦି । 


ପ୍ରହରାଜଙ୍କର ' ଉକ୍ଳ କାହାଣୀ” ଯେପରି ସାଧାରଣ ଗାଉଁଲି ଲୋକମାନେ 
ଅତି ସୁନ୍ଦର ଭାବରେ ବୁଝି ପାରୁଥିଲେ । ସେହିପରି ତାଙ୍କରି ସମୟରେ 

୨୮ 


(୨) 


ଗୋପାଳ ଚନ୍ଦ୍ର ପ୍ରହରାଜ : ବ୍ୟକ୍ତ ଓ ବ୍ୟକ୍ତିତ୍ଵ 


ଫକୀରମୋହନ ତାଙ୍କ ଗଳ ଓ ଉପନ୍ୟାସ ଲେଖୁ ଏବଂ ପଲ୍ଲୀ କବି 
ନନ୍ଦକିଶୋର ନିଜର ପଲ୍ଲୀ ଗୀତରେ ଏହି ସାହିତ୍ୟିକ ଆଦର୍ଶ ଅନୁସରଣ 
କରିଥିଲେ | ସେ କାଳର ଓଡ଼ିଆ ସାହିତ୍ୟରେ ଏ ଧରଣର ଲେଖା ଖୁବ୍‌ 
ଆଦୂତ ହେଉଥଲା। 


ବାଇମାହାନ୍ତିଙ୍କ ପାଞ୍ଜି ପୁସ୍ତକର ପ୍ରଥମ ସଂସ୍କରଣ ନିବେଦନରେ 
ଗୋପାଳଚନ୍ଦ୍ର ଲେଖୁଥିଲେ - 


 ବାଇମାହାନି ପାଞ୍ଜି ' ପ୍ରଥମେ ଧାରାବାହିକ ଭାବରେ ' ଉକ୍ଳ ସାହିତ୍ୟ 
ପତ୍ରିକାରେ ଏକାଧ୍ୂକ ବର୍ଷ କାଳ ପ୍ରକାଶିତ ହୋଇଥଲା। ପରେ ସୋନପୁର 
ମହାରାଜଙ୍କ ଅର୍ଥ ସାହାଯ୍ୟରେ ଏହା ସନ ୧୯୧୩ ମସିହାରେ 
' ବାଇମାହାନ୍ି' ଓରଫ୍‌ “ ଦୂର୍ମୁଖ ଶର୍ମାଂ ଛଦ୍ଧ ନାମରେ ପ୍ରକାଶିତ ହୋଇଥୁଲା। 


ଏ ପୁସ୍ତକର ୨ୟ ସଂସ୍କରଣ ପୁଣି ୧୯୩୭ ଖ୍ରୀଷ୍ଟାଦ୍ଦରେ କଟକ “ ଉକ୍ଳ 
ସାହିତ୍ୟ ପ୍ରେସ ”ରେ ଛପା ହେଲା। ଏଥର “ ଲେଖକ- ଦୂର୍ମୁଖ ଶର୍ମା, 
ଓରଫ୍‌ ରାୟ ବାହାଦୂର ଗୋପାଳ ଚନ୍ଦ୍ର ପ୍ରହରାଜ ବି.ଏଲ.- ସାହିତ୍ୟ 
ବିଶାରଦ” ନାମରେ ଛାପା ହେଲା! 


““ ଏ ପୁସ୍ତକର ଦ୍ଵିତୀୟ ସଂସ୍କରଣ ବିକ୍ରିରୁ ଛାପା ଖରଚ ବାଦ୍‌ ବାକି ଯାହା 
ବଳିବ ସେଥୁରେ ଗ୍ରନ୍ଧକାର ଓ ଶ୍ରୀମତୀ ପୀତାମ୍ବରୀ ଦେବୀଙ୍କର ଅଧେ ଓ 
ପ୍ରକାଶକ ଶ୍ରୀ ମହାନନ୍ଦ କରଙ୍କର ଅଧେ | ” 


ପୁସ୍ତକଟି ଦୀର୍ଘ ୧୯ ୧ ପୃଷ୍ଠାର ଲେଖା, ମୂଲ୍ୟ ବାରଅଣୀ ମାତ୍ର | ପୁସ୍ତକଗତ 


ବିଷୟ ଆଧୁନିକ ଯୁଗରେ ଆମର ଗାଁ ଗହଳିରେ ଯେଉଁ ସବୁ ନୂଆ ନୂଆ କଥା 
ଦେଖାଯାଏ ସେଗୁଡ଼ିକୁ ତନ୍ନ ତନ୍ନ କରି ଲେଖ ପ୍ରକାଶ କରିବା ଉଦ୍ଦେଶ୍ୟରେ 
ଗୋପାଳଚନ୍ଦ୍ର ନିଜର ଅତି ସରଳ ଓ ସୁଖବୋଧ୍ୟ ଭାଷାରେ ଏକ ଛଦ୍ଧ ନାମ 
“ ଦୁର୍ମୁଖ ଶର୍ମା” ରେ ଛାପିବା ସକାଶେ ଏହି “ ବାଇମାହାନ୍ତି ପାଞ୍ଜି”ଂର ଲେଖା 
ଆରମ୍ଭ କରିଥଲେ। ସୁଯୋଗକୁ ବିଶ୍ବନାଥ କରଙ୍କ ମାସିକ ପତ୍ର ' ଉକ୍ଳ ସାହିତ୍ୟର 
ପୃଷ୍ଠାଗୁଡ଼ିକ ଏ ଧରଣର ଲେଖା ପାଇଁ ଉନ୍ମକ୍ତ ଥିଲା! ଶର୍ମା ଗୋଟିଏ ଗୋଟିଏ 

‘ପାଞ୍ଜି ବିଡ଼ାଂ କରି ୧ ୫ଟି ବିଡ଼ାରେ ଲେଖା ଧାରାବାହିକ ଭାବରେ ପ୍ରଥମେ 
' ଉକ୍ଳ ସାହିତ୍ୟ”ରେ ଛାପିଥୁଲେ। ସେ ସବୁଲେଖାକୁ ପୁଣି ପୁସ୍ତକ ଆକାରରେ 
ପ୍ରକାଶ କଲେ। 


୧ମ ବିଡ଼ାରେଂ ନିଜର ପରିଚୟ ଓ ଗସ୍ତକ୍ରମ ସହିତ କେତେକ 
' ଆଭରଣ' , ' ଉପରିଲାଭ” ଓ “ ମାନ୍ୟଗଣ୍ୟ ହେବା ଉପାୟ” ଲେଖାଥୁଲା- 


୨ୟ ବିଡ଼ାରେଓ ସ୍ତ୍ରୀମାନଙ୍କୁ ଶିକ୍ଷିତ କଲେ ଦେଶର କି କି ଅନିଷ୍ଟ ହେବା 
ସଂଭବ ସେ କଥା- 


୩ୟ ବିଡ଼ାରେଂ ବିଧବା ବିବାହ”ର ଅପକାରିତା ବିଷୟ 
୪ର୍ଥ ବିଡ଼ାରେଂ ଆମ୍ଭର ପ୍ରକାର ଭେଦଂ, “ସ୍ବାଦୁ” ପ୍ରଭୃତି 
୫ମ ବିଡ଼ାରେଂ ସାଧାରଣ ଜୀବନ ସଂବଂଧରେ କେତେ କଥା- 


୬ଷ୍ଠ ବିଡ଼ାରେଂ ମରହଙ୍ଟୀଙ୍କ ପ୍ରତି ଆଧୁନିକ ଯୁଗର ବ୍ଯକ୍ରିଙ୍କ କର୍ରବ୍ଯ 
କଥା- 


୭ମ ବିଡ଼ାରେଂ କଲିକତିଆ ନବ୍ଯ ସଭ୍ୟଙ୍କ ରୀତିନୀତି କଥା 
୮ମ ବିଡ଼ାରେଂ କଟକର ବଜାର ଦରଠାରୁ ପୁଲିସ କେଶ୍‌ ପର୍ଯ୍ୟନ୍ତ 
୯ମ ବିଡ଼ାରେଂ ପୁରୀ ସହର ଓ ରାହଙ୍ଗ ଅଚଂଳ କଥା 


୧ ୦ମ ବିଡ଼ାରେଓ ବାଇ ମାହାନ୍ତିଙ୍କ ନିଜ କଥା, ନିଜର ସ୍ତ୍ରୀ ନିଜର 
କବିତା ଲେଖା- ରସିକତା ପ୍ରଭୁତି 


୧୧ଶ ବିଡ଼ାରେ- ସ୍ତ୍ରୀମାନଙ୍କର ଶ୍ରେଣୀ ବିଭାଗ ଓ ଗୁଣ ବର୍ଣ୍ଣନା 
୧ ୨ ଶ ବିଡ଼ାରେଓ ବାଇ ମାହାନ୍ତିଙ୍କ ନିଜ “ ଗୁରୁ-ଶିଷ୍ୟ? ସଂଭାଷଣ କଥା 


୧୩ଶ ବିଡ଼ାରେଓ- ଗୁରୁଶିଷ୍ଯ ଓ ଆଧୁନିକ ନବ୍ଯ ଶିକ୍ଷିତଙ୍କ ଅବସ୍ଥା ବର୍ଣନା 

୧୪ ଶ ବିଡ଼ାରେଓ ବାଇ ମାହାନ୍ତି ବିଦାୟ ନେଇ ଓକିଲଙ୍କ ପାଖରେ ରହିବା 
ପରେ ପୁରୁଣା ଓ ନୂଆ ଓକିଲମାନଙ୍କର କ୍ରମବିକାଶ ସଂବଂଧର ଲେଖା 


୧ ୫ ଶ ବିଡ଼ାରେ-¬ ଉପସଂହାର ଓ ଏଣିକି ଏ ପାଂଜି ଲେଖା ଶେଷ କରି 
“ ଦୂନିଆର ହାଲଚାଲ” କଥା ଲେଖୁବା ପାଇଁ ଶର୍ମାଙ୍କର ପ୍ରତିଜ୍ଞା | 


 ବାଇମାହାନ୍ତି ପାଞ୍ଜି 'ର ଲେଖା ଅତି ସରଳ, ସୁନ୍ଦର ଓ ସୁଖବୋଧ୍ୟ ଅଟେ | 
ଏଥରେ ପୁରୁଣା କାଳିଆ ଲେଖା- ଯାହାକୁ ‘ ମରହଙଟ୍ଟୀ' କୁହାଯିବ- ପ୍ରଚୁର ରହିଛି । 
ହାଣ୍ଡିଶାଳର ଭୁଆଷୁଣୀ ବୋହୁଠାରୁ ସ୍ବୁଲ ପାଠପଢ଼ା ଓ ଓକୀଲଙ୍କ ବୂବ୍ଧି ବିଦ୍ୟା କଥା 
ମଧ୍ଯ ବର୍ଣ୍ଣିତ ଅଛି । ଗୋପାଳଚନ୍ଦ୍ର ପ୍ରହରାଜ ଜଣେ ପ୍ରବୀଣ ଓକିଲ ଥିବାରୁ ଆଇନଗତ 
କଟକଣା ଓ ଦୋଷାଦୋଷ ବିଷୟ ସବୁ ଉତ୍ତମ ରୂପେ ବର୍ଣ୍ଣନା କରିଅଛନ୍ତି । ଜଣେ 
ସାଧାରଣ ଶିକ୍ଷିତ ବ୍ୟକ୍ତି ଏସବୁ ଲେଖା ପଢ଼ିଲେ ' ସାଧାରଣ ଜ୍ଞାନ? (ଜେନେରଲ 
ନୋଲେଡଜ) ଜାଣିବା ସଂଗେ ସଂଗେ ପ୍ରବଂଧ ଲେଖୁବା ପାଇଁ ଉପଯୁକ୍ତ ପଦଗୁଡ଼ିକୁ 
କିପରି ସଂଗ୍ରହ କରିବାକୁ ହେବ, ସେ କଥା ସ୍ପଷ୍ଟ ଶିକ୍ଷା କରି ହେବ | 


ସେ ସମୟରେ “ ଉକ୍ଳ ସାହିତ୍ୟ” ମାସିକ ପତ୍ରିକାରେ ପ୍ରହରାଜଙ୍କ ଏ ଶ୍ରେଣୀ 
ଲେଖା ପଢ଼ି ଓଡ଼ିଶାର ସାହିତି୍ୟକମାନେ କିପରି ଖୁସି ହେଲେ ତହିଁର ଏକ ନିଦର୍ଶନ 
ରାଧାନାଥ ରାୟଙ୍କ ସାର୍ଟିଫିକେଟ: 


“ ଓଡ଼ିଆ ଭାଷାରେ ଆବାଳବୃଦ୍ଧବନିତା ବୁଝିବା ଭଳି ଭାଷା ଲେଖୁ ଓଡ଼ିଆ 
ସାହିତ୍ୟ କ୍ଷେତ୍ରରେ ତୁମେ ଏକ ବିଶିଷ୍ଟ ସ୍ଥାନ ଦଖଲ କରି ଯଶସ୍ଵୀ ହୋଇଅଛ ! ” 


(୩) “ ବାଇ ଦାସଙ୍କ ଭଜନ” ¬ 'ବାଇଦାସଙ୍କ ଭଜନ” ନାମରେ ଗୋପାଳଚନ୍ଦ୍ର 
ପ୍ରହରାଜ ୧୯ ୦ ୫/୦୬ ମଧ୍ଯରେ “ ଉକ୍ଳ ସାହିତ୍ୟ” ପତ୍ରିକାରେ ୫/ 
୬ଟି ଗୀତି ପ୍ରଥମେ ପ୍ରକାଶ କଲେ । “ ଏ ଭଜନଗୁଡ଼ିକ କେବଳ ବୃଦ୍ଧ 
ବୟସରେ ବୋଲି ମନବୋଧ କରିବା ଉଦେଶ୍ୟରେ ରଚିତ” ହୋଇଥଲା। 
ପରେ ଏଥୁ ସହିତ ଆଉ କେତୋଟି ଭଜନ ସଂଯୋଗ କଲେ। 

ଏ ଭଜନଗୁଡ଼ିକ ବୋଲୁଥବା ସମୟରେ ତାଙ୍କର ଶାଳି ପୀତାମ୍ବରୀ ଏଗୁଡ଼ିକୁ 
ଶୁଣି ଶୁଣି ସେ ନିଜେ ଆଉ କେତୋଟି ଭଜନ ଓ ଶିଶୁଗୀତ ଏବଂ କୋଇଲୀ, 
ହଳଦୀବସନ୍ତ ପ୍ରଭୃତି ଗୀତ ଲେଖୁଥିଲେ । 


ଏ ଗୀତଗୁଡ଼ିକୁ ସ୍ଥାନେ ସ୍ଥାନେ ପରିବର୍ଭନ ଓ ସଂଶୋଧନ କରି ନିଜ ଲେଖା 
ସଂଗେ ପୁସ୍ତକ ଆକାରରେ ୧ ୯ ୨ ୬ ଖ୍ରୀଷ୍ଟାଦ୍ଦରେ ପ୍ରକାଶ କରିଥଲେ। 


ଏ ପୁସ୍ତକରେ ଗୋପାଳଚନ୍ଦ୍ରଙ୍କର ୧୧ଟି ଭଜନ ଓ ପୀତାମ୍ବରୀଙ୍କର ୨ ୦ଟି 
ଭଜନ, ଶିଶୁଗୀତ ପ୍ରଭୃତି ଅଛି। 


୩୪ ପୃଷ୍ଠାର ବହିର ମୂଲ୍ୟ ତିନି ଅଣା ଥଲା। 
ପୁସ୍ତକର ' ନିବେଦନ ରେ ଗୋପାଳଚନ୍ଦ୍ର ଲେଖଥଲେ- 


“ ଏଗୁଡ଼ିକ ମୋ ପରି ଶାନ୍ତିହୀନ ଜଣେ ସୁଦ୍ଧା ଦୂୁଃଖୀର ମନରେ ଆନନ୍ଦ ଜାତ 
କରାଇଲେ ମୋର ବାଞ୍ଚାପୂର୍ଣ ହେଲା। ସାହିତ୍ୟ କ୍ଷେତ୍ରରେ ଏମାନଙ୍କ ପାଇଁ ଆସନ 
ମୁଁ କିଂବା ପୀତାମ୍ବରୀ ଆଶା କରିନାହୁଁ“ ଏହା ଭୁକ୍ତଭୋଗୀଙ୍କପାଇଁ ଅଭିପ୍ରେଚ ଓ 
ସେମାନେ ଏହା ଆସ୍ଵାଦାନ କଲେ ଯଥେଷ୍ଟ” 


(୪) “ଭାଗବତ ଟୁଙ୍ଗୀରେ ସଂଧ୍ୟା ”- ୧୯ ୦୩ ଖ୍ରୀଷ୍ଟାଦ୍ଦରେ ଏ ପୁସ୍ତକର 
୧ମ ସଂସ୍କରଣ ଛାପା ହେଲା। କ୍ରମେ ଆଉ ତିନୋଟି ସଂସ୍କଣ ହେଇ 
୧୯ ୪୯ରେ ଏହାର ୪ଥି ସଂସ୍କରଣ କଟକ ଉକ୍ଳ ସାହିତ୍ୟ ପ୍ରେସ୍‌ର 
ତରତ୍ତ୍ଵାବଧାରିକା ଶ୍ରୀମତୀ ରମଳା କରଙ୍କ ଦ୍ଵାରା ପ୍ରକାଶିତ ହେଲା । ପ୍ରଥମ 
ସଂସ୍କରଣର ଭୁମିକାରେ ଗୋପାଳଚନ୍ଦ୍ର ନିମ୍ନ କେତେକ କଥା ଲେଖୁଛନ୍ତି 
୧. ପାରଳାର ଦ୍ଵିତୀୟ ରାଜପୁତ୍ର ପଦ୍ଧନାଭ ନାରାୟଣ ଦେବ ଓ ମୟୁରଭଞ୍ଜର 
ମହାରାଜ ରାମଚନ୍ଦ୍ର ଦେବଙ୍କ ଆର୍ଥିକ ସାହାଯ୍ୟରୁ ଏ ପୁସ୍ତକର ପ୍ରଥମ 
ସଂସ୍କରଣ ଛାପା ହୋଇଥଲା। 
୨. ଜଣେ ଇଂରାଜୀ କବି ‘ଓଲିଭାର ବେଣ୍ଡେଲ ହୋମସ୍‌ 'ଙ୍କ ଲେଖାନୂକରଣ 
କରି ଏ ପୁସ୍ତକର ବିଷୟଗୁଡ଼ିକୁ ସେ ଲେଖୁଥଲେ। 

୩. ଜଣେ ବି.ଏ.ଏମ୍‌.ଏ, ବି.ଏଲ୍‌. ଓ ଆଉ ଜଣେ ବି.ଏ. ବଂଧୁ ଏ ପୁସ୍ତକର 
ଆବଶ୍ୟକୀୟ ସଂଶୋଧନ କରିଥଲେ। 


୪. ପୂସ୍ତକଲିଖୂତ ବିଷୟାବଳୀ ଅନ୍ୟ ବଂଧୁଙ୍କଠାରୁ ମଧ୍ଯ ସଂଗ୍ରହ କରାଯାଇଥିଲା। 


ପୁସ୍ତକଗତ ବିଷୟ 


ବିଜ୍ଞାପନ- ଗାଁର ଟୁଂଗୀରେ ପ୍ରତିଦିନ ଅଳ୍ପ କେତେ ଜଣ ସଂଧ୍ୟା ହେଉ ହେଉ 
ଏକତ୍ର ହେବା ଓ ସେଠାରେ ନାନା ବିଷୟ ନେଇ ଚର୍ଚ୍ଚା କରିବା ଗାଲେ। ଏଥିରେ 
ଶିକ୍ଷିତ, ଅଶିକ୍ଷିତ, ସୁଶିକ୍ଷିତ, ଅର୍ବ ଶିକ୍ଷିତ, ନବ୍ୟଶିକ୍ଷିତ, ପୂର୍ବଶିକ୍ଷିତ, ଅପୂର୍ବଶିକ୍ଷିତ, 
ଧର୍ମ ଶିକ୍ଷିତ, ଅଧର୍ମଶିକ୍ଷିତ, ବିଧର୍ମଶିକ୍ଷିତ ସମସ୍ତେ ଏଠାକୁ ଆସନ୍ତି- ଇତ୍ୟାଦି 
ପ୍ରଥମ ସଂଧ୍ୟାଳ ଏ ଦିନେ ନିମ୍ନ ବ୍ୟକ୍ତିମାନେ ଯୋଗ ଦେଇଥଲେ- ପଣ୍ଡିତେ, 
ମାଷ୍ଟର, ମୁକ୍ତାର ମହାଜନ, ମସ୍ତରାମ ପାଗଳ ଓ ଶର୍ମା- ପ୍ରତ୍ୟେକ ବ୍ୟକ୍ତିର 
ସଂକ୍ଷିପ୍ତ ପରିଚୟ ପରେ ଆଳାପ 


୨ୟ ସଂଧ୍ୟା ପ୍ରୋକ୍ କେତେ ଜଣ ବ୍ୟତୀତ ସ୍ଥାନୀୟ ଜମୀଦାର ଥଲେ ।| 


୩ୟ ସଂଧ୍ୟା ଏ ଦିନ ଜମୀଦାରଙ୍କ ତହସିଲଦାର ପ୍ରବେଶ- ପୁରୁଣା କଥା 
ସଂଗେ ଚାଷ କଥା- ସଂକୀର୍ନ କଥା ପ୍ରଭୃତି ପଡ଼ିଲା- 


୪ ସଂଧ୍ଯାଂ ଗ୍ରମର ଜଣେ ବିଶିଷ୍ଟ ମୁକ୍ତ୍ୟାରଙ୍କ ଘରେ ଭୋଜି ହେବା ସଂବଂଧରେ 
ଯେଉଁ ସବୁ ନୂଆ ବଂଧୁ ଆସିଥିଲେ ସେମାନଙ୍କର ପରିଚୟ ଓ ଶର୍ମାଙ୍କ ନିଜ ପରିଚୟ 
ବର୍ଣ୍ଣନା, ପରେ ଜଣେ କବିରାଜ ଓ ଡାକ୍ତରଙ୍କ ଶିକ୍ଷା ଓ ଚିକିସ୍ବା ଚର୍ଟ୍ଟା। 


୫ମ ସଂଧ୍ୟା ଏ ସଂଧ୍ୟାରେ ଆଉ କେତେଜଣ ନୂଆ ସଭ୍ୟ ଆସି ଯୋଗ 
ଦେଲେ। ସେଥ୍‌ ମଧ୍ଯରୁ ରାମଚନ୍ଦ୍ର ମର୍ଦଦରାଜଙ୍କ ପଦ୍ୟ ପାଠ କରାଗଲା- ପଦ୍ୟରେ 
“ ଦିଓଟି ନିଭୃତ ଦୂଃଖୁଙ୍କର ମିଳନ ” ବର୍ଣନା କରାଯାଇଥୁଲା | 

୬ଷ୍ଠ ସଂଧ୍ୟାଥ ଏ ସଂଧ୍ୟାରେ ନାନା କଥା ମଧ୍ଯରୁ ସ୍ତ୍ରୀ ଶିକ୍ଷା, ଶାଶୁଘରେ 
ନୁଆବୋଉର ଗଂଜଣା କଥା, ଶେଷକୁ ବାବାଜୀଙ୍କ ଗଂଜାଇ ଖୁଆ କଥା ନେଇ 
ଆଲୋଚନା ଗଲିଲା। 


୭ମ ସଂଧ୍ୟା ହିନ୍ଦୁ ଓ ମୁସଲମାନ ଧର୍ମ ଓ ଦେବତାଙ୍କ ପରିଚୟ ଚର୍ଚ୍ଚା 


୮ମ ସଂଧ୍ୟା ଇଂରାଜୀ ଓ ଓଡ଼ିଆ କବିତା ଓ ଡିକ୍ସିନାରୀ କଥା ଆଲୋଚନା- 
ସାହେବଙ୍କ “ ଜଗର୍ନ୍ନାଟ' ବର୍ଣ୍ଣନା ଗୀତକାର ଓଡ଼ିଆ ଓ ବଂଗାଳୀଙ୍କ ପରିଚୟ 


୯ମ ସଂଧ୍ୟା ପଣ୍ଡିତ ମହାଶୟଙ୍କର ତାଳପତ୍ରରେ ଲିଖୂତ ପଦ୍ୟ ଆବୃଭି। 
“ ନବୋଡ଼ାମା”ରେ ଇଶ୍ବର ପାର୍ବତୀଙ୍କ କଥା ବର୍ଣ୍ଣନା। 


୧୦ମ ସଂଧ୍ୟା ମସ୍ତରାମ ନିଜ ସ୍ତୀର “ପରିବର୍ଭନ” ବର୍ଣ୍ଣନା ଓ ପରେ 
କଂଗ୍ରେସର ପ୍ରଗାର ପତ୍ର ପାଠ ପ୍ରଭୃତି ଆଲୋଚନା କରିଥଲେ। 


ଏତିକିରେ ' ଭାଗବତ ଟୁଂଗୀରେ ସଂଧ୍ଯା' ଶେଷ ହେଲା। 


(୫) ଢଗ-ଢମାଳୀ ବଚନ- ଗୋପାଳଚନ୍ଦ୍ର ପ୍ରହରାଜ ଓ ପୀତାମ୍ବରୀ ଦେବୀ 
ମିଶି ଗ୍ରନ୍ଧର ୧ମ ଓ ୨ୟ ଭାଗ ପ୍ରକାଶ କରିଥଲେ- ଏଥରେ ଓଡ଼ିଶାର 
ଢଗଂଢମାଳୀ, ପ୍ରବଚନ ଓ ସାରବଚନ ଏବଂ ଶାସ୍ତ୍ବବଚନ ପ୍ରଭୁତି ଅଛି। 
ଓଡ଼ିଆ ଭାଷାରେ ଏପରି ବୃହତ୍‌ ସଂଗ୍ରହ ଆଉ କେହି କରି ନଥଲେ। ଏହା 
‘ଅଂଠାରୁ ‘ହ' ପର୍ଯ୍ୟନ୍ତ ପ୍ରତ୍ୟେକ ଅକ୍ଷର ନେଇ ଯେଉଁ ସବୁ ପଦ, 
ବାକ୍ୟ, ପ୍ରବଚନ ସାଧାରଣ ପଲ୍ଲୀବାସୀ ବ୍ୟବହାର କରନ୍ତି ସେଗୁଡ଼ିକ 
ସଂଗ୍ରହ କରି ପ୍ରତ୍ୟେକ ପଦର ଟୀକା, ଟିପ୍ପଣୀ ମଧ୍ଯ ଦିଆଯାଇଛି। ଏହାର 
ପ୍ରଥମଭାଗ ବହୁ ଆଗରୁ ଛପା ହୋଇଥୁଲା- ଦ୍ଵିତୀୟ ଭାଗ ୧୯ ୨୭ରେ 
ପ୍ରକାଶିତ ହେଲା। 


ପ୍ରୋକ୍ତ ୫ ପ୍ରକାର ଛାପା ପୁସ୍ତକ ବ୍ୟତୀତ ଗୋପାଳ ପ୍ରହରାଜଙ୍କ ଗଦ୍ୟ 
ଲେଖାଗୁଡ଼ିକ ଯାହା  ଉକ୍ଳ ସାହିତ୍ୟ” ମାସିକ ପତ୍ରିକାରେ ଧାରାବାହିକ 
ରୂପେ ଛପା ହୋଇଥଲା ସେ ସବୁ ( ୧) ଦୁନିଆର ହାଲଚାଲ, ( ୨ ) 


Digitized by srujanika@gmail.com 


୩୪ 

ଆମଘରର ହାଲଗଲ, (୩) “ ନନାଙ୍କ ବସ୍ତାନି”, ( ୪) ବାଇନାନୀଙ୍କ 
ବୂଜୂଳୀ, ( ୫) ' ମିଆଁ ସାହେବଙ୍କ ରୋଜନାମରା ( ୬) ‘ଜେଜେ ବାପାଙ୍କ 
ଟୁଣିମୁଣି' ଓ ( ୭ ) ‘ଦୁନିଆର ରାତି ' ପ୍ରଭୁତି ସ୍ଵତନ୍ ପୁସ୍ତକ ଆକାରରେ 
ଛପା ହୋଇନାହିଁ। ଏସବୁ ଲେଖା କେବଳ ସରଳ ଗାଉଁଲୀ ଓଡ଼ିଆ 
ଭାଷାରେ ଲିଖୁତ ଓ ଏଗୁଡ଼ିକୁ ପାଠ କଲେ ଆମ ଗାଁ ଗହଳର ଚିତ୍ର ଅତି 
ସ୍ପଷ୍ଟ ଭାବେ ବୁଝି ହୁଏ । 


ଗୋପାଳଚନ୍ଦ୍ର ମାଟ୍ରିକ୍‌ ପଢୁଥିବା ସମୟରେ ୧ ୮୮ ୫ରେ ନିଜର ମା'ଙ୍କୁ 
ହରାଇଲେ | ଏହି ମାତ ବିଯୋଗ ପରେ ସେ ଖଣ୍ଡିଏ ଛୋଟିଆ କବିତା 
“ ମାତୃ ବିଯୋଗ” ନାମରେ ଲେଖୁ ଛାପିଥିଲେ। ତାହା ହିଁ ତାଙ୍କର ପ୍ରଥମ 
କବିତା ଲେଖା- କିନୁ ସେ ଖଣ୍ଡିକ ଆଉ ମିଳୁ ନାହିଁ। 

© 

ପୂର୍ଣଚଚନ୍ଦ୍ର ଓଡ଼ିଆ ଭାଷାକୋଷ 


ପୁରୀରେ ଶ୍ରୀଜଗନ୍ନାଥଙ୍କୁ ପ୍ରତିଷ୍ଠା କରି ମାଳବ ରାଜା ଇନ୍ଦ୍ଦ୍ୁମ୍ପ ଓ ଅର୍କକ୍ଷେତ୍ରରେ 
ସୂର୍ଯ୍ୟ ମନ୍ଦିର ନିର୍ମାଣ କରାଇ ଲାଂଗୁଳା ନରସିଂହ ଦେବ ଯେପରି ଅକ୍ଷୟ କୀର୍ରି 
ରଖୁଯାଇଛନ୍ତି, ଠିକ୍‌ ସେଇଭଳି ଗୋପାଳଚନ୍ଦ୍ର ପ୍ରହରାଜ  ପୂର୍ଣ୍ଚନ୍ଦ୍ର ଓଡ଼ିଆ ଭାଷାକୋଷ ' 
ଲେଖୁ ନିଜର କର୍ଭବ୍ୟ କରିବା ସଂଗେ ସଂଗେ, ସମଗ୍ର ଓଡ଼ିଶା, ଭାରତ ତଥା 
ପୃଥବୀର ଅତି ପ୍ରସିଦ୍ଧ ସ୍ଥାନ ନର୍ଉଏ, ଫ୍ରାନ୍ସ, ଜର୍ମାନୀ, ପ୍ରଭୁତି ପାଶ୍ଚାତ୍ୟ ଦେଶରେ 
ଓଡ଼ିଶାର ଟେକ ରଖ ପାରିଛନ୍ତି । ଏହା କମ୍‌ ଗୌରବର ବିଷୟ ନୂହେଁ। ଓଡ଼ିଆ ଜାତି 
ବଂଚିଥବା ପର୍ଯ୍ୟନ୍ତ ପ୍ରହରାଜଙ୍କର ଏ କୀର୍ଗି ନିଶ୍ଚୟରେ ବଞ୍ଚି ରହିବ, ସହେହ ନାହିଁ। 


ପ୍ରହରାଜଙ୍କ ଭାଷା ସେ ନିଜେ ଲେଖୁଥଲେ- “ ଅନେକ ଦିନରୁ ମୁଁ ଏହି 
ଅଭାବ ଅନୁଭବ କରୁଥଲି- ଓଡ଼ିଶାରେ ପୂର୍ଣ୍ଠାଂଗ ଅଭିଧାନ ନଥିବାରୁ ଅନେକ 
ସମୟରେ ଏକପ୍ରଦେଶବାସୀ ଓଡ଼ିଆ ଅନ୍ୟ ପ୍ରଦେଶବାସୀ ଓଡ଼ିଆଙ୍କ ମଧ୍ଯରେ ପ୍ରଚଳିତ 
ଶବ୍ଦମାନ ବୁଝିପାରନ୍ତି ନାହିଁ ଏବଂ ପ୍ରାଚୀନ ଓଡ଼ିଆ ଗ୍ରନ୍ଛମାନଙ୍କରେ ଯେଉଁ ସବୁ ଶବ୍ଦ 
ପ୍ରଦତ୍ତ ହୋଇଅଛି ଏବଂ ବର୍ଭମାନ ସମୟରେ ଯେଉଁ ଶବ୍ଦମାନଙ୍କର ପ୍ରଚଳନ ନାହିଁ 
ସେଗୁଡ଼ିକର ପ୍ରକୃତ ଅର୍ଥ ଓଡ଼ିଆ ଭାଷାର ପଶ୍ଡିତମାନେ ସୁଦ୍ଧା ବୁଝିପାରିବା ଭଳି 
କୌଣସି ସୁଗମ ଅଭିଧାନ ଗ୍ରନ୍ଧ ନାହିଁ- ଏହି କାରଣରୁ ଏପରି ଏକ “ ଭାଷାକୋଷ ' 
ଲେଖା ଦରକାର ଥୁଲା| 


× × “ ଆମ୍ଭେମାନେ ଘରେ ପ୍ରତ୍ୟହ ଯେଉଁ ସବୁ ଶବ୍ଦ ବ୍ୟବହାର କରୁ ସେ 
ଶବ୍ଦ ସବୁ ନିଜ ଗ୍ରନ୍ମରେ ରହିବା ଉଚିତ | × × 


ମୁଁ ଚିରଦିନ ସରଳ, ଖାଣ୍ଟି ଓଡ଼ିଆ ଶବ୍ଦ ବ୍ୟବହାରର ପକ୍ଷପାତୀ, ମୋ 
ଭାଷାରେ ଅବୋଧ୍ୟ ସଂସ୍କୃତ ଶବ୍ଦ ମୁଁ ଯଥାଶକ୍ତି ବର୍ଜନ କରିଥାଏ। ଅବଶ୍ୟ ଭାବ 
ପ୍ରକାଶରେ ଖାଣ୍ଡି ଓଡ଼ିଆ ଶବ୍ଦର ଅଭାବ ଦେଖୁଲେ ମୁଁ ଯଥାସଂଭବ ସରଳ ସଂସ୍କୃତ 
ଶବ୍ଦ ବ୍ୟବହାର କରେ, ମାତ୍ର ଇଛା କରି ଶବ୍ଦାଡ଼ମ୍ବରମୟ କରିବାକୁ ବା ରଚନାର 
ରୀତିକୁ ବାଗ୍‌ ବହୁଳ କରିବାକୁ ସଂସ୍କୃତ ଶବ୍ଦ ପ୍ରୟୋଗ କରେ ନାହିଁ। 

ପୂର୍ବ ଅଧ୍ୟାୟ ¢ ଗ୍ରନ୍ଧାବଳୀ”ରେ ସ୍ପଷ୍ଟ ଲେଖାଯାଇଛି ଯେ ଗୋପାଳଚନ୍ଦ୍ର 
ଆରମ୍ଭରୁ ନିଜର ସବୁ ଲେଖା ଅତି ସରଳ, ଗ୍ରାମ୍ୟ ଭାଷାରେ ଲେଖୁଥିଲେ । ଆଗରୁ 
ତାଙ୍କର ଅନ୍ୟାନ୍ୟ ଗ୍ରଚ୍ନରେ ସେ ଏସବୁ ଲେଖା ଲେଖୁଛନ୍ତି ପୁଣି ' ଜଗ-ଢମାଳି 
ଭଳି ଓଡ଼ିଆ ଲୌକିକ ପଦଗୁଡ଼ିକ ଯେତେବେଳେ ସଂଗ୍ରହ କରିଥିଲେ, ସେକାଳରୁ 
ସେ ଭାଷାକୋଷ ଭଳି ଏକ ବିରାଟ ଗ୍ରନ୍ଛର ମୁଳଦୂଆ ପକାଇଥଲେ। ଏହି କାରଣରୁ 
ଭାଷାକୋଷ ଲେଖବାପାଇଁ ସେ ମନ ବଳାଇଥଲେ। ଏହି କାର୍ଯ୍ୟରେ ସେ ସେକାଳର 
କଟକ ଟ୍ରେନିଂ କଲେଳ ପ୍ରିନ୍ଧିପାଲ ହେଣ୍ଡରସନଙ୍କଠାରୁ ଉତ୍ସାହ ପାଇଥଲେ। 


' ଭାଷାକୋଷ” ଲେଖୁବା କ୍ରମ 


୧୯ ୧୩-୧ ୪ ଗୋପାଳଚନ୍ଦ୍ର ପ୍ରିନ୍ଧିପାଲ୍‌ ହେଣ୍ଡରସନଙ୍କଠାରୁ ' ଭାଷାକୋଷ! 
ଲେଖୁବା ପାଇଁ ଉତ୍ସାହ ପାଇଥିଲେ । ସଂଗେ ସଂଗେ ଓଡ଼ିଶାର ବିଭିନ୍ନ ଜିଲ୍ଲା ଗସ୍ତ 
କରି ବିଶେଷତଃ ଗଂଜାମ, ସଂବଲପୁର, ସିଂହଭୁମ ଓ ଗଡ଼ଜାତ ରାଜ୍ୟ ଅଂଚଳରୁ 
ସ୍ଥାନୀୟ ପଦଗୁଡ଼ିକୁ ସଂଗ୍ରହ କରିଥିଲେ । ୧୯ ୧୩୦ାରୁ ୧୯ ୧୮ ପର୍ଯ୍ୟନ୍ତ ଏସବୁ 
ପଦ ସଂଗ୍ରହ କରିବା ସଂଗେ ସଂଗେ ଓଡ଼ିଆ ଭାଷାରେ ଲେଖାଯାଇଥିବା ସବୁ 
ପୁରାଣ, ନାଟକ, କାବ୍ୟ, ଛୋଟ ବଡ଼ ବହି ସବୁ ପଢ଼ି ତହିରୁ ଆବଶ୍ୟକୀୟ ପଦ 
ସଂଗ୍ରହ କରିଥଲେ | 

୧୯ ୧୬-୧୭- ‘ଅକ୍ଷର କ୍ରମ' ସଜା ହେଲା। 
୧୯୧୯- ବର୍ଣ୍ା( ନା) କ୍ରମରେ ଲେଖାହେଲା। 


୧୯ ୨୦-୨୭- ସାତବର୍ଷ ମଧ୍ୟରେ ସଂଗ୍ରହ କରିଥିବା ସବୁ ପଦଗୁଡ଼ିକର 
'ପାଣଲିପି” ଲେଖା ଶେଷ ହେଲା। ସେହି ୧୯ ୨ ୭ ଖ୍ରୀଷ୍ଟାବର ' ଗହ୍ନାପୁନିଅ' ଦିନ 
ପାଣ୍ଡୁଲିପି ଶେଷ କରି ସେ ନିଜର ପ୍ରବଂଧ “ ପନ୍ଦର ବର୍ଷର ତପସ୍ୟା ଅରଣ୍ୟ 
ରୋଦନରେ ଯିବ କି ? ” ବ୍ରହ୍ମପୁରରୁ ପ୍ରକାଶିତ ‘ ଦୈନିକ ଆଶାରେ ପ୍ରକାଶ 
କରିଥିଲେ | ଏହି ପ୍ରବଂଧ ପଢ଼ି ମୁଁ ତାହାଙ୍କ ସହିତ ଚିଠି ଆଦାନ ପ୍ରଦାନ କରିଥଲି। 
ସେ କଥା ପ୍ରଥମ ଅଧ୍ୟାୟରେ ବର୍ଣ୍ଣନା କରିଅଛି । 

୧୯ ୨ ୮, ୨ ୯,୩୦ରେ ପାଣୁଲିପିର ସଫେଇଲେଖା ହୋଇ ପ୍ରଥମ ଖଣ୍ଡର 
ଲେଖା ଠିକ୍‌ କଲେ | 


୧୯୩ ୦- ରେ ଏକ ନମୁନା ଗ୍ରନ୍ଧ ଲେଖା ହୋଇ ପୁସ୍ତକ ଆକାରରେ ଛାପା 
ହେଲା। ଏଥରେ ୧୮ ପୃଷ୍ଠାର ଗ୍ରନ୍ଧ ପରିଚୟ ଓ ଅର୍ଡ଼ର ଫର୍ମ ପ୍ରଭୁତି ଥଲା। ଏ 
ଛାପା ପୁସ୍ତିକାଟିକୁ ଓଡ଼ିଶାର ତତ୍କାଳୀନ କମିସନର ପେକ୍‌ ସାହେବ ୟୁରୋପ, 
ଆମେରିକାର ପ୍ରସିଦ୍ଧ ସାହିତ୍ୟିକ ଅନୁଷ୍ଠାନଗୁଡ଼ିକୁ ଦେଇଥଲେ। 

ପୁସ୍ତକ ପ୍ରକାଶର କ୍ରମ- ୧୯୩୧ରେ  ଭାଷାକୋଷ”ର ୧ମ ଖଣ୍ଡ ଛପା 
ହେଲା । ଏହାପରେ ଏହାର କ୍ରମ ସାରଣୀରେ ଦିଆଗଲା: 


ଦୁଇଜଣ ବିଶିଷ୍ଟ ବ୍ୟକ୍ତିଙ୍କ କଲ୍ୟାଣ- 
( ୧) ଭାଷାକୋଷ ପାଣ୍ଡୁଲିପି ସଂଗ୍ରହ ଓ ପ୍ରେସ ପାଇଁ ସଫେଇ ଲେଖା ଆରମ୍ଭରେ 


ଓଡ଼ିଶାର ବିଶିଷ୍ଟ ସାହିତ୍ୟିକ ଓ ରାଜନୀତିଜ୍ଞ ଉକ୍ଵଳମଣି ଗୋପବନ୍ଧୁ ଦାସ 
ଭାଷାକୋଷ ଆଶ୍ରମକୁ ଆସି ତାହାଙ୍କର ଆଶିଷ ଢାଳି ଦେଇଥଲେ- 


““ ଯେଉଁଦିନ ( ଗହନା ପୂର୍ଣ୍ଣମୀ) ମୋର ପାଣ୍ଡୁଲିପିର ଏକ ଓଡ଼ିଆ ଲେଖା ଶେଷ 
ହେଲା ସେ ଦିନ ସ୍ଵର୍ଗତ ଗୋପବଂଧୁ ଦାଶ ମୋ ଗ୍ହକୁ ଆସି ମୋତେ ସାଦର 
ସମ୍ଭାଷଣ କଲେ ଓ ତାଙ୍କ ' ସମାଜରେ ଏ ଗ୍ରନ୍ଧର ମୁଲ୍ୟବତ୍ତା ଓ ଉପାଦେୟତା 
ପ୍ରଗ୍ରର କରି ମୋତେ ବିଶେଷ ଉସ୍ସାହିତ କଲେ। ” 


[ ' ଭାଷାକୋଷ” , ୧ମ ଖଣ୍ଡ ଅବତରଣିକା ପୂ ୪୩] 
( “ସମାଜ” ୨୭/୮/୧୯୨୭) 
( ୨)  “ ମହାମାଗାନ୍ଧୀ ୧୯ ୨୭ ସାଲରେ କଟକ ଆସିଥିବା ସମୟରେ ତାଙ୍କୁ 
ଏବଂ ତାଙ୍କ ସହଚର କାକା କାଲେଲ୍‌କାରଙ୍କୁ ପାଣ୍ଡୁଲିପିର କେତେକ 
ଅଂଶ ପଢ଼ି ଶୁଣାଇ ଦିଆଯିବାରେ ସେମାନେ କେତେଗୁଡ଼ିଏ ସୂଚନା 

ଦେଇ ମୋତେ ଉସ୍ଵାହିତ କରିଥଲେ। ” 
[ଭାଷାକୋଷ , ୧ମ ଖଣ୍ଡ ଏଜନ] 

୩୮ 


peeahe AU ORD ®$ 6 
BoBb Was 3D a SBS 
(S୪88) 
IB SBS I8WEBSY 
IBIBIEY 1BICIEY 
ଅସଗ୍ଣ ଅସଗ୍ଣ 
IBIଓEY 
ଗଣ 
Hex CIG|HP 
BBO 


ଓpଓ '୭'ଓ 

BBB BB ଓ89IB BBS 
ଓpOB ‘D'S Bes 
BBEBIS VB BIBS VB 


~ 


IBYBଓ ESHBIEH BBB SleiBPBIO 

କେବଳ ଯେ ଗୋପବନ୍ଧୁ ଓ ଗାନ୍ଧିଜୀ ଆସି ଭାଷାକୋଷ ଦେଖ ଗୋପାଳ 
ପ୍ରହରାଜଙ୍କ ଉତ୍ସାହିତ କରିଥଲେ ସେତିକି ନୂହେଁ, ଭାଷାକୋଷ ପାଇଁ ପଦ ସଂଗ୍ରହ 
କରିବାଠାରୁ ୭ ଖଣ୍ଡ ଯାକ ଗ୍ରନ୍ଧ ଛପା ଶେଷ ପର୍ଯ୍ୟନ୍ତ ସମଗ୍ର ଓଡ଼ିଶା ଓ ଗଡ଼ଜାତ 
ଅଂଚଳର ବହୁ ସଂଖ୍ୟକ ରଜା, ମହାରାଜା, ସନ୍ଧ୍‌ ମହନ୍ତ ଧନପତି ଓ ଅଧୁକାଂଶ 
ଉଚ୍ଚ କାର୍ଯ୍ୟରେ ଥିବା ସାହେବ, କଲେକୃର, କମିସନର, ବିହାର ଓଡ଼ିଶା ଗଭର୍ନର 
ପ୍ରଭୃତି ମଧ୍ଯ ଆସି ଦେଖୁ ଉଚ୍ଚ ପ୍ରଶଂସା କରି ଯାଇଥିଲେ। ଏମାନଙ୍କର ପରିଚୟ 
ଭାଷାକୋଷର “ ଅବତରଣିକା'ରେ ଉଲ୍ଲେଖ କରାଯାଇଛି । ଯେଉଁ ଦାନବୀର ରାଜା 
ମହାରାଜାମାନେ ଅକୁଣ୍ଡିତ ଚିରରେ ଏବଂ ଅକାତରରେ ହଜାର ହଜାର ଟଂକା 
ଏସବୁ ଗ୍ରନ୍ଧ ମୁଦ୍ରଣ ପାଇଁ ଦାନ କରିଥିଲେ ସେମାନଙ୍କର ନାମ, ଦାନର ପରିମାଣ 
ଓ ପ୍ରଶଂସା ମଧ୍ୟ ଏସବୁ ଗ୍ରନ୍ଧରେ ମିଳେ । 


ନାମକରଣ ପାଣ୍ଡୁଲିପିର ପ୍ରଥମାବସ୍ଥାରେ କେବଳ ଦୂଇଖଣ୍ଡ ମାତ୍ର ହେବ 
ବୋଲି ଯେଉଁ ଅନୁମାନ କରାଯାଇଥିଲା ସେହି ଅନୁମାନ ଅନୁସାରେ ପୁସ୍ତକ ଛାପିବା 
ପାଇଁ ମୟୂରଭଞ୍ଜର ତତ୍କାଳୀନ ରାଜା ପ୍ରତାପଚନ୍ଦ୍ର ଭଞ୍ଜଦେବ ପ୍ରଥମ କିସ୍ତିରେ 
ଆଠ ହଜାର ଟଂକା ଦେଇ ନିଜର ସ୍ଵର୍ଗତ ଭ୍ରାତା  ପୂର୍ଣ୍ବଚନ୍ଦ୍ର' ଙ୍କ ନାମାନୁସାରେ ଏ 
ଗ୍ରନ୍ଧର ନାମ ଲେଖୁବା ପାଇଁ ଅନୁରୋଧ କରିଥବାରୁ ଏ ଗ୍ରଚ୍ନର ନାମ “ ପୂର୍ଣଚନ୍ଦୁ 
ଓଡ଼ିଆ ଭାଷାକୋଷ ” ରଖାଗଲା। ପରେ ଦୁଇଖଣ୍ଡ ବଦଳରେ ୭ ଖଣ୍ଡ ହେବାର 
ଜଣାଯିବାରୁ ଅଧ୍ୟକା ଖରଚ ମେଣ୍ଟାଇବା ପାଇଁ ଆଉ ପାଞ୍ଚ ହଜାର ଟଂକା ଦାନ 
ସେହି ମୟୂରଭଂଜଙ୍କଠାରୁ ମିଳିଥୂଲା। 


ଅଭିଧାନର ବିଶେଷତ୍ବ ଅନ୍ୟ ସାଧାରଣ ଅଭିଧାନ ଗ୍ରନ୍ଧ ଅପେକ୍ଷା ଏଥିରେ 
ଗ୍ରନ୍ଧକାର କେବଳ ଅତି ସରଳ ଓ ଖାଣ୍ଟି ଓଡ଼ିଆ ଶବ୍ଦ ବ୍ୟବହାର କରିବା ଦେଖାଯାଏ। 
ଅଭିଧାନପାଇଁ ସଂଗୃହୀତ ପ୍ରତ୍ୟେକ ଶବ୍ଦର ବ୍ୟୁପ୍ନରି, ଉପରି ଓ ଅନ୍ୟ ଭାଷା ସହିତ 
ସଂବଂଧ ପ୍ରଭୃତି ମଧ୍ଯ ସଂଗ୍ରହ କରିଛନ୍ି। ପରେ ପରେ ଓଡ଼ିଆ ଭାଷାକୁ ଇଂରାଜୀ 
ଶିକ୍ଷିତ ମାତ୍ରେ ଯେପରି ସ୍ପଷ୍ଟ ବୁଝିପାରିବ ସେହି ଲକ୍ଷ୍ୟରେ ପ୍ରତ୍ୟେକ ଓଡ଼ିଆ! 
' ପଦ'ତଳେ ଇଂରାଜୀ ଉଚ୍ଚାରଣ ଓ ଅର୍ଥ ଦିଆଯାଇଛି । ଏହା ବାଦ୍‌ ବଂଗଳା ଓ ହିନ୍ଦୀ 
ପାଠକମାନେ ଯେପରି ଓଡ଼ିଆ ଭାଷାକୁ ଶିକ୍ଷା କରିପାରନ୍ତି ସେହି ଉଦ୍ଦେଶ୍ୟରେ 

କେତେକ ଓଡ଼ିଆ ପଦର ପ୍ରତିପଦ ବଂଗଳା ଓ ହିନ୍ଦୀରେ ମଧ୍ଯ ଲେଖାଯାଇଛି ଦକ୍ଷିଣ 
ଓଡ଼ିଆ ବିଛିନ୍ନ ଅଂଚଳରେ ଛାତ୍ରମାନେ ଅନେକଗୁଡ଼ିଏ ତେଲୁଗୁ ଶବ୍ଦ ବ୍ୟବହାର 
କରନ୍ତି। ଏଣୁ ତେଲୁଗୁ ପ୍ରତିଶବ୍ଦ ଦେଇଥିଲେ ଅଧକ ସୁବିଧା ହୁଅନ୍ତା କିନ୍ତୁ 
ଭାଷାକୋଷକାର ତେଲୁଗୁଭାଷା ଜାଣିନଥବାରୁ ସେ ଭାଷାର ସଦ୍‌ବ୍ୟବହାର 
କରିପାରିନାହାନ୍ତି। 


ଅଭିଧାନଟିକୁ ସର୍ବାଂଗସୁନ୍ଦର କରିବାପାଇଁ ପ୍ରୟୋଜନାନୁସାରେ ଏତିହାସିକ, 
ଜ୍ୟୋତିଷିକ, ପୌରାଣିକ, ଭୌଗୋଳିକ, ବୈଜ୍ଞାନିକ, ବୈଦିକ, ଶଦମାନଙ୍କ 
ସଂବଂଧରେ ଅବଶ୍ୟ ଜ୍ଞାତବ୍ୟ କେତେକ କଥା ଯଥା ସ୍ଥାନରେ ଯୋଗ କରିଛନ୍ତି। 
ପଲ୍ଲୀର ଗଉଡ଼, ଭଣ୍ଡାରି, କମାର, ବଢ଼େଇ, ଚଷା, କେଉଟ, ତନ୍ତି ପ୍ରଭୁତି ବିଶିଷ୍ଟ 
ଜାତି ମଧ୍ଯରେ ବ୍ୟବହୃତ ଶତ ଶତ ଶବ୍ଦ ଓ ପରିଭାଷା ଏବଂ ଗ୍ରାମ୍ୟ ସ୍ତ୍ରୀମାନଙ୍କ 
ମଧ୍ଯରେ ପ୍ରଚଳିତ ଢଗଢମାଳି, ଶିଶୁଗୀତ, ପ୍ରବଚନ ଓ କାହାଣୀ ପ୍ରଭୃତିର ପ୍ରାୟ 
ପାଞ୍ଚ ହଜାର ଶବ୍ଦ ଯୋଗ କରାଯାଇଛି । ଏପରି ପ୍ରାକୃତିକ ଓଡ଼ିଶାର ପ୍ରତ୍ୟେକ 
ଅଂଚଳରୁ ଶବ୍ଦ ସଂଗ୍ରହ କରି ସେଗୁଡ଼ିକୁ ଯଥା ସ୍ଥାନରେ ସଜାଇ ରଖୁବା ପାଇଁ 
ତାହାଙ୍କୁ ଦୀର୍ଘ ୨୭ ବର୍ଷ( ୧୯ ୧୩୦ାରୁ ୧୯୩୦) ଲାଗିଥୁଲା। 


ଗ୍ରନ୍ଧର ପ୍ରଶଂସା ଭାଷାକୋଷ ର ଏକ ୧ ୮ ପୂଷ୍ଠା ବିଶିଷ୍ଟ ' ନମୁନା ଗ୍ରନ୍ଧ' 
ଦେଶ ବିଦେଶକୁ ପଠା ଯାଇଥଲା। ଏହାର ପ୍ରାପ୍ତି ସ୍ଵୀକାର କରି ଜର୍ମାନୀ ଦେଶର 
ଜଣେ ପଣ୍ଡିତ ନିମ୍ନ ପ୍ରଶଂସା ପତ୍ର ପଠାଇଥିଲେ: 


“ ଲୀପ୍ଜୀବ୍‌ ନଗରୀରେ ପ୍ରକାଶିତ ଜର୍ମାନୀର ବୃହତମ ବିଶ୍ବଵକୋଷରେ ସ୍ଥାନ 
ପାଇବାପାଇଁ ଆମ୍ଭେମାନେ ବର୍ଭମାନ “ ଓଡ଼ିଆ ଭାଷା ଓ ସାହିତ୍ୟ” ନାମକ ଗୋଟିଏ 
ପ୍ରବଂଧ ଲେଖୁଅଛୁ। ଉକ୍ତ ପ୍ରବଂଧ ନିମନ୍ତେ ଆପଣଙ୍କ ପ୍ରେରିତ ପୁସ୍ତକମାନଙ୍କରୁ 
ଆମ୍ଭେ ଆନନ୍ଦ ସହକାରେ ଗୁଡ଼ିଏ ତଥ୍ୟ ସଂଗ୍ରହ କରିଅଛୁ ଓ ଉକ୍ତ ପ୍ରବଂଧର ଗ୍ରନ୍ମ 
ସୂଚୀରେ ଆମ୍ଭେ ଉକ୍ତ ସଂଗ୍ରହ ପୁସ୍ତକ ଓ ଆପଣଙ୍କ “ ଭାଷାକୋଷ” ବିଷୟ ଉଲ୍ଲେଖ 
କରିଅଛୁ ।| ” [ ୨ ୟ ଖଣ୍ଡ ' ଅବତରଣିକା” ( ଭାଷାକୋଷ) ] 

୨. ବିଶ୍ଵକବି ରବୀନ୍ଦ୍ରନାଥ ତା ୨୦/୭/୧୯୩୯ ରିଖରେ ଲେଖଥଲେ:- 


“ ବିଶ୍ଵଭାରତୀ ଗବେଷଣା ବିଭାଗର କର୍ମରେ ବିଶ୍ଵକୋଷାମକ ଅଭିଧାନ- 
ପୂର୍ଣ୍ଣଚନ୍ଦ୍ର ଓଡ଼ିଆ ଭାଷାକୋଷ ଅତୀବ ଉପକାରୀ ଅଭିଜ୍ଞାନ ଗ୍ରନ୍ଧ ବୋଲି ଅନୁଭୂତ 
ହୋଇଅଛି । ଏଥର ସଂଗ୍ରାହକ ଶ୍ରୀ ଗୋପାଳଚନ୍ଦ୍ର ପ୍ରହରାଜ ଓ ତାଙ୍କ ସହକର୍ମୀଗଣ 
ସେମାନଙ୍କର ଏହି ଉକ୍ୃଷ୍ଟ କର୍ମ ପାଇଁ ଆମ୍ଭମାନଙ୍କର ଆନ୍ତରିକ ଧନ୍ୟବାଦର ପାତ୍ର 
ଅଟନ୍ତି ।” ରବୀନ୍ଦ୍ରନାଥ ଠାକୁର 


ଗ୍ରନ୍ନର କଳେବର ବୃଦ୍ଧି- ଭାଷାକୋଷର କଳେବର ବୃଧି ହେବା ଆଶଂକା 
କରି କେତେକ ବଂଧୁ ଏହାର ଆକାର କମାଇ ଦେବାପାଇଁ ବାରଂବାର ଅନୁରୋଧ 
କରିଥଲେ- ଏହି ଅନୁରୋଧ କ୍ରମେ ସେ ଲେଖିଛନ୍ତି 


“ ମୁଁ ସଂଗ୍ରହ କରିଥବା ଓ ପାଣ୍ଡୁଲିପିରେ ସ୍ଥାନ ଦେଇଥବା କୌଣସି ଶବ୍ଦ 
ଉଠାଇ ଦେବାକୁ ମୋ ହାତ ଯାଉନାହିଁ। ବହୁସନ୍ତାନଙ୍କୁ ପୋଷିବାପାଇଁ ଦୁଃଖ ଭୋଗ 
କରୁଥିବା କୌଣସି ମାତାଙ୍କୁ ଯେବେ ସନ୍ତାନ ପାଳନ ବ୍ୟୟ ଓ ଦୁଃଖ ଲାଘବା୍ଥୈ 
ସନ୍ତାନମାନଙ୍କ ମଧ୍ଯରୁ କେତେକଙ୍କୁ ତଡ଼ି ଦେବାକୁ ବା ଜୀବନରେ ମାରିଦେବାକୁ 
ଉପଦେଶ ଦିଆଯାଏ, ତାହା ହେଲେ ମାତା ସେ ଉପଦେଶ ପାଳନ କରି ପାରିବେଟି ? 
ନିଜ ଦେହରୁ ବିନ୍ଦୁ ବିନ୍ଦୁ ରକ୍ତ ବ୍ୟୟ କରି ଯାହାଙ୍କୁ ଜନ୍ମ ଦେଇଛନ୍ତି କେତେ ଦୁଃଖ 
ପାଇ, କେତେ ଉପବାସ ସହି, କେତେ ଅର୍ଦଦଳି ସଂଭାଳି ଯାହାଙ୍କୁ ପାଳି ଆଣି 
ଅଛନ୍ତି, ତାଙ୍କ ମଧ୍ୟରୁ କେଉଁ ଜଣକର ତଣ୍ଟିଚିପି ଦେବାକୁ ମାତାଙ୍କର ହାତ ଯିବ ? 
ମାଆଙ୍କ ଚକ୍ଷୁରେ ତ ସବୁ ସନ୍ତାନ ସମାନ ଓ ଗଣ୍ଡିଧନ; ଏପରି କ୍ଷେତ୍ରରେ ମାତାଙ୍କ 
ପକ୍ଷରେ ଯାହା ଉତ୍ତର ଦେବା ସ୍ଵାଭାବିକ ମୁଁ ମୋ ବଂଧୁମାନଙ୍କୁ ନିମ୍ବଲିଖୃତ ରୂପେ 
ସେ ହିତ ଉପଦେଶ ଦେଉଅଛି: 


“ କେତେ ଦୂଃଖ ପାଇ ଜୀବନର ଅନ୍ୟ ସମସ୍ତ ଆଶା, ସୁଖ, କଛନା ଓ 
ଉପାର୍ଜନରେ ଜଳାଂଜଳି ଦେଇ, ୧୫ ବର୍ଷ କାଳ ଅତିପାଚ କରି ଯେଉଁମାନଙ୍କୁ 
ପାଇଅଛି ଓ ଗଣ୍ଡିଧନ କରି ସାଇତି ଅଛି, ମୁଁ ମରୈ, ସରେ, ପଥର ଭିକାରି ହୁଏ, 

ଉପାସ ରହେ, ଦୁଃଖ ପାଏଁ, ସୂତା କାଟେ, ଧାନ କୁ୍ଟେ ପଛକେ, ତାଙ୍କ ମଧ୍ଯରୁ 
କାହାରି ତଣ୍ଟି ଚିପିଦେବାକୁ ମୋ ହାତ ଯିବ ନାହି । ତାଙ୍କ ଜୀବନରେ ମୋ ଜୀବନ, 
ତାଙ୍କ ମରଣରେ ମୋ ମରଣ | ” 


ଏହା ଲେଖୁବା ସଂଗେ ସଂଗେ ସେ କହିଛନ୍ତି ଯେ ସେ ବହୁ ଅଭାବ, 
ଅସୁବିଧାରୁ ଓଡ଼ିଶାର ସମଗ୍ର ପୁରପଲ୍ଲୀ ଓ ଓଡ଼ିଶା ବାହାରର ପ୍ରଦେଶସବୁ ବୁଲି ସେ 
ଅଂଚଳରେ ଥବା ଓଡ଼ିଆ ପଦ ଓ ତହିଁର ପ୍ରତିଶବ୍ଦ ପ୍ରଭୃତି ହଜାର ହଜାର ସଂଖ୍ୟକ 
ପଦ ସଂଗ୍ରହ ନ କରି ଥିବାରୁ ଦୁଃଖୂତ ଓ ଆଶା କରିଥିଲେ ଯେ ଓଡ଼ିଶାର ଅନ୍ୟ 
ବୁଵିଆ ବ୍ୟନ୍ତି ତାଙ୍କ ଲେଖାର ସବୁ ଅଭାବଗୁଡ଼ିକ ପୂର୍ଣ୍ଣ କରିପାରନ୍ତି । 
' ଭାଷାକୋଷ "ର ନିନ୍ଦା 

' ଭାଷାକୋଷ” ଭଳି ବିରାଟ ଗ୍ରନ୍ଧରେ ବହୁ ତୁଟି, ଭୁମ ଓ ପ୍ରମାଦ ରହିଥିବା 
କଥା ପ୍ରତ୍ୟେକ ଖଣ୍ଡର ଉପକ୍ରମଣିକାରେ ଗ୍ରନ୍ଛକାର ସ୍ଵୀକାର କରିଛନ୍ତି। ପରେ 
ଲେଖୁଛନ୍ତି “ ମୋ ଭଳି ଶକ୍ତହୀନ, ବଳହୀନ, ଜ୍ଞାନହୀନ ଜଣେ ବ୍ୟକ୍ତିର ଚେଷ୍ଟାରେ 
ସଂକଳିତ ଏ ବିରାଟ ଗ୍ରନ୍ଧରେ ଭ୍ରମ, ପ୍ରମାଦ, ତୃଟି ରହିଅଛି। ଶତଶ୍ଵରଙ୍କର ମୋ 
ଅପେକ୍ଷା ଶର୍ତିଶାଳୀ, ଜ୍ଞାନୀ, ବଳଶାଳୀ, କନୀୟାନ, ଉକ୍ଳମାତାଙ୍କ କର୍ମୀ ସନ୍ତାନଙ୍କ 
ଚେଷ୍ଟାରେ ଏ ଗ୍ରନ୍ଧର ' ପରିଶିଷ୍ଟ ' ଗ୍ରନ୍ଧ ପ୍ରକାଶିତ ହେବ। ” ଏହି “ ପରିଶିଷ୍ଟ ଗ୍ରଚ୍ଧ” 
ପାଇଁ ସେ ହଜାର ହଜାର ପଦ ସଂଗ୍ରହ କରିଥଲେ- କିନୁ ତାହା ପୂର୍ଣ୍ବକରି ପ୍ରକାଶ 
କରିବା ପାଇଁ ସେ ଆଉ ବଞ୍ଚିପାରିଲେ ନାହିଁ। 


' ଭାଷାକୋଷ” ଲେଖାର ନିନ୍ଦା କରିବା ଭଳି ଯେଉଁ ଅଛ କେତେ ଲୋକ 
ଥିଲେ ସେମାନଙ୍କ ମଧ୍ଯରୁ ' ନିଆଁଖୁଣ୍ଟା? ମାସିକ ପତ୍ରିକାର ସଂପାଦକ ଶ୍ରୀ ଗୋଦାବରୀଶ 
ମହାପାତ୍ର ' ଭାଷାକୋଷ କୁ ' ପାଳକୋଷ” ନାମ ଦେଇ ଏଥର ଭୁଲ ଭଟକା 
ଦେଖାଇବାପାଇଁ ସେ କାଳର ସାହିତ୍ୟ ପତ୍ରିକା ' ସ୍ହକାର'ରେ ଧାରାବାହିକ ପୁବଂଧ 
ଛାପିଥୂଲେ | ମାତ୍ର ଏଥିରେ ଲେଖାର ତ୍ରୁଟି ଓ ବ୍ୟକ୍ତିଗତ ସମାଲୋଚନା ବ୍ୟତୀତ 
ଅସଲ ସଂଗଠନମୂଳକ ଆଲୋଚନା କିଂବା ଉପଦେଶ ମାର୍ଗ ନଥୁଲା। 

ଲେଖାର ସମୟ ଓ ଖରଚ 


ତା୧ ୧/ ୧୦/୩୦ ରିଖ ଦିନର ଖଣ୍ଡିଏ ଚିଠିରେ ଗୋପାଳ ଚନ୍ଦ୍ର ପ୍ରହରାଜ 
ମୋ ପାଖକୁ ଲେଖଥଲେ:- 


“ × × ବର୍ରମାନ ମୋ ବୟସ ୬ ୧ ବର୍ଷ ୧୦ ମାସ କୋଡ଼ିଏ ଦିନ | × × 
ଏଣେ ' ଭାଷାକୋଷ” ୬ ସମୁଦ୍ର ପାରି ହୋଇ ଆଉ ଗୋଟିଏ ସମୁଦ୍ର ପାରି ହେବା 
ବୋଝ ମୁଣ୍ଡ ଉପରେ ଲଦା ହୋଇଛି। ବର୍ଭମାନ ପ୍ରତିଦିନ କୌଣସି ପ୍ରକାର ବ୍ୟାୟାମ 
ବା ହାଉଆଖିଆ ନକରି ୧ ୨ ଘଣ୍ଟାଠାରୁ ୧ ୫ ଘଣ୍ଟା ମାନସିକ ପରିଶ୍ରମ ଓ ଲେଖାପଢ଼ି 
[Brain work and clerical work] କରୁଛି । ଅଥଚ ଯictionary ଆରମ୍ଭ 
କରିବା ଦିନଠାରୁ ଆଜକୁ ୨୪ ବର୍ଷ ହେବ ମୋର କୌଣସି $ାଠ୦ଧ ବେମାରିରେ 
ଏକାଦିକ୍ରମେ ୩/୪ ଦିନ ମୋର ପଡ଼ିବା ଘଟଣା ଘଟିନାହିଁ। ” 


୧୯୩୧ରେ ଭାଷାକୋଷର ୧ମ ଖଣ୍ଡ ଏବଂ ୧୯ ୪୦ରେ ୭ମ ଖଣ୍ଡ 
ଛପା ହେଲା- କେବଳ ୭ମ ଖଣ୍ଡ ଛାପିବା ପୂର୍ବରୁ ଦୁଇ ବର୍ଷ ସମୟ ଗଡ଼ିଗଲା- 
ଅର୍ଥାଭାବ ଓ ଯୁଦ୍ଧ ଘନଘଟା ଯୋଗୁଁ । ମୋଟରେ ଏ ସାତ ଖଣ୍ଡ ଗ୍ରନ୍ଧ ଛାପିବାପାଇଁ 
ଦୁଇ ଲକ୍ଷ ଟଂକା ଖରଚ ହୋଇଥୁଲା। ଏସବୁ ଟଂକା ଦେଶର ବଦାନ୍ୟ ବ୍ୟକ୍ତି ଏବଂ 
ସରକାର ଦାନ କରିଥଲେ। ୭ମ ଖଣ୍ଡିଟି ଛାପିବା ପୂର୍ବରୁ ଗ୍ରନ୍ଧକାର ସିମ୍ଲା ଯାଇ 
ସେଠାରେ ଭାରତ ବଡ଼ଲାଟ ଲର୍ଡ଼ ଲିନ୍‌ଲିଥ୍‌ଗୋ ଓ ତାହାଙ୍କ ସହଧର୍ମିଣୀଠାରୁ ଆଥିକ, 
ବାଚିକ ସାହାଯ୍ୟ ଲାଭ କରି କୃତକୃତ୍ୟ ହୋଇଥଲେ। ଏ ସଂବାଦ ୭ମ ଖଣ୍ଡର 
ଇଂରାଜି  ଅବତରଣିକା”ରେ ସ୍ପଷ୍ଟ ଲେଖୁଅଛନ୍ତି। 
' ଭାଷାକୋଷ” ର ପରିଣତି 

ଓଡ଼ିଆ ଭାଷାକୋଷ” ପରି ବିରାଟ ଗ୍ରନ୍ଧକୁ ଭାରତର ସବୁ ବିଶ୍ବବିଦ୍ୟାଳୟ 
ପୁସ୍ତକାଗାରରେ ସ୍ଥାନ ଦିଆଯାଇଥଲା- ଏବାଦ୍‌ ଏହା ବ୍ରହ୍ମଦେଶ, ଫ୍ରାନ୍‌, ଜର୍ମାନୀ, 
ଇଟାଲି ଓ ନରଣୱେରେ ମଧ୍ଯ ଆଦୃତ ହୋଇଥଲା ଶେଷ ଖଣ୍ଡ ଛାପାର ଅଛ କେତେ 
ବର୍ଷ ପରେ ଗୋପାଳ ଚନ୍ଦ୍ରଙ୍କର ଆକସ୍ମିକ ମୃତ୍ୟୁ ହେବାରୁ ଏଡ଼େ ବଡ଼ ଗ୍ରନ୍ଧର 
ରକ୍ଷଣାବେକ୍ଷଣ(କ) ଭାର କେହି ନେଲେ ନାହିଁ। ଏଣୁ ଏହାର କେତେକ ସେଟ୍‌ 

ବଜାରରେ ପନିପରିବା ଭଳି ବିକ୍ରି ହେଲା; ଆଉ କେତୋଟି ବଣିଆତି ଦୋକାନରେ 
 ଠୂଂଗା” ଆକାରରେ ବିକି ହେଲା। 
କବି ପ୍ରଂଶସା 

ଭାଷାକୋଷ” ପ୍ରଣେତା ଗୋପାଳଚନ୍ଦ୍ର ପ୍ରହରାଜ ଓଡ଼ିଶାରେ କିପରି ପ୍ରଶଂସିତ 
ହୋଇଥିଲେ ସେ କଥା କେତେ ଜଣ ବିଶିଷ୍ଟ ଓଡ଼ିଆ କବିଙ୍କର ନିମ୍ନ ଲେଖାବଳୀରୁ 
ସ୍ପଷ୍ଟ ଜାଣିହେବ: 


ବ୍ୟାସ କବି” ଫକୀର ମୋହନ ସେନାପତି ତାହାଙ୍କର “ ଉକ୍ଳ ଭ୍ରମଣଂ ” 
ଗ୍ରନ୍ନରେ ଲେଖୁଥଲେ:- 


“ ଶିଖୁବାକୁ ଇଛା ଥଲା ଚଳନ୍ତି ଓଡ଼ିଆ, 
ସାହିତ୍ୟରେ ଭେଟିଗଲି “ ଗୋପାଳ ପୁରିଆ” | 
କିପାଇଁ ମରିବି ବୁଲି ବୁଲି ଗାଏଁ ଗାଏଁ ? 

“ ଭାଗବତ ଟୁଂଗୀ ” ଠାରୁ ' “ ନନା ପାଞ୍ଜି? ଯାଏ - 
“ ଘ୍ରର କଥା” ଘର ଭାଷା ଠିକ୍‌ ଠିକ୍‌ ଲେଖା, 
ଓକୀଲଙ୍କ ଠକ ପଣ ଲେଖା ନାହିଁ ଏକା । 

ସତ, ଦୂଇଚାରି ପଦ ଯାଇଛନ୍ତି ଗାଇ, 

ତାହା ମଧ୍ଯ ଆପଣାକୁ ବଞ୍ଚାଇ ବଞ୍ଚାଇ | 

ପାଇଲି ଅସଲ ଚିଜ, ହେଉ ତାହା ଛଡ଼ା 

ନିରୋଳ ଓଡ଼ିଆ କଥା ଥିଲା ମୋର ଲୋଡ଼ା | 
ପଢ଼ିଲି ସାହିତ୍ୟ ବସି ପହରେକ, ଆଜ, 

ଠିକ୍‌ ଠିକ୍‌ ଗାଇ ଯାଇଛନ୍ତି “ ପ୍ରହରାଜ ” 

[ ' ଫକୀର ମୋହନ ଗ୍ରନ୍ଧାବଳୀ” ପୁ୬୬ ୯ଷ୍ଠା] 

( ୨ ) କଟକ ଟ୍ରେନିଂ ସୂଲ ହେଡ଼ମାଷ୍ଟର ଶ୍ରୀ କୃଷ୍ଣଚନ୍ଦ୍ର ସେନ୍‌ଗୁପ୍ତ ଲେଖୁଥିଲେ: 
ଗୋପାଳଚନ୍ଦ୍ର ପ୍ରହରାଜ 

“ ହେ କୃତୀ ପୁରୁଷ ଶ୍ରୀ ଗୋପାଳ ପ୍ରହରାଜ 
ସରସ୍ବତୀ ବରପୁତ୍ର ସାହିତ୍ୟ ସେବକ, 
ତୁମ୍ଭ ପରିହାସାମବକ ଲେଖା ଅଛି ଆଜ, 
ଦେଖା ନାହିଁ ଉକ୍ଵଳରେ ଏଭଳି ଲେଖକ । 
ଆଇନଙଜ୍ଞ ହିସାବରେ ମଧୁବାବୁ ତଳେ 
ନିଜ ବୁ୍ଧି ବଳେ ପାଇଥଲଟି ଆସନ 
ଆଇନ ବ୍ୟବସ୍ଥା ଛାଡ଼ି କେଉଁ କୁତୂହଳେ 
ବାଣୀଙ୍କ ସେବାରେ ଲଗାଇଲ ପ୍ରାଣମନ ? 
କି ଅଧ୍ୟବସାୟେ ରଚିଗଲ ଭାଷାକୋଷ 
ଜଣକ ରଚନା ବୋଲି ନୂହଇ ପ୍ରତୀତି, 
ଓଡ଼ିଆ ପ୍ରାଣରେ ଢ଼ାଳି ଦେଲ ହେ ସନ୍ତୋଷ 
ଦେଶ ଦେଶାନ୍ତରେ ଏହା ଲଭିଅଛି ପ୍ରୀତି 
ଅକାଳ ବିଯୋଗ ଥଲା ଲଲାଟରେ ଲେଖା 
ଦୁଃଖ ହୁଏ ଶେଷବେଳେ ହେଲା ନାହିଁ ଦେଖା। ” 


୬/୪/୪୬ [ ' କବିତାକୁଞ'- ପୂ୭ ୪ଷ୍ଠା] 

(୩) ସମ୍ବଲପୁରର ନିଷ୍ଠାପର କଂଗ୍ରେସ କର୍ମୀ ପଣ୍ଡିତ ଲକ୍ଷ୍ମୀନାରାୟଣ ମିଶ୍ର 
ଲେଖଥଲେ:— 
ଓଡ଼ିଆ ଭାଷାକୋଷ” 

“ ଭାଷାକୋଷ ଭାରତର ହୀରକର କୋଷ, 
ହୁଅ ମୌନ, ହେ ନିନ୍ଦୁକ ! ନ ଦେଖାଅ ଦୋଷ ! 
କର ପ୍ରଣିପାତ ଧୀରେ ତପସ୍ଵୀ ଚରଣେ 
ସାଧନା ଯାହାର ବାଣୀ ବିଭବ ଚୟନେ, 
ବାର୍ଵକ୍ୟେ ଦେଖାଏ ସ୍ଥିର ଯୌବନର ତେଜ, 
ନ ମାନେ ନୈରାଶ୍ୟ, ତେଜି କଳନାର ଶେଯ- 
ଯଥାର୍ଥର ରଂଗ ଭୂମି କରେ ବିମଣ୍ଡନ 
କରିବାକୁ ଉକ୍ଳର ଦୀନତା ଖଣ୍ଡନ, 
ଯେଉଁ ମହାରଥୀ ପିନ୍ଧେ ପ୍ରମତ୍ତର ସାଜ 
ବୋଲାଏ ଅଜେୟ, ପୂର୍ଣ, ବୃଦ୍ଧ ପ୍ରହରାଜ, 
ଶତ ତୁଟି ହେବ ତାର ବିଲୁପ୍ତ ନିଃଶେଷେ, 
ଏତିହାସର ଦାବାନଳେ ନ୍ୟାୟ ପରବେଶେ।| 
ରହିବ “ ଗୋପାଳ ” ଭାଷାକୋଷର ଜନକ 
ବିଶ୍ଵ ବକ୍ଷେ ଉକ୍୍‌ଵଳର ଅସ୍ତିତ୍ତ ରକ୍ଷକ 
ନୋହି ଅକୃତଜ୍ଞ ଆହେ ଉକ୍ୂଳ ସନ୍ତାନ 
ବକ୍ଷ ପରେ ରଖୁ ହସ୍ତ କର ପ୍ରଣିଧୀନ- 

ଶୁଣିବ ବିବେକ ବାଣୀ: ଯେ ମହା ସ୍ଥପତି 
ସ୍ଥାପିଅଛି ଶବ୍ଦ ସୌଧେ ଏ ମହା କୀରତି, 
ବ୍ୟାକୁଳ ପରାଣେ ଡାକି ଶତ୍ରୁ ମିତ୍ର ସର୍ବେ 
ବାଷ୍ଠାକୂଳ ନେତ୍ରେ ଦେଖୁ ବାଣୀହୀନ ଗର୍ବେ; 
ଜଣାଇ ଯୁକ୍ତ କରେ- “ ଏ ମହା ସମ୍ଭାର 

ଚନ୍ଦ୍ର ସୂର୍ଯ୍ୟ ଥବା ଯାଏଁ କର ଅଧ୍ବକାର, 

ହେ ମୋର ସ୍ବଦେଶବାସୀ ଓଡ଼ିଆ ସୋଦରେ !' 
ସୌଧ ସ୍ମିତା ସିଵିଦାତ୍ରୀ ମୂ୍ଭିର ସାଦରେ 

ନ କରି ବନ୍ଦନା, ଯଦି ଆଲୋଚନା ଛଳେ 
ପଡ଼ିବ ହେ ଇର୍ଷାପ୍ରସୁ ନରକ ଅନଳେ, 
ଅପଘାତ ହେବ ତାହା; ଜାତୀୟ ଜୀବନ 
ଉକ୍୍‌ଳର ବରବପୁ କରି ନିଷ୍କାସନ, 

ଧାଇଁବ ବିପଥେ ତ୍ରାସେ ନିୟତି ଇଂଗିତେ, 
ସହିବ କି ଏ ଦୂର୍ଦଶା ଆଲିଙ୍ଗି ଅହିତେ ? 
ପକ୍ଷାନ୍ତରେ, କୃତଜ୍ଞତା ପୂରିତ ଅନ୍ତରେ, 
ଦେବ ଯଦି ନ୍ୟାଯ୍ୟ ପ୍ରାପ୍ୟ ଯୁଗ ଯୁଗାନ୍ତରେ 
ଅଦମ୍ୟ ଉଦ୍‌୍ଯୋଗମୟ ଏହି ପ୍ରହରାକେ, 


ଦେଶପ୍ରିୟ ଶ୍ରେଷ୍ପିସହ ସର୍ବ ନରରାଜେ 


୪୭ 

ସର୍ବ ଗୋଷ୍ଠୀ ଉପଗୋଷ୍ଠୀ ସର୍ବ ଶ୍ରେଣୀ ମିଶି, 
ମିଶାଇ କଣ୍ଠର ସଂଗେ କଣ୍ଠ ଦିବାନିଶି 

ଗାଆ ଯଦି ଭାଷାଛଳେ ରାଷ୍ଟ୍ରନିର୍ମାତାର 
ନିର୍ମଳ ବିଜୟ ଗାଥା, ଶକ୍ତି ଦୂର୍ନିବାର | 
ଲଭିବ ହେ ପ୍ରାଣପ୍ରିୟ ! ଉକ୍ଳ ସୁନ୍ଦର, 
ହୋଇବ ଭାରତ ବକ୍ଷେ ମହା ଧୁରନ୍ଧର | 
ଗଂଗାଠାରୁ ଗୋଦାବରୀ ଜିଣିବାର ଯଶ 
କୋଣାର୍କର ଶିଳ୍ପ କୀର୍ଭି ଉଦାର ସରସ- 
ବାସ୍ତବ ସ୍ଵଭାବେ କରି ପ୍ରଭାବ ପ୍ରସାର 
ଉଡ଼ାଇବ ବୈଜୟନ୍ତୀ ଓଡ଼ିଆ ଜାତିର | 
ପ୍ରତିଭାର ଅପୂଜନ ବିନାଶର ହେତୁ, 
ପ୍ରତିଭାର ସଂପୂଜନ ମିଳନର ସେତୁ | 

ହେ ଉକୁଳବାସି ! ଏକା ଭାଷାକୋଷ ବଳେ 
ବଜାଅ ବିଜୟ ଭେରି ଏ ତପନ ତଳେ- 
ଭାରତେ, ପା୍ଚାତ୍ୟେ ଆଉ ସୁଦୂର ପ୍ରାନ୍ତରେ, 
ଗିରି ଶିରେ, ସିନ୍ଧୁ ପାରେ, କାନନେ, ପ୍ରାଚ୍ୟରେ, 
ଶତାବ୍ଦୀର ଶ୍ରେଷ୍ଠ କୃତ୍ୟ କର ପ୍ରଦର୍ଶନ, 

କରି କ୍ଷୁଦ୍ରତାର ତୁଛ ସଂକୋଚ ବର୍ଜନ, ” 

ବୋଲ- ଭାଷାକୋଷ ଜୟ ! ଜୟ ! ପ୍ରହରାଜ ! 
ମରମୁର୍ଭିଧର ତୁମ୍ଭେ ମୃତ୍ୟୁହୀନ ଆଜ ! 
ମିଳନେ ମିଳଇ ଏକା ସାଫଲ୍ୟ ନିର୍ମଳ 
ବାଣୀ ହିଁ ମିଳନମୟୀ, ବିଶ୍ଵର ସମ୍ବଳ ! 
ବାଣୀର ମନ୍ଦିରେ ରଚି ଦିବ୍ୟ ଭାଷାକୋଷ, 
ଲଭିଅଛ ପ୍ରହରାଜ ବାଣୀ ପରିତୋଷ, 
ଅନନ୍ତ କଲ୍ୟାଣ, ଆଉ ନାହିଁ ଭୟ ତାର- 
ପାପ ପୁଣ୍ୟ ନେଇ ସେ ଯେ ଲଭିବ ନିସ୍ତାର। ” 
[ “ ଉକ୍ଳ ସାହିତ୍ୟ ” ୪୧ଶ ଖଣ୍ଡ ୩ୟ ସଂଖ୍ୟା ୧୩୪୪ ଆଷାଢ଼ ] 
(୪) କବି ଶେଖର ଚିନ୍ତାମଣି ମହାନ୍ତି ଲେଖଥଲେ:- 
'ପୂର୍ଚନ୍ଦ୍ର ଭାଷାକୋଷ ' 
“ ବହି ବକ୍ଷେ ବେନି ଲକ୍ଷ ଶବ୍ଦ ସୁସମ୍ପଦ 
“ ପୂର୍ଣ୍ଣଚନ୍ଦ୍ର ଭାଷାକୋଷ ” , ଶବ୍ଦପକ୍ଷପତି, 
ବାସନ୍ତୀ ପୂର୍ଣ୍ମା ନିଶା ପୂର୍ଣ୍ଚଚନ୍ଦୁ ପ୍ରାୟ 
ଉକ୍୍‌ଳୀୟ ଶହ୍ଦ ବୃନ୍ତେ ଫୁଟିଛି ତ୍ରିବିଧ 
ପୁଷ୍ପ, ବଂଗ ହିନ୍ଦୀ ପୁଣି ସମ୍ପଦ୍ଧ ଇଂରାଜୀ, 
ଫୁଟେ ଯଥା କାବ୍ୟ ବୃକ୍ଷେ ରସ, ଭାବ, ଅର୍ଥ; 
ଚହଟେ ସୌରଭ ତାର ଦିଗ ଦିଗନ୍ତରେ, 

ଆଘ୍ରାଣି ତା” ସ୍ତବ୍ଧ ମୁଗ୍ଧ ପାଭ୍ଚାତ୍ୟମଣ୍ଡଳ- 
[ସମୁନ୍ଧତ ଶୁଭାଦର୍ଶେ ଶିକ୍ଷା ସଭ୍ୟତାରେ] 
ସମାପ୍ତ ସେ ସପ୍ତଖଣ୍ଡେ, ସପ୍ତସିଂଧୁ ସମ 
ବିରାଟ ବିଶାଳକାୟ, ବହିଛି ଉଦରେ 
ବିବିଧ ରତନ, ମୁକ୍ତା ମାଣିକ୍ୟ ପ୍ରବାଳ, 
ମହାହଁ ବିଭବ ତାହା ଦିବ୍ୟ ଜ୍ୟୋତିର୍ମୟ, 
ଦେବଭୂମି ଏ ଉକ୍ଳ, ସୁତୀର୍ଥମାଳିନୀ 
ହେଉ ପଛେ ଦୀନା, ମାତ୍ର ଗୁଣେ ଗରିୟସୀୀ, 
ତାର ସାରସ୍ବତ ଶକ୍ତି, ସୂକ୍ଷ୍ମ ପ୍ରତିଭାର 
ମାନଦଣ୍ଡ ¢ ପୂର୍ଣତଚନ୍ଦ୍ର ଭାଷାକୋଷ ଗ୍ରନ୍ଧ” , 
ଦେବୀ ବିଶ୍ଵଭାରତୀଙ୍କ ମହା ଦରବାରେ 
ଲଭିଛି ଉକ୍ଵଳ ଭାଷା ଗୌରବ ଆସନ, 
ନିରେଖ ଏ ଦୃଶ୍ୟ ଗର୍ବେ ସ୍ତୀତ ବକ୍ଷ ଆଜି 
ଉକ୍‌ଳକୋବିଦକୂଳ, ଉଲ୍ଲାସେ ଅଧୀର | 
ଉଠୁଅଛି ଧନ୍ୟବାଦ ଭାଷାକୋଷ ନାମେ 
ଜୟ ଧ୍ଵନି ସହ, ତାର ପୁଣ୍ୟ ପ୍ରତିଧ୍ଵନି 

ମିଶି ସେ ଧ୍ଵନିରେ, କରେ ପୂଥୁଳ ତାହାକୁ, 
ଅମର ଦୁନ୍ଦୁଭୀ ବାଜେ ଉକ୍୍‌ଳଂତ୍ରିଦିବେ । 

ପ୍ରହରାଜ ଉପାଧ୍ୂକ ହେ ଗୋପାଳଚନ୍ଦ୍ର | 
କର୍ମଯୋଗୀ ତୁମ୍ଭେ ଚିର କର୍ମ ଉପାସକ, 
ପଞ୍ଚବର୍ଷ ବିଂଶ ବ୍ୟାପୀ ତୀବ୍ର ଯୋଗବଳେ, 
ସୃଜିଲ ଯେ ସୁବିରାଟ ଶବ୍ଦ-ହିମାଳୟ | 
ହେରି ତାର ତୁଂଗଶୁଂଗ ବହୁ ଦୂରୁ ଜନେ, 
ନମିମେ ସଂଭ୍ରମେ ତାକୁ ଯୋଡ଼ି ବେନି କର। 
ରଚିଗଲ ତୁମ୍ଭେ ନିଜ ସୃତିସ୍ତମ୍ଭ ତବ, 
ରହିଲା ତୁମ୍ଭର ମୂର୍ରି ତୁମ୍ଭ କର୍ମ ମଧେ, 
ନେତ୍ରଧାରେ ଉପମୂର୍ଭି ନେତ୍ର ମଧେ ଯଥା 
ତୁମ୍ଭର ଏ ଗ୍ରନ୍ଧପୁତ୍ର ରଖ୍ଵବ ତୁମ୍ଭଙ୍କୁ 

ଯୁଗେ ଯୁଗେ କୃତିବର ! କରିଣ ଅମର ! 
ଉକ୍ଳର ଭବିଷ୍ୟତ ବଂଶଧରଗଣ 

ନିର୍ମାଣି ସୁବର୍ଶ୍ଚେ ତବ ସୌମ୍ୟ ଦେବ ମୂର୍ରି 
ପ୍ରଜିବେ ଭଲ୍ତିରେ ସ୍ଥାପି ସୁବର୍ଣ୍ଣ ଦେଉଳେ। 
ନ ରାହିଁ ଶରୀରେ, ପ୍ରାଣେ ଯାହାଙ୍କ ସକାଶେ 
କଲ ତୁମ୍ଭେ ଆୟୁ କ୍ଷୟ, ସେ କୃତଜ୍ଞ ଜନେ 
ବୁଝିବେ ତୁମ୍ଭର ମୂଲ୍ୟ, ମହର୍୍‌ ନିଶ୍ଚୟ । 


ତୁମ୍ଭର ଅଭୁତ ଧୈର୍ଯ୍ୟ, ଅସୀମ ସାହସ, 

ତ୍ୟାଗ, ଦାନ, ସହିଷୁତା, ସଂକଛ ଦୃଢ଼ତା, 
ଏ ଆଦି ବିଶିଷ୍ଟ ଶୁଭ ସୁଗୁଣ ନିଚୟେ 
କରିଣ ଆଦର୍ଶ, ଧରି ଉଚ୍ଚ ଲକ୍ଷ୍ୟ ତବ 
ହେବେ ସର୍ବେ କର୍ମଯୋଗେ ନିରତ ସତତ, 
ଢାଳିବେ ପୟରେ ତବ ଭକ୍ତି ପୁଷ୍ପାଞ୍ଜଳି 
ବରେଣ୍ୟ ଅମର ଜ୍ଞାନେ, ଅର୍ପିବେ ଆରତି, 
ଢାଳି ଶ୍ରଦ୍ଧା ଦୀପାବଳୀ ପ୍ରୀତି-ଜ୍ୟୋତିର୍ମୟ; 
ଅମର ଯାହାର କୀର୍ରି ସେହି ତ ଅମର 
ମାହେନ୍ଦ୍ର ମୁହୁର୍ଭେ ଦେବୀ ଉକ୍କଳ ଭାରତୀ 
ତୁମ୍ଭ ଭଳି ପୁତ୍ରଗଣ ଲଭିଥଲେ ଅଙ୍କେ, 
ଉନ୍ନଳିଲ ମାତୃମୁଖ ତୁମ୍ଭେ ନିଜ ଗୁଣେ 
ଧରିଥୂଲେ ଶୁଭକ୍ଷଣେ ହେ ଭାରତୀଶିଷ୍ୟ ! 
ମାତୃ ପୂଜା ବ୍ରତ, ତାହା ନିର୍ବାହ ନିମନ୍ତେ 
ବନ୍ଧା ଦେଲ ବାସଗ୍ଧହ, କି ଅଭୁତ ତ୍ୟାଗ ! 
ମାତୃ ପୂଜା ସହ କଲ ନ୍ୟଗପୂଜା ଦେବ, 
ଏହା ସିନା ବିଶେଷତ୍ଵ ଉଚ୍ଚ ଆଦର୍ଶର | 
ସାରସ୍ଵତ ପ୍ରଢ଼ିଭାରେ ମୁଗ୍ଧ ହୋଇ ତବ 
ରାଜ ରାଜେଶ୍ଵର ! ମହାମହିମାଭୁଷଣ, 


ଅର୍ପିଲେ ତୁମ୍ଭଙ୍କୁ ଉଚ୍ଚ ଗୌରବ ଉପାଧ- 
ରାୟ ବାହାଦୂର” , ରତ ଜଡ଼ିତ କାଞ୍ଚନେ 

ଆବର ପିନ୍ଧାଇ ଦେଲେ ମସ୍ତକେ ତୁମ୍ଭର 

ଆନ୍ଧ-ଭାରତୀ-ତୀର୍ଥର ବରେଣ୍ୟ ପଣ୍ଡିତେ 

' ସାହିତ୍ୟ ବିଶାରଦାଖ୍ୟା” ଉପାଧ୍‌ୂ ମୁକୁଟେ, 

ବୁଝନ୍ତି ଗୁଣିକେ ସିନା ଗୁଣର ଗୌରବ 

ହେ ମହାସାଧକ, କୀରି କି ବର୍ଣ୍ଣିବି ତବ ? 

ସ୍ୃତି ତବ ସୁକଠୋର ଅଖଣ୍ଡ ତପସ୍ୟା 

ନତ ହୁଏ ସ୍ଵତଃ ଶିର ପାଦମୂଳେ ତବ, 

ଘେନ ମୋର କୃତଜ୍ଞତା ଭକ୍ତ୍ୟଭିନନ୍ଦନ | 
ଭଦ୍ରକ 
୧୯୩୭ ସାଲ ଶ୍ରୀ ଚିନ୍ତାମଣି ମହାନ୍ତି। ” 
[ ଚିନ୍ତାମଣି ଗ୍ରନ୍ଧାବଳୀ' ୨ୟ ଖଣ୍ଡ “ ବିବିଧ କବିତା ”- ୧୫ ୨ ୫ ପୃଷ୍ଠା] 
' ଉକ୍ଳ ମିଳନ” କାବ୍ୟରେ ସେ ରଲେଖଥଲେ- 

“ ପ୍ରବୀଣ ଗୋପାଳଚନ୍ଦ୍ର ସାଧୁ ପୁତ୍ର ମୋର, 

ବିରଚି ସେ ଭାଷାକୋଷ ମଧୁକୋଷ ଯଥା, 

ଦେଖାଇଛି ଓଡ଼ିଆର ମସ୍ତିଷ୍ଠ ପ୍ରଭାବ 

ପ୍ରତିଭା ଗୌରବ, ଧନ୍ୟ ଲେଖନୀ ତାହାର। 

ମୋ ଅଂଗ ସଂଯୋଗ ଲାଗି ସେ ନିରବ କର୍ମୀ 

କରିଅଛି ଅକାତରେ ବହୁ ପରିଶ୍ରମ । ” 

[ ' ଗ୍ରନ୍ଧାବଳୀ ” ୨ୟ ଖଣ୍ଡ ପୃ୧ ୪୧୦] 

' ଚିନ୍ତାମଣୀ ଗ୍ରନ୍ଧାବଳୀ”ର ତୃତୀୟ ଖଣ୍ଡରେ ସେ ଲେଖଅଛନ୍ତି :— 


“ ମହାରାଜ ବିକ୍ରମଦେବ ବର୍ମା ( ଜୟପୁର) ମହୋଦୟ ୯ ପୂର୍ଵଚନ୍ଦ୍ର ଓଡ଼ିଆ 
ଭାଷାକୋଷ ”ର ପଞ୍ଚମ ଖଣ୍ଡର ମୁଦ୍ରଣ ସକାଶେ ଦଶ ହଜାର ଟଂକା ଦାନ କରିଅଛନ୍ତି। 
ଏହା ତାଙ୍କର ଏକ ବିଶିଷ୍ଟ ଦାନ | ଏହି ଦାନ ହେତୁ ସେ ଗୋଟିଏ ବିପୁଳ କୀର୍ରିରେ 
ଅଳଂକୃତ ହୋଇ ଅଛନ୍ତି” , 


[ ' ଗରନ୍ଛାବଳୀ” ୩ୟ ଖଣ୍ଡ ପୂ ୭୦୭ ] 


ଲାଂଜିଗଡ଼ର ରାଜା ମାହେଶ୍ବରପ୍ରସାଦ ଦେବ “ ଭାଷାକୋଷ ର ମୁଦ୍ରଣ ପାଇଁ 
ଗୋପାଳଚନ୍ଦ୍ର ପ୍ରହାରାଜଙ୍କ ପାଞ୍ଚଶତ ଟଂକା ଦାନ କରି ଥିବା କଥା- ଚିନ୍ତାମଣି 
ତାଙ୍କର “ ଲାଂଜିଗଡ଼ ଭ୍ରମଣ” ଲେଖାରେ ପ୍ରକାଶ କରିଥଲେ | 


[  ଗ୍ରନ୍ଛାବଳୀ” ୩ୟ ଖଣ୍ଡ ପପ ୭୪୭] 


୧୯ ୪୦ ସାଲ ଉକ୍ଵଳ ସାହିତ୍ୟ ସମାଜର ବାର୍ଷିକ ଉତ୍ସବର ପୁରୋଧା 
କଲିକତା ବିଶ୍ଵବିଦ୍ୟାଳୟର ଆଚାର୍ଯ୍ୟ ଅଧ୍ୟାପକ ଶ୍ରୀ ପ୍ରିୟରଞ୍ଜନ ସେନ ଏମ୍‌.ଏ; 
ପି.ଆର.ଏସ.; କାବ୍ୟତୀର୍ଥ ତାଙ୍କ ଅଭିଭାଷଣରେ ' ଭାଷାକୋଷ’ ଉପରେ ତାଙ୍କର 
ପ୍ରଶଂସା ଓ ଶୁଭ କାମନା ନିମ୍ନଲିଖୂତ ଭାଷାରେ ଅର୍ପଣ କରିଥିଲେ 


“ ବର୍ରମାନ ଯୁଗରେ ଆପଣମାନଙ୍କର ଗୌରବ କରିବାର ବିଷୟ ମୋର 
ଶ୍ରଦ୍ଧାସଦ ବଂଧୁ ଆପଣମାନଙ୍କ ସଭାପତି ଭାଷାଚାର୍ଯ୍ୟ ରାୟବାହାଦୂର ଗୋପାଳ 
ଚନ୍ଦ୍ର ପ୍ରହରାଜଙ୍କର ବହୁ ବର୍ଷ ଅକ୍ଟାନ୍ତ ପରିଶ୍ରମ ସମ୍ଭୂତ ଭାଷାକୋଷ ଗ୍ରନ୍ଧ । ବାଇ 
ମାହାନ୍ତି ପାଞ୍ଜି ଓ ପୂର୍ଣ୍ବଚନ୍ଦ୍ର ଭାଷାକୋଷ ଏହାଙ୍କଠାରେ ଏକତ୍ର ଦେଖାଇଛି ପରିହାସ 
ରସିକତା ଓ ଶାହ୍ଦିକ ପାଣ୍ଡିତ୍ୟ | ଏହାଙ୍କ ସଂବଂଧରେ କହିବାକୁ ଗଲେ ଆମ ବଂଗର 
ଶ୍ରୀ ରାଜଶେଖର ବସୁଙ୍କ କଥା ମୋର ମନେ ପଡ଼େ, ଯାହାଙ୍କ ଗଦ୍ଧାଳିକା ଓ 
ଚଳନ୍ତିକା ଏହି ଦୂଇଟି ଧାରାକୁ ପୁଷ୍ଟ ରଖୁଅଛି। ସେ ଏକାବେଳକେ ଏକୁଟିଆ 
ହେଲେ ସୁଦ୍ଧା ଏହି ବୃହତ୍‌ ଅଭିଧାନ ରଚନା କରି ଓଡ଼ିଶାର ଶବ୍ଦସଂପଦକୁ ସୁପୁଷ୍ଠ 
କଲେ। ଏହା ମଧ୍ୟ ସେ ଦେଖାଇ ଅଛନ୍ତି ଯେ, ଓଡ଼ିଶାରେ ଦେବୀ ଭାରତୀଙ୍କ 

ସନ୍ତାନଗଣଙ୍କଦ୍ଵାରା ଅସାଧ୍ୟ ସାଧନରେ ସିଵି ହୋଇପାରେ। ଏହାଙ୍କର ସାଧନା 
ବର୍ଭମାନ ଭାରତ ଭାରତୀଙ୍କ ପୂଜା ବେଦୀ ମୂଳେ ବହୁ ମୂଲ୍ୟ ଉପାୟନ ବୋଲି ମୁଁ 
ମନେ କରେ।” 


[ ' ଭାଷାକୋଷ” , ୭ମ ଖଣ୍ଡ ' ଅବତରଣିକା!' ପୃ ୧/ ] 


“ ବୋଂବାଇର ଇଣ୍ଡିଆନ୍‌ ପି.ଇ.ଏନ୍‌ ଇଂରାଜୀ ସାହିତ୍ୟିକ ପତ୍ରିଜାର ୨ୟ 
ଖଣ୍ଡ ୬ଷ୍ଠ ସଂଖ୍ୟାରେ ' ଭାଷାକୋଷ”ର ପ୍ରଂଶସାମୂଳକ ବର୍ଣ୍ଣନା 
କରାଯାଇଛି | ” [ ଏଜନ] 


କାଶୀରେ ପ୍ରକାଶିତ “ ଭାରତୀୟ ବ୍ରହ୍ମବିଦ୍ୟା” ପତ୍ରିକାର ୧୯୩୯ ସାଲ 
ମାର୍ଚ୍ଚ ସଂଖ୍ୟାରେ ସେହି ପତ୍ରିକାର ସଂପାଦକ ଶ୍ରୀଯୁକ୍ତ ବି.ଏନ୍‌ ଗୋଖଲେ 
ଭାଷାକୋଷ” ସଂବଂଧରେ ନିମ୍ନ ସଂପାଦକୀୟ ମନ୍ତବ୍ୟ ପ୍ରକାଶ କରିଥିଲେ: 


“ ଆନ୍ତଜୀତିକ ସଂସଦରେ ଓଡ଼ିଶାର ନିଜର ଉପଯୁକ୍ତ ଆସନ 
ପାଇବାକୁ ବିଳମ୍ବ ଅଛି ବୋଲି କୃହାଯାଉଥଲେ ମଧ୍ଯ, ଭାଷା ବିଷୟରେ 
ଓଡ଼ିଶା ଆପଣା ଘରକୁ ସଜାଡ଼ିଲାଣି। ଏକମାତ୍ର ଲକ୍ଷ୍ଯ ସାଧନରେ 
ଦୃଢ଼ବ୍ରତ ଜଣେ ମାତ୍ର ବ୍ୟକ୍ତିଙ୍କ ଅଦମ୍ୟ ପରିଶ୍ରମଦ୍ଵାରା ସଂକଳିତ 
ସାତଖଣ୍ଡରେ ସମାପ୍ତ ପ୍ରାୟ ଆଠ ହଜାର ପୂଷ୍ଠା ବ୍ୟାପୀ ଗୋଟିଏ 
ବିରାଟ ଅଭିଧାନର ଅଧୁବକାରୀ ହୋଇ ଓଡ଼ିଆ ଜାଙି ଗର୍ବ ଅନୁଭବ 
କରୁଅଛି । ଏଥୁ ମଧ୍ଯରୁ ୬ ଖଣ୍ଡ ପ୍ରକାଶିତ ହେଲାଣି ଓ ସପ୍ତମ ଖଣ୍ଡ 
ବର୍ଭମାନ ଯନ୍ତସ୍ଥ। ଏ ପର୍ଯ୍ୟନ୍ତ (ପ୍ରକାଶିତ ୬ ଖଣ୍ଡରେ) ୧ ଲକ୍ଷ ୫୯ 
ହଜାର ଶଦ୍ଦ ସ୍ଥାନ ପାଇଛି ଓ ସପ୍ତମ ଖଣ୍ଡର ସମାପ୍ତି ବେଳକୁ ସଂଗୁହୀତ 
ଶବ୍ଦମାନଙ୍କ ସଂଖ୍ୟା ୧ ଲକ୍ଷ ୮୪ ହଜାର ହେବ। ଏ ଅଭିଧାନରେ 
ଥିବା ପ୍ରତ୍ୟେକ ମୁଳ ଶବ୍ଦ ତଳେ ତହିଁର ଉଚ୍ଚାରଣ ଇଂରାଜୀ ଅକ୍ଷରରେ 
ଦିଆଯାଇଅଛି ଏବଂ ଶବ୍ଦମାନଙ୍କ ଓଡ଼ିଆ, ଇଂରାଜୀ, ହିନ୍ଦୀ, ବଂଗଳା, 
ମରହଟ୍ୀ ପ୍ରତିଶବ୍ଦ ଓ ଅର୍ଥ ଦିଆଯାଇଛି ! ଆବଶ୍ୟକ ସ୍ଥଳରେ ପ୍ରାମାଣିକ 
ବଚନମାନ ଉଦ୍ଧୃତ ହୋଇଅଛି ଓ ଟାକା ମଧ୍ଯ ଦିଆଯାଇଛି। ଏହା 

ଅତ୍ୟନ୍ତ ପରିଶ୍ରମସାଧ୍ଯ କର୍ମ । କେବଳ ତାଙ୍କର ' ଅଶିକ୍ଷିତା' ଶାଳିକା 
ଶ୍ରୀମତୀ ପୀତାମ୍ବରୀ ଦେବୀଙ୍କ ଛଡ଼ା ଅନ୍ୟ କାହାରି ସାହାଯ୍ୟ ନ ନେଇ 
ପ୍ରହରାଜେ ଏକା ଏ ଗ୍ରନ୍ଧର ମୌଳିକ ପାଣ୍ଡୁଲିପି ସଂକଳନ କରିଅଛନ୍ତି। 
ଶ୍ରୀମତୀ ପୀତାମ୍ବରୀ ଦେବୀ ଗାଆଁ ଗଣ୍ଡାର ଅଶିକ୍ଷିତ ବ୍ୟ୍ତିମାନଙ୍କଠାରୁ 
ଶତ ଶତ ଗାଉଁଲି ଶବ୍ଦ ଉକ୍ତ ପାଣ୍ଡୁଲିପି ପାଇଁ ସଂଗ୍ରହ କରି ଆଣିଅଛନ୍ତି | 
ପାଣ୍ଡଲିପିର ଚିଠା ପ୍ରସ୍ତୁତ କରିବାକୁ ୧୪ ବର୍ଷ ଲାଗିଲା। ତହିଁ ପରେ 
କେତେକ ପଡ୍ରିତଙ୍କଦ୍ଵାରା ପାଣ୍ଡୁଲିପିର ତନ୍ନ ତନ୍ମ ସମ୍ମାର୍ଜନ କର୍ମ ସମାହିତ 
ହେଲା ଏବଂ ୧୯୩୧ ସାଲରେ ଗ୍ରନ୍ଧ ପ୍ରକାଶନ ଆରମ୍ଭ ହେଲା। 
ସଂଗ୍ରାହକୁ ମୁଲାହିଜା ହେବ ବୋଲି ତାଙ୍କ ନାମ ମୁଁ ପହିଲେ ଉଲ୍ଲେଖ 
ନ କରି ଶେଷକୁ ରଖୁଲି। ଭାଷାକୋଷରେ ତାଙ୍କ ନାମ ମୁଦ୍ରିତ 
ହୋଇଅଛି। ଇହ ଜୀବନରେ ତାଙ୍କ ନାମ ଗୋପାଳଚନ୍ଦ୍ର ପ୍ରହରାଜ 
ବୋଲି ସେ କହନ୍ତି। ଏ ନାମର ପୂର୍ବେ “ରାୟବାହାଦୂର” ପଦବୀ ଓ 
ଶେଷରେ “ ସାହତ୍ୟ ବିଶାରଦ” ପଦବୀଟିଏ ଯୋଡ଼ା ହୋଇଛି । ସେ 
ଯେଉଁ ଗଳିରେ ରହନ୍ତି ସେ ଗଳିର ନାମ ହୋଇଛି ' ଭାଷାକୋଷ 
ଲେନ୍‌’ | ଏ ସମଗ୍ର କର୍ମରେ- ଅଥ କ୍ଷତି କଥା ଗାଧୋଇଯାଉ- ଏତେ 
ପରିଶ୍ରମ କରିବାକୁ ପଡ଼ିଛି ଯେ, ମୁଁ ବିସ୍ିତ ହୋଇ ନିଜକୁ ପଚାରୁଛି- 
“ ସେ ଏ କାମରେ ଆଦୌ ହାତ ପୁରାଇଲେ କ୍ୟା ? ” ମୁଁ ଏ ପ୍ରଶ୍ନର 
ଏହି ମାତ୍ର ଉତ୍ତର କଳନା କରୁଛି- ବୋଧ ହୁଏ ଆର ଜନ୍ମରେ ସେ 
ଜଣେ ବୈୟାକରଣିକ ଥାଇ ତାଙ୍କ ମାତୃଭାଷା ଓଡ଼ିଆର ଅବସ୍ଥା ଅନୁଭବ 
କରି ଦୁଃଖତ ହୋଇଥିଲେ କିଂବା ବହୁଶତ ବର୍ଷ ପୂର୍ବେ ସେ କୌଣସି 
ଜନ୍ମରେ ଜଣେ ରାଜ୍ୟ ବିଜୟୀ ବୀର ଥାଇ ଓଡ଼ିଆ ଭାଷାର ଗ୍ରନ୍ଛଯାକ 
ନଷ୍ଟ କରି ଦେଇଥିଲେ ଓ ଏହି ଜନ୍ମରେ ତଜନିତ ରଣ ପରିଶୋଧ 
କରୁଅଛନ୍ତି। ଯାହା ହେଉ, ମୁଁ ଏତିକି ଜାଣୁଛି ଯେ, ମୁଁ ଏପରି କର୍ମ 
ଆରମ୍ଭ କରି ନଥାନ୍ତି କିଂବା ଏହାକୁ ସମାପ୍ତ କରିପାରିନଥାନ୍ତି। କାହାଣୀରେ 
ଶୁଣିଲେ ଯେ, ଥଣ୍ଟରେ ଥଣ୍ଟେ ଲେଖାଏଁ ପାଣି ନେଇ ନେଇ ସମୁଦ୍ରକୁ 

ଶୁଖାଇବା ପାଇଁ ଟିକି ଚଢ଼େଇଟିଏ ଚେଷ୍ଟା କରିଥଲା। ପ୍ରହରାଜଙ୍କ 
ପରିଶ୍ରମ ଦେଖୁ ମୋର ସେହି ଚଢ଼େଇ କଥା ମନେ ପଡୁଛି । 


କେବେ କସ୍ପିନ୍‌ କାଳେ ମୁଁ ଧୈର୍ଯ୍ୟ ଦେବତାଙ୍କୁ ପ୍ରତିଷ୍ଠିତ କରିବା 
ପାଇଁ ଗୋଟିଏ ମନ୍ଦିର ତୋଳାଇବି ତେବେ ସେହି ମନ୍ଦିରରେ ଧୈର୍ଯ୍ୟ 
ଦେବତା ରୂପେ ରାୟ ବାହାଦୁରଙ୍କ ମୁର୍ରିକୁ ପ୍ରତିଷ୍ଠା କରିବି ହିଁ କରିବି । 


ଏହା ମଧ୍ଯ ଉଲ୍ଲେଖ ଯୋଗ୍ୟ ଯେ, ଓଡ଼ିଆ ଭାଷାର ପିତା ଓ 
ତାଙ୍କ ଶାଳିକା ୪ ମାସ ହେଲା ଥଅସଫିକଲ୍‌ ସୋସାଇଟି (ବୃହୁବିଦ୍ୟା 
ସମାଜ)ରେ ଯୋଗ ଦେଇଛନ୍ତି। ” 


[ “ ବୃହୁବିଦ୍ୟା ପତ୍ରିକା” ୧୯୩୯ ମାଁ] 
ଉପାଧୂ ଲାଭ- 


ଗୋପାଳଚନ୍ଦ୍ର ପ୍ରହରାଜଙ୍କର ' ଭାଷାକୋଷ” ଗ୍ରନ୍ଧଗୁଡ଼ିକ ୧୯୩୧ ୦ାରୁ 
୧୯୪୮୦ ଖ୍ରୀଷ୍ଟାଦ୍ଦ ମଧ୍ୟରେ ପ୍ରକାଶିତ ହେଲା। ସେ କାଳରେ ଇଂରାଜୀମାନେ 
ଭାରତରେ ରାଜୁତି କରୁଥିଲେ । ଭାରତୀୟ ଲୋକମାନଙ୍କୁ ସାମୟିକ 
 ଉପାଧ୍‌ ' (ଟାଇଟଲ୍‌) ଦେଇ ନିଜର ବଶ୍ୟ କରିବା ଏକ ଅଭ୍ୟାସ ଇଂରାଜୀମାନଙ୍କର 
ଥିଲା। ତେବେ ଯେଉଁମାନେ ଭଲ କାମ କରିଥିବେ, ସାହିତ୍ୟ ଚର୍ଚ୍ଚ, ଆପଦ 
ବିପଦରେ ଲୋକଙ୍କୁ ଆସନ୍ନ ମୃତ୍ୟୁମୁଖରୁ ରକ୍ଷା କରିବା ଓ କୌଣସି ଅଦ୍ଭୂତ କାର୍ଯ୍ୟ 
କରି ଖ୍ୟାତି ଲଭିବା ପ୍ରଭୃତି ବ୍ୟକ୍ତିଙ୍କୁ ଉପଯୁକ୍ତ ଉପାଧୂ ଦିଆଯାଉଥିଲା! 


ଏହି ନିୟମରେ ଗୋପାଳଚନ୍ଦ୍ରଙ୍କ ' ଭାଷାକୋଷ ମୂଲ୍ୟ ବୃଝି ଇଂରାଜୀ ସରକାର 
ତାହାଙ୍କୁ ନିମ୍ନ ଦିଓଟି ଉପାଧ୍ୟ ଦେଇଥିଲେ 


(୧) ୧୯୩୩ ଖ୍ରୀଷ୍ଟାବ୍ଦରେ “ କୈଜର-ଇ-ହିନ୍ଦ” [Kaiser-I-Hind ] 
ରୌପ୍ୟ ପଦକ ଦେଇଥିଲେ | ବିହାର ଓଡ଼ିଶା ଗଭର୍ନର ସାର୍‌ ସିଫଟନଙ୍କ 
ଅନୁମୋଦନ କ୍ରମେ ଭାରତ ସରକାର ମହାମାନ୍ୟ ସମ୍ରାଟଙ୍କ ଆଦେଶ 
କମେ ତା ୧ ୬/ ୯/ ୧୯୩୩ ଦିନ ଗୋପାଳଚନ୍ଦ୍ର ପ୍ରହରାଜଙ୍କ ଏ ରୌପ୍ୟ 

ପଦକ ଦାନ କରିଥଲେ। ଏଥଦ୍ଵାରା ଇଂରାଜୀ ସାମ୍ରାଜ୍ୟରେ ଓଡ଼ିଆ ଭାଷାର 
ପ୍ରାଧାନ୍ୟ ବୃଦ୍ଧିଲାଭ କଲା ଏବଂ ପ୍ରହରାଜଙ୍କର “ ଭାଷାକୋଷ” ଏକ 
ବିଶିଷ୍ଠ ସ୍ଥାନ ଦଖଲ କଲା।| 


(୨) ୧୯୩୭ ଖ୍ରୀଷ୍ଟାବ୍ଦରେ “ ରାୟବାହାଦୂର” ଉପାଧୂ ଦେଇଥିଲେ । ଏହି 
ଉପାଧୂ ଦାନପାଇଁ ତା ୨୦/୧/୧୯୩୮ ଦିନ କଟକରେ ଗୋଟିଏ 
ପ୍ରାଦେଶିକ ଦରବାର ବସିଥିଲା । ଏହି ଦରବାରରେ ଓଡ଼ିଶାର ତତକାଳୀନ 
ଗଭର୍ନର ସର୍‌ ଜନ୍‌ ହବାକ୍‌ ସାହେବ ନିମ୍ନ ଭାଷଣ ଦେଇଥିଲେ: 


' ରାୟବାହାଦୂର' ଗୋପାଳଚନ୍ଦୁ ପ୍ରହରାଜ 


“ ଆମ୍ଭେ ବିଶ୍ବସ୍ତ ହୃଦୟରେ ଏହି ଆଶା ପୋଷଣ କରୁଅଛୁ ଯେ, 
ଚିରସ୍କରଣୀୟ କୀର୍ରିସ୍ତମ୍ଭ ରୂପେ ଭାଷାକୋଷ ' କୁ ସମାପ୍ତ କରି ସାରସ୍ଵତ 
ସେବାବ୍ରତ ଉଦ୍‌୍ଯାପନପୂର୍ବକ ଆପଣ ଯଶଃ ଶ୍ରୀ ମଣ୍ଡିତ ହେବେ | ଏହି 
ଅଭିଧାନ ସଂକଳନ ଯୋଗୁଁ ଆପଣ ଉକ୍୍‌ଳର ଚତୁଃସୀମା ଅତିକ୍ରମ 
କରି ବହୁ ଦୂରଦେଶର ବିଦୃଜନମଣ୍ଡଳୀରେ ସୁଖ୍ୟାତି ଅର୍୍ନ କରିଅଛନ୍ତି। 
ଆପଣ ଭାଷାତର୍ତ୍ଵାଲୋଚନାରେ ବିଶିଷ୍ଠ ରୂପେ ସହାୟତା କରିଅଛନ୍ତି ଓ 
ଓଡ଼ିଆ ଜାତୀୟ କୁଷ୍ଠିର ପୁନଃ ପ୍ରବର୍ଭନର ପଥକୁ ସୁଗମ କରିଅଛନ୍ତି। 
ଏ କର୍ମରେ ଆପଣ ଯେଉଁ ତେଜସ୍ଵିତା, ଉସ୍ବାହ ଓ ପ୍ରତିଭା ନିୟୋଜିତ 
କରି ଉକ୍୍‌ଳର ନାମକୁ ଉଜ୍ମଳତର କରିଅଛନ୍ତି, ତାହା ସୁପରିଚିତ ଓ 
ସମ୍ମାନିତ ହେବା ସମୀଚୀନ ହୋଇଅଛି। 


“ ଯାହାଙ୍କ ସଂଗେ ବାର ବର୍ଷ ପୂର୍ବେ ଆମ୍ଭର ବଂଧୁତାର ସୂତ୍ରପାତ 
ହୋଇଥଲା ଓ ଯାହାଙ୍କ ବଂଧୁତାକୁ ଆମ୍ଭେ ତଦବଧ୍ଵ ମୂଲ୍ୟବାନ୍‌ ଜ୍ଞାନ 
କରି ଆସିଅଛୁ, ଆଜି ତାହାଙ୍କୁ “ ରାୟବାହାଦୂର” ପଦବୀ ସୂଚକ 
ପଦକ ଅର୍ପଣ କରି ଆମ୍ଭେ ପରମାନନ୍ଦ ଅନୁଭବ କରୁଅଛୁ।” 


[ ' ଭାଷାକୋଷ , ୭ମ ଖଣ୍ଡ- ‘ ଅବତରଣିକା' ପୂ ୧୨] 

“ ଭାଷାକୋଷଲେନ୍‌ ”— ' ଭାଷାକୋଷ”ର ୫/୬ ଖଣ୍ଡ [ ୧୯୩୭] 
ଯଥାକ୍ରମେ ଛାପାହେବା ପରେ କଟକ ମ୍ୟୁନିସିପାଲଟି ଗୋପାଳଚନ୍ଦ୍ର 
ପ୍ରହରାଜ ଯେଉଁ ଗଳିରେ ରହି ନିଜର ଏ ବିରାଟ ଗ୍ରନ୍ଧ ଲେଖୁ ଛାପିଥିଲେ 
ସେହି “ ନର୍ମାଲ ସ୍କୁଲ ଗଳି'ର ନାମ ବଦଳାଇ ଦେଇ “ଭାଷାକୋଷ 
ଲେନ୍‌” ନାମ ଦେଇଥିଲେ! ଏ କାର୍ଯ୍ୟ କରିବାଦ୍ଵାରା କଟକ ମ୍ୟୁନିସିପାଲିଟି 
ତଥା ଓଡ଼ିଶା ସରକାର ପ୍ରହରାଜଙ୍କ ପ୍ରତି ଉଚିତ ସମ୍ମାନ ଦେଇଥଲେ। 


ନିଖୂଳ ଉକ୍‌ଳ କବି ସମ୍ମିଳନୀର ବ୍ରହ୍ମପୁର ଅଧ୍ୟବେଶନରେ ଧରକୋଟ 
ରାଜା ମଦନମୋହନ ସିଂହଦେବଙ୍କ ସଭାପତିତ୍ତ୍ବରେ ତା୧ ୫/ ୫/ ୧୯୩୪ 
ଦିନ ସମବେତ ସମ୍ମିଳନୀ ତରଫରୁ ଗୋପାଳଚନ୍ଦ୍ର ପ୍ରହରାଜଙ୍କ ଏକ 
ମାନପତ୍ର ଦିଆଯାଇଥଲା। ଏଥରେ ତାହାଙ୍କର ସାହିତ୍ଯ ସେବା ଓ 
' ଭାଷାକୋଷ ର ପ୍ରକାଶ ସଂବଂଧରେ ଭୂୟଶୀ ପ୍ରଶଂସା କରାଯାଇଥୁଲା।| 


ତା ୬/ ୫/ ୧୯୩୫ ରିଖ ଦିନ ଭାରତ ସମ୍ରାଟଙ୍କ ରୌପ୍ୟଯୁବିଲି(ବା ୨ ୫ 
ବର୍ଷର ରାଜତୃ ): ଉପଲକ୍ଷ୍ୟେ ଗୋପାଳଚନ୍ଦ୍ର ପ୍ରହରାଜଙ୍କ ତାଙ୍କ 
' ଭାଷାକୋଷ” ର ପ୍ରକାଶନପାଇଁ ଗୋଟିଏ “ ଯୁବିଲି ରୌପ୍ୟ ପଦକ” 
ଦିଆଯାଇଥୁଲା। ଏହା ଭାରତ ସରକାରଙ୍କର ଏକ ସମ୍ମାନସୂଚକ ଦାନ। 


୨୯/୧/୧୯୩୬ ଦିନ ସଂବଲପୁର “ ଗଙ୍ଗାଧର ସାହିତ୍ୟ ପରିଷଦ ” 
ତରଫରୁ ଏକ ମାନପତ୍ର ଶ୍ରୀ ଗୋପାଳଚନ୍ଦ୍ର ପ୍ରହରାଜଙ୍କ ତାଙ୍କର 
' ଭାଷାକୋଷ” ସଂକଳନ ଉଦେଶ୍ୟରେ ଦିଆଯାଇଥିଲା। 


ବିଦେଶରେ ପ୍ରଶଂସା- ' ଭାଷାକୋଷ"ର ପ୍ରଥମ ଓ ଦ୍ଵିତୀୟ ଖଣ୍ଡ ପ୍ରକାଶିତ 
ହେବା ପରେ ଇଟାଲି ରାଜଧାନୀ ରୋମ୍‌ ସହରର ଜଣେ ବିଜ୍ଞ ଭାଷାବିତ୍‌ 
ଅଧ୍ୟାପକ ଜନିସର୍କପି ଟସ୍‌କି ସେ ଦେଶର ଗୋଟିଏ ମାସିକ ପତ୍ରିକା- 
(Reoista Degli stolr Orientalia— vol XIV Fasc 2 of Au- 
gust 1933)ରେ ଲେଖୁଥିଲେ 

“ ଗୋପାଳଚନ୍ଦ୍ର ପ୍ରହରାଜ ତାଙ୍କର ଶ୍ରମଦ୍ଵାରା ତାଙ୍କ ଦେଶର ପ୍ରାଦେଶିକ 
ଭାଷାମାନଙ୍କ ଚର୍ଚ୍ଚାକୁ ପୁନର୍ଜୀବିତ କରି ଯଥାର୍ଥରେ ଦେଶବାସୀଙ୍କର ଧନ୍ୟବାଦାହଁ 
ହୋଇଅଛନ୍ତି। ” 


“ ସାହିତ୍ୟବିଶାରଦ” ଉପାଧ- 


(୮) ୧୯୩୭ ଖ୍ରୀଷ୍ଟାଦ୍ଦରେ ଆନ୍ଧ୍ରପ୍ରଦେଶରେ ଥିବା ବିଜୟ ନଗରମ୍‌ ସହରରେ 
ଥିବା “ ଆନ୍ଧ ଅନୁସନ୍ଧାନ ବିଶ୍ଵବିଦ୍ୟାଳୟ” ଗୋପାଳଚନ୍ଦ୍ର ପ୍ରହରାଜଙ୍କ 
' ସାହିତ୍ୟ ବିଶାରଦ” ଉପାଧୂ ଦେଇଥିଲେ । ଏ ଉପାଧ୍ବ ପାଇବା ଦିଗରେ 
ଜୟପୁରର ମହାରାଜା ସାହିତ୍ୟ ସମ୍ରାଟ ବିକ୍ରମଦେବ ବର୍ମା ବିଶେଷ 
ଯେଗାଡ଼ କରିଥଲେ। 


(୯) ୧୯୩୯ ଭାରତୀୟ ବ୍ରହ୍ମବିଦ୍ୟା ସମାଜ ଗୋପାଳଚନ୍ଦ୍ର ପ୍ରହରାଜଙ୍କ 
ଏକ ସଭ୍ୟ ରୂପେ ଗ୍ରହଣ କରି ସମ୍ମାନିତ କରିଥୁଲେ | 


( ୧୦) “ସାହିତ୍ୟ ଭୂଷଣ ( ୧୯ ୪୦ )¬ ‘ ଆନ୍ଧ ଅନୁସନ୍ଧାନ ବିଶ୍ବବିଦ୍ୟାଳୟ 
ପୁଣି ଆଉ ଏକ ଉଚ୍ଚ ଉପାଧ “ ସାହିତ୍ୟ ଭୂଷଣ” ଦେଇ ଗୋପାଳଚନ୍ଦ୍ର 
ପ୍ରହରାଜଙ୍କ ସମ୍ମାନିତ କରିଥଲେ। 


କେବଳ “ ଭାଷାକୋଷ” ଭଳି ବିରାଟ ଗନ୍ଧ ଲେଖ ଗୋପାଳଚନ୍ଦ୍ର ପ୍ରହରାଜ 
ଉକ୍ତ ସମ୍ମାନ ଓ ପଦକ ଲାଭ କରିବା ସଂଗେ ସଂଗେ ସମଗ୍ର ଓଡ଼ିଶା ଗଡ଼ଜାତର ସବୁ 
ରାଜା ମହାରାଜାଙ୍କଠାରୁ ଆର୍ଥିକ ସାହାଯ୍ୟ ପାଇଥିଲେ | ସେମାନଙ୍କର ଦାନ ଯୋଗୁଁ 
ଏଡ଼େ ବଡ଼ ଗ୍ରଚ୍ଛ ଓଡ଼ିଆ ଜାତି ଦେଖୁ ପାରିଲା। ଏହି ପୁସ୍ତକ ଯେ କେବଳ ଓଡ଼ିଶାର 
ଚତୁଃସୀମାରେ ରହିଲା- ତା” ନୂହେଁ- ୟୁରୋପର ବହୁ ବିଶ୍ବବିଦ୍ୟାଳୟରେ ଏହା 
ସମୁଚିତ ଆଦର ଲାଭ କଲା! ଥରେ କେନ୍ଦୁଝରର ରାଜକୂମାର ଲଣ୍ଡନରେ 
ଥିଲାବେଳେ ଏ ' ଭାଷାକୋଷ ରୁ ଏକ ଏକ ସେଟ୍‌ ସେଠା ଲଣ୍ଡନ, ଅକ୍ଫୋର୍ଡ଼ ଓ 
କେଂବ୍ରିଜ୍‌ ବିଶ୍ବବିଦ୍ୟାଳୟଗୁଡ଼ିକୁ ଦାନ କରିଥିଲେ । ଏପରିକି ସମଗ୍ର ପ୍ରାଚ୍ୟ ଓ 
ପାଶ୍ଚାତ୍ୟ ଦେଶର ବିଜ୍ଞ ବ୍ୟକ୍ତିମାନେ ' ଭାଷାକୋଷ” କୁ ସମୁଚିତ ସମ୍ମାନ କରିଥଲେ। 

ଏଥିଦ୍ଵାରା ଜଣେ ନିଷ୍ଠାପର ଓଡ଼ିଆ ଲେଖକଙ୍କର ଲେଖା କିପରି ଖ୍ୟାତି ପାଇଥୁଲା 
ସହଜରେ ଜାଣିହେବ 

' ଭାଷାକୋଷ” ର ଆଉ କେତେକ ଖବର- 
( ୧) ୧-୭ ଖଣ୍ଡର ମୋଟ ପୂଷ୍ଠା ସଂଖ୍ୟା- ୯ ୪ ୯୮ ପୃଷ୍ଠା | 
( ୨) ପ୍ରତିଖଣ୍ଡର ଛାପାଖରଚ ହାରାହାରି ଟ ୧୬,୦୦୦ ହିସାବରେ 
୭ ଖଣ୍ଡର = ଟ୧,୧ ୨,୦୦୦ଙା 


(୩) ପାଇଥିବା ଟଂକା- 


ବିହାର-ଓଡ଼ିଶା ସରକାର- ଟ୨୪,୦୦୦ଙ୍କା 
ଓଡ଼ିଶାର ରାଜା ମହାରାଜାଙ୍କଠାରୁ- ଟ୩୯,୦୦୦ଙ୍କା 
ଭାରତ ଓ ବାହାରରୁ ଅଗ୍ରୀମ- ଟ୧୦,୦୦୦ଙ୍କା 
ନିଜ ଘର ବନ୍ଧା ଦେଇ ଆଣିଥୁଲେ- ଟ୧୦,୦୦୦ଙ୍କା 

 ଟା୮୩,୦୦୦ଙ୍କା 
୬ଷ୍ଠ ଓ ୭ମ ଖଣ୍ଡ ପାଇଁ ଖରଚ- ଟ୨୭,୦୦୦ 
ଅନ୍ୟାନ୍ୟ ଖରଚ- ଟ୨,୦୦୦ 
ମୋଟଂ- ଟ୧,୧ ୨,୦୦୦ଟଙା 

ଗୁଣାବଳୀ 


ସାହିତ୍ୟ ଭୂଷଣ” , ‘ରାୟ ବାହାଦୁର” ଗୋପାଳଚନ୍ଦ୍ର ପ୍ରହରାଜଙ୍କର 
' ଗୁଣାବଳୀ ' ବର୍ଣ୍ଣନା କରିବାପାଇଁ ଏକ ବିରାଟ ଗ୍ରନ୍ଧ ଲେଖମବାକୁ ହେବ | ତାହାଙ୍କର 
ସବୁ କାର୍ଯ୍ୟକୁ “ ବହୁମୁଖୀ” କୂହାଯିବ। ସେ ଥିଲେ ଜଣେ ଉଚ୍ଚ ପାଠୁଆ, ଓକିଲ, 
ସାହିତ୍ୟିକ, ଗ୍ରନ୍ଧକାର, ଭାଷା ପ୍ରବୀଣ ଓ ' ଭାଷାକୋଷ ' ପ୍ରଣେତା | ଓକିଲ ବ୍ୟବସାୟ 
ଦ୍ଵାରା ଲକ୍ଷାଧୂବକ ଟଂକା ରୋଜଗାର କରି କଟକ ସହର ତଥା ଓଡ଼ିଶାର ବହୁ 
ସଂଖ୍ୟକ ସାହିତ୍ୟିକ ଓ ରାଜନୀତିକ ଅନୁଷ୍ଠାନ ସହିତ ସଂବଂଧ ରଖୁ କେଉଁ ଅନୁଷ୍ଠାନର 
ସଭାପତି” , କାହାର ' ସଂପାଦକ” କିଂବା କୌଣସି କମିଟୀ ବା କମିସନ୍‌ର ପରାମର୍ଶଦାତା 
ବା ସଭ୍ୟ ଥିଲେ। ଏ ସବୁ ଅନୁଷ୍ଠାନ ନେଇ ସେ ସମସ୍ତଙ୍କ ସହିତ ଏକପ୍ରକାର 
ବଂଧୁତା ସୂତୁରେ ଆବଦ୍ଧ ଥଲେ। ଏଣୁ ତାହାଙ୍କର କାର୍ଯ୍ୟ ସବୁ “ ବହୁମୁଖୀ” ଥଲା! 


' ତୁଳସୀ ଦୂଇ ପତ୍ରରୁ ବାସେ ' ବୋଲି ଆମ ଦେଶରେ ଯେଉଁ କଥା ଅଛି, 
ଠିକ୍‌ ସେଇ ନିୟମରେ ଗୋପାଳଚନ୍ଦ୍ର ପିଲାଟି ଦିନରୁ ଭକ୍ତିପରାୟଣ ଥଲେ । ତାହାଙ୍କର 
ପିତା ନରସିଂହ ପ୍ରହରାଜ ଏକ ନୈଷ୍ଟିକ ହିନ୍ଦୁ ଥବାରୁ ପିତାଙ୍କଠାରୁ ଏହି ବ୍ରାହ୍ମଣୋଚିତ 
ଧର୍ମ ଶିକ୍ଷା କରିଥଲେ | ପ୍ରତିଦିନ ସକାଳୁ ଉଠି ସ୍ଵାନାଦି ସାରି ଚିତା ତିଳକ କରି, 
ଅରୁଆ ଖାଇ, ଅନେକ ଦିନ ଯାଏଁ ପ୍ରତ୍ୟହ ହୋମ କରୁଥିଲେ । ଏହା ସତ୍ତ୍ଵେ ସେ 
ଆଧୁନିକ ରୁଚି ଓ ରୀତିନୀତିର ବଡ଼ ପକ୍ଷପାତୀ ଥଲେ | ଗାନ୍ଧିଯୁଗରେ ' ହରିଜନ 
ସେବା! ପ୍ରଭୃତି ପ୍ରଗ୍ବରିତ ହେବା ବହୁ ପୂର୍ବରୁ ଗୋପାଳଚନ୍ଦ୍ର ନିଜ ଗାଁ ବାଉରି 
ପିଲାଙ୍କୁ ଶିକ୍ଷିତ କରିବାପାଇଁ ନିଜ ବ୍ୟୟରେ ଏକ ଶିକ୍ଷକ ରଖ ନିଜ ଗାଁରେ ସ୍କୁଲ 
ବସାଇଥିଲେ । କେତେ କାଳ ପରେ ନିଜର ପିତା ଓ ଅଭିଭାବକମାନଙ୍କ ବିରୁଦ୍ଧାଚରଣ 
ଯୋଗୁଁ ଏ ସ୍କୁଲ ଉଠିଯାଇଥିଲା। 


ପଲ୍ଲାବାସୀଙ୍କୁ ଶିକ୍ଷିତ କରିବା ପାଇଁ ଛାତ୍ର ଜୀବନରୁ ସେ ନିଜ ଗାଁରେ ଏକ 
ପାଠାଗାର ଓ ' ଶିକ୍ଷା ସମିତି ଗଢ଼ିଥିଲେ । 


< ~~ 


ଜାତି ଧର୍ମ ନିର୍ବିଶେଷରେ ସମସ୍ତଙ୍କ ସେବା କରିବା କଥା ସେହି ପିଲାଦିନରୁ 
ଶିକ୍ଷା କରିଥିଲେ। ଏଥୁପାଇଁ ନିଜେ ଯାଇ ଅନ୍ୟର ଘର ଦାଣ୍ଡଗୁଡ଼ିକୁ ସଫା କରୁଥିଲେ 

ନିଜର ଓ ପରର ମଇଳା କାଢ଼ି ଦୂରରେ ପକାଉଥଲେ | କୁକୁର ଓ ବିଲେଇ ବିକଷ୍ଠା 
ମଧ୍ଯ ନିଜେ ହାତରେ କାଢ଼ି ପକାଇ ସଫା କରିବା ପାଇଁ କୁଣ୍ଠିତ ନଥିଲେ ।- 


ହାଇସ୍କୁଲ ଜୀବନରେ ଗାଁକୁ ଆସିଲାବେଳେ ଗାଁ ପିଲାଙ୍କ ପାଇଁ ମିଠେଇ ଓ 
ଛୋଟ ଗରିବ ପିଲାଙ୍କ ପାଇଁ ନୁଆ ଲୁଗା ପ୍ରଭୃତି ଆଣି ଦେଉଥଲେ। ଏଥରେ 
ତାଙ୍କର ଉଦାର ମନୋଭାବ ସ୍ତଷ୍ଟ ଫୁଟି ଉଠୁଥିଲା। 


ଭବିଷ୍ୟତରେ ଭଲ ସାହିତ୍ୟିକ ହେବା ପାଇଁ ସେ ଛାତ୍ର ଜୀବନରୁ ମେଘଦୂତ, 
ରଘୁବଂଶ, କୁମାର ସଂଭବ, ନୈଷଧ ଓ ଅନେକ ଉଦ୍ଭଟ ଶ୍ଲୋକମାନ ମନେ 
ରଖୁଥିଲେ । ସାଧାରଣ ଅତି କ୍ଷୁଦ୍ର ପୁସ୍ତକ ମଧ୍ଯ ପଢ଼ିବାକୁ ଇଛା କରୁଥିଲେ | ତାଙ୍କର 
କଟକ ପୁସ୍ତକାଗାରରେ ଏକାଧ୍ଵକ ଥର ଦେଖଛି- ସାମାନ୍ୟ ‘ ଖୋଷାକଟା', 
' ନାବକେଳି” , ଚୌତିଷାଠାରୁ ଆରମ୍ଭ କରି ପ୍ରାଚୀନ କବି ଉପେନ୍ଦ୍ର ଭଞ୍ଜ, ଯଦୂମଣି 
ଓ ସାମନ୍ତସିଂହାରଙ୍କ ଲେଖା ଗ୍ରନ୍ଧଗୁଡ଼ିକୁ ମଧ୍ଯ ପଢ଼ି ପ୍ରତ୍ୟେକ ପ୍ରଷ୍ଠାରେ ଉଚିତ 
ପଦଗୁଡ଼ିକୁ ନାଲି ଗାରରେ ଆଙ୍କି ରଖୁଥିଲେ | ଏ ସବୁ ଲେଖା ଦିନେ ନୁହେଁ ବର୍ଷେ 
ନୁହେଁ ଦୀର୍ଘ ୨୬/ ୨୭ ବର୍ଷ ପର୍ଯ୍ୟନ୍ତ ସଂଗ୍ରହ କରିବା ଫଳରେ “ ଭାଷାକୋଷ! 
ଭଳି ବିରାଟ ଓ ସୁବୃହତ ଗ୍ରଚ୍ଛ ଲେଖଵବାପାଇଁ ଉପାଦାନ ପାଇଥଲେ। 


କଟକରେ ଓକିଲାତି କଲା ସମୟରେ ଗୋପାଳଚନ୍ଦ୍ର ଓଡ଼ିଶା ଗଡ଼ଜାତର 
ଅଧୁକାଂଶ ରାଜା ଓ ମହାରାଜାଙ୍କ ପରିଚୟ ପାଇଥିଲେ ଏବଂ ସେମାନଙ୍କ ମକଦ୍ଦମା 
ସଂପର୍କ ନେଇ ସେଇ ସେଇ ଅଂଚଳ ଭ୍ରମଣ କରି ସେଠାର ଓଡ଼ିଆ ପଦମାନ 
ସଂଗ୍ରହ କରୁଥଲେ | ଓକିଲାତି ବ୍ୟବସାୟରେ ସେ ଲକ୍ଷାଧ୍ବକ ଟଂକା ରୋଜଗାର 
କରି କଟକରେ କୋଠାବାଡ଼ି ତିଆରି କରି ପାରିଥିଲେ। 


ଯେକୌଣସି ଲୋକକୁ ବଶ୍ଯ କରିବା ପାଇଁ ତାହାଙ୍କଠାରେ ଏକ ବ୍ରହ୍ମାସ୍ତ 
ଥିଲା। ତାହା ହେଉଛି, ତାଙ୍କ ତୁଣ୍ଡର ସ୍ବେହପୁର୍ଣ୍ଣ  ବାବା' , ଧନ , ‘ ବାବୁ” ଓଗେର 
ପଦ ସମୂହ | ଯେକୌଣସି ଲୋକକୁ ଦେଖୁଲେ ହଠାତ୍‌ କହିପକାନ୍ତି- କିରେ 
ବାବା”, “ଆ ଦେଖଯା' ‘କଣ ସବୁ ଲେଖାଅଛି ଦେଖ” ଇତ୍ୟାଦି। କି ମଧୁର 

ଭାଷଣ ! ନିଶୁର ହୃଦୟ ମଧ୍ଯ ତରଳିଯାଏ ଏ ଡାକରେ। ସବୁ ଶ୍ରେଣୀର ଲୋକ 
ବଡ଼ଠାରୁ ସାନ ପର୍ଯ୍ୟନ୍ତ ତାଙ୍କର ଏ ସ୍ଵେହବୋଳା ଡାକରେ ମୁଗ୍ଧ ହୁଅନ୍ତି । ଓଡ଼ିଶାରେ 
ଦେଖୁଥିବା ହଜାର ହଜାର ଲୋକ ମଧ୍ଯରୁ କେବଳ ଗୋପାଳଚନ୍ଦ୍ର ପ୍ରହରାଜ ହିଁ ଏକ 
ମାତ୍ର ଲୋକ ଯେ ନିଜର ପ୍ରସାରିତ ହସ୍ତଦ୍ବାରା ନିଜର ପରିଚିତ ଓ ଅପରିଚିତ 
ବ୍ୟକ୍ତିଙ୍କୁ ଆହ୍ଵାନ କରି ନେଉଥଲେ- ନିଜର କରୁଥଲେ। 


ଓଡ଼ିଶାର ଓ ଓଡ଼ିଆ ବାହାରର ବହୁ ଅନୁଷ୍ଠାନ ସହିତ ତାହାଙ୍କର ସଂବଂଧ ଥଲା 


ତନ୍ମଧ୍ଯରୁ :¬ 


(୧) 


(୨) 


(୩) 
(୪) 


(୫) 
(୬) 


(9) 
(୮) 


କଟକ “ ଉକୃଳ ସାହିତ୍ୟ ସମାଜ'ର ସେ ଜଣେ ବିଶିଷ୍ଟ ସଭ୍ୟ ଓ କେତେକାଳ 
ଯାଏଁ ସଭାପତି ଥଲେ। 


କଟକରେ ବ୍ରହ୍ମବିଦ୍ୟା ସମିତି ' (ଥଓସଫି ସଂଘ) ସ୍ଥାପନ କରି ତହିଁର 
ସେ ସଭାପତି ଥଲେ। 


ନିଜ ଗାଁ ମି.ଇ. ସୁଲର ସଂପାଦକ ଓ ପରେ ସଭାପତି ହୋଇଥିଲେ । 


ସାକ୍ଷୀଗୋପାଳ ଓ ଭୁବନେଶ୍ବର ମନ୍ଦିରର କମିଟୀ ସଭ୍ୟ ଓ ତତ୍ତ୍ସାବଧାରକ 
ଥିଲେ। 


ପାଟଣା ଓ ଓଡ଼ିଶା ହାଇକୋର୍ଟର ଏଡ଼ଭୋକେଟ୍‌ ଥଲେ। 


ବିହାର-ଓଡ଼ିଶାପାଠ୍ୟ ପୁସ୍ତକ ନିର୍ବାଚନ ସମିତି ( ଟେକସଟ୍‌ ବୃକ୍‌ କମିଟି)ର 
ସଭ୍ୟ ଥଲେ। 


* ଅଫିମ ତଦନ୍ତ କମିଶନ” ଆଗେ ସାକ୍ଷ୍ୟ ଦେଇଥଲେ। 


` ଆନ୍ଧୁ ପ୍ରତୃତତ୍ତଵ ବିଶ୍ଵବିଦ୍ୟାଳୟ” ର ଜଣେ ଗୌରବମୟ ସଭ୍ୟ ହୋଇଥଲେ 
ଓ ସେହି ଅନୁଷ୍ଠାନ ତରଫରୁ ˆ ସାହିତ୍ୟ ବିଶାରଦ ' ଓ “ ସାହିତ୍ୟ ଭୂଷଣ! 
ଉପାଧୂ ଲାଭ କରିଥଲେ। 

ତାଙ୍କର ଆଉ କେତୋଟି ଗୁଣ 
( ୧) ସେ ଦୀର୍ଘକାୟ ଥୂଲେ- ଆଜାନୁବାହୁ କହିଲେ ଚଳିବ। 


( ୨) ନିରୋଗ ଓ ସୁସ୍ୁସବଳ ଥଲେ- ନିଜ ସ୍ଵାସ୍ଥ୍ୟ ସଂବଂଧରେ ଖଣ୍ଡିଏ 
ଚିଠିରେ ସେ ଏକଥା ଲେଖୁଥିଲେ: 


“ ଭାଷାକୋଷ ଲେଖୁବା ଆରମ୍ଭ କରିବା ଦିନଠାରୁ ଆଜକୁ ୨ ୪ ବର୍ଷ ହେବ 
ମୋର କୌଣସି ୮୦ ବେମାରିରେ ଏକାଦିକ୍ରମେ ୩/୪ ଦିନ ବିଛଣାରେ 
ପଡ଼ିବା ଘଟଣା ଘଟିନାହି। ” [ଚିଠି ୧ ୧/୧ ୦/୧ ୯୩୭] 


(୩) ବହୁ ପରିଶ୍ରମୀ ଥଲେ ପ୍ରୋକ୍ତ ଚିଠିରେ ଲେଖୁଥଲେ- 


“ପ୍ରତିଦିନ କୌଣସି ପ୍ରକାର ବ୍ୟାୟାମ ବା ହାଉଆଖୁଆ ନକରି ୧ ୨ ଘଣ୍ଟାଠାରୁ 
୧୫ ଘଣ୍ଟା ମାନସିକ ପରିଶ୍ରମ ଓ ଲେଖାପଢ଼ି କରୁଛି। ” 


(୪) ସବୁ କାମ ନିଜେ କରୁଥିଲେ- ଘରେ ଚାକରମାନେ ଥିଲେ ମଧ୍ଯ ନିଜ 
ଘରର ଅଧ୍ବକାଂଶ କାମ ନିଜେ କରିବାରେ ପଟୁ ଥଲେ। ଘର ଓଳାଇବା, 
ବାସନ ମାଜିବା, ଦରକାର ପଡ଼ିଲେ ରାନ୍ଧିବା ପ୍ରଭୃତି କାମ ନିଜେ 
କରୁଥୁଲେ। 


(୫) ପରିଶ୍ରମୀକୁ ସନ୍ତୁଷ୍ଟ କରୁଥିଲେ ନିଜର ଚାକର ଓ ଅନୁଗତମାନଙ୍କୁ 
ମାସର ପ୍ରଥମ ଦିନରେ ସେମାନଙ୍କର ଦରମା ଦେଉଥୂଲେ। 
ଘୋଡ଼ାଗାଡ଼ିବାଲା ମଧ୍ୟ ଅଯାଚିତ ଭାବରେ ତାର ପ୍ରାପ୍ୟ ପାଉଥିଲା। 


(୬) ପରକୁ ସନୁଷ୍ଟ କରୁଥିଲେ- ବହୁ ଗରିବ ଲୋକଙ୍କୁ ବିଦ୍ୟାଧନ ପାଇଁ 
ସାହାଯ୍ୟ କରୁଥିଲେ ଏବଂ ବହୁ ଗରିବ ଲାକଙ୍କ ମକଦ୍ଦମାରେ ସାହା 
ହେଉଥୁଲେ। 


(୭) ଅଳ ଆହାରୀ ଥଲେ- ଦିନବେଳେ ଓ ଥରେ ମତ୍ର ନିରାମିଷ ଖାଦ୍ୟ 
ଖାଉଥିଲେ ତାଙ୍କର ଦୈନିକ ଖାଦ୍ୟକ୍ରମ ଏପରି ଥଲା 

ଭୋରୁ ୩ଟାରୁ ଉଠି ଝାଡ଼ା ଫେରି, ଦାନ୍ତ ଘଷି, ଗାଧୁଆ ସାରି ବରାହ ମୁହୂ ' 
ସୁର୍ଯ୍ୟୋଦୟ ପୂର୍ବରୁ ଗୀତା ପାଠ କରି- ଅଛ ଜଳଖିଆ କରୁଥିଲେ | ବିସ୍କୁଟ, 
କୋର୍‌ । କିଂବା ପାଚିଲା କଦଳୀ ପ୍ରଭୁତି ଖାଇ ଅଛ ଗା ଖାଉଥିଲେ | ପରେ ନିଜର 
ଭାଷାକୋଷ” କାମ କରି ଠିକ୍‌ ୧୦ଟାରେ କେବଳ ପ୍ରଧାନ ଭୋଜନ | ଅପରାହ୍ନ 
୪ଟା ବେଳେ ଇଛା ହେଲେ ଜଳଖୁଆ ବା ତବତଭାତ, ଇଛା ନହେଲା କିଛି ଖାନ 
ନାହିଁ। ରାତିକୁ ସେରେ ଉଷୁମ ଦୂଧ ଖାଉଥଲେ। 


(୮) ୧୯ ୨ ୦ ଖ୍ରୀଷ୍ଟାଦରୁ ସେ ନିରାମିଷ ଖାଦ୍ୟ ଖାଉଥଲେ। 


(୯) ଭଲ ସଂଗ୍ରାହକ ଥୁଲେ- କୌଣସି ଲୋକଠାରୁ ଗୋଟିଏ କଞ୍ଚା ଓଡ଼ିଆ 
ଶବ୍ଦ ଶୁଣିଥିଲେ ସେ ଲୋକକୁ ଆଦର କରି ନିଜ ଘରେ ବସାଇ ତା'ଠାରୁ 
ଆଉ ନୂଆ ନୂଆ ପଦ ସଂଗ୍ରହ କରୁଥିଲେ । ଏପରିକି ଯୋଗୀ, ଭିକାରୀ, 
କେଳା, ହାଟୁଆ, ବାଟୁଆ, ନାଉରି ପ୍ରଭୃତିଙ୍କ ସହିତ କଥା ହୋଇ 
ସେମାନଙ୍କଠାରୁ ନୂଆ ନୂଆ ପଦ ଶଙ୍ଘ ସଂଗ୍ରହ କରି ତହିଁର ସଦବ୍ୟବହାର 
କରୁଥୁଲେ ! 


( ୧୦) ବଡ଼ ରହସ୍ୟପ୍ରିୟ ଥୁଲେ କାନ୍ଦିଲା ଲୋକଙ୍କୁ ହସାଉଥୁଲେ | 
କେତୋଟି “ ଦୋଷଗୁଣ” 


‘ ମନୁଷ୍ୟ ମାତ୍ରେ ଭୁଲ କରନ୍ତି ¬ [ ୦ 6୮ $ ଧman ] ଗୋପାଳଚନ୍ଦ୍ର ମଧ୍ଯ 
କେତୋଟି ଭୁଲ କରିଥଲେ । 


' ଭାଗବତ 'ରେ ଲେଖାଅଛି 
“ ପ୍ରାଣୀର ଭଲମନ୍ଦ ବାଣୀ 
ମରଣ କାଳେ ତାହା ଜାଣି” [ ୧୧ଶ] 


ଗୋପାଳଚନ୍ଦ୍ର ଗାଲିଯାଇ ଆଜକୁ ୧୯ ବର୍ଷ ହେଲାଣି। ଏତେ ଦୀର୍ଘ ସମୟ 
ପରେ ତାହାଙ୍କର ଜୀବନୀ ଆଲୋଚନା କଲାବେଳେ କେବଳ ଯେ ତାହାଙ୍କର 

ସଦ୍ଗୁଣଗୁଡ଼ିକୁ ଦେଖ ଆମେ ମୁଗ ହେବା ସେତିକି ନୁହେଁ, ତହିଁ ସଂଗେ ସଂଗେ 
ତାହାଙ୍କଠାରେ ଥିବା କେତୋଟି ' ଦୋଷଗୁଣ” ମଧ୍ଯ ଦେଖୁବା। ଅବଶ୍ୟ କଥାରେ 
ଅଛି- “ ମଲା ଘୋଡ଼ାର ଟାଂକ ମାପିବା ଅନୁଚିତ ” - କିନୁ ଓଡ଼ିଶାର ଜଣେ ବିଶିଷ୍ଠ 
ଓକିଲ, ସାହିତ୍ୟିକ ଓ ‘ ଭାଷାକୋଷ” ଭଳି ବିଶ୍ବ ବିଖ୍ୟାତ ଗ୍ରନ୍ଧର ଲେଖକ ହିସାବରେ 
ତାହାଙ୍କର ସଦ୍‌ଗୁଣ ପ୍ରକାଶ କଲାବେଳେ ଅଛ୍ପ କେତୋଟି ଦୋଷଗୁଣ କଥା ନ 
ଲେଖୁଲେ ଜୀବନୀଟି ଅପୂର୍ଣ୍ଣ ରହିବ, ସନ୍ଦେହ ନାହିଁ। 


ଆଉ ଗୋଟିଏ କଥା- ତାହାଙ୍କର ଏହି ‘ ଦୋଷଗୁଣ” ମଧ୍ୟରୁ ଗୋଟିଏ 
' ଦୋଷ ' ଏପରି ଥୁଲା ଯେ, ତଦ୍ାରା ହିଁ ତାହାଙ୍କର ଅମୂଲ୍ୟ ଜୀବନ ବଳି ଦେବାକୁ 
ହୋଇଥୁୂଲା। ଏହି କାରଣରୁ ସେ ସବୁ ବିଷୟରେ ସଂକ୍ଷିପ୍ତ ଭାବରେ ଏଠାରେ 
କେତେକ କଥା ବର୍ଣ୍ଣନା କରିବି: 


( ୧) ସେ ଅଫିମ ଖାଉଥଲେ- 


୧ ୯ ୨ ୯ ଖ୍ରୀଷ୍ଟାଦର ଶେଷ ଭାଗକୁ ମୋର ଗୋପାଳଚନ୍ଦ୍ର ପ୍ରହରାଜଙ୍କ ସହିତ 
ପ୍ରଥମ ପରିଚୟ ହେଲା। ପରେ ସାମୟିକ ମୁଁ କଟକ ଗଲାବେଳେ ତାହାଙ୍କର 
' ଭାଷାକୋଷ ' ପାଣୁଲିପି ଦେଖୁବା ଓ ସୁବିଧା କ୍ରମେ ସେଥୁପାଇଁ ସ୍ଥାନୀୟ ଓ ଚିଲିକା 
ବୋଇତ ବାଣିଜ୍ୟ ସଂବଂଧୀୟ ପଦମାନ ଯୋଗାଉଥିଲି | ପରେ ଦିନେ ୧୯୩୭ର 
ମଧ୍ଯଭାଗରେ ସେ ଅଫିମ ଖାଉଥିବା ଖବର ପାଇ ଅଫିମଖୁଆ ଛାଡ଼ିବା ପାଇଁ 


ତାହାଙ୍କ ପାଖକୁ ଲେଖଥୁଲି। ଏହି ଟିଠିର ଉତ୍ତରରେ ସେ ଯେଉଁ ପତ୍ର ଦେଇଥିଲେ 
ତହିଁରୁ କେତେ କଥା ଏଠାରେ ଉଦ୍ଧାର କରେ: 


“ ମୋ ଅଫିମଖିଆ କଥା ଲେଖୁଛ, 8.1L. ପରୀକ୍ଷା ଦେବା ପୂର୍ବରୁ [ ୧୯ ୦୦] 
ମୋର ଗୋଡ଼କୁ ଓ କୋଷକୁ ରକ୍ତ ଗଡ଼ି, ଗିଲିଟି ଦରକ ହୋଇ ( ୪ଥର) ୧ ୫ ଦିନ 
ଅନ୍ତରରେ ମୋତେ ବାତଜର ହେଲା। ଏହା ଆଜକୁ ୩୮ ବର୍ଷ ତଳର କଥା( ଅର୍ଥାତ୍‌ 
୧୯ ୦ ୦) ସେହି ଦିନଠାରୁ ସୂର୍ଯ୍ୟାସ୍ତ ପରେ ମୁଁ ଅନ୍ଧ ଗ୍ରହଣ କରେ ନାହିଁ। ମଝିରେ 
୨/୩ ବରଷ ଅଫିମ ଛାଡ଼ି ଦେଇଥିଲି ଓ ଅଫିମ ଛାଡ଼ିଦେବାରୁ ଅଫିମଖୁଆ ବେଳର 
ଫୁରି(activity, both physically and literary) ଓ ମସ୍ତିଷ୍ଠ ଗାଳନା ଏ ୨ 


Digitized by srujanika@gmail.com 


D୮ ଗୋପାଳ ଚନ୍ଦ୍ର ପ୍ରହରାଜ : ବ୍ୟକ୍ତି ଓ ବ୍ୟକ୍ତିତ୍ବ 


ବରଷ ରହିଲା ନାହିଁ। ତଥାପି ଅଫିମ ଛାଡ଼ିଥାଏ। ଇତ୍ୟବସରରେ ° £/ ୨/ 
୧୯ ୧୩ରେ ପୁରୀକୁ ଓଠ. ନp|ଚader ହୋଇଗଲି | 


~~ ~~ 


ସେଠାରେ ୨ ମାସ କାମ କରିଛି ୨ ଥର ଗିଲିଟି ଦରକ ହେଲା | ବାତଜରର 
ଆଶଙ୍କା କରି ପୁଣି ଅଫିମ ଖାଇଲି । ମୁଁ ସଉକୀରେ ବା ମନମଉଜରେ ଅଫିମ 
ଖାଇନାହିଁ। ଅଫିମ ଖାଇବାରୁ ଆଉ ଗିଲ୍ଲି ଦରଜ ଦେଖାଗଲା ନାହିଁ| କିନ୍ତୁ କୋଷ୍ଠବଦ୍ଧ 
ହେଲା। ଏଥୁପାଇଁ ରାତିରେ ଶୋଇବା ପୂର୍ବରୁ ସେରେ ଦୁଧ ନଖଉଷୁମ(Lukeworm) 
ଥାଏ ଖାଏଁ। ସକାଳ ୧ ୦ଟା ବେଳେ ପ୍ରଧାନ ଭୋଜନ | × × 


କୋଷ୍ଠବଦ୍ଧ ପାଇଁ ମଝିରେ ମଝିରେ ଜୁଲାପ ।ଥht purgative ନିଏ | ଇତି 
ମଧ୍ଯରେ ୪/୫ ଥର ଅଫିମ ଛାଡ଼ିବାକୁ ଚେଷ୍ଟା କଲି। କିନ୍ତୁ ହାତଗୋଡ଼ ବିନ୍ଧା ଓ 
ବାରଂବାର ସ୍ଵପ୍ନଦୋଷ( ଏପରିକି ଆଖୁବୁଜି ଦେଲେ ରେତଃ ସ୍ପଳନ) ହେଲା। 
ଅଫିମର ମାତ୍ରା କମାଇ କରି ସୁଦ୍ଧା ହାତଗୋଡ଼ ବିନ୍ଧା ହାତଗୋଡର ଗଣ୍ଡି ଛାଡ଼ି ଛାଡ଼ି 
ଗଲା ଭଳି ଲାଗିଲା। ଉଠି ବସିବାକୁ, ଚାଲିବାକୁ, କାମ କରିବାକୁ, ଲେଖାଲେଖ 
କରିବାକୁ ଜମାରୁ ମାନସିକ ଓ ଶାରୀରିକ ଶକ୍ତି ହେଲା ନାହିଁ। ଏହିପରି ଘୁଷୁରି 
ଘୁଷୁରି ଦିନାକେତେ ଚଳେ, ପୁଣି ଅତି କଷ୍ଟ ହେବାରୁ ମୋର ପୂର୍ବ ମାତ୍ରା ଅଫିମ 
ଖାଏ । ଏହିପରି ଅଫିମ କମାଇବାର ଚେଷ୍ଟା ୫/୭ ଥର କରି ବିଫଳ ହେଲି। 
ପ୍ରଥମେ ଆରମ୍ଭ କରିଥୁଲି ପ୍ରତିଦିନ ସକାଳେ ଏକ ଭରିର ୧ ୬ ଭାଗରୁ ଭାଗେ 
ତାହା ଗତ ୩୮ ବର୍ଷରେ କ୍ରମଶଃ ବଢ଼ି ବର୍ଭମାନ ହୋଇଛି ମାତ୍ର ଏକ ଭରିର ୯ 
ଭାଗରୁ ଭାଗେ | 


ମହାମ୍ବା ଗାନ୍ଧୀ ଯେତେବେଳେ ୧୯ ୨୭ରେ କଟକ ଆସି ମୋ ଘରେ 
ଥିଲେ | ସେତେବେଳେ ଠନାଧ୩ ୦୩missionଙ୍କ ଆଗରେ ଅଫିମର ଉପକାରିତା 
ବିଷୟରେ ମୋ ନିଜର ଅନୁଭବ ଓ ଅଫିମ ଛାଡ଼ିବା ଚେଷ୍ଟା ଆଦିର ବିବରଣ ମୁଁ 
ଜମାନବନ୍ଦିରେ ଦେଇଥଲି | ସେହି ପ୍ରସଂଗରେ ମହାମ୍ମାଙ୍କୁ ଜଣାଇଲି- “ ମୁଁ ଏବେ 
ମଧ୍ଯ ଅଫିମ ଛାଡ଼ିବାକୁ ପ୍ରସ୍ତୁତ ଅଛି। କିନ୍ଧୁ ମୁଁ ମୁଣ୍ଡ ଉପରେ ଯେଉଁ ବୋଝ 
ମୁଣ୍ଡେଇଛି, ସେ ବୋଝ ( ଭାଷାକୋଷ ସଂକଳନ)ରୁ ମୁକ୍ତ ନ ହେବା ପର୍ଯ୍ୟନ୍ତ, 

ଅଫିମ ଛାଡ଼ି ଦେଲେ ତଜନିତ ଯେବେ କିଛି ଉପସର୍ଗ ବାହାରିପଡ଼େ, ତେବେ ମୋ 
ଜୀବନର ବ୍ରତରେ ବିଘ୍ନ ହେବ । ଏଥୁପାଇଁ ଅଫିମ ଛାଡ଼ିବା Experiment ମୁଁ 
କରିବାକୁ ବର୍ଭମାନ କୁଣ୍ଡିତ ହେଉଅଛି | ଭାଷାକୋଷର pation ଶେଷ ହେଲେ 
ମୁଁ ଅଫିମ ଛାଡ଼ିବି । ” 

ଏହାଶୁଣି ମହାମ୍ବା କହିଲେ 


“ ଭାଷାକୋଷର pଧlication ୯୦୩p!ete ହେଲେ ତୁମେ ମୋ ପାଖକୁ 
ଯିବ | ମୁଁ ତୁମକୁ ନିଜ ତତ୍ବାଧୀନ ରଖୁ ଅଫିମ ଛାଡ଼ିବା ଯୋଗାଡ଼ କରିବି ଓ ତୁମର 
ଏଥୁ ଯେଗୁଁ କିଛି ବିଷମ ଉପସର୍ଗ ଓ ଦୁର୍ଗୁଣ ନ ବାହାରେ, ଏହା watch କରିବାକୁ 
ndiaର ଜଣେ pecialistଙa୍କୁ ଅଣାଇବି | ସେ ତୂମ ପାଖେ ଜଗି ରହିବେ। ” ମୁଁ 
ଏଥରେ ରାଜି ହୋଇଛି ଓ ଭାଷାକୋଷର ଶେଷ ଖଣ୍ଡ ସମାପ୍ତ ହେଲେ ମହାମ୍ବାଙ୍କୁ 
ତାଙ୍କ ପୂର୍ବ ପ୍ରତିଶ୍ରତି କଥା ଚେତାଇ ତାଙ୍କ ପାଖକୁ ଯାଇ ୨ ମାସ ରହି ଅଫିମ 


ଛାଡ଼ିବି ବୋଲି ସଂକଳ୍ପ କରିଛି। 


× × ଯେବେ ଅଫିମ ଅଭ୍ୟାସ ଛାଡ଼ୁ ଛାଡ଼ୁ ଗୋଟିଏ କିଛି ଗୁରୁତର ଉପସର୍ଗ 
ବାହାରିପଡ଼େ ତେବେ ମୋ ଜୀବନ ବ୍ରତ ସାଂଗୋପାଂଗ ହେବା ପୂର୍ବରୁ ଖଣ୍ଡିତ 
ହୋଇଯିବ । ସେତକ ସରିଗଲେ ମୁଁ ମଲେ ମୋର ମନରେ ଅବଶୋଷ ରହିବ 
ନାହିଁ। ସାତଖଣ୍ଡି ଭାଷାକୋଷକୁ ମତ୍ୟୁଶଯ୍ୟାରେ ସିମ ସ୍ଥାନରେ ରଖୁ ଶାନ୍ତିରେ ଓ 


gH GG a 


ପ୍ରଭୁଙ୍କୁ ଧନ୍ୟବାଦ ଦେଉ ଦେଉ ମରିବି। 


“ ବାବା ! ମୁଁ ଭଶୃବରଙ୍କୁ ସାକ୍ଷୀ କରି କହୁଛି ଯେ ଅଫିମ ଛାଡ଼ିବାକୁ ମୋର 
ଇଛା ଆନ୍ତରିକ ଅଟେ ଏବଂ ତୁମକୁ ଯଦି ମୁଁ ପାଖରେ ପାଏ ତେବେ ଆଜି ଅଫିମ 
ଛାଡ଼ିବା ଆରମ୍ଭ କରିବି। ନଚେତ୍‌ ଡିକ୍ତିନାରୀ ୭ମ ଖଣ୍ଡ ବାହାର କରି ତାହା 
ଗ୍ରାହକମାନଙ୍କଠାକୁ ପଠାଇ ଦେଇସାରିବା ମାତ୍ରେ ଯଥାଶୀଘ୍ର ଅଫିମ ଛାଡ଼ିବା 
e×perimentରେ ପଶିବି | ଅତ୍ର ସନ୍ଦେହ ନାସ୍ତି, କିଂବା ସନ୍ଦେହାବସର ନାସ୍ତି। ” 


[ତା ୧ ୧/ ୧ ୦/ ୧୯୩୭ ଦିନର ଖଣ୍ଡିଏ ପତ୍ରରୁ ଉଦ୍ଧତ ] 

ଅଭାବରୁ ସ୍ଵଭାବ ନଷ୍ଟ କରିଥିଲେ ଭାଷାକୋଷ ଭଳି ବିରାଟ ଗ୍ରନ୍ଛ ଛାପି 
ପ୍ରକାଶ କରିବାପାଇଁ ତାହାଙ୍କୁ ଲକ୍ଷାଧୂରକ ଟଂକା ଦରକାର ପଡ଼ିଥଲା| ଏଥିରୁ ଅଦ୍ଧାଧ୍ବକ 
ଟଂକା ସେ ସରକାର, ରାଜା ମହାରାଜା, ସନ୍ଛ ମହନ୍ତ ଓ ବଦାନ୍ୟ ବ୍ୟକ୍ତିଙ୍କଠାରୁ 
ପାଇଥିଲେ ସତ୍ୟ, ତଥାପି ତାହାଙ୍କର ପୂର୍ଣ ଅଭାବ ମେଣ୍ଟି ନଥଲା। ଏହି ଅଭାବ 
ପୁରଣ କରିବାପାଇଁ ଗୋପାଳଚନ୍ଦ୍ର ପ୍ରହରାଜ ନିଜର ସ୍ଵଭାବକୁ ନଷ୍ଟ କରିଥଲେ | 


ବ୍ୟକ୍ତିଗତ ଭାବରେ ଗୋପାଳଚନ୍ଦ୍ର ଓଡ଼ିଶା ସାହିତ୍ୟକଙ୍କ ମଧ୍ଯରେ ଏକ ' ଚନ୍ଦ୍ର 
ଥିଲେ | କିନୁ ଚନ୍ଦ୍ରରେ ଯେପରି କଳଙ୍କ ଥଲା ତାହାଙ୍କଠାରେ ମଧ୍ଯ ସେହିପରି ଏକ 
' କଳଙ୍କ ' ଲାଗିଥଲା। 


ସେ ରାଜନୀତିର ଧାର ଧାରୁ ନଥଲେ । ସେ ସମୟରେ କଂଗେସର ଅସହଯୋଗ 
ଆନ୍ଦୋଳନ ସରକାରଙ୍କୁ ବ୍ୟତିବ୍ୟସ୍ତ କରୁଥିଲା । ସରକାର ବହୁ ଉପାୟରେ ଏହି 
ଆନ୍ଦୋଳନ ଦବାଇବା ପାଇଁ ଉଦ୍ୟମ କରୁଥିଲେ। ସେପରି ଏକ ଉଦ୍ୟମ ମଧ୍ଯରୁ 
କଂଗ୍ରେସ ବିରୁଦ୍ଧରେ କେତେକ ˆ ହସ୍ତ ପତ୍ର ' ଓ ' ପ୍ରରାର ପତ୍ର ' ଛାପି ବାଣ୍ଟିଥିଲେ | 
ଏପରି ଏକ ପତ୍ର “ ସତ୍ୟ ସମାରାର ” ନାମରେ ଛାପି ବାଣ୍ଟିବା ଭାର ଗୋପାଳଚନ୍ଦ୍ର 
ପ୍ରହରାଜଙ୍କ ଦିଆଯାଇଥଲା। ପ୍ରହରାଜେ ତ ଆଗରୁ କଂଗ୍ରେସ ବିରୁଦ୍ଧବାଦୀ ନ 
ହେଲେ ମଧ୍ଯ ପରମ ˆ ରାଜଭକ୍ତ' ଥଲେ ! ପ୍ରୋକ୍ତ ପ୍ରଗ୍ବର ପତ୍ରର ସଂପାଦକ ହେବା 
ଦ୍ଵାରା ସରକାରଙ୍କଠାରୁ ଅଧ୍ବକା କିଛି ଆଥିକ ସାହାଯ୍ୟ ମିଳିବା ଆଶାରେ ପ୍ରହରାଜେ 
ସ୍ଵଇଛାରେ ଏ ଭାର ମୁଣ୍ଡାଇଲେ | ତଦ୍ଵାରା ସେ ସାଧାରଣ ଲୋକ ଦୃଷ୍ଟିରେ କେତେକ 
ପରିମାଣ ଅପ୍ରିୟ ହୋଇଥଲେ | ଏହି ' ସତ୍ୟ ସମାରାର ' ପତ୍ରିକାଟି ତାଙ୍କର ଅନ୍ୟତମ 
ପ୍ରିୟ ବଂଧୁ ବିଶ୍ଵନାଥ କରଙ୍କ ' ଉକୁଳ ସାହିତ୍ୟ ପ୍ରେସ "ରେ ଛପାଇ ପ୍ରଚାର କରୁଥଲେ। 
ତଦ୍ଵାରା କରଙ୍କର ମଧ୍ଯ ଆର୍ଥିକ ଲାଭ ହେଲା। ମାତ୍ର ସେ ମଧ୍ୟ ଲୋକ ଅପ୍ରିୟ 
ହୋଇଥିଲେ | “ସତ୍ୟ ସମାଗାର ” ସଂଗେ ପ୍ରଜାତନ୍ତ୍ର ନାମକ ଏକ ପ୍ରଚାରପତ୍ର 
ତତ୍କାଳୀନ କନିକା ରାଜାଙ୍କ ଆର୍ଥିକ ସାହାଯ୍ୟରେ ପ୍ରକାଶ କରିଥଲେ। 


(୩) ପାରିବାରିକ ଜୀବନ ଦୂଃଖମୟ କରି ପକାଇଥୁଲେ- ଦୀର୍ଘ ୨୭ ବର୍ଷ 
ପର୍ଯ୍ୟନ୍ତ ଅକ୍କାନ୍ତ ପରିଶ୍ରମ କରି ଗୋପାଳଚନ୍ଦ୍ର ଯେପରି ଭାଷାକୋଷ ପ୍ରକାଶ 

କାର୍ଯ୍ୟରେ ଲାଗିଥିଲେ, ସେତେବେଳେ ତାହାଙ୍କ ଯିଏ ଦେଖୁଥିଲା ସେ 
ନିଶ୍ଚୟରେ ଭାବୁଥିଲେ ଯେ, ପ୍ରହରାଜେ ଖୁବ୍‌ ଭଲ ଲୋକ ହେବା ସଂଗେ 
ସଂଗେ ତାହାଙ୍କର ପାରିବାରିକ ଜୀବନ ସୁଖମୟ ଥଲା। ମାତ୍ର, ପ୍ରକୃତରେ 
ସେ ସେପରି ସୁଖମୟ ଜୀବନ ଯାପନ କରୁନଥଲେ। କେବଳ ଏକ 
ମହାକାଳଫଳ ଭଳି ତାହାଙ୍କର ବାହ୍ୟ ଚାକଚକ୍ୟ ଅତି ସୁନ୍ଦର ଥିଲା- 
କିନ୍ତୁ ଭିତରଟା ଅତି କଦର୍ଯ୍ୟ ଓ ଅଶାନ୍ତିପୂର୍ଣ ଥଲା। ଏହାର ବିସ୍ତୃତ କାରଣ 
ନିମ୍ନରେ ବର୍ଣନା କରିବି: 


(କ) ବିବାହ ପରେ ନିଜର ଦିଓଟି ସନ୍ତାନ ଜନ୍ମ ହେବା ପର୍ଯ୍ୟନ୍ତ ଗୋପାଳ 
ପ୍ରହରାଜ ଅତି ସୁଖମୟ ଜୀବନ ଯାପନ କରିଥଲେ। 


(ଖ) ଏତିକିବେଳେ ତାହାଙ୍କ ଶାଳୀ ପୀତାମ୍ବରୀ ବାଲ୍ୟ ବିଧବା ହୋଇଥିଲେ 
ଓ ତାହାଙ୍କର ପ୍ରଚୁର ସଂପରି ଛାରଖାର ହେଉଥଲା । ନିଜ ଭଉଣୀର 
ଏ ଶୋଚନୀୟ ଅବସ୍ଥା ଦେଖ ଗୋପାଳଚନ୍ଦ୍ରଙ୍କ ସ୍ତ୍ରୀ ଦୟାପରବଶ 
ହୋଇ ଭଉଣୀକୁ ନିଜ ଘରକୁ ଆଣି ରଖାଇଲେ ଏବଂ ଗୋପାଳଚନ୍ଦ୍ର 
ପୀତାମ୍ବରୀର ସଂପତ୍ତିର ତତ୍ତ୍ବ ନେଲେ । କେତେଦିନ ଏପରି ରହିବା 
ପରେ ଗୋପାଳଙ୍କର ପୁଅ ଚନ୍ଦ୍ରଶେଖରର ପ୍ରଥମ ଓ ଦ୍ଵିତୀୟ ପୁତ୍ର 
ହେବାରୁ ଶେଷୋକ୍ତ ପୁଅଟିକୁ ପୀତାମ୍ବରୀକୁ ପୋଷ୍ୟପୁତ୍ର କରିବା 
ପାଇଁ ସ୍ଥିର କଲେ। ମାତ୍ର ଅଛ କେତେ ଦିନ ପରେ ଗୋପାଳଙ୍କ ସ୍ତ୍ୀ 
ଏଥୁରେ ରାଜି ହେଲେ ନାହିଁ। ଫଳରେ ପୀତାମ୍ବରୀ ବଡ଼ ଅଡ଼ୁଆରେ 
ପଡ଼ିଲେ । ପୋଷ୍ୟପୁତ୍ର ନହେବାରୁ ସେ ଆଉ ସିଦ୍ଧେଶ୍ଵରପୁରରେ 
ରହିବାକୁ ଇଛା କଲେ ନାହିଁ। ଏ ଅବସ୍ଥା ଦେଖୁ ଗୋପାଳଚନ୍ଦ୍ର 
ନିଜ ଶାଳୀକୁ ନେଇ କଟକ ବସାରେ ରହିବାକୁ ବାଧ୍ଯ ହେଲେ- 
ଫଳରେ ନିଜର ସ୍ତ, ପୁଅ, ପୁଅର ସ୍ତ୍ରୀ ଓ ନାତିମାନଙ୍କୁ ନିଜ ଗାଁରେ 
ଛାଡ଼ି ଦେଲେ। ଏ ଘଟଣା ୧୯ ୨୭ ଖ୍ରୀଷ୍ଟାବ୍ଦରେ ଘଟିଥୁଲା। 
୧୯ ୨୭୦ାରୁ ୧୯ ୪ ୫- ଦୀର୍ଘ ୧୮ ବର୍ଷ କାଳ ପୀତାମ୍ବରୀ 
କଟକରେ ଗୋପାଳଚନ୍ଦ୍ର ପ୍ରହରାଜଙ୍କ ପାଖରେ ରହିଲେ। ଏଠାରେ 

ପୀତମ୍ବରି ' ଭାଷାକୋଷ” ସଂକଳନ ତଥା ' ଢଗଢମାଳି” ଓ 
 ବାଇଦାସଙ୍କ ଭଜନ! ପ୍ରଭୃତି ଗ୍ରନ୍ଧ ଲେଖୁ ପ୍ରକାଶ କରିବାରେ 
ଗୋପାଳଚନ୍ଦ୍ର ପ୍ରହରାଜଙ୍କ ସାହାଯ୍ୟ କରିଥିଲେ। ଗୋପାଳଚନ୍ଦ୍ର 
ମଧ୍ଯ ପୀତାମ୍ବରୀକୁ ନିଜର “ ସହାୟିକା”, ‘ଶବ୍ଦ ସଂଗ୍ରହକାରିଣୀ' 
ପ୍ରଭୃତି ନୀ ଦେଇ ତାଙ୍କର ଗୁଣଗାନ କରୁଥଲେ। 


(ଗ) କଟକରେ ରହିବା ସମୟରେ ଗୋପାଳଚନ୍ଦ୍ର ନିଜ ଓକିଲାତି ପ୍ରାୟ 
ଛାଡ଼ିଥିଲେ । କେବଳ ଭାଷାକୋଷ ସଂକଳନରେ ତାହାଙ୍କର ସମସ୍ତ 
ସମୟ ଖଟାଇବା ଏକମାତ୍ର ଲକ୍ଷ୍ଯ ରଖ ଆଉ ଓକିଲାତି କରି 
ପାରୁନଥଲେ। ତେଣେ ନିଜ ଗାଁରୁ ନିଜ ଖାଦ୍ୟପେୟ ପାଇଁ କୌଣସି 
ଖାଦ୍ୟ ଜିନିଷ ଆସୁ ନଥଲା। ଟଂକା ପଇସାର ନିତାନ୍ତ ଅଭାବ ଓ 
ଅନଟନବେଳେ ସେ ଏକମାତ୍ର ଭରସା | ନିଜର ଶାଳୀ ପୀତାମ୍ବରୀର 
ଅନ୍ଧ ଓ ଧନରେ ସେ ପୁଷ୍ଟ ହେଉଥିଲେ। ଯେକୌଣସି ବ୍ୟକ୍ତ ଏ 
ସଂବାଦ ଶୁଣିଲେ ଆଶ୍ଚର୍ଯ୍ୟ ହେବେ | କିନ୍ତୁ ଏହା ପ୍ରକୃତ କଥା। 
ଖଣ୍ଡିଏ ଚିଠିରେ ସେ ସେକଥା ନେଇ ଏପରି ଲେଖଥଲେ:- 


“ × ପ୍ରଭୁଙ୍କ ବରାଦ ଅନୁସାରେ ( ବାପ ସିନା ପୁଅର ମୁହଁ ଚାହେଁ ନାହିଁ) ମୋ 
ପୁଅ ମୋ ମୁହଁ ଆଜକୁ ୧୦ ବର୍ଷ ହେବ [ ୧୯ ୨୭୦ରୁ] ରାହୁଁ ନାହାନ୍ତି ଓ ମୋ 
ସ୍ତ୍ରୀ ମଧ୍ୟ ପୁଅବୋହୁଙ୍କ ସଂଗେ ଗ୍ରାମରେ ଥାଆନ୍ତି। ଶ୍ରୀମତୀ ପୀତାମ୍ବରୀ ଯୋଗୁଁ 
(ତାଙ୍କ-ପ୍ରଦତ୍ତ ଧନ, ଚାଉଳ, ଡାଲି, ପରିବାରେ ଓ ତାଙ୍କର ଭାଷାକୋଷର ପାଣ୍ଡୁଲିପି, 
ପ୍ରଫ୍‌ ଦେଖା ଓ ଶବ୍ଦ ସଂଗ୍ରହରେ, ଭାଷାକୋଷ ପରି ବିରାଟ ଗ୍ରନ୍ଧ ଓଡ଼ିଆ ଜାତି 
ଦେଖୁଲା। ଏପରି ଅବସ୍ଥାରେ ମୁଁ ଶଯ୍ୟାଶାୟୀ ହେଲେ ମୋ ମୁହଁରେ ଟୋପାଏ ପାଣି 
ଦେବାକୁ କେହି ନାହିଁ” [ତା ୧୧/୧ ୦/୧୯୩୭ ଚିଠିର ଏକ ପୃଷ୍ଠା] 


(ଘ) କ୍ରମେ ନିଜ ଘରଠାରୁ ବିଛିନ୍ନ ହୋଇ ରହିବା ସଂଗେ ସଂଗେ 
ଗୋପାଳଚନ୍ଦ୍ର ନିଜର ସ୍ତ୍ରୀ ଓ ପିଲାଙ୍କ କଥା କିଛି ବୁଝିଲେ ନାହିଁ। 
ଫଳରେ ସେମାନେ (ସ୍ତ୍ରୀ ଓ ପିଲାମାନେ) ଘରେ ନିଂରକୁଶ ଭାବରେ 
ରହି ସେଠା ସଂପରିର ଭୋଗ ଦଖଲ କଲେ। ଫଳରେ ସ୍ତ୍ରୀ 

ଯଥେଛାରର ଜୀବନ କଟାଇଲେ, ପୁଅ ନିଶା ସେବନ ପ୍ରଭୁତି 
କୁଅଭ୍ୟାସର ବଶବର୍ଭୀ ହେଲେ। ଦିନକୁ ଦିନ ନିଜର ପିତାପୁତ୍ର 
ସଂବଂଧ ଦୂର ହେଲା। କ୍ରମେ ନିଜର ସ୍ତ୍ରୀ ଗାଁ ସଂପରିର ସତ୍ବ ନେଇ 
ସ୍ବାମୀ ବିରୁଦ୍ଧରେ ମକଦ୍ଦମା କଲେ। ଏହି ମକଦ୍ଦମା କେତେକ 
କୂଚକ୍ରିଙ୍କ ମନ୍ତ୍ରଣାରେ କରାଯାଇଥିଲା। ଫଳରେ ପ୍ରହରାଜେ ଭୀଷଣ 
ମନକଷ୍ଟରେ କାଳାତିପାତ କରୁଥିଲେ । ତଥାପି, ତାଙ୍କର ଧୈର୍ଯ୍ୟ 
ଅସୀମ | ସେ ନିର୍ବିକାର ଚିତ୍ତରେ ଭାଷାକୋଷ ସଂକଳନ କାର୍ଯ୍ୟ 
କରିଗାଲୁଥିଲେ | 


ବିପଦ ମାଡ଼ିଆସିଲା- 


ଯେତେବେଳେ ନିଜ କଥା, ନିଜର ଘର କଥା ଏବଂ ‘ ଭାଷାକୋଷ”ର ୭ମ 
ଖଣ୍ଡ ପ୍ରକାଶ କଥା ପ୍ରଭୃତି ଭାବି ଭାବି ଏକପ୍ରକାର ˆ ଦାରୁଭୂତୋ” ହୋଇଥୁଲେ, 
ଠିକ୍‌ ସେତିକିବେଳେ ଗୋପାଳଚନ୍ଦ୍ରଙ୍କ ମୁଣ୍ଡ ଉପରେ ଏକ ବିପଦ ଆସି ପଡ଼ିଲା। 


୧୯ ୪ ୦ ଖ୍ରୀଷ୍ଟାବ୍ଦର ଶେଷ ଭାଗ। ଭାଷାକୋଷର ୭ମ ଖଣ୍ଡ ସେ ବର୍ଷ 
ସେପ୍ଟେମ୍ବର ମାସରେ ପ୍ରେସ୍‌ରୁ ବାହାରି ପ୍ରକାଶିତ ହେଲା। ଏହି ଖଣ୍ଡ ଛାପିବା ପାଇଁ 
ଭାରତର ବଡ଼ଲାଟ ଲର୍ଡ଼ ଲିନଲିଥ୍‌ଗୋ ନିଜର ଆଶିଷ ଢାଳି ଦେଇଥିବାରୁ ମନ 
ଉତଫୁଲ୍ଲ ହୋଇ ପଡ଼ିଛି। 


୭ ମ ଖଣ୍ଡ ପ୍ରକାଶ କରିବା ପୂର୍ବରୁ ଖଣ୍ଡିଏ ପୋଷ୍ଟକାର୍ଡ଼ରେ ଗୋପାଳଚନ୍ଦ୍ର 
ଲେଖୁଥିଲେ: 


“ ୬ ଖଣ୍ଡ ପ୍ରକାଶିତ ହୋଇ ସାରିଲାଣି । ଶୁଣି ସୁଖୀ ହେବ ଯେ ମୁଁ ୬ଷ୍ 
ଖଣ୍ଡର ଏଏiatee Patna ମହାରାଜାଙ୍କୁ 1st copy ଅର୍ପଣ କରିବାକୁ $mାa 
ଯାଇଥୁଲି ଓ ପ୍ରଭୁଙ୍କ ଦୟାରୁ ସେଠାରେ ୧ ୦/୮/୧୯୩୭ରେ ଭାଇସ୍‌୍ରାୟଙ୍କ 
ସଂଗେ ଦେଖା କରି ତାଙ୍କ ଆଜିଯାକେ ପ୍ରକାଶିତ ୬ ଖଣ୍ଡ ଗ୍ରଚ୍ଛ ଭେଟି ଦେଲି। 
ଅନ୍ତିମ ୭ ମ ଖଣ୍ଡ ତାଙ୍କ ନାମରେ ଉସ୍ୂର୍ଗ କରିବା ପାଇଁ 6୮୦ ସପ୍ରେମ ଅନୁମତି 
ଦେଲେ | ଓଡ଼ିଆ ଭାଷାକୁ ଲୋକେ ଉପହାସରେ ଉଡ଼ାଇ ଦେଉଥଲେ। ଆଜି ସେଥର 

ଅଭିଧାନ ପ୍ରତି ୦ ସାନୁକମ୍ପ ଦୃଝି ଦେଲେ | ଏହା ଓଡ଼ିଆ ଜାତି ପକ୍ଷରେ ଓ 
ଓଡ଼ିଆ ଭାଷା ପକ୍ଷରେ ଗୌରବର ବିଷୟ ନୂହେଁ କି ? ଆର ବର୍ଷ ଏହି ଦିନକୁ 


ସପ୍ତମ ଖଣ୍ଡ ପ୍ରକାଶ କରି ମୁଁ ୨୫ ବର୍ଷର ବ୍ରତ ଉଦ୍ୟାପନ କରେ, ଏତିକି 
ଆଶୀର୍ବାଦ କର | × ” [ତା ୧୮/୮/୧୯୩୭ର ଚିଠି] 


୧୯୩୭ ଜୁନ୍‌ରେ ୬ଷ୍ଠ ଖଣ୍ଡ ଛାପା ହେଲା- କିନୁୁ ୭ମ ଖଣ୍ଡ ପୂର୍ଣ୍ଣ ହେବାକୁ 
ଆଉ ତିନି ବର୍ଷ ଲାଗିଲା। ଏଥିପାଇଁ ସେ ସମୟର ଯୁଦ୍ଧ ସମୟ, କାଗଜ ଅଭାବ 
ଓ ଟଂକା ନିଅଣ୍ଟ ପ୍ରଭୃତି କାରଣ ଥଲା ପରେ ସବୁ ସୁବିଧା ହେବାରୁ ୧୯ ୪୦ରେ 
“ ଗହ୍ମା ପୂର୍ିମାର ୨/୩ ଦିନେ ଭାଷାକୋଷର ସପ୍ତମ ଖଣ୍ଡର ମୁଦ୍ରଣ ସମାପ୍ତ ହେଲା। ” 
× × [ ୬/ ୯/୧୯ ୪୦ର ଚିଠି] 


ଠିକ୍‌ ଏପରି ସମୟରେ ଗୋପାଳଚନ୍ଦ୍ର ପ୍ରହରାଜଙ୍କ ସ୍ତ୍ରୀଙ୍କୁ ନିଜ ଗାଁରେ କେହି 
ଦୁର୍ବୃତ୍ତ ହତ୍ୟା କଲେ ! ଏଣେ ସ୍ତ୍ରୀ ନିଜ ଗାଁ ସଂପରି ନେଇ ସ୍ଵାମୀ ନୀରେ ଯେଉଁ 
ମକଦ୍ଦମା କରିଥିଲେ ସେ ମକଦ୍ଦମା ବିଗାରାଧୀନ ଅବସ୍ଥାରେ ଥଲା। ସ୍ତ୍ରୀ ମୃତ୍ୟୁ 
ବେଳକୁ ଗୋପାଳଚନ୍ଦ୍ର ଗୋଟିଏ ସଂସ୍କୃତ ସମ୍ମିଳନୀରେ ଯୋଗ ଦେବା ପାଇଁ ପୁରୀ 
ଯାଇଥିଲେ । କଟକରେ ନିଜର ସାନଭାଇ ବଟକୃଷ୍ଣ ପ୍ରହରାଜ ଭାଉଜଙ୍କ ମୃତ୍ୟୁ 
ସଂବାଦ ଶୁଣିବା ମାତ୍ରେ ଖଣ୍ଡିଏ ତାରରେ ଗୋପଳଚନ୍ଦ୍ରଙ୍କୁ କଣାଇଲେ । ତାରରେ 
ଲେଖାଥୁଲା- 


“Chandra Mother murdered start- Bata” 


ଏହି ହତ୍ୟା ସଂପର୍କରେ ଗୋପାଳଚନ୍ଦ୍ର ସଂପପକ୍ତ ଥିବାର ସନ୍ଦେହ କରାଯାଇଥୁଲା| 
ପୂର୍ବରୁ ସ୍ତୀ-ସ୍ଵାମୀ ମଧ୍ୟରେ ଯେଉଁ କଳହ ଗାଲିଥଲା, ତାହାରି ଫଳରେ ଗୋପାଳଚନ୍ଦ୍ର 
ନିଜ ସ୍ତ୍ୀର ହତ୍ୟା ପାଇଁ ଯୋଗାଡ଼ କରିଥିବାର ସନ୍ଦେହ କରି ତାଙ୍କ ନାଁରେ ଗିରଫ୍‌ 
ୱାରଣ୍ଟ ଜାରି କରିବା ଯୋଗାଡ଼ ହେଲା। କିନ୍ତୁ ସେତେବେଳେ ଓଡ଼ିଶାରେ ବି.ସି.ସେନ 
ନାମକ ଜଣେ କମିସନର ଥଲେ । ଆଗରୁ ପ୍ରହରାଜ ରାଜଦରବାରରେ ସମ୍ମାନିତ ଓ 
ପୁରସ୍କୃତ ଥବାରୁ ତାଙ୍କ ବିରୁଦ୍ଧରେ କୌଣସି ୱାରଣ୍ଟ ଜାରି କରିବା ବନ୍ଦ ହେଲା| 
ଏଥୁରେ ସେ ନିର୍ଦ୍ଦୋଷ ଖଲାସ ହେଲେ। 

ତଥାପି, ସେହି ଦିନରୁ ଗୋପାଳଚନ୍ଦ୍ର ଆଉ ମନଖୋଲା ଜୀବନଯାପନ କରି 
ପାରିନଥୂଲେ। ତାଙ୍କ ମନରେ ଘୋର ନୈରାଶ୍ୟ ଜାତ ହେଲା। ସେ ପୂର୍ବପରି 
ଅଧକ କାମ କଲେ ନାହିଁ କି ଫୁର୍ଭିରେ ନିଜର ଦୈନିକ କାର୍ଯ୍ୟ ସବୁ କରୁ ନଥିଲେ। 
ଜାବନର ସୂର୍ଯ୍ୟାସ୍ତ ସମୟରେ “ ଭାଷାକୋଷ ' ପରି ବିରାଟ ଗରନ୍ଛଧର ୭ମ ଖଣ୍ଡ ଛାପା 
ଶେଷ କରି, ଆଉ ଖଣ୍ଡିଏ “ ପରିଶିଷ୍ଟ” ଗ୍ରଚ୍ଛ ଛାପିବା ପାଇଁ ବହୁ ଉପାଦାନ ସଂଗ୍ରହ 
କରି ସୁଦ୍ଧା ନିଜର ପାରିବାରିକ ଅଶାନ୍ତି ଓ ସ୍ତ୍ରୀ ହତ୍ୟାଜନିତ ଦୂଃଖରେ ସେ ମ୍ରିୟମାଣ 
ହୋଇ ପଡ଼ିଲେ ! ଏଥରେ ତାହାଙ୍କର ବିରାଟ ଆଶା ଭାଂଗି ପଡ଼ିଲା ! 


ମୂତ୍ୟୁ- “ ଅପରେ କିଂ ଭବିଷ୍ୟତି” ! 


“ ମର୍ର୍ୟ ମଣ୍ଡଳେ ଦେହ ବହି 
ଦେବତା ହୋଇଲେ ମରଇ ” [ ' ଭାଗବତ '- ୧୧ଶ] 


ଗୋପାଳଚନ୍ଦ୍ର ପ୍ରହରାଜ ମନୁଷ୍ୟ ହୋଇ ଜନ୍ମ ହୋଇଥଲେ- ଜନ୍ମ ହେବା 
ମନୂଷ୍ୟ ମାତ୍ରେ ମରନ୍ତି ଗୋପାଳଚନ୍ଦ୍ର ମଧ୍ୟ ମରିଗଲେ- କିନ୍ତୁ ତାଙ୍କର ମରଣ ଏକ 


—~ 


“ ବିଚିତ୍ର” ମରଣ ଥୁଲା। ସେ କଥା ଭାବିଲେ ହୃଦୟରେ ଗଭୀର ଦୂଃଖ ଜାତ ହୁଏ । 


ପୂର୍ବରୁ କୁହାଯାଇଛି, ଗୋପାଳଚନ୍ଦ୍ର ନିରୋଗ ଥଲେ, ତାହାଙ୍କୁ ସେପରି କୌଣସି 
ଉତ୍କଟ ରୋଗ ଛୁଇଁ ନଥଲା। ସେ ସୁସ୍ଥ ସବଳ ହୋଇ ଦୀର୍ଘଜୀବୀ ଥଲେ। 
“ କଳିଷ୍ଠା ଷାଠିଏ” ପାର ହୋଇ ଦୀର୍ଘ ୭୩ ବର୍ଷ ଜୀବିତ ଥଲେ। ଏ ବୟସରେ 
ମଧ୍ଯ ତାଙ୍କର ଦୃଷି ଶକ୍ତି ଭଲ ଥଲା- ସ୍ମରଣ ଶ୍ତି ଅତି ସୁକ୍ଷୁ ଥିଲା। ଦିନକୁ ଏକ ବକ୍ତ 
ମାତ୍ର ଭାତ, ତରକାରୀ ଓ ଡାଲି ଖାଉଥିଲେ | ରାତିରେ କେବଳ ନଖ ଉଷୁମ ଗାଇ 
କ୍ଷୀର ପିଉଥଲେ। କାର୍ଯ୍ୟ ତୁଳନାରେ ତାଙ୍କର ଖାଦ୍ୟ ଅତି କମ୍‌ ଥିଲା। ସେ ଖାଉଥିଲେ 
କେବଳ ବଞ୍ଚିବା ପାଇଁ- “ ବଞ୍ଚି ନ ଥିଲେ ଖାଇବା ପାଇଁ” । ଏ ଶିକ୍ଷା ଆମ୍ଭେମାନେ 


ତାହାଙ୍କଠାରୁ ଶିଖୁବାକୁ ହେବ । 


ସେ ଅହିଂସକ ଥୂଲେ- କାହାରି ପ୍ରତି କେବେ ହିଂସା କରି ନଥଲେ। ଯାହାଙ୍କୁ 
କହନ୍ତି ମଲା ମାଛିକି ମଧ୍ଯ ମ” କହୁ ନଥିଲେ’, କିନୁ ଏତେ ସୁନ୍ଦର ଲୋକଙ୍କର 

ମଧ୍ଯ ଘୋର ବିପଦ ଥଲା! ପ୍ରତିଦିନ ରାତ୍ରି ସମୟରେ ସେ ଯେଉଁ ଉଷୁମ କ୍ଷୀର 
ଖାଉଥିଲେ ସେହି କ୍ଷୀରରେ ଗୋଟିଏ ଅତି ଉତ୍କଟ “ ବିଷ” ମିଶାଯାଇଥବାରୁ 
ଗୋପାଳଚନ୍ଦ୍ର ସେହି ବିଷାକ୍ତ କ୍ଷୀରକୁ ଖାଉ ଖାଉ ତଳେ ଗଡ଼ି ପଡ଼ି ପ୍ରାଣ ଛାଡ଼ିଦେଲେ ! 


ତାହାଙ୍କର କୌଣସି ଚିକିସ୍ଵା କିଂବା ସେବାଶୁଶୁଷା ଦରକାର ପଡ଼ି ନଥୁଲା | 
ଆଖୁ ପିଛୁଳା ମାତ୍ରକେ ତାଙ୍କର ପ୍ରାଣବାୟୁ ଉଡ଼ିଗଲା 


ପୃଥିବୀରେ ସବୁ ଯୁଗରେ ଓ ସବୁ ଦେଶରେ କେତେକ ହିଂସ୍ବକ ଲୋକ ଜନ୍ମ 
ହୋଇଥିଲେ ଏବଂ ସେମାନଙ୍କର ହିଂସାକାଣ୍ଡ ଯୋଗୁଁ କେତେକ ବିଶିଷ୍ଟ ବ୍ୟକ୍ତି 
ନିଜର ଅମୁଲ୍ୟ ଜୀବନ ହରାଇଥଲେ। ଇତିହାସରେ ଏହାର ଭୂରି ଭୂରି ପ୍ରମାଣ 
ରହିଛି। 

ମହାମାନବ ଯୀଶୁ, ସତ୍ୟପ୍ରିୟ ସକ୍ରେଟିସ୍‌ଟ ଆମେରିକାର କ୍ରୀତଦାସ ଉଦ୍ଧାରକ 
ଆବ୍ରାହାମ୍‌ ଲିଂକନ, ଏବଂ ଭାରତର ବିଶ୍ଵମାନବ! ଗାନ୍ଧୀଜୀଙ୍କ ଅମୂଲ୍ୟ ଜୀବନ 
କେବଳ ଅଳ କେତେକ ହିଂସ୍ରକ ବ୍ୟକ୍ତିଙ୍କ ଯୋଗୁଁ ନଷ୍ଟ ହୋଇଥିଲା | ତଦ୍ଵାରା ସେହି 
ସେହି ଦେଶର ଜାତୀୟ ଇତିହାସ କଳଂକିତ ହୋଇଥଲା 


ଠିକ୍‌ ସେହି ନିୟମରେ ଓଡ଼ିଶାର ଜଣେ ସୁସାହିତ୍ୟିକ, ' ଭାଷାକୋଷ!” ଭଳି 
ବିରାଟ ଜାତୀୟ ଗ୍ରନ୍ଧ ପ୍ରଣେତା ଗୋପାଳଚନ୍ଦ୍ର ପ୍ରହରାଜଙ୍କ ଅମୁଲ୍ୟ ଜୀବନ ନଷ୍ଟ 
ହେବାଦ୍ବାରା ଓଡ଼ିଶାର ସାହିତ୍ୟିକ ଇତିହାସର ଏକ ପୂଷ୍ଠା କଳଂକି ଯାଇଛି ବୋଲି 
କହିବାକୁ ହେବ। 

କିପରି ସ୍ଥିତିରେ “ବିଷ” ଦିଆଗଲା ? 


ଗୋପାଳଚନ୍ଦ୍ର ପ୍ରହରାଜଙ୍କର ମୂତ୍ୟୁ ଆଜକୁ ୧୪ ବର୍ଷ ଚଳେ ୧୯୪୫ 


ଖ୍ରୀଷ୍ଟାଦରେ ଘଟିଥଲା। ମୃତ୍ୟୁ ପରେ “ ଅପରେ କିଂ ଭବିଷ୍ୟତି” ବୋଲି ଏ ପ୍ରବଂଧର 
ଶିରୋନାମାରେ ଲେଖାଯାଇଛି ତହିଁର ତାପୂର୍ଯ୍ୟ ପ୍ରାୟ ସମସ୍ତେ ଜାଣିଥିବେ, ଏଠାରେ 
ତହିଁର ପୁନରାବୃତି କରିବା ଦରକାର ନାହିଁ । 


ବିଷ ଖାଇ ମରିବା, ଡାକ୍ତର ମାଇନା ହେବା ପରେ ଶବଦାହ ପ୍ରଭୁତି ସରିଲା 


ପରେ ମଧ୍ଯ ଗୋପାଳ ପ୍ରହରାଜଙ୍କର ନାମ ଲୁଚି ଯାଇନଥଲା। ତହିଁ ପରେ ପରେ 
ପୁଣି ମକଦ୍ଦମା ହେଲା, ସେଥୁରେ 


(୧) 


(9) 


ତାଙ୍କର ପୁଅ ଚନ୍ଦ୍ରଶେଖର ପ୍ରଥମେ ଧରା ହେଲେ- ୫/୭ ଦିନ ପରେ ସେ 
ଛାଡ଼ ପାଇଲେ। 


ପରେ ପୀତାମ୍ବରୀ ମଧ୍ୟ ଧରା ହେଲେ- ସେ ମଧ୍ଯ ନିର୍ଦୋଷ ଖଲାସ ! 
ଏବେ ପ୍ରଶ୍ନ ହୁଏ- ' ବିଷ” କିଏ ଦେଲା ଓ କିପରି ସ୍ଥିତିରେ ଦିଆଗଲା ? 
ଏ ପ୍ରଶ୍ନର ଉତ୍ତର ଦେବା ପୂର୍ବରୁ ବହୁ ପୁରୁଣା କଥାର ପୁନରାବୃରି କରିବାକୁ 
ହେବ । ସେ କଥା ଏଠାରେ ବର୍ଣ୍ଣନା କରିବି । 


ବାଲ୍ୟ ବିଧବା ଶାଳୀ ପୀତାମତ୍ବରୀକୁ ଆଣି ନିଜର ଘରେ ରଖୁବାଦ୍ଵାରା 
ନିଜର ପାରିବାରିକ ଅଶାନ୍ତି ଆରମ୍ଭ ହେଲା। ଅବଶ୍ୟ ନିଜର ସ୍ତ୍ରୀ ବିଧବା 
ଭଉଣୀକୁ ଆଣି ଘରେ ରଖୁବା ପାଇଁ ଇଛା କରିଥିଲେ କୁଆଡ଼େ । ତଥାପି, 
ସେହି ଶାଳୀର ବୟସ ବୃଦ୍ଧି ହେବା ସଂଗେ ସଂଗେ ଗୋପାଳଚନ୍ଦ୍ର ତାହା 
ପ୍ରତି ଆକୃଷ୍ଠ ହେବାର ସୂଚନା ଦେଖୁବାରୁ ସ୍ଵାମୀ ଓ ସ୍ତ୍ରୀ ମଧ୍ଯରେ ଗ୍ଧହବିବାଦ 
ସୃଷ୍ଠି ହେଲା। କ୍ରମେ ଏହି ବିବାଦ ବୃଦ୍ଧି ହେବାରୁ ଗୋପାଳଚନ୍ଦ୍ର ବାଧ 
ହୋଇ ପୀତମ୍ବରିକୁ ନିଜ ଗାଁରୁ ଆଣି କଟକରେ ରଖାଇଲେ। 

କଟକରେ ପୀଚାମ୍ବରୀକୁ ଧରି ରହିବା ପ୍ରାୟ ଦୀର୍ଘ ୨୦ ବର୍ଷ ମଧ୍ଯରେ 
ଗୋପାଳଚନ୍ଦ୍ର ନିଜ ଘର ଓ ସ୍ତ୍ରୀଠାରୁ ସଂପୂର୍ଣ ଅଲଗା ହେଲେ । ପୁଅ ଓ 
ବୋହୂଙ୍କ ଧରି ସ୍ତ୍ରୀ ନିଜ ଘରେ ରହି ସେଠା ସଂପରିର ଭୋଗ ଦଖଲ 
କରୁଥିଲେ। ନିଜ ଘରୁ କପର୍ଦକ ସୁଦ୍ଧା ସେ ପାଇ ନଥିଲେ। କେବଳ 
ପୀତାମ୍ବରୀଙ୍କ ଅନ୍ଧଜଳରେ ଚଳୁଥିଲେ । 


କ୍ରମେ ସ୍ତ୍ରୀ ବିରୁଦ୍ଧାଗାରିଣୀ ହେବାରୁ ଏବଂ ସ୍ଥାବର ସଂପରିକୂ ନିଜର 
କରିବାପାଇଁ ମକଦ୍ଦମା କରିବାରୁ ଗୋପାଳଚନ୍ଦ୍ର ବିବ୍ରତ ହୋଇ ପଡ଼ିଲେ 
ଏବଂ ପ୍ରକାରାନ୍ତରେ ସେହି ସ୍ତ୍ରୀ ହତ୍ୟାର ଯୋଗାଡ଼ କରି ସୁଦ୍ଧା ନିଜେ 
“ ନିର୍ଦୋଷ ଖଲାସ” ହୋଇଥିଲେ ! 


ଏହି ଘଟଣା ପରେ ପରେ ତାଙ୍କର ଏକ ମାତ୍ର ପୁତ୍ର ଚନ୍ଦ୍ରଶେଖର ବାପାଙ୍କର 
ଉଗ୍ର ଶତୁ ହେଲେ। ସମୟ ଓ ସୁବିଧା ଦେଖୁ ନିଜ ମାତାର ମୃତ୍ଯୁ 
ପ୍ରତିଶୋଧ ନେବା ଚେଷ୍ଟା କରୁଥଲେ। 


“ ଭାଷାକୋଷ” ୭ମ ଖଣ୍ଡ ଛାପା ଶେଷ ପରେ ଅର୍ଥାଭାବରୁ ଗୋପାଳଚନ୍ଦ୍ର 
ପୁଣି ଓକିଲାତି କରିବା ପାଇଁ କୋର୍ଟକୁ ଗଲେ। କିନ୍ତୁ ପୂର୍ବପରି ଆଉ ସେ 
ଫୁର୍ରିରେ କାମ କରିପାରିଲେ ନାହିଁ | ସର୍ବଦା ତାଙ୍କର ମନ “ ଛନ ଛନ ” 
ରୀତିରେ ରଲିଲା। 


ନିଜ ଘରେ ରହିଲାବେଳେ ମଧ୍ଯ ଗୋପାଳଚନ୍ଦ୍ର ପୂର୍ବ ତେଜ ବହି ନିଜର 
ଦୈନିକ କାର୍ଯ୍ୟ କରି ପାରୁନଥିଲେ । ବହୁ ସମୟ ସେ ନିଜର ଆରାମ 
ଚୌକିରେ ବସି ପୁରୁଣା ଡାଏରି ଓ କାଗଜ ପତ୍ର ଦେଖୁ ପୂର୍ବ ସତି ସ୍ମରଣ 
କରି କରି ଦିନ କାଟୁଥିଲେ | ଏଥିରେ କୌଣସି ଶୁଙ୍ଖଳା ନଥୁଲା କି ସ୍ପନ୍ଦନ 
ନଥଲା। କେବଳ ଯନ୍ତ୍ଗାଳିତ ପରି ଦେଖାଯାଉଥଲେ। 


କ୍ରମେ ବୈରାଗ୍ୟ ଜନ୍ମିଲାଂ ଆଉ ଇହଜଗତର କୌଣସି ଭୋଗବିଳାସରେ 
ଲିପ୍ତ ହେବା ପାଇଁ ଇଛା କଲେ ନାହିଁ । ଶେଷକୁ ସ୍ଥିର ହେଲା- ନିଜର 
ସମସ୍ତ ସ୍ଥାବର ସଂପରି, ଗାଁର ଘର ଜମି ଓ କଟକ ସହରର ଘର ବିକ୍ରି 

କରି ଦେବେ, ସେ ଟଂକାରେ ତୀର୍ଥାଟନ କରିବେ ଏବଂ ତୀର୍ଥରୁ ଫେରି 
ନିଜ ଗାଁରେ ନିଜ ପିତାଙ୍କ ନାମାନୁସାରେ ଏକ ଆଶ୍ରମ “ ନୃସିଂହ ଆଶ୍ରମ” 
ସ୍ଥାପନ କରି ଲୋକ ସେବା କରିବେ। ଏହି କାର୍ଯ୍ୟ କରିବା ପୂର୍ବରୁ 
କଟକରେ ନିଜ ଆଶ୍ରିତରେ ଥିବା ପୀତାମ୍ବରୀକୁ ତା ନିଜ ଗାଁ ନୂଆଗାଁରେ 
ରଖୁବା ସ୍ପିର କଲେ । ସଂପରି ବିକ୍ରି ଟଂକାରୁ କେତେ ହଜାର ପୀତାମ୍ବରୀକୁ 
ଦେବା ପ୍ରସ୍ତାବ ମଧ୍ଯ ଥୁଲା ମାତ୍ର ଏପରି କୌଣସି ପ୍ରସ୍ତାବକୁ ପୀତାମ୍ବରୀ 
ସ୍ବୀକୃତି ଦେଲେ ନାହିଁ ଫଳରେ ଗୋପାଳଚନ୍ଦ୍ର ଓ ପୀତାମ୍ବରୀଙ୍କ ମଧ୍ଯରେ 
ମନାନ୍ତର ଓ ମତାନ୍ତର ଜନ୍ମିଲା। ଦୀର୍ଘ ୨୦ ବର୍ଷ ପର୍ଯ୍ୟନ୍ତ ଯେ ନିଜର 
ଏକମାତ୍ର ' ସହକର୍ମିଣୀ' , ' ସହାୟିକା” , ଶବ୍ଦ ସଂଗ୍ରାହିକା' ହୋଇ କାର୍ଯ୍ୟ 
କରୁଥଲା, ଏକ୍ଷଣି ଏ ଶେଷ ଜୀବନରେ ସେ ଯେ ବିରୁଦ୍ଧାଗାରିଣୀ ହେବ, 
ଏହା କମ୍‌ କଥା ନୁହେଁ। 


୧୯ ୪ ୫ ଖ୍ରୀଷ୍ଟାବର ମେ” ମାସ ୧ ୬ ତାରିଖ ବୁଧବାର- ବୈଶାଖ ଶୁକ 
ପଞ୍ଚମୀ ରାତ୍ର ୧୦ ଘଣ୍ଟା ସମୟରେ ' ଭାଷାକୋଷ ପ୍ରଣେତା ଗୋପାଳଚନ୍ଦ୍ର 
ପ୍ରହରାଜ ଶୋଇବା ପୂର୍ବରୁ ଯେଉଁ ଉଷୁମ କ୍ଷୀର ଖା'ନ୍ତିଂ ସେହି କ୍ଷୀର 
ଖାଇଲେ । କ୍ଷୀର ଖାଉ ଖାଉ ˆ ପିତା ଲାଗିଲା” କହି ବସିଥିବା ଚୌକି 
ଉପରୁ ତଳକୁ ଗଡ଼ି ପଡ଼ିଲେ। ସଂଗେ ସଂଗେ ତାଙ୍କୁ ଉଠାଇ ନେଇ 
ଡାକ୍ତରଖାନାକୁ ନିଆଗଲା । ସେତିକିରେ ସବୁ ଶେଷ ! ତାଙ୍କର ପ୍ରାଣବାୟୁ 
ଉଡ଼ିଗଲା- କେଉଁ ଅଜଣା ରାଇଜକୁ ! 


ଯେଉଁ କ୍ଷୀର ସେ ଖାଇଥିଲେ ସେଥରେ ଅତି ଉତ୍କଟ ବିଷ ମିଶିଥଲା, 
ତାହା କ୍ଷୀର ସହିତ ପାକସ୍ଥଳୀକୂ ଯିବା ମାତ୍ରେ ଦେହର ସମସ୍ତ ସ୍ଵାୟୁ 
ସଂକୂଚିତ ହେବାରୁ ହୃତ୍‌ପିଣ୍ଡ କ୍ରିୟା ବନ୍ଦ ହେଲା, ଫଳରେ ନିଶ୍ଵାସ ପ୍ରଶ୍ଵାସ 
ବନ୍ଦ ହେଲା। ଏଡ଼େ ଉତ୍କଟ ବିଷ( ପୋଟାସିୟମ୍‌ ସାଇନେଟ) କିଏ 
କେଉଁଠାରୁ ଆଣି କିପରି ଭାବରେ ତାଙ୍କର ଖାଇବା କ୍ଷୀରରେ ମିଶାଇଲା- 
ସେ ରହସ୍ଯ ଏ ପର୍ଯ୍ୟନ୍ତ ଉଦଘାଟିତ ହୋଇପାରିନାହିଁ। କମ୍‌ ଚିନ୍ତାର 
ବିଷୟ ନୁହେଁ! 

ଏପରି ବିଚିତ୍ର ଭାବରେ ଗୋପାଳଚନ୍ଦ୍ର ପ୍ରହରାଜଙ୍କର ଆକସ୍ମିକ ମୃତ୍ୟୁ ବା 
“ ହତ୍ୟା” ହେଲା- ସେଥିରେ ସବୁ ଶେଷ ହେଲା ନାହିଁ ପ୍ରବଂଧର 
ଶିରୋନାମାନୂସାରେ- “ ଅପରେ କିଂ ଭବିଷ୍ୟତି ”- ଏହା ପରେ ଆଉ 
କେତେକ ଘଟଣା ଘଟିଲା 


ଆକସ୍ପିକ ମୃତ୍ୟୁ ହେବା ପରେ ମୃତ୍ୟୁର କାରଣ ଖୋଜିବା ପାଇଁ ପୁଲିସ 
ତାଙ୍କର ଶବକୁ ଡାକ୍ତର ମାଇନା କରାଇଲେ । ଶବ ବ୍ୟବଚ୍ଛେଦ କରି 
ତାଙ୍କର ଉଦର ଭିତରୁ ପାକସ୍ଥଳୀ, ଅନ୍ତ ଏବଂ ମୁଣ୍ଡ ଭିତରୁ ମସ୍ତିଷ୍କ ପ୍ରଭୁତି 
ଜିନିଷ କାଢ଼ି ବିଶେଷ ପରିକ୍ଷା କରିବା ପାଇଁ ବିଶେଷଜ୍ଞ (Chemical 
Examiner )ଙ୍କ ପାଖକୁ ପଠାଗଲା | ସେଠାରେ ପରୀକ୍ଷା କରି ତହିଁରେ 
ପ୍ରୋକ୍ତ ବିଷର କିୟଦଂଶ ଥିବାର ଜଣାଗଲା। 


ଏ ହତ୍ୟା କଲା କିଏ ?- ଏ ଏକ ଜଟିଳ ପ୍ରଶ୍ନ। ପୂର୍ବରୁ କହିଅଛି, ନିଜର 
ସ୍ତ୍ରୀ ହତ୍ଯା ହେବା ପରେ ନିଜର ପୁତ୍ର ଚନ୍ଦ୍ରଶେଖର ମା'ର ପ୍ରତିଶୋଧ 
ନେବା ପାଇଁ ପ୍ରସ୍ତୁତ ଥଲା ଏଣେ ନିଜର ସହାୟିକା ପୀତାମ୍ବରୀ ଅର୍ଥ 
ନେଇ ଅନର୍ଥ ସୃଷ୍ଟି କରି ଏକ ଶତ୍ରୁ ବନିଯାଇଥୁଲା| ଏ ଦୁହିଙ୍କ ମଧ୍ଯରୁ 
କିଏ ବିଷ ଦେଲା, ଏ ରହସ୍ୟ ଏବେ ସୁଦ୍ଧା ସ୍ଥିର କରି ହୋଇନାହିଁ। 
ତଥାପି, କେବଳ ସନ୍ଦେହ କରି, ପୁଲିସ ପ୍ରଥମେ ତାଙ୍କର ପୁଅ 
ଚନ୍ଦ୍ରଶେଖରକୁ ଗିରଫ କରି ୫/୭ ଦିନ ପରେ ତାକୁ ଛାଡ଼ି ଦେଲେ- 
ପରେ ପୀତାମ୍ବରୀକି ମଧ୍ଯ ଗିରଫ କଲେ- କେତେକ ବିଚାର ପରେ ତାକୁ 
ମଧ୍ଯ ଛାଡ଼ିଦେଲେ ! ଫଳରେ “ ଦୋଷୀ କିଏ- ” ସଷ୍ଟ ଜଣାଗଲା ନାହିଁ। 


ଆଇନରେ ଏପରି ମଧ୍ଯ ଅଛି- ସାମାନ୍ୟ ସନ୍ଦେହ ଥିଲେ ମଧ୍ଯ ଆସାମୀକୁ 
ଦୋଷୀ ସାବ୍ୟସ୍ତ ନକରି ଛାଡ଼ି ଦେଇ ହୁଏ- ଏହାକୁ “ Benifit of 
doubt” “ସନ୍ଦେହର ସୁବିଧା” ନେବା କହନ୍ତି। ଏହି ବଳରେ 
ଚନ୍ଦ୍ରଶେଖର ଓ ପତାମ୍ବରୀ ଦୁହେଁ ନିର୍ଦ୍ଦୋଷରେ ଖଲାସ ହେଲେ। 
ଗୋପାଳଚନ୍ଦ୍ର “ ଅପରେ କିଂ ଭବିଷ୍ୟତି ” ଶ୍ଲୋକ ଅନୁସାରେ ବିଷ ଖାଇ 


Digitized by srujanika@gmail.com 


ଗୋପାଳ ଚନ୍ଦ୍ର ପ୍ରହରାଜ : ବ୍ୟକ୍ତି ଓ ବ୍ୟକ୍ତିତ୍ବ re 


ମଲା ପରେ ଡାକ୍ତର ମାଇନା ହୋଇ ପରେ ଶ୍ଣଶାନକୁ ବୃହା ହୋଇ ପେଡ଼ା 
ହେଲେ ।| ଆହା |! ! 


୧୨- କବିବର ରାଧାନାଥ ରାୟ ଦିନେ ଯାହାଙ୍କୁ କହିଥିଲେ: 


“ ମନେ ରଖ୍ଥାଅ, ଦିନେ ଓଡ଼ିଆ ସାହିତ୍ୟ କ୍ଷେତ୍ରରେ ତୂମେ ଗୋଟିଏ ବିଶିଷ୍ଟ 
ସ୍ଥାନ ଲାଭ କରି ଯଶସ୍ୀ ହେବ।” ସେଇ ଆଜନ୍ସ ସାହିତ୍ୟସେବୀ ' ଭାଷାକୋଷ 
ପ୍ରଣେତା ଗୋପାଳଚନ୍ଦ୍ର ପ୍ରହରାଜ ଦୀର୍ଘ ୭୩ ବର୍ଷ ବୟସରେ ବିଷ ପ୍ରୟୋଗଦ୍ଵାରା 
ଆକସ୍ତିକ ମୃତ୍ୟୁ ମୁଖରେ ପଡ଼ିଥିଲେ। ଶେଷରେ ତାହାଙ୍କ ଭସ୍ପ ନେଇ ଜୟପୁର 
ମହାରାଜା ବିକ୍ରମଦେବ ବର୍ମାଙ୍କ ଆନୁକୂଲ୍ୟରେ କଟକ “ ସତୀଚଉରା”ଠାରେ 
ଏକ ସୃତିସ୍ତମ୍ଭ ନିର୍ମିତ ହେଲା। ଏହି କାର୍ଯ୍ୟ କରିବା ପାଇଁ ତାଙ୍କର ବାଲ୍ୟ ସୁହୁଦ୍‌ 
ଶଶିଭୂଷଣ ରାୟ ଅଣ୍ଟା ଭିଡ଼ିଥିଲେ ଏବଂ ଆଠମଲ୍ଲୀକ୍‌ର ରାଜାଙ୍କ ପୌରୋହିତ୍ୟରେ 
ଏ ସମାଧୂ ଉଦଘାଟିତ ହୋଇଥୂଲା। 


‘ଅପରେ କିଂ ଭବିଷ୍ୟତି'- ତାହାଙ୍କର ମୃତ୍ୟୁ ହେବା ସଂଗେ ସଂଗେ 
ଗୋପାଳଚନ୍ଦ୍ରଙ୍କର ପୁଅ ଚନ୍ଦ୍ରଶେଖର କଟକ ଘର ନେଇ ପୀତାମ୍ବରୀ ବିରୁଦ୍ଧରେ 
ଏକ ମକଦ୍ଦମା ଦାଏର କଲା। ଏହି ମକଦ୍ଦମା ଫଳରେ ଚନ୍ଦ୍ରଶେଖର କଟକ ଘର 
ଦଖଲ କଲା। ପୀତାମ୍ବରୀ ଦାଣ୍ଡର ଭିକାରି ହୋଇଗଲା। କଟକ ଘରେ ଥବା 
ପ୍ରହରାଜଙ୍କର ବିରାଟ  ଲାଇବେରି” ନଷ୍ଟ ହେଲା, ସେଠାରେ ଥବା ଲକ୍ଷାଧୁକ ଗ୍ରନ୍ 
ସବୁ କୂଆଡ଼େ ଛିନ୍ନ ଛତ୍ର ହେଇଗଲା। ଓଡ଼ିଆ ଭାଷାର ବିରାଟ ଗ୍ରନ୍ଧ  ଭାଷାକୋଷ'ର 
ଆଉ ଚିହ୍ନ ବର୍ଣ୍ଣ ରହିଲା ନାହିଁ। ସବୁ ବଜାରରେ ଠୁଲା ହୋଇ ବିକ୍ରି ହେଲା- 
ଗୋପାଳଚନ୍ଦ୍ର ପ୍ରହରାଜ ଭଳି ବିରାଟ ପୁରୁଷ ନିଶ୍ଚିହ୍ନ ହେଲା- ଓଡ଼ିଆ ଜାତି ଏଭଳି 
ପୁରୁଷକୁ ପାସୋରି ଦେଲା- ଆହା ! 

ଷ୍ରୀଷ୍ଟାଦଦ 


୧୮୭୨ 
୧୮୭୭ 
୧୮୮୩ 
୧୮୮୭ 
୧୮୯୧ 
୧୮୯୩ 
୧୮୯୪ 
୧୮୯୭ 
୧୮୯୮ 


୧୯୦୦ 


୧୯୦୧ 


୧୯୦୨ 


୧୯୦୯୩ 


ସଂକ୍ଷିପ୍ତ ଜୀବନୀ 


ଘଟଣା 
ନଭେମ୍ବର ୨ ୬ ତାରିଖ ଦିନ ସଂଧ୍ୟାରେ ଜନ୍ମ 
ବିଦ୍ୟାରମ୍ଭ 
ନି.ପ୍ରା ପଢ଼ା ଶେଷ 
ମି.ଇ. ପଢ଼ା ଶେଷ 
ଏନ୍‌ଟ୍ରାନ୍୍‌ ପାସ୍‌ କଲେ । 
ବିବାହ ଓ ଆଇ.ଏ. ପାସ୍‌ କଲେ। 
ଶିବପୁର ଇଂଜିନିୟରିଂ କଲେଜ ଛାତ୍ର 
ନିଜ ଗାଁରେ ସାହିତ୍ୟ ସଭା ପ୍ରତିଷ୍ଠା 
ବି.ଏ. ପାସ୍‌ କଲେ। 


ବି.ଏଲ୍‌. ପାସ୍‌ କଲେ; ଗୋଦର ରୋଗ ହେଲା, 
ଅଫିମ ଖାଇଲେ । 


କଟକରେ ଓକିଲାତି ଆରମ୍ଭ କଲେ। 


' ଉକୁଳ ସାହିତ୍ୟରେ ପ୍ରଥମ ଲେଖା “ଉକ୍ଵଳ 
କାହାଣୀ” 


“ ଭାଗବତ ଟୁଂଗୀରେ ସଂଧ୍ୟା ”- ୧ମ ସଂସ୍କରଣ 
ଛାପା ହେଲା। 


୧୯୦୪ ଠାରୁ “ ପ୍ରାଚୀନ ଓ ଆଧୁନିକ ଗ୍ରନ୍ଧ ପାଠ ଓ ପଦ ସଂଗ୍ରହ ।” 

୧୯୨୦ 


୧୯୨୪ 


୧୯୨୫ 


୧୯୨୭ 

୧୯୨୮ 


୧୯୨୯ 

ପୁରୀରେ ସରକାରୀ ଓକିଲ 


“ ଭାଷାକୋଷ” ପାଇଁ ଶବ୍ଦ ସଂଗ୍ରହ ଓ 
“ବାଇମାହାନ୍ତି ପାଞ୍ଜି” ୧ମ ସଂସ୍କରଣ ଛାପା 
ହେଲା| 


' ଭାଷାକୋଷ ' ପାଇଁ ଅକ୍ଷର କ୍ରମ ସଜା ହେଲା। 
ବର୍ଣ୍ଣ କ୍ରମେ ଲେଖା ଆରମ୍ଭ | 


' ବାଇଦାସଙ୍କ ଭଜନ” “ ଉକ୍ଳ ସାହିତ୍ୟରେ 
ଛାପିଲେ। 


କଟକ ଷ୍ଷେସନ୍‌ ‘ ଲେଭଲ୍‌ କ୍ରସିଂ 'ଠାରେ ମାନ୍ଦ୍ରାଜ 
ମେଲ୍‌ ଓ ନିଜେ ଯାଉଥବା ମୋଟର ଧକା ଖାଇ 
ସୁବ୍ଧା ବଞ୍ଚିଗଲେ- ସାଥି ଲୋକ ମଲେ। 


ପୀତାମ୍ବରୀ କଟକ ଆସିଲେ। 
ସ୍ତ୍ୀୱପୁତ୍ରଙ୍କଠାରୁ ସଂପୂର୍ଣ ଅଲଗା ହେଲେ। 
ଗହ୍ମାପୂର୍ବିମା ଦିନ ଶବ୍ଦ ସଂଗ୍ରହ କାର୍ଯ୍ୟ ଶେଷ 
ଗାନ୍ଧିଜୀ ଆସି ତାଙ୍କ ଘରେ କୁଣିଆ 

* ସମାଜରେ ଗୋପବଂଧୁ ଦାସଙ୍କ ପ୍ରଶଂସା 

' ଢଗଢମାଳି” ଛାପା ହେଲା- 

' ଭାଷାକୋଷ 'ର ସମ୍ଭାର୍ଜନୀ ଲେଖା ଆରମ୍ଭ 
କଳାହାଣ୍ଡି ମହାରାଜାଙ୍କର ଟ ୧୦୦ ୦ଙ୍କା ଦାନ 


' ଭାଷାକୋଷ ' ଦେଖୁ ପ୍ରିନ୍ତଧିପାଲ୍‌ ହେଣ୍ଡରସନ୍‌, ଶିକ୍ଷା 
ଡିଟେକ୍ଟର୍‌ ଫକ୍ସ୍‌, କମିସନର୍‌ ପେକ୍‌ ଓ କନିକା 
ରାଜାଙ୍କ ଉଚ୍ଚ ପ୍ରଶଂସା 

' ଭାଷାକୋଷ”ର ୧୮ ପୂଷ୍ଠା ବିଶିଷ୍ଟ ନମୂନା ଗ୍ରନ୍ଛ 
ଛାପି ଦେଶ ବିଦେଶରେ ବଣ୍ଟାଗଲା- 


ସମ୍ମାର୍ଜନୀ ଶେଷ 

' ଭାଷାକୋଷ 'ର ପ୍ରଥମ ଖଣ୍ଡ ପ୍ରକାଶିତ ହେଲା। 
ଏଜନ୍‌ ୨ୟ ଖଣ୍ଡ ପ୍ରକାଶିତ ହେଲା। 

ଏଜନ୍‌ ୩ୟ ଖଣ୍ଡ ପ୍ରକାଶିତ ହେଲା। 

ଏଜନ୍‌ ୪ର୍ଥ ଖଣ୍ଡ ପ୍ରକାଶିତ ହେଲା। 

ସମ୍ରାଟ ଯୁବୀଲୀ ରୌପ୍ୟ ପଦକ ଲାଭ | 

' ଭାଷାକୋଷ ର ୫ମ ଖଣ୍ଡ ପ୍ରକାଶିତ ହେଲା | 
“ କୈଜର-ଇ ହିନ୍ଦ ” ପଦକ ଲାଭ | 

“ ସାହିତ୍ୟ ବିଶାରଦ” ଉପାଧୂ ଲାଭ | 
ଗଂଗାଧର ସାହିତ୍ୟ ପରିଷଦରୁ ମାନପତ୍ର ଲାଭ । 
' ଭାଷାକୋଷ” ୬ଶ୍ଠ ଖଣ୍ଡ ପ୍ରକାଶିତ ହେଲା। 
 ବାଇମାହାନ୍ତି ପାଞ୍ଜି 'ର ୨ୟ ସଂସ୍କରଣ ଛପା 


ନିଜେ ରହିବା “ନାର୍ମାଲ ସ୍କୁଲ ଗଳି”ର ନାମ 
ପରି ବର୍ଁନ କରି କଟକ ମ୍ୟୁନି ସି ପାଲଟୀ 
' ଭାଷାକୋଷ ଲେନ୍‌ ' କଲେ | 


ସିମଲାରେ ଭାରତ ଭାଇସ୍ରାୟ ଲର୍ଡ଼ ଲୀନ୍‌ ଲିଥ୍‌ 
ଗୋ ସହିତ ସାକ୍ଷାତ ଲାଭକରି ୭ମ ଖଣ୍ଡ 
ଭାଷାକୋଷ ପାଇଁ ଅର୍ଥ ଲାଭ କଲେ | 


' ରାୟ ବାହାଦୂର” ପଦକ ପାଇଥଲେ | 
ବିଶ୍ଵକବି ରବିନ୍ଦ୍ରନାଥ ଠାକୂରଙ୍କ ପ୍ରଶଂସା ପତ୍ର। 

୧୯୩୯ = 


୧୯୪୦ = 


୧୦/୩/୧୯୪୦ - 
୧୯୪୧ = 
୧୯୪୨ = 


୧୯୪୫- ମେ ୧୦/୧୨ 


୧୯୪୫- ମେ ୧୬ - 


ଭାରତୀୟ ବ୍ରହ୍ମବିଦ୍ୟା ସଂଘର ପ୍ରଶଂସା ଓ ସଭ୍ୟ | 
କଟକ “ ଉକ୍ଳ ସାହିତ୍ୟ ସମାଜରୁ ପ୍ରଶଂସା ଲାଭ ।| 
ପି.ଇ.ଏନର ପ୍ରଶଂସା 

' ଭାଷାକୋଷ ”ର ୭ମ ଖଣ୍ଡ ପ୍ରକାଶିତ ହେଲା। 
ନିଜ ଗାଁରେ ନିଜର ସ୍ତ୍ରୀଙ୍କ ହତ୍ୟା ହେଲା। 

' ସାହିତ୍ୟ ଭୂଷଣ” ଉପାଧୂ ଲାଭ 

ଗୋପାଳଚନ୍ଦ୍ର ପୁଣି ଓକିଲାତି ଆରମ୍ଭ କଲେ । 
ସମସ୍ତ ସଂପରି ବିକି ରଣ ପରିଶୋଧ କରି ତୀର୍ଥଟନ 
କରିବା ପ୍ରସ୍ତାବ କଲେ । 

ପୀତାମ୍ବରୀ ଓ ତାଂକର ଧର୍ମ ପୁଅ ଜଗବଂଧୁଙ୍କୁ 
ନୂଆ ଗାଁରେ ଛାଡ଼ିବା ପ୍ରସ୍ତାବ- ଏଥିରେ ପୀତାମ୍ବରୀ 
ଅସମ୍ମତି ପ୍ରକାଶ କଲେ। 


ସକାଳେ ବଂଧୁ ଶଶିଭୂଷଣ ରାୟଙ୍କ ସହିତ ଆଳାପ 
କରି କଚେରିକି ଗଲେ | 

ସଂଧ୍ୟାରେ- ଜମି ବିକ୍ରି ସଂବଂଧୀୟ କବଲା ଚିଠା 
ପ୍ରସ୍ତୁତ ହେଲା। 


ରାତି ୯ ଟାରେ କ୍ଷୀର ପିଆ- ପିଉ ପିଉ ' ପିତା 
ଲାଗିଲା କହି, ହଠାତ୍‌ ଚୌକିରୁ ତଳେ ପଡ଼ି 
ଅଚେତ, ଡାକ୍ତରଖାନାକୁ ନେବା, ରାତି ୧ ୦ଟାରେ 
ଜୀବନ ଶେଷ ! 


ମୃତ୍ୟୁ ତା ୧୬/୫ ୧୯୪୫ - ବୈଶାଖ ଶୁକ ଦଶମୀ ରାତ୍ର ୧୦ ଘଣ୍ଟା ସମୟରେ | 

G.-C. CE ANARAY- BHASHAKOSHA OFFICE, 


Advecste Potne Heh Court. P. O. CHANDNICHAUK. 

P. O. CHANDNICHAUK- 


Hoocate te Paine Fih 
/ ComPmER a CUTTACK. B. M. Re 

, ee 199. 

G. C. PRAHARAJ ASHE 

